

“હિન્દુજયોતિ”ની ૧ લી ભેટ

# કાવ્ય કુસુમાકર



અદ્વૈતકેસરી સ્વામી વિવેકાનંદ

પ્રયોગક

ઠકકુર નારાયણ વિસનજી,  
તંત્રી, “હિન્દુજયોતિ”

મુદ્દય રૂ. ૨-૮-૦.

## ગુજરાત વિદ્યાપીઠ ગ્રંથાલય

[ ગુજરાતી કોપીરાશિદ વિભાગ ]

અનુક્રમાંક ૧૧૩૨૭ સર્વિક

પુસ્તકનું નામ ડાહ્યાકુશુમાડર

વિષય ટ. : ૪



અનન્ય ઉદારાત્મા તથા અપૂર્વ દિન્દિત્વાભિમાની સાહ્યાણા જ્ઞાતિભ્રાણ માન્યવર શેઠ  
શ્રી. નાનજી દાલીદાસ મેલના. ઇસર આફ્રિકા તથા યુગાન્ડાના સાલ સૌદાગર.

“હિન્દુજ્યોતિ”ની ૧ લી ભેટ

શ્રેષ્ઠ નાનજી કાલિદાસ મેહતા (ગોરાજીવાળા) આશ્રિત ગ્રંથમાળા

પાંચમ પુષ્પ (પાંચમું પુસ્તક)

**કાવ્યકુસુમાકર**

અથવા

નાનાવિધ પ્રકીર્ણ કાવ્યસંગ્રહ

પ્રયોજક

ઠકકુર નારાયણ વિસનજી

તંત્રી, ‘હિન્દુજ્યોતિ’

“Poetry is the child of nature, which regulated and made beautiful by art, presenteth the most harmonious of all other compositions.” **Shirley.**

“કવિતા નિઃસર્ગદેવીની પુત્રી હોવાથી, જે તેને કળાવડે સુવ્યવસ્થિત તથા સુંદરી બનાવવામાં આવે તો, તે અન્ય સર્વ રચનાઓ કરતાં અત્યંત સુશ્રાવ્ય રચનાને પ્રસ્તુત કરતી રહે છે.” **શર્મા.**

વિક્રમાબ્દ ૧૯૮૬

ઇ. સ. ૧૯૩૦

મૂલ્ય રૂ. ૨-૮-૦



પ્રકાશક

ડૉક્ટર નારાયણ વિસનજી

“હિન્દુજ્યોતિ” કાર્યાલય.

નં. ૧૦૦, બળરગેટ.

રેડીય, કોટ, અંબઇ.

ગુજરાત વિદ્યાપીઠ ગ્રંથાલય  
અમદાવાદ  
ગ્રંથપોરાઈટ-અંગ્રહ  
૧૪૩૨૭

(અંથસ્વામિત્વના સર્વ અધિકાર પ્રકાશકે સ્વાધીન રાખ્યા છે.)

અથમ સંસ્કરણ

પૃષ્ઠસંખ્યા (૨૦ X ૨૯૨-૩૧૨)

મુદ્રક

ગળનન વિશ્વનાથ પાઠક

“આદિત્ય” મુદ્રણાલય,

રાયખડ રોડ,

અમદાવાદ

## ઉપહારપત્ર

### શ્રીમાન શ્રીમતી

આ ગ્રંથ હું આપનાં શ્રીમંડિત કરકમલોમાં પ્રેમ તથા માનપૂર્વક ઉપહાર કિંવા ભેટ તરીકે સમર્પું છું તેનો, આશા છે કે, આપ આદરસહિત સ્વીકાર કરશો; કારણ કે, મારી માન્યતા અનુસાર સુપ્રસિદ્ધ તથા પ્રતિષ્ઠિત વિદ્વાન ગ્રંથકારોના ગ્રંથો સમાન અન્ય કોઈ શ્રેષ્ઠતમ ઉપહાર છે જ નહિ.

તારીખ  
સ્થાન

{

હું છું આપ.....

નાટક, સિનેમા તથા હળવા સાહિત્યનું એક અગ્રેસર  
અને સચિત્ર સામાહિક

## નાટક સિનેમા અને પાખંડપ્રકાશ

ઈ. સ. ૧૯૨૯ ના જુલૈઝ માસથી એટલે કે છેલ્લા નવ માસથી પ્રત્યેક રવિવારે પ્રભાતમાં નિયમિત પ્રકટ થાય છે. જન્યુઆરી (૧૯૩૦) ના પ્રથમ અંકથી એની સાઈજ 'વીસમી સદી' સામાહિક જેટલી મોટી કરીને એમાં બાહ્ય તથા આબ્યંતર ઘણી જ સારી સુધારણા કરવામાં આવી છે. બહુધા સર્વ જાણીતાં વર્તમાન પત્રોએ આ સામાહિકના સંબંધમાં ઉત્તમ અભિપ્રાયો આપ્યા છે. રસપૂર્ણ નવલિકાઓ, મધુર કાવ્યો, હૃદયરંજક નાટકો, યુરોપ તથા હિન્દુસ્થાનના પ્રખ્યાત નટો તથા નટીઓના મનોરંજક વૃત્તાંતો અને મુંબઈ, ગુજરાત તથા કાઠિયાવાડની રંગભૂમિપર રજૂ થતાં નાટકો તેમ જ ફિલ્મોનાં નિષ્પક્ષપાત અવલોકનો એમાં અપાય છે. એ ઉપરાંત ગુજરાતના સુપ્રસિદ્ધ નવલકથાકાર સાક્ષર શ્રી નારાયણ વિસનજી ઠક્કર ની રસઝરતી લેખિનીથી લખાયેલી સામાજિક તથા ઐતિહાસિક નવલકથાઓ તેમ જ નાટકો પણ એમાં પ્રકટ થાય છે. એમની લખેલી 'હિરણ્યમંદિર' નામક ઐતિહાસિક નવલકથા પૂરી થતા થોડા સમયમાં એમની લખેલી 'ચુડેલનો વાંસો' અથવા એક નટીની આત્મકથા નામક રોમાંચકર સામાજિક નવલકથાનો ત્રીજો ભાગ એમાં પ્રકટ થવા માંડશે.

આ સામાહિકના સ્થાયી ગ્રાહકોને સચિત્ર તથા દળદાર સુંદર 'વસંત અંક' ઉપરાંત રા. ઠક્કર નારાયણ દૂત - જયન્તી અથવા સંતાલ વિદ્રોહ નામક રૂ. ૨-૪-૦ ની કીમતનું ઐતિહાસિક નવલકથાનું પુસ્તક ભેટ તરીકે અપાય છે.

વાર્ષિક લવાજમ સ્થાયી ગ્રાહકોમાટે ( હિન્દુસ્થાનમા ) પોસ્ટેજ સહિત રૂ. ૪-૦-૦

સમુદ્રપારના દેશોના સ્થાયી ગ્રાહકો માટે પોસ્ટેજ સહિત રૂ. ૬-૦-૦

ભેટના પુસ્તકના પોસ્ટેજ રજીસ્ટ્રેશનના ચાર આના વધારે

છૂટક નકલ એક આનો: દોઢ આનાની ટિકિટ મોકલનારને નમૂનાનો અંક મફત. ગ્રાહક થવામાટે આજે જ લખો:

તંત્રી, " નાટક સિનેમા અને પાખંડ પ્રકાશ "

નં. ૧૦૦, બજારગેટ સ્ટ્રીટ, કોટ, મુંબઈ ૧

કાવ્યકુસુમાકર

ઉદારાત્મક અને વિદ્યાવિલાસી



માન્યવર શ્રી જયરામ દયાળ ડાસા મીઠાવાળા. મુંબઈ.

જોશી ચાર્ટ, કોટ, મુંબઈ.

## ત્રંથોત્સર્ગ :

સુહૃદવંશભૂષણ, આદર્શ હિન્દુધર્મલિમાની, અનન્ય વિદ્યા-  
વિલાસી, અનેકાનેકસદ્ગુણાલંકૃત તથા વિવેકચૂડામણિ શ્રીમાન  
શેઠ જયરામ ડોસા મીઠાવાળા મહાશયની પવિત્ર સેવામાં, શુભ  
સ્થાન મુંબઈ

સુહૃદીગ્મતિના અભિમાનવધેક ને યશોવર્ધન;  
ગુણગ્રાહી મહાગંભીર, લક્ષ્મીના કૃપાભાજન;  
નિરાધારે અનાથોના અચ્ચત્ત આધાર ને જીવન;  
વિરોધી પણ કરે છે આપનાં ગુણગાન, અભિવાદન;  
અસુરવંશે અધિક ને વિશ્વમાં સુરવંશ થોડા છે;  
સુહૃદીવંશના નર આપ સમ અવતંત્ર થોડા છે. ૧

કહે શાસ્ત્રો: ‘શતકમાં એક નર રણવીર જન્મે છે;  
હજારે એક પંડિત સુઘ વિદ્યામીર જન્મે છે;  
સુવક્તા દશ હજારે એક નર ગંભીર જન્મે છે;  
પરંતુ લાખમાં પણ કોક દાતા ધીર જન્મે છે’;  
મળે નહિ લાખમાં તેવા યથાખળ આપ છો દાતા;  
નથી કોટીશ તેવા આપ છો શરણાગતત્રાતા. ૨

સદા શ્રીમંત છો, તો પણ ન હૃદયે ગર્વ ધારો છો;  
અહંતાને ઘટાડી નમ્રતા ગુણને વધારો છો;  
વદન હસતું સદા રાખી મધુર વચનો ઉચારો છો;  
મરે જે ગોળ દેતાં ઝેરથી તેને ન મારો છો;  
હશે કોઈ ધનિક નરમાં અનેરા સદ્ગુણો એવા;  
ખધા શ્રીમંતને છે સદ્ગુણો એ શીખવા જેવા. ૩

કરી પરમાર્થની છે જંખના દિનરાત અંતરમાં;  
થવા દીધો નથી કૈં સ્વાર્થનો ઉત્પાત અંતરમાં;

ન લાભે હર્ષ છે કે હાનિથી આઘાત અંતરમાં;  
થતું ધાર્યું પ્રભુનું સૌ ઉતારી વાત અંતરમાં;  
રહી સંસારમાં ચિત્તશાંતિ સંન્યાસી સમી પાળી;  
દૌધા એ શાંતિથી સંન્યાસના પણુ ગર્વને ગાળી ! ૪

તમારે આંગણે વિદજ્જનો સન્માન પામે છે;  
સરસ આતિથ્ય આદર આવતાં મેહમાન પામે છે;  
યથા નિજ ભાગ્ય ભિક્ષુક વસ્ત્ર ભોજનદાન પામે છે;  
તમારા દ્વારમાં કોઈ નહીં અપમાન પામે છે;  
ભરી છે ઈશ્વરે તેથી સદનમાં સિદ્ધિ ને ઋદ્ધિ;  
કરી સત્પુત્ર અર્પાને તમારા વંશની વૃદ્ધિ. ૫

અચલ આરોગ્યમંડિત ને શતાયુ થાવ સંસારે;  
વધો શ્રી કોષમાં સંતાન વસજો નિત્ય પરિવારે;  
રહો ખસ ચાલતા સદ્ધર્મ નીતિ ન્યાય-આધારે;  
વરી લ્યો કીર્તિ મહિલાને પ્રબળ ઔદાર્ય ઉપકારે;  
અમર યશની કમાણી છે, અમર નાણાં નથી જડતાં;  
ચણાવ્યાં કીર્તિનાં જે કોટડાં, પાડ્યાં નથી પડતાં ! ૬

થયો છે જન્મ વ્યાપારી કુળે છો શાહ સૌદાગર;  
છતાં વિદ્યાવિલાસી છો વિચક્ષણ ને મહાસુંદર;  
સુભાગી ભારતીના ભક્ત છો શ્રદ્ધાલુ ને સ્થાવર;  
સમર્પું આજ તેથી આપને આ 'કાવ્યકુસુમાકર':  
ખદ્ધ લીધું અમોએ આજ દેવાનું થયું ટાણું;  
યથાશક્તિ ધર્યું છે આપ આગળ 'કાવ્ય નજરાણું' ! ૭

આપને! ગુણાનુરાગી

ડક્ટર નારાયણ વિશ્વનાથ,

અંચકાર.

## પ્રસ્તાવના :

ઇ. સ. ૧૮૬૬ માં કાવ્યના લેખનથી જ મારા લેખક તરીકેના જીવનનો આરંભ થયો હતો. તે વેળાએ મારા વાનપ્રસ્થ પરમપૂજ્ય પિતા તથા વિદ્યાગુરુ સિંધુ ( સિંધ ) પ્રાંતના દાદૂ સ્ટેશનથી ખાર માઈલ્સના અંતરે આવેલા જોહી નામક ગ્રામમાં વસતા હતા, મારી અવસ્થા પંદર કિંવા સોળ વર્ષની હતી અને હું ગૃહમાં જ વિદ્યાભ્યાસ કરતો હતો. ત્યાર પછી અમો પિતા પુત્ર સીતા સ્ટેશનથી છ માઈલ્સના અંતરે આવેલા ખયરપુર નાથોશાહ નામક ગ્રામમાં દોઢ વર્ષ પર્યન્ત રહ્યા હતા અને ત્યાંથી ઈ. સ. ૧૮૮૮ માં અમો સિંધ હયદરાબાદમાં આવીને એટલામાટે વસ્યા હતા કે એક તો ત્યાંનાં જલવાયુ ઉત્તમ હતાં અને તે ઉપરાંત ત્યાં સુશિક્ષિતોની સંખ્યા અધિક તથા વિદ્યાપ્રાપ્તિનાં સાધનોની વિપુલતા હોવાથી મારાથી મારો વિદ્યાભ્યાસ લઘુ ગ્રામો કરતાં સિંધ હયદરાબાદ જેવા નગરમાં અધિક ઉત્તમ સ્વરૂપમાં કરી શકાય તેમ જ વ્યાવહારિક જ્ઞાનને પણ વિશેષ પરિમાણમાં મેળવી શકાય એ સ્વાભાવિક હતું. ઇ. સ. ૧૮૯૮ થી ઇ. સ. ૧૯૦૨ સુધીનાં પાંચ વર્ષનો કાળ મેં મારા પૂજ્ય પિતાશ્રીની શીતલ છાયામાં રહીને સિંધ હયદરાબાદમાં વીતાડ્યો હતો અને એ સિંધુનિવાસના એકંદર સાત વર્ષના કાલાવધિમાં મારી લેખિનીથી જે જે પ્રકીર્ણ લઘુ કાવ્યો લખાતાં હતાં તે કાવ્યો પ્રકાશનમાટે તે સમયમાં મુંબઈ તથા ગુજરાતમાં પ્રકટ થતાં ‘ જુહિપ્રકાશ ’ ‘ સુદર્શન ’ ‘ જ્ઞાનવર્ધક ’ ‘ સમાલોચક ’ ( તે સમયમાં ત્રૈમાસિક ) ‘ સરસ્વતીશૃંગાર ’ ‘ ડોહીનૂર લક્ષ્મી ’ ‘ વિચારદર્પણ ’ અને ‘ યાનોત્તેજક ’ આદિક માસિક તથા ત્રૈમાસિક પત્રોના તંત્રીઓ ઉપર હું મોકલ્યા કરતો હતો અને મારાં કાવ્યોને એ માસિક તથા ત્રૈમાસિક પત્રોમાં અવશ્ય સ્થાન મળતું હતું. મારાં અમુક કાવ્યો પ્રથમ કયા વર્ષમાં લખાયાં હતાં અને તે કયા માસિક અથવા ત્રૈમાસિકના કયા વર્ષના કયા અંકમાં પ્રકટ થયાં હતાં તેનો આ

ગ્રંથમાં છપાયેલાં કાવ્યોના પાદટિપ્પણમાં ઉલ્લેખ કરાયેલો હોવાથી અહીં એના અધિક વિવેચનની આવશ્યકતા નથી. આ માસિકોમાંનાં 'સુદર્શન' માસિક પત્રના તંત્રી અભેદમાર્ગપ્રવાસી રા. મણિલાલ નલુભાઈ દિવેદી બી. એ. જેવા ગુર્જરભૂમિના એક અલૌકિક પ્રતિભાસંપન્ન ધુરંધર વિદ્વાન પુરુષ હતા; 'સરસ્વતીશૃંગાર' માસિક પત્રના તંત્રી સ્વ. જીવરામ અજરામર ગોર કચ્છભૂમિના હિન્દી તથા ગુજરાતી ભાષાના એક સર્વમાન્ય પ્રતિષ્ઠિત તથા પ્રતિભાશીલ કવિશ્વર હતા અને 'સમાલોચક' ત્રિમાસિકપત્રનું તંત્રચાલન વિદ્વત્પ્રસવિની નડિયાદભૂમિના સુસંતાન સદ્ગત સાક્ષરવર્ચ શ્રી ગોવર્ધનરામ માધવરામ ત્રિપાઠી બી. એ., એલ. એલ. બી. ( 'સરસ્વતી-ચંદ્ર' તથા રત્નેહમુદ્રા 'ના નિર્માતા )ના પરામર્શથી થતું હતું એટલે જ્યારે આવા ધુરંધર વિદ્વાન તથા કવિશ્વરોનાં માસિકપત્રોમાં વીસ વર્ષથી પણ ઓછી અવસ્થાના મારા જેવા એક યુવકનાં કાવ્યોને સ્થાન મળવા માંગ્યું અને પત્રોદ્ધારા પણ એ કવિ કોવિદો તર્ફથી મને પ્રોત્સાહન મળતું રહ્યું ત્યારે પછી મારાં કાવ્યો કાંઈક પણ દીક હોવાં જોઈએ એવો આત્મવિશ્વાસ મારા હૃદયમાં બંધાવા લાગ્યો અને તે આત્મવિશ્વાસના પરિણામે ઇ. સ. ૧૯૦૨ ના અંતિમ ભાગમાં મુંબઈમાં આવ્યા પછી કેટલાક સમય પર્યન્ત હું પ્રકીર્ણ કાવ્યો લખતો રહ્યો હતો. ઇ. સ. ૧૯૦૪ માં 'મુસાફર' નામક માસિક પત્રનો હું એક વર્ષ પર્યન્ત તંત્રી હતો તે સમયમાં 'મુસાફર' માસિકમાં કેટલાંક પ્રકીર્ણ કાવ્યો ઉપરાંત મેં મહાત્મા શેખ સાદી-કૃત 'કરીમા' નામથી ઓળખાતા 'પન્દનામઃ' નામક લઘુ કાવ્ય ગ્રંથનો કાવ્યમાં જ ગુર્જર અનુવાદ કરીને પ્રકાશિત કર્યો હતો અને એ અનુવાદ કાવ્યવિદ્યાસીજનોના આદરને પાત્ર થયો હતો. જે વેળાએ હું 'મુસાફર' માસિકનો તંત્રી હતો તે વેળાએ ગુજરાતના જાણીતા ગ્રંથકાર અને મારા મિત્ર વઢવાણનિવાસી રા. ચૂનીલાલ વર્ધમાન શાહના લેખક તરીકેના જીવનનો આરંભકાળ હતો અને તેઓ 'મુસાફર'માં



વારંવાર ઉત્તમ પ્રકીર્ણ કાવ્યો લખતા હતા. રત્ન. અમૃત કેશવ નાયક, મારા સહોદરતુલ્ય મિત્રનાં ‘ભારતદુર્દશા નાટક’ કેટલાંક કાવ્યો તથા કેટલાંક પ્રકીર્ણ લેખો પણ પ્રથમ વાર એ ‘મુસાફર’ માસિક પત્રમાં જ પ્રકાશિત થયાં હતાં. અરતુ.

ઉપર જણાવ્યા પ્રમાણે ભિન્ન ભિન્ન માસિક તથા ત્રિમાસિક પત્રોમાં પ્રકટ થયેલાં મારાં કાવ્યો તો જાણે આ સંગ્રહમાં અપાયલાં જ છે; પરંતુ તે ઉપરાંત મારાં લખેલાં નાટકોમાંનાં જે કાવ્યો મને આ સંગ્રહમાં લેવા યોગ્ય જણાયાં છે તે કાવ્યોનાં પણ આ સંગ્રહમાં સમાવેશ કરવામાં આવ્યો છે; ‘પિવેકાનન્દ વિચારમાળા’ તથા અન્યાન્ય ગ્રંથોમાં યથાપ્રસંગ લખાયેલાં કાવ્યોને પણ જેઓ કેવળ કાવ્યના જ વિલાસી હોય તેમના આનંદમાટે આ સંગ્રહમાં સ્થાન આપવામાં આવ્યું છે અને તે ઉપરાંત કેટલાંક એવાં કાવ્યો પણ આ સંગ્રહમાં પ્રકાશિત કરવામાં આવ્યાં છે કે જે કાવ્યો અન્યત્ર કયાંય પ્રકાશિત થયેલાં ન હોય અને આ સંગ્રહમાં પ્રથમ વાર જ પ્રકાશિત કરાયેલાં છે. આ સંગ્રહમાં પ્રકટ કરાયેલાં કેટલાંક કાવ્યો મૌલિક છે અને કેટલાંક કાવ્યો સંસ્કૃત, અંગ્રેજી, ફારસી, હિન્દી તથા ઉર્દુ કાવ્યોના મુક્ત અનુવાદ છે. ઉદાહરણ તરીકે, ‘ઋતુસંહાર’ નામક કાવ્ય કવિકુલગુરુ કાલિદાસકૃત સંસ્કૃત ‘ઋતુસંહાર’ નો મુક્ત ગુર્જર અનુવાદ છે અને ‘કરીમા અથવા પારસનીતિદર્શન’ નામક કાવ્ય મુસ્લિમ મહાત્મા શેખ સાદી કૃત ‘કરીમા’ અથવા ‘પન્દનામઃ’ નામક ફારસી કાવ્ય પુસ્તિકાનો પદ્યઅર્થ ગુર્જર અનુવાદ છે. એવી જ રીતે જે જે કાવ્યો અન્ય ભાષાનાં કાવ્યોનાં ભાષાંતર છે તેમને તેમનાં સ્થાનોમાં ભાષાંતર ક્રિયા અનુવાદ તરીકે જ વ્યક્ત કરવામાં આવ્યાં છે એટલે જ્યાં એવો કાંઈ વિશિષ્ટ ઉલ્લેખ ન હોય ત્યાં તે કાવ્યોને મૌલિક સમજવાનાં છે. કાંઈક સ્થળે દષ્ટિદોષથી એવો વિશિષ્ટ ઉલ્લેખ ન કરાયો હોય તો તેને અપવાદરૂપ જ માનવાનો છે.

એક અન્ય વિષયના ઊદાહરણની પણ આવશ્યકતા છે અને તે એ કે આ ગ્રંથમાં સંગ્રહાયેલાં કેટલાંક કાવ્યો ઉપર જણાવ્યા પ્રમાણે

બિન્ન બિન્ન માસિક તથા ત્રૈમાસિક પત્રોમાં બહુ વર્ષ પૂર્વે પ્રકાશિત થયેલાં હોવાથી તેમનામાં કેટલીક સુધારણા તથા કેટલાંક પરિવર્તનોની આવશ્યકતા અનિવાર્ય જણાતાં તે કાવ્યો આવશ્યક સુધારણા તથા પરિવર્તન કરીને જ આ ગ્રંથમાં પ્રકાશિત કરવામાં આવ્યાં છે. ઉદાહરણ તરીકે કવિકુલગુરુ કાલિદાસકૃત ‘ઋતુસંહાર’ કાવ્યનો ગુર્જર પદ્યબદ્ધ અનુવાદ મેં સિંધના ખયરપુર નાથેશાહ નામક ગ્રામમાં ઈ. સ. ૧૮૯૮ના આરંભમાં કર્યો હતો; તે અનુવાદ ગ્રીષ્મ, વર્ષા, શરત, હેમન્ત તથા શિશિર એ પાંચ ઋતુઓના વર્ણનનો હોઈને બહુધા સમશ્લોકી હતો અને તે અનુવાદ ‘સરસ્વતીશૃંગાર’ માસિક તથા ‘જ્ઞાનોત્તેજક’ સાપ્તાહિક આદિક સામાયિક પત્રોમાં બિન્ન બિન્ન સમયે પ્રકટ કરવામાં આવ્યો હતો; પરંતુ તે સમયનો એ સમશ્લોકી અનુવાદ મને કાંઈક કિંચિત્ જણાતાં સમશ્લોકી અનુવાદના મોહને ત્યજી દબને જ્યાં સુધારણા તથા પરિવર્તનની આવશ્યકતા હતી ત્યાં સુધારણા તથા પરિવર્તન કરીને, જ્યાં નવીન અનુવાદનો આવશ્યકતા હતી ત્યાં નવીન અનુવાદ કરીને અને વસંત ઋતુના વર્ણનનો અનુવાદ કરવામાં જ ન હોતો આવ્યો. તે કરી નાખીને ‘ઋતુસંહાર’ કાવ્ય પ્રરતુત કાવ્યસંગ્રહમાં પ્રકાશિત કરાયલું છે. એ જ નિયમ તે સમયનાં લખાયેલાં અન્યાન્ય નાનાં મોટાં કાવ્યોના સંબંધમાં પણ સ્વીકારાયેલો સમજી લેવાનો છે. જે કાવ્યો છેલ્લા બારેક વર્ષના કાલાવધિમાં બિન્ન બિન્ન પ્રસંગે લખાયેલાં છે તે કાવ્યોમાં કોઈ કોઈ સ્થળે કેટલાક શબ્દોના પરિવર્તન ઉપરાંત વિશેષ ઉલ્લેખનીય પરિવર્તન કરવામાં નથી આવ્યું.

આ કાવ્યસંગ્રહ આજથી પાંચેક વર્ષ પૂર્વે અમદાવાદના ‘આદિત્ય’ મુદ્રણાલયમાં છાપવામાટે આપવામાં આવ્યો હતો અને જેમ જેમ કાવ્યો સુધારીને આપવામાં આવતાં હતાં તેમ તેમ ગ્રંથ છપાતો જતો હતો; પરંતુ અનેક અનિવાર્ય સંયોગો તથા અનિવાર્ય કારણો-વશાત્ કાવ્યોને સુધારીને તેમ જ નવેસરથી લખીને છાપખાંડામાં આપવામાં વિલંબ થતો રહ્યો અને પાંચ વર્ષ જેટલો કાળ જોત જોતાંમાં

વહી ગયો; પરંતુ આ વિલંબમાં પણ વિધાતાને કાંઈક વિશિષ્ટ ઉદ્દેશ હતો અને તે એ કે જ્યારે આ કાવ્યસંગ્રહ છાપવામાટે છાપખાનામાં અપાયો ત્યારે જેની મને કિંવા અન્ય કોઈ વ્યક્તિને કલ્પનામાત્ર પણ ન હોતી તે આજથી અઢી વર્ષ પૂર્વે અમદાવાદને ત્યજીને મુંબઈમાં આવી વસવાનો અવસર મને અચાનક પ્રાપ્ત થઈ ગયો; મુંબઈમાં આવી વસ્યા પછી મસ્તિષ્કમાં જેનો વિચારમાત્ર પણ કોઈ દિવસ ન હોતો ઉદ્ભવ્યો તે ‘હિન્દુજ્યોતિ’ નામક એક સાપ્તાહિક પત્રને મુંબઈમાં પ્રકાશિત કરવાનો મારા કેટલાક પરમહિતૈષી હિન્દુ સહ-ગૃહસ્થો તથા મિત્રોના પ્રોત્સાહન તથા ઉત્તેજનથી અણુધાર્યો અવસર આજથી પાંચેક માસ પૂર્વે આવી લાગ્યો અને આ કાવ્યસંગ્રહ ‘હિન્દુ-જ્યોતિ’ના સ્થાયી ગ્રાહકોને ભેટ તરીકે આપવાનો નિશ્ચય પણ તે જ વેળાયે કરી નાખવામાં આવ્યો. અર્થાત્ વિધાતાએ જેના ભાગ્યમાં ‘હિન્દુજ્યોતિ’ની ૧ લી ભેટ તરીકે પ્રકાશિત થવાનો જ લેખ લખી રાખ્યો હોય, તે આ ‘કાવ્યકુસુમાકર’ નામક મારાં કાવ્યોનો સંગ્રહ એના પ્રકાશનના નિર્માયલા સમયથી પૂર્વે ક્યાંથી તથા કેમ કરીને પ્રકટ થઈ શકે વાર? વિધાતાના લેખોને કોણ મિથ્યા કરી શકે? ખરેખર ‘લખ્યા લેખ મિથ્યા ન થાયે લગાર’ એ કવ્યુક્તિ અક્ષરશઃ સત્ય તથા ત્રિકાલાબાધ્ય છે અને એનો મને એક વાર નહિ, પણ અનેક વાર અનુભવ મળી ચૂક્યો છે. અસ્તુ.

પ્રસ્તુત કાવ્યસંગ્રહમાં વિભિન્નરુચિ પાઠકો તથા પાઠિકાઓને તેમની ભિન્ન ભિન્ન રુચિ અનુસાર શંગાર હાસ્ય તથા કરુણા આદિક બિન્નબિન્નરસાત્મક; ધાર્મિક, -આધિભૌતિક, આધિદૈવિક તથા અધ્યાત્મિક, -; દેશભક્તિદર્શક, જાતીય ભાવના કિંવા હિન્દુત્વપ્રદી-પક, હૃતાત્મગુણગાયક તથા સામાન્યનીતિવિધાયક નાનાવિધ નાનાં મોટાં કાવ્યો મળ્યા શકશે એવી મારી માન્યતા છે અને જે રસગ્ર પાઠકો તથા પાઠિકાઓને મારાં આ કાવ્યોના વાચનથી આનંદ તથા સંતોષનો ચરિકચિત્ત પણ સાક્ષાત્કાર થશે, તો હું મારાં આ કાવ્યોના

લેખનના પરિશ્રમને સફળ થયેલો માનીશ અને પાઠકો તથા પાઠિકાઓના આનંદ તથા સંતોષને જ મારા આ પરિશ્રમના અમૃતફળ તરીકે સ્વીકારી લઉંશ.

અહીં સાથે સાથે મારે એ વાતોને પણ વ્યક્ત કરી જ દેવી જોઇએ કે કવિની પદવી આજ કાલ કેટલાક લેખકો માની બેઠા છે તેટલી સામાન્ય સાધારણ તથા સહજ સાધ્ય નથી એ હું સારી રીતે જાણું છું અને તેથી મેં મારા નામની પૂર્વે અથવા પશ્ચાત્ ‘કવિ’ શબ્દ લખીને ‘કવિ’ શબ્દનો દુરુપયોગ કરવાની ધૃષ્ટતા કદાપિ કરી જ નથી અને ભવિષ્યમાં ‘કવિ’ શબ્દનો એવો દુરુપયોગ કરવાની મારી ઇચ્છા પણ નથી. હું તો અત્યારે કાવ્યનો મેં જે કાંઈ અલ્પસ્વરૂપ અભ્યાસ કર્યો છે અને તે અલ્પસ્વરૂપ અભ્યાસના ફળ તરીકે ગુર્જરકાવ્યપ્રદેશમાં હું જે કોઈ પણ સામાન્ય પ્રયત્ન કરી શક્યો છું તે મારા સામાન્ય પ્રયત્નને આજે સંગ્રહના સ્વરૂપમાં ગુર્જર પાઠકો તથા પાઠિકાઓના કરકમળમાં સમર્પી રહ્યો છું એટલે મારા આ પ્રયત્નની ઉત્તમતા કિંવા મધ્યમતાનો નિર્ણય આ ગ્રંથ જોમના પર અવલોકનાર્ય મોકલવામાં આવે તે નિષ્પક્ષપાત વિદ્વાન અવલોકનકારો અને રસજ્ઞ તથા મર્મજ્ઞ પાઠકો તથા પાઠિકાઓએ જ કરી ખતાવવાનો છે; અર્થાત્ આ અધિકાર તેમનો છે, મારો નથી.

હવે પ્રસ્તુત ગ્રંથના સમર્પણના સંબંધમાં ચાર શબ્દો લખીને હું પ્રસ્તાવનાની પરિસમાપ્તિ કરીશ. આત્મસ્ત્રાધાના દોષને બહારી લખને પણ મારે એટલું તો કહેવું જ પડે છે કે શેઠ નાનજી કાલિદાસ મેહતા, શેઠ મનસુખલાલ જગનલાલ શેરદલાલ તથા શેઠ નેણસિંહ તેજપાલ સોમૈયા જેવા કેટલાક હિન્દુવાલિમાની હિન્દુ સદ્ગૃહસ્થોએ મને મારા સાહિત્યસેવા વિષયક કાર્યમાં અસાધારણ સહાયતા આપવાની ઉદારતા દર્શાવી છે અને હજી પણ દર્શાવતા રહે છે; છતાં પણ મેં કોઈ પણ વ્યક્તિને કેવળ ધનની લાલસાથી જ મારા ગ્રંથો સમર્પિત કર્યો નથી અને ભવિષ્યમાં એમ કરવાની મારી ઇચ્છા પણ

નથી. મેં ઇસ્ટ આફ્રિકાના શાહ સૌદાગર શેઠ નાનજી કાલિદાસ મેહતાને તથા શેઠ મનસુખલાલ હગનલાલ શેરદલાલને જે ગ્રંથો સમર્પિત કર્યા છે તે કેવળ તેમના હિન્દુત્વવિષયક પ્રચંડ અભિમાન, વિદ્વાપ્રચાર વિષયક અર્થેડ અભિરુચિ, સમાજ-સુધારણા વિષયક અવિશ્રાંત પરિશ્રમ, હિન્દુજાતિ વિષયક અનન્ય અનુરાગ તથા અનુકંપા અને વિશુદ્ધ વૈદિક હિન્દુધર્મ વિષયક હિમાચલ સમાન અવિકંપ શ્રદ્ધા આદિક નાનાવિધ આભ્યંતર સદ્ગુણોથી મુગ્ધ થઇને જ કર્યા છે ; શેઠ નેણસિંહ તેજપાલ સોમૈયાને ‘હિન્દુ-ગૌરવગ્રંથમાલા’નો ‘હિરણ્યગર્ભહિન્દુ’ નામક તૃતીય ગ્રંથ તેમના એ સદ્ગુણોના પરિણામે જ હું સમર્પિત કરવાનો છું અને પ્રસ્તુત ‘કાવ્યકુસુમાકર’ નામક ગ્રંથ જે શેઠ જયરામ ડોસા મીઠાવાળા નામક બાટિયા સદ્ગૃહસ્થને સમર્પાયેલો છે તે પણ તેમના આવા જ પ્રકારના કેટલાક વિશિષ્ટ સદ્ગુણો, તેમની ઉચ્ચ ભાવનાઓ તથા તેમના આદર્શ ચારિત્ર્ય આદિકથી મુગ્ધ થઇને જ સમર્પાયેલો છે ; તેમની ધનાઢ્યતા કિંવા સાધનસંપન્નતાના કારણથી નથી સમર્પાયો ; કારણ કે, મુંબઇ અને ગુજરાત, કચ્છ તથા કાઠિયાવાડમાં ધનાઢ્ય તથા સાધનસંપન્ન પુરુષોની સંખ્યા તો જોઇએ તેટલી વિશાળ છે ; કિંમહુના શેઠ જયરામ ડોસા મીઠાવાળાની ધનાઢ્યતા જેમની ધનાઢ્યતા સાથે સરખાવતાં કશી ગણનામાં જ ન ગણી શકાય તેવા કુબેરપુત્ર ધનાઢ્ય ગૃહસ્થો પણ હિન્દુસમાજમાં સારી સંખ્યામાં અસ્તિત્વ ધરાવે છે ; છતાં શેઠ નાનજી કાલિદાસ મેહતા, શેઠ મનસુખલાલ હગનલાલ શેરદલાલ, શેઠ નેણસિંહ તેજપાલ સોમૈયા તથા શેઠ જયરામ ડોસા મીઠાવાળા આદિક હિન્દુ સદ્ગૃહસ્થો પ્રમાણે પોતાના મનુષ્યત્વ તથા હિન્દુત્વને દીપાવનારા ઉપર્યુક્ત સદ્ગુણ પરંપરને ધરાવનાર ધનાઢ્ય સદ્ગૃહસ્થોની સંખ્યા કેવળ હિન્દુસમાજમાં જ નહિ, કિન્તુ કોઇ પણ દેશ તથા કોઇ પણ જાતિના માનવસમાજમાં બહુ ઓછી અથવા વિરલ જ હોય છે અને કોઇ પણ મનુષ્ય કેવળ તેની ધનાઢ્યતાથી નહિ, કિન્તુ તેના મનુષ્યત્વ તથા આદર્શ સદ્ગુણો-

થી જ શ્રદ્ધાભાજન વધ શકે છે એટલામાટે જ મારા ગ્રંથોને આવા વિરલ સદ્ગુણપ્રધાન સદ્ગૃહસ્થોના કરકમણમાં સમર્પવાના નિયમને મેં સ્વીકારેલો છે અને ભવિષ્યમાં પણ આવા જ પ્રકારના અન્યાન્ય સદ્ગુણપ્રધાન વિરલ સદ્ગૃહસ્થોના કરકમણોમાં મારા હવે પછી પ્રકટ થનારા ગ્રંથો સમર્પાતા રહે અને તેમનાં ભદ્ર નામોના સંયોગથી મારા ગ્રંથોની શોભાની વૃદ્ધિ થતી રહે એ જ મારો એકમાત્ર અભિલાષ છે. અસ્તુ.

પાંચ પાંચ વર્ષ જેટલા દીર્ઘ કાલાવધિ પર્યન્ત આ ગ્રંથ છપાતો રહ્યો છતાં 'આદિત્ય મુદ્રણાલય'ના ત્રિદાન તથા ઉદારાત્મા સ્વત્વાધિકારી રા. પ્રાણુજીવન વિશ્વનાથ પાઠક તથા રા. ગમ્મનન વિશ્વનાથ પાઠક એ ઉભય બંધુવર્યોએ મારા પ્રતિ પોતાના સદ્ભાવને અવિચલ રાખવાની, લેશમાત્ર પણ અંધીરતા ન દર્શાવવાની અને મારા કાર્યમાં જેટલી પણ કરી શકાય તેટલી સરળતા કરી આપવાની જે અપૂર્વ ઉદારતા દર્શાવી છે તે તેમની અપૂર્વ ઉદારતામાટે તેમના પ્રતિ મારે કયા શબ્દોમાં કૃતજ્ઞતા દર્શાવવી એનો મને વિચાર થઈ પડ્યો છે; કારણ કે હું તેમના પ્રતિ જેટલી પણ કૃતજ્ઞતા દર્શાવું તેટલી તે ઝોછી થવાનો સંભવ છે અને તેથી મારા આટલા કૃતજ્ઞતાદર્શક શબ્દોને જ તેઓ પર્યાપ્ત માની લેવાની બીજી ઉદારતા દર્શાવશે એવો મારો દૃઢ વિશ્વાસ છે.

અંતે જે પરમકરુણાસિંધુ તથા કૃપાધન પરમાત્માની પરમ કૃપાથી પાંચ પાંચ વર્ષના લાંબા ગાળા પછી પણ મારાં કાવ્યોનો સંગ્રહ પ્રકાશિત થવાના અને ગુર્જર પાઠકવૃન્દના કરકમણમાં વિરાજવાના બાબતને પ્રાપ્ત કરી શક્યો છે તે પરમાત્માનાં શ્રીચરણોમાં મસ્તક નમાવીને હું મારી આ પ્રસ્તાવનાને પૂર્ણ કરીશ.

વિક્રમાર્ક ૧૯૮૬, ફાલ્ગુન,  
શુકલા અષ્ટમી, સનિવાર  
તા. ૮ મી માર્ચ ૧૯૩૦  
અંબાઈ

અવદીય  
હંકર નારાયણ વિસનજી  
ગ્રંથકાર.

## ‘ કાવ્યકુસુમાકર ’ની વિષયામુકમણિકા

૧ શારદાસ્તવન ( ઇ. સ. ૧૯૦૨ ) ... ..	૧
૨ જીવનસ્વપ્ન ( ઇ. સ. ૧૯૦૧ ) ... ..	૩
૩ હે સુંદરી ! ... ..	૬
૪ વસંતે વદનભોક્તિ ( ઇ. સ. ૧૯૦૨ ) ... ..	૮
૫ નવયૌવનાદર્શન ( ઇ. સ. ૧૯૧૫ ) ... ..	૯
૬ તપસ્વી વા પ્રેમપારિણામ ( ઇ. સ. ૧૯૧૫ ) ... ..	૧૦
૭ પ્રેમતત્ત્વજ્ઞાન ( ઇ. સ. ૧૯૦૩ ) ... ..	૧૮
૮ દિવ્ય ભરતભૂમિ ( ઇ. સ. ૧૯૦૮ ) ... ..	૧૯
૯ સંન્યાસીનો સંદેશ ( ઇ. સ. ૧૯૦૮ ) ... ..	૨૧
૧૦ પ્રયુક્ત ભારતને ! ( ઇ. સ. ૧૯૦૮ ) ... ..	૧૬
૧૧ શાન્તિ ( ઇ. સ. ૧૯૧૫ ) ... ..	૨૯
૧૨ પ્રભાત ( ઇ. સ. ૧૯૦૩ ) ... ..	૩૧
૧૩ સંધ્યા ( ઇ. સ. ૧૯૦૩ કિંવા ૧૯૦૪ ) ... ..	૩૨
૧૪ જગન્નાટક ( ઇ. સ. ૧૯૦૩ ) ... ..	૩૪
૧૫ ગંગાસ્મરણાંજલિ ( ઇ. સ. ૧૯૧૫ ) ... ..	૩૫
૧૬ અનન્ત સાથે એકતા ( ઇ. સ. ૧૮૯૮ કિંવા ૧૮૯૯ ) ... ..	૩૭
૧૭ ભગવત્સત્કાર ( ઇ. સ. ૧૯૧૬ ) ... ..	૩૮
૧૮ માયાનો અધિકાર ( ઇ. સ. ૧૯૦૮ ) ... ..	૩૯
૧૯ સમયની સત્તા ( ઇ. સ. ૧૯૧૧ ) ... ..	૪૦
૨૦ યુવતી વિધવા વિકાપ ( ઇ. સ. ૧૯૦૪ ) ... ..	૪૦
૨૧ વિભુ આધાર વિધવાનો ! ( ઇ. સ. ૧૯૨૧ ) ... ..	૪૨
૨૨ સ્વાર્થસાધુનું ભજન ( ઇ. સ. ૧૯૨૧ ) ... ..	૪૩
૨૩ રાષ્ટ્રીય મહાસભાનું રાષ્ટ્રગીત ( ઇ. સ. ૧૯૦૪ ) ... ..	૪૪
૨૪ હિન્દુ અને મુસલમાન ( ઇ. સ. ૧૯૨૦ ) ... ..	૪૬
૨૫ અંસી અખલે કૃષ્ણ ચમુનાને તીર ( ઇ. સ. ૧૯૧૬ ) ... ..	૪૭
૨૬ વૈરી વિધાતા ( ઇ. સ. ૧૯૧૫ ) ... ..	૪૮
૨૭ ફાતી જ્ઞાન ( ઇ. સ. ૧૯૨૦ ) ... ..	૪૮

૨૮ એક પાત્રનો પશ્ચાત્તાપ ( ઇ. સ. ૧૯૦૩ )...	...	૪૯
૨૯ આજ્ઞાકાલના સાધુડા ( ઇ. સ. ૧૯૦૯ ) ...	...	૫૫
૩૦ વર્ષાનું આગમન ( ઇ. સ. ૧૯૦૩ કિંવા ૧૯૦૪ ) ...	...	૫૬
૩૧ પ્રાર્થનાવિક સુભાષિત ...	...	૫૭
૩૨ આત્મસદ્ગતિમાં સત્યનો સ્વીકાર ( ઇ. સ. ૧૯૧૮ ) ...	...	૬૨
૩૩ નારીધર્મનો રાસ ( ઇ. સ. ૧૯૧૨ ) ...	...	૬૩
૩૪ મુમુક્ષુની મહત્ત્વાકાંક્ષા ( ઇ. સ. ૧૯૧૮ ) ...	...	૬૫
૩૪ નવીન જીવન ( ઇ. સ. ૧૯૧૮ ) ...	...	૬૬
૩૫ આત્માની અમરતા ( ઇ. સ. ૧૯૧૮ ) ...	...	૬૭
૩૬ ધૈર્યશીલતા ( ઇ. સ. ૧૯૧૮ ) ...	...	૬૮
૩૭ આત્મા અને પરમાત્માની અભિજ્ઞતા ( ઇ. સ. ૧૯૧૮ )	...	૬૯
૩૮ પ્રયત્ન ( ઇ. સ. ૧૯૦૧ ) ...	...	૭૦
૩૯ અદ્વૈતતત્ત્વ ( ઇ. સ. ૧૯૦૧ ) ...	...	૭૩
૪૦ લક્ષ્મી અને સરસ્વતી ( ઇ. સ. ૧૮૯૮ ) ...	...	૭૪
૪૧ કલિયુગનાં કૌતુક ( ઇ. સ. ૧૮૯૯ ) ...	...	૭૬
૪૨ સ્વદેશાભિમાન ( ઇ. સ. ૧૯૦૨ ) ...	...	૮૦
૪૩ કરીમા અથવા પારસનીતિદર્શન ( ઇ. સ. ૧૯૦૪ ) ...	...	૮૧ થી ૧૦૪
( વિશ્વશ્વરને વિનંતિ; ૨ પયગંબરની મહત્તા; ૩ આત્મશિક્ષણ; ૪ ઔદાર્યપ્રશંસા; ૫ દાનસ્તુતિ; ૬ કૃપણનિન્દા; ૭ નમ્રતાપ્રશંસા; ૮ ગર્વનિન્દા; ૯ જ્ઞાનપ્રશંસા; ૧૦ મૂર્ખનિન્દા; ૧૧ ન્યાયપ્રશંસા; ૧૨ અન્યાયનિન્દા; ૧૩ સંતોષસ્તુતિ; ૧૪ ભોભનિન્દા; ૧૫ વિનય તથા ભક્તિપ્રશંસા; ૧૬ શયતાનની શિકાયત; ૧૭ મદિરાપ્રશંસા; ૧૮ તારીફે વફાદારી; ૧૯ કૃતજ્ઞતાપ્રશંસા; ૨૦ ધૈર્યસ્તુતિ; ૨૧ સત્યસ્તુતિ; ૨૨ અસત્યનિન્દા; ૨૩ પરમાત્માની ઉત્કૃષ્ટતા )		
૪૪ ભક્તભોગીસંવાદ ( ઇ. સ. ૧૯૦૨ ) ...	...	૧૦૫
૪૫ અભેદમાર્ગપ્રવાસી સ્વામી વિવેકાનંદના સ્મરણમાં એક પ્રેમભયી પત્રિકા ( ઇ. સ. ૧૯૧૧ ) ...	...	૧૦૮



૪૬ “સન્નિવ્ર એવો અવનિમાં આહા ! કહો કમ્પોથી મળે ?...	૧૧૦
૪૭ વિલાયતી ( ઈ. સ. ૧૯૧૪ ) ... ..	૧૧૨
૪૮ ભારતભારતીના શોકોદ્ગાર ( ઈ. સ. ૧૯૦૩ ) ...	૧૧૩
૪૯ ભક્તિમહિમા ( ઈ. સ. ૧૯૦૧ ) ... ..	૧૧૬
૫૦ ‘ નથી કે સાર સંસારે ! ’ ( ઈ. સ. ૧૮૯૮ કિંવા ૧૮૯૬ )	૧૧૭
૫૧ બ્રીક્લેસ ઍરીસ્ટરનો બળાપો ( ઈ. સ. ૧૯૧૩ ) ...	૧૧૯
૫૨ દુનિયાની રીત ગાંડી ( ઈ. સ. ૧૯૧૪ ) ... ..	૧૨૧
૫૩ ભજનનો વ્યાપાર ( ઈ. સ. ૧૯૨૧ ) ... ..	૧૨૨
૫૪ રસીલીનાં રૂસણાં ( ઈ. સ. ૧૯૧૫ ) ... ..	૧૨૩
૫૫ લિન્ડુ નારી ( ઈ. સ. ૧૯૨૪ ) ... ..	૧૨૫
૫૬ અબળાનો અધિકાર ( ૧૯૧૪ ) ... ..	૧૨૬
૫૭ અબળાનો આધાર ( ૧૯૧૪ ) ... ..	૧૨૭
૫૮ સર્વ સંસાર મદન-આધીન ( ૧૯૧૫ ) ... ..	૧૨૮
૫૯ <b>ઋતુસંહાર</b> ( ઈ. સ. ૧૮૯૭ થી ૧૯૨૭ )... ૧૨૯ થી ૧૬૩ ( ૧ ગ્રીષ્મ; ૨ વર્ષા; ૩ શરત; ૪ હેમન્ત પશિશિર, અન ૬ વસંત )	
૬૦ યૌવનવિભ્રમશતક ( ૧૯૦૨ કિંવા ૧૯૦૩ )... ..	૧૬૪
૬૧ વૈકુંઠવાસી પંડિત શ્રી ગદ્ગુલાલજી ( ઈ. સ. ૧૮૯૮ ) ...	૧૮૪
૬૨ ‘ ટર્ ’ માહાત્મ્ય ત્રયોદશી ( ઈ. સ. ૧૯૧૪ ) ...	૧૮૬
૬૩ સંસારસુખસમક ... ..	૧૮૯
૬૪ કેટલાક વિચારણીય પ્રશ્નો ( ઈ. સ. ૧૯૦૨ કિંવા ૧૯૦૩ )	૧૯૦
૬૫ કરુણવિલાસ ( ઈ. સ. ૧૯૦૨ કિંવા ૧૯૦૩ ) ...	૧૯૩
૬૬ પદ્મિની ... ..	૧૯૭
૬૭ વારુણી ... ..	૧૯૮
૬૮ સૂરી ભાવના ( ઈ. સ. ૧૯૧૨ )... ..	૧૯૮
૬૯ ગુરુમહિમા ... ..	૧૯૯
૭૦ સતી સાધ્વી ... ..	૨૦૧
૭૧ સત્ય સાધુ ( ઈ. સ. ૧૯૦૦ કિંવા ૧૯૦૧ ) ...	૨૦૪
૭૨ તંત્રાક્રમદિમાપંચદશી ( ઈ. સ. ૧૯૧૪ ) ...	૨૦૬

૭૩ હે દેવી વીરને ! •	...	...	...	...	૨૦૯
૭૪ હે જનની !	...	...	...	...	૨૧૦
૭૫ અર્ધાંગીનો અનુનય	...	...	...	...	૨૧૧
૭૬ પરનારી	...	...	...	...	૨૧૨
૭૭ મયંક	...	...	...	...	૨૧૪
૭૮ કવિ...	...	...	...	...	૨૧૨
૭૯ પ્રિયતમની પ્રતિમા	...	...	...	...	૨૧૮
૮૦ અશ્રુ...	...	...	...	...	૨૧૯
૮૧ સર્વવ્યાપક ભાવ	...	...	...	...	૨૨૧
૮૨ આત્મઅભિજ્ઞાન	...	...	...	...	૨૨૨
૮૩ વન્દનીય વિશ્વદા	...	...	...	...	૨૨૩
૮૪ “વરવાથી મરણું ભણું !”	...	...	...	...	૨૨૫
૮૫ કવિતા	...	...	...	...	૨૨૮
૮૬ ‘અહંબ્રહ્માસ્મિ !’	...	...	...	...	૨૩૦
૮૭ સામાન્યનીતિશતક	...	...	...	...	૨૩૧
૮૮ હિન્દુ અને હિન્દુત્વ	...	...	...	...	૨૩૧
૮૯ લોકમાન્ય બાલ ગંગાધર તિલક ( ઇ. સ. ૧૯૨૦ )...	...	...	...	...	૨૪૫
૯૦ શ્રી કૃષ્ણની વીરવાણી	...	...	...	...	૨૫૦
૯૧ વનિતાવિજયવૈજયન્તી	...	...	...	...	૨૫૪
૯૨ સ્વ. લાલા લાજપતને સ્મરણાંજલિ ( ઇ. સ. ૧૯૨૯ )	...	...	...	...	૨૬૦
૯૩ “ધર્મગુરુ એવી તો હજારો કલા જાણે છે !” ( ઇ. સ. ૧૯૨૬ )	...	...	...	...	૨૬૨
૯૪ જીવન્મૃતા હિન્દુ બાલ વિધવા ( ઇ. સ. ૧૯૨૯ )	...	...	...	...	૨૭૦
૯૫ ધર્મ અને પાપ	...	...	...	...	૨૭૨
૯૬ રાજસત્તા ( ઇ. સ. ૧૯૨૯ )	...	...	...	...	૨૭૩
૯૭ એક વીર હિન્દુના વીરોદ્ધાર ( ઇ. સ. ૧૯૨૯ )	...	...	...	...	૨૭૭
૯૮ આદર્શ હૃતાત્મા સ્વામી શ્રદ્ધાનન્દ ( ઇ. સ. ૧૯૨૬ )...	...	...	...	...	૨૮૪
૯૯ અસિધારા ( ઇ. સ. ૧૯૨૯ )	...	...	...	...	૨૮૭
૧૦૦ હુલાણા દાનવીર નાનજી કાલિદાસ પ્રશસ્તિ ( ઇ. સ. ૧૯૨૫ )	...	...	...	...	૨૮૯
૧૦૧ વૈદિક હિન્દુધર્મ હમારા ! ( ઇ. સ. ૧૯૩૦ )	...	...	...	...	૨૧૯

હિન્દુત્વના ઉપાસકોને શુભ સન્દેશ !  
મુંબઈ ઈલાકાની હિન્દુ પ્રજાનું હિન્દુત્વદાયક, અને શુદ્ધિ, સંગઠન  
તથા ગૌરવપુરસ્કારક, નિષ્પક્ષપાત તથા નિર્ભય સામાજિક

## હિન્દુજયોતિ

તંત્રી અને માલિક:

ડક્ટર નારાયણ વિસનજી

વિક્રમ સંવત ૧૯૮૬ ના ક્રાંતિક શુકલા પૂર્ણિમા (શનિવાર  
તા. ૧૬ મી નવેમ્બર ૧૯૨૯) ના શુભ દિવસથી એટલે કે લગભગ  
પાંચ માસથી આ સામાજિક પ્રતિ શનિવારે પ્રાતઃકાળમાં નિયમિત  
પ્રકટ થવા માંડ્યું છે. આટલા થોડા સમયમાં પણ આ પત્રે હિન્દુ-  
ત્વના પ્રેમીઓને મુગ્ધ કરી દીધા છે. હિન્દુજયોતિના દિતની રક્ષા  
કરવી તથા હિન્દુધર્મના ગૌરવની વૃદ્ધિ કરવી એ આ પત્રનો પરમ  
ઉદ્દેશ છે. આ પત્રના તંત્રી શ્રી. ડક્ટર નારાયણ છે એટલું જ જણા-  
વવાથી સુઝ જનો તેની ઉપયોગિતાની કલ્પના કરી શકશે; કારણ કે,  
હિન્દુત્વરક્ષાના સંબંધમાં શ્રી. ડક્ટરની વીરત્વપ્રેરક તથા નિર્ભય  
લેખિની સર્વને સુવિદિત છે.

આ સામાજિકમાં આદર્શ હિન્દુ દુતાત્મા સ્વ. સ્વામી શ્રદ્ધાન-  
ન્દજી કૃત "Hindu Sangathan or Saviour of the Dying  
Race" નામક અગ્રેજી ગ્રંથનો 'હિન્દુ સંગઠન અથવા મરણો-  
ન્મુખ હિન્દુજયોતિની એકમાત્ર સંજ્ઞવતી' નામથી અનિવરણ  
અનુવાદ ધારાવાહિકરૂપે આપવામાં આવે છે. વિશેષમાં દેશી રાજ્યો  
તથા રાજ્યો તથા બાપૂઓની દુનિયાનાં રોમાંચક રદરૂથોનો રફોટ  
કરનારી તથા વર્તમાનકાલિક સમાજ સાથે સંબંધ ધરાવનારી શ્રી. ડક્ટર  
નારાયણની રસવાહિની લેખિનીથી લખાતી 'બાલવિધવા કલ્યાણી'  
નામક ચાલુ નવલકથા પણ નિયમિત આપવામાં આવે છે. સ્થાયી ગ્રાહકોને  
ડક્ટર નારાયણ કૃત 'કાવ્ય કુસુમાકર' નામક તેમનાં આજ દિવસ  
સૂધીનાં કાવ્યોનો પ્રચંડ સંગ્રહ બેટ તરીકે આપવામાં આવે છે.

વાર્ષિક લવાજમ

હિન્દુસ્થાન તથા બર્મા માટે રૂ. ૫-૦-૦

સમુદ્રપારના દેશો માટે રૂ. ૭-૦-૦

બેટના પુસ્તક તથા ખાસ અંક સહિત

છૂટક નકલનો એક આનો; ટપાલથી સવા આનો

ગ્રાહક થવામાટે લખા:—

વ્યવસ્થાપક 'હિન્દુજયોતિ' કાર્યાલય,

નં. ૧૦૦, બજારગેટ, કોટ મુંબઈ, નં. ૧

શ. રા. શેઠ મનમુખલાલ છગનલાલ શેર દલાલ આશ્રિત

## હિન્દુ ગૌરવ ગ્રંથ માળા

સંપાદક, પ્રકાશક તથા મુખ્ય લેખક,

ડક્ટર નારાયણ વિસનજી

વિસ્ફલિત થયેલા હિન્દુ સમાજને પુનઃ સંગઠિત તથા શક્તિ-શાલી બનાવવાના શુભ આશયથી આદર્શ હિન્દુ હતાત્માઓનાં ગ્રેર-ણાદાયક ચરિત્રોને ઓજસ્વિની ભાષામાં લખીને તથા સચિત્ર સ્વરૂપમાં પ્રકાશિત કરીને અને એ ગ્રંથોને પડતર કરતાં પણ ઓછા મૂલ્યથી પ્રચાર કરવામાટે આ ગ્રંથમાળાનું સંચાલન કેવળ સેવાભાવથી જ કરવામાં આવે છે. માળાના જે જે ગ્રંથો બહાર પડ્યા છે, તેમના સંબંધમાં વર્તમાનપત્રોએ તેમ જ વિદ્વાનોએ ઉત્તમ અભિપ્રાયો આપેલા છે. આ ગ્રંથમાળાના સ્થાયી આલોકોની દિનપ્રતિદિન વૃદ્ધિગત થઇ રહેલી સંખ્યા જ એની લોકપ્રિયતાની પ્રતીતિ કરાવે છે. ફક્ત એક વાર આઠ આના પ્રવેશ શીના ભરીને ગ્રાહક થનારને માળાનો પ્રત્યેક કાપાપૂઠાનો ગ્રંથ બાર આનામાં અને પાકાપૂઠાનો એક રૂપિયા બે આનામાં આપવામાં આવે છે. ગ્રાહક થયા પછી બહાર પાડનારા તમામ ગ્રંથો લેવાને ગ્રાહકો બંધાયેલા રહેશે. બહાર પડી ચૂક્યું છે ! માળાનું પ્રથમ પુષ્પ ( પુસ્તક )

ગુરુગોવિન્દસિંહ અથવા ધુરંધર ધર્મસમ્રાટ

લેખક-ડક્ટર નારાયણ

માળાનું દ્વિતીય પુષ્પ ( પુસ્તક )

વીર વૈરાગી અથવા બન્દા બહાદુર

લેખક-હિન્દુત્રિભૂતિ

તૈયાર થાય છે

થોડા સમયમાં બહાર પડશે

માળાનું તૃતીય પુષ્પ ( પુસ્તક )

હિરણ્યગર્ભ હિન્દુ અથવા

યશસ્વિની હિન્દુજાતિના દિવ્ય ગૌરવનો ઇતિહાસ

લેખક-ડક્ટર નારાયણ

વિશેષ વિગતમાટે અડધા આનાની ટિકિટ ખીડી ગ્રંથમાળાનું વિસ્તૃત વિજ્ઞાપનપત્ર મંગાવો. પત્રવ્યવહાર નીચેના સરનામે કરવો:-

વ્યવસ્થાપક,

‘હિન્દુ ગૌરવ ગ્રંથ માળા કાર્યાલય’

નં. ૧૦૦, બમ્બરગેટ સ્ટ્રીટ,

કોટ, મુંબઈ, નં. ૧

100-100-100-100

100-100-100-100



100-100-100-100

100-100-100-100

ॐ तत्सत्परमात्माने नमः ॥

# કાવ્યકુસુમાકર

શારદાસ્તવન\*

ઓપાયા

(વૃત્યનુપ્રાસ અને અન્યાનુપ્રાસ યમક)

વૃદ્ધિ વ્યયથી વિશેષ થાતી સંયયથી ક્ષય નિશ્ચય;  
ભારતિ ! એ તવ ભવ્ય કોષનો, અતિશય અદ્ભુત પરિચય;  
સંશયસંહારિણી શારદા, દ્રવ્યદાયિની દેવી;  
એ સન્નેત્ર વિના નરને ઉપમા અંધાની દેવી. ૧

સર્વ દ્રવ્યોમાંથી વિદ્યાદ્રવ્ય <sup>૧</sup>અનુત્તમ ગણતા;  
<sup>૨</sup>અહાર્ય<sup>૩</sup> અક્ષયતાદિ ગુણોથી અદ્વિતીય કવિ ભણતા;  
થાય વિસ્તૃતા અધિક આપવાથી ન નશે કલ્પાન્તે;  
હારકને ફલિભૂત થાય નહિ, ચમત્કાર વિદ્યાન્તે. ૨

વર્ણવિકાર ન લહે કદાચિત ચોરથી ન ચોરાય;  
સ્વભક્તને જ મહત્તા આપે, હો વા નીચો, રાય;  
શસ્ત્ર શાસ્ત્ર એ વિદ્યાદ્વયમાં, પ્રથમ ન ઉત્તમ માનો;  
દીપ્તિદાયિની દ્વિતીય કેવલ, કરે નષ્ટ <sup>૪</sup>તમ <sup>૫</sup>માનો. ૩

\* આ કાવ્ય ‘સમાલોચક’ ત્રૈમાસિકના ઇ. સ. ૧૯૦૨ના બ્રહ્મચર્ય માસના ( ૧ લા ) અંકમાં પ્રથમ પ્રકટ થયું હતું.

૧ અનુત્તમ=જેનાથી અન્ય કોઈ ઉત્તમ ન હોય, તે. ૨ અહાર્ય=હરી ન શકાય તેવું. ૩ અક્ષયતા=નાશ થવાપણું નહિ, તે. ૪ વર્ણ=વ્રત્ત, કાવ્ય, વૈકલ્ય અને શૂદ્ર, એ ચાર વર્ણ. ૫ તમ=અજ્ઞાન. ૬ માનો=અહંકારો.

શાસ્ત્રકલા યૌવનમાં<sup>૧</sup> શોભે, <sup>૨</sup>હાસ્યક <sup>૩</sup>વૃદ્ધદશામાં;  
 સર્વ સમયમાં શાસ્ત્રકલા, સુંદર ને સૌખ્યદ સામા;  
 મનુષ્યજીવન વિદ્યારહિત શ્વાનપુચ્છવત્ વ્યર્થ;  
 દંશ<sup>૪</sup>નિવારણ <sup>૫</sup>શુદ્ધગોપને તે ન કદાપિ સમર્થ; ૪  
 સંપ્રાપ્તા યદિ સદ્વિદ્યા તો શોક ઉદરનો શો છે?  
 હરે, રામ એ રવોચ્ચારણે, શુકને મળે રસો છે;  
 જનની સમ રક્ષતિ તે પાલતિ પિતા સમાન સદૈવ;  
 રંજવતી ખીલવતી કમથી સ્ત્રી સમ <sup>૬</sup>માનસ જેવ. ૫  
 વેશ્મવિષે વસુ વધારો કરતી કીર્તિ સકલ દિગ્દેશે;  
 કલ્પલતાવત્ સાધિત વિદ્યા શું ન મનઃકલ દેશે?  
 આવશ્યકતા સન્મિત્રોની વિદેશમાં તે સારે;  
 કુરૂપને પણ રૂપ અધિક આપીને યશઃ પ્રસારે. ૬  
 વિવિધ સુખો ને ભોગો પામે, વિદ્યાથી માનવ જો;  
 સૃષ્ટિવિષે સેવ્યા વિદ્યા સર્વાત્ર તથા હમા <sup>૧૦</sup>નવ <sup>૧૧</sup>જો;  
 ઉદાહરણ એનું જો ભૂપાલ સ્વસ્થલ પૂજય;  
 પણ સાદર સન્માન મેળવે જ્યાં કવિ <sup>૧૨</sup>ખલપૂ જાય. ૭  
 શૂદ્ર જાતિથી હોય તોય વિદ્યાથી વર્ચ વિલોકો;  
<sup>૧૩</sup>સૂત વર્ણસંકર તદ્દપિ તે <sup>૧૪</sup>બ્રહ્મ થયો <sup>૧૫</sup>ભુવિ લોકો;

૧ હાસ્યક=હાસ્ય કરાવનાર. ૨ વૃદ્ધદશા=વૃદ્ધાવસ્થા. ૩ સામા=સાંતિથી. ૪ દંશનિવારણ=મક્ષિકા આદિને ઉડાવવાનું કાર્ય. ૫ શુદ્ધગોપન=શુદ્ધાંગને ઢાંકવું તે. ૬ માનસ=મન. ૭ દૈવ=નસીબ. ૮ વેશ્મ=ધર. ૯ મા=લક્ષ્મી. ૧૦ નવ=નહિ. ૧૧ જો=યદિ ૧૨ ખલપૂ=પૃથ્વી અથવા મૂર્ખને પવિત્ર કરનાર. ૧૩ સૂત=સૂત પુરાણી. ૧૪ બ્રહ્મ=બ્રાહ્મણ. ૧૫ ભુવિ=પૃથ્વીમાં.

ગુપ્ત દ્રવ્ય ગણી વિદ્યાને ગુરુગુરુપદ પંડિત દે;  
 તે પુમાન પશુ પુરુષવિહીન ન વિદ્યાથી મંડિત જે. ૮  
 કામદુધા ધેનુરૂપ, વિરહે રતિસ્વરૂપા ભવદા;  
 સમાજમાં સત્કારહેતુને કુલમહિમા વૈભવદા;  
 રત્નવિના કેવલ એ ભૂષણ, અન્ય અભૂષણ ભાળે;  
 પ્રેમભાવથી ધાર ચદા તો કદા ન દૂષણ રલાલે. ૯  
 અંતર્પટપર યદિ આલેખો વિદ્યાનું ભવિ ! ચિત્ર;  
 સ્વસંવેદ્ય આનંદ વિશ્વમાં પામો સદા વિચિત્ર;  
 અંતે મારી એજ અર્થના ગાન શારદા ગાયો;  
 સર્વ જનોને નારાયણ તે સદા સારદા થાયો. ૧૦



## જીવનસ્વપ્ન\*

### હરિગીત

તે અધિકારે વ્યાપ્ત વેળા અર્ધરાત્રીની હતી;  
 જલવૃષ્ટિ સાથે ગગનમાં વિનુદ્ધવિલા પણ ચમકતી;  
 મમ ગૃહ હતું સરિતાતટે હું ત્યાં ઉભો'તો શાંતિમાં;  
 ધરો દૃષ્ટિ મારો નિર્સર્ગદેવીની ભયંકર કાંતિમાં. ૧  
 પણ વીતતાં પલ એક બે તે અધિકાર વિલય થયો;  
 તત્સ્થાનમાંહો પ્રકાશ અદ્ભુત આવીને પ્રકટી ર'યો;

\* આ કાવ્ય 'સમાલોચક' ત્રિમાસિકના ઇ. સ. ૧૯૦૧ના ઓક્ટોબર માસના (૪થા) અંકમાં પ્રથમ પ્રકટ થયું હતું.

૧ મંડિત=ભૂષિત. ૨ ભાલે=કપાલપર. ૩ અર્થના=પ્રાર્થના.



ઉદ્યાન નંદનવન સમાન સમાન તરુ ફલભારથી,  
 શોભી રહ્યાં અતિ કુસુમવૃક્ષ સુગંધયુક્ત વિહારથી. ૨  
 જલખિંદુને જલયંત્રથી ઉડતાં નિરખી કૌતુક થયું;  
 આનંદના આભાસથી તત્કાળ લય ભાગી ગયું;  
 કરવા મનોરંજન ધર્યું પગલું વધી ઉદ્યાનમાં;  
 સુખ ફેરવીને શું હોંડું મેં કર્ણ જાતાં ગાનમાં? ૩  
 વિશ્રામધામ હતું અહો તે મધ્યમાં આરામના<sup>૧</sup>;  
 ત્યાં બાલકો રમતાં હતાં જે પૂતળાં આરામનાં<sup>૨</sup>;  
 તન્મધ્ય રમતી એક બાળા રૂપની સ્ત્રીમા હતી;  
 નિર્દોષ ને અરૂપ વચને સર્વને રીઝાવતી. ૪  
 મૃદુ કેશ કાંચન<sup>૩</sup> રંગ અર્બુન<sup>૪</sup> અંગ લયમુક્તા તથા;  
 પ્રત્યક્ષ દેવી સ્વર્ગથી આવી ન ભાસે અન્યથા;  
 બાલો સહિત રમતી તથા ગાતી હતી મૃદુ ગાન તે;  
 શૈશવ જ છે સંપૂર્ણ સુખમય, પૂર્ણ આવ્યું ધ્યાન તે. ૫  
 પણ લોપ તો શીઘ્ર જ થયો એ મોહમય આદર્શનો;  
 રમણીય રમણી એક આવી દેતો નિજ વપુદર્શનો;  
 ગજગામિની, હરિણાક્ષિ, વિધુવદના તથા કટિકેસરી;  
 શુક ચંચુસમ નત<sup>૫</sup> નાસિકા વર્ણો ગૌર કાયા મહભરી. ૬  
 કાંચનકલશ સમ કુચદ્રયને ઢાંકવા મથતી યથા;  
 સંકોચવા વસનો નમી વસુધા ભણી ચપલા તથા;  
 છટેા હતો તત્પ્રભભાગે લંગ કેશકલાપ જે;  
 એ મુંદરીનું સૌખ્ય નિત્ય અનંત વિશ્વે વ્યાપજો. ૭

૧ આરામ=બાળ, ઉદ્યાન. ૨ આરામ=સુખ, આનંદ. ૩ કાંચન=સોનું.  
 ૪ અર્બુન=ચોળું. ૫ નત=નમેણું, વાંકું.

કર કનકકંકણયુક્ત કટિ કટિમેખદ્વાથી શોભતી;  
 ને રત્નમંડિત કનકપુષ્પે નાસિકા પણ આપતી;  
 હસ્તાંગુલીમાં મુદ્રિકા કર્ણે વિલોકો કુંડલો;  
 પદ્મપુરોના અણુતકારે થાય જન હતતુંડ લે. ૮

મુખ મંદહાસ્યવિયુક્તથી બોલી ફરી તે મુજબણી;  
 “મૃતલોકના હે માનવી, શી ભાવના છે તુજતણી ?  
 આવી ઉભી છું હું અહીં, જાવા ન દેતો સમયને;  
 ઉપભોગ કરો લે હે પતે ! પરિપૂર્ણ કર તોષમય ને; ૯

હું કોણ, આવી ક્યાં થકી ? એ પ્રશ્ન સઘળા વ્યર્થ છે;  
 તું લાભ કેવળ સાધિ લે, યદિ સાધવા જ સમર્થ છે !”  
 એ વચન વદતાં દંતપંક્તિ તેનો દગ્ગોચર થઇ;  
 તે મૌક્તિકોની પંક્તિસમ અતિ ધવલ સરલ બની રહી. ૧૦

તે કોમલાંગી કંઠ કોમલથી વહી યદિ ગદ્યમાં;  
 ગંધર્વકન્યા ગાન કરતી હોયની મૃદુ પદ્યમાં !  
 મમ ચિત્ત એવા ભાસથી વ્યાપી ગયું ને હું પડ્યો;  
 મૂર્ચ્છિત થઈ પૃથ્વીપરે સૌંદર્યના મોહે અડ્યો. ૧૧

ક્ષણમાત્ર જાતાં નયન બોલી જોઈ છું શું અરે !  
 ઉપવન તથા રમણી ન કાંઈ પણ હતું ત્યાં તો ખરે;  
 તે હતી એક ઉપત્યકા જ્યાં હું પડ્યો તો એકલો;  
 નહિ કોઈ દેખાયો મને ત્યાં જીવ ભૂંડો કે ભલો. ૧૨

વટવૃક્ષની છાયા નિકટમાં જ્યાં હતી અતિ શીતલા;  
 ત્યાં જઈ ઘડિક વિશ્રાંતિ લેવા ધારોને મનમાં લલા,  
 હું ત્યાં ગયો, તો એક વામા વૃદ્ધ વસુધાપર પડી;  
 ન વ્યાધિ સહન થવાયો અહિં તહિં લોટતીતી બાપડી. ૧૩

નિસ્તેજ થઈ શૈથિલ્ય ને અબલત્વથી તે કંપતી;  
 અસ્પષ્ટ વચનો બબડતી પાણુ પળ પછી વર્ણો જંપતી;  
 કેા આમ ગોમ સમીપમાં નોતું જણાતું અજળ એ;  
 ગસ દેખતાંજ મરી ગઈ એ વૃદ્ધ વનિતા ગજળ એ; ૧૪  
 મમ મન વિષે ભય અતિ થવાથી લાગવાને હું ગયો;  
 તો નેત્ર મમ ઉઘડી જતાં નિદ્રાર્થી બચત હું થયો;  
 એ સ્વપ્ન અહ્ભુતનો હશે ભાવાર્થ શો તે શોધવા;  
 અતિ યત્ન કીધો ને વળી તે અન્ય જનને બોધવા. ૧૫  
 શોધાન્તમાં નિશ્ચય થયો એ જીવનાવસ્થા હતી;  
 જે બાલિકા, તરુણી અને વૃદ્ધા સ્વરૂપે થઈ છતી;  
 ઉપદેશવા મુજને ‘અરે કર માનવી, ઉત્તમ મતિ;  
 જીવન ન વિશ્વસનીય માટે કર ભવે નિજ ઉન્નતિ. ૧૬  
 બાલ્યા અવસ્થા રમત ગમતે વીતતી બહુધા ભવે;  
 વૃદ્ધા અવસ્થામાંહીં નરથી કાર્ય થાય નહિ ભવે;  
 માટે, મનુજ, તારુણ્યમાં કર યત્ન નારાયણ કવે;  
 યદિ તેમ તું ન કરી શક્યો તો શોક કરતો ક્યમ હવે? ૧૭



## હે સુંદરી !

હરિગીત

હે સુંદરી ! તૂંને સૃજાવી સૃષ્ટિનાથે સૃષ્ટિમાં;  
 આનંદ દેવા પુરુષને ધર્મો રનેહછાયા દૃષ્ટિમાં; ‘  
 તું પ્રેમની પ્રત્યક્ષ પ્રતિમા પુરુષજીવનદેવતા;  
 સુર અસુર તેથી ભાવ ધરી સુંદરીને સેવતા. ૧



હું કોણ, આવી ક્યાં થકી, એ પ્રશ્ન સધળા વ્યર્થ છે;  
તું લાભ કેવળ સાધી લે, યદિ સાધવા જ સમર્થ છે.

૪૦૪ ૬૬

સુખના સમયમાં સર્વ વૈભવમાંહીં લાવે લાગ લે;  
 યૌવનવને વિહારાવો યુગનરસ ધરે અધરે, ગળે;-  
 હસ્તદ્વયે આલિંગીને શાંતિ હૃદયમાં સ્થાપતી;  
 નાના પ્રકારે હાવ લાવોથી વ્યથાને કાપતી. ૨  
 આપત્તિના અવસરમહીં અનુસરાગથી અર્દ્રાંગને !;  
 ધૃતિ ધારો ધૈર્ય વધારતી સમભાગથી સહો કષ્ટને;  
 રક્ષી સતીત્વ સુશીલતા સંતોષ જન્મ સુધારતી;  
 પાપી પુરુષને સૌખ્યદા તું પૃથ્વીમાં પ્રમદા સતી ! ૩  
 તારા તનૂને તરુણિ ! જે કેા સ્પર્શતો કુવિચારથી;  
 વંચિત થતો આંડાલ તે સુરલોકના અધિકારથી;  
 હે પુણ્યદેવી ! સ્થાન તેને નરકમાં પણ નહિ મળે;  
 તારા અગમ્ય પ્રભાવને પામર પુરુષ તે શે કળે ? ૪  
 તારા ગુણોથી મુગ્ધ થઇ ઋષિ મુનિજનો પણ એ વદે;  
 ‘ગૃહ તે ન ગૃહ પણ સત્ય ‘ગૃહિણી’ ગૃહ મનાય નિરાપદે;  
 જે સદનમાંહી સુંદરી સત્કારથી પૂજાય છે;  
 ત્યાં દેવતાનો સર્વદા અવિચલ નિવાસ મનાય છે.” ૫  
 તું આમ આત્મા અર્પતી જાણે કદાચિત્ એમ કે;  
 છે કપટ વર્તન પુરુષનું તો કેમ તેને સહો શકે ?  
 શી સ્થિતિ ભયંકર તે સમય તારા હૃદયની થતો હશે ?  
 આશા નિરાશાના તરંગો ચિત્તને ક્ષોભાવશે. ૬  
 નિઃશ્વાસની આ ઉષ્ણતા જ્વાળા મહા પ્રજ્જ્વાલશે;  
 ને નેત્રના અશ્રુપ્રવાહો પ્રલયજ્ઞાન કરાવશે;  
 અંતે વિજય મળશે રમે ! નિષ્કપટ તવ અનુરાગને;  
 નિશ્ચય કપટભાવક સહશે અતુલ દુઃખવિભાગને. ૭

અળલા કહે છે સર્વ પણે પ્રળલા કહુંછું હું તને;  
 તું વીર્યધારક, વીર જનની, વીરહાર વરાનને !;  
 રણભૂમિમાં સંગ્રામ તેં રિપુ સાથ શું કીધો નથી ?;  
 કર્તવ્ય તારું ન્યૂન શું, અળલા તને મનુજે કથી ? ૮  
 આવી સકલગુણકોષરૂપા કામિનીના હૃદયને;  
 જીતી શકે નહિ તે ન જિજ્ઞાસાવાન નર ભાસે મને;  
 આશા પિપાસા એ જ નારાયણમને રહ્યો છે વસી;  
 તું એક વેળા સુંદરી ! બોલાવ રતિ ધારી, હસી. ૯

ગાત્રિ

જે પતિને રતિ ધારી, સુમતિ વધારી સદા સતી નારી;  
 કૃપાકટાક્ષે ભાળે, વિજયશ્રી તે નરને વરનારી. ૧૦



વસંતે વદનભોક્તિ.\*

દોહરા

આજે છે શ્રી પંચમી, કામજન્મદિન વાહ !;  
 થયો વસન્તારમ્ભ શુભ, જનમનમાં ઉત્સાહ. ૧  
 ઋતુ બદલ્યો વિકસિત કુસુમ, આવ્યો નિકટ વસન્ત;  
 શૈત્યભીતિથી મુક્ત જન, થયો અંત હેમંત. ૨  
 મોહક ભૂઆદર્શ ને, પ્રેમી મુદિત વિલોક;  
 મધુકર મધુરવયુત ઉરે, નષ્ટ વિશ્વનો શોક. ૩

\* આ કાવ્ય ઇ. સ. ૧૯૦૨ માં લખાયેલી અને ઇ. સ. ૧૯૦૪ માં પ્રકટ થયેલી મારી 'વિયોગિની' નામક નવલકથામાંથી આહી ઉદ્ધૃત કરવામાં આવ્યું છે.

એવા સરસ સમય વિષે, મેં મન ઉપવનમાંહિ;  
વહ્નરો જે રોપિત કરી, સીંચી નયન જલ આંહિ. ૪

તેની જે આ મંજરી, યથા એક ઉપહાર;  
કરું સમર્પિત છે પ્રિયે ! , પ્રેમે અંગીકાર. ૫

કેમ કરું ને શું કરું ? , કેા દેખાડ ઉપાય;  
પ્રિયે ! અહનિશિ જે થકી, તવ મુખદર્શન થાય. ૬

પ્રમદે ! તવ મિલનાર્થ આ, જીવ અતિ અકળાય,  
જનલજ્જના જાલમાં;—ખદ્ધ, ન મળવું થાય. ૭

દર્શનાર્થ આતુર નયન, વચનશ્રવણે કાન;  
પરિરંભણુમાટે હૃદય, પ્રિયે ! સત્ય એ માન. ૮

પક્ષ ન દીધા રે પ્રભો ! ઉઠી ન શકું આકાશ;  
નહિ તો ક્યમ આ પળસૂધી, સદું આટલો ત્રાસ ! ૯

નિશા નિશાપતિહીન ને, કર્ણહીન નૌકા જ;  
તદ્વત્ હું તવહીન છું, પ્રાણુ ! આવિ મળ આજ. ૧૦



## નવયૌવનાદર્શન\*

ગજલ

રસીલાની રતિએ કેં અજળ જાદૂ કરેલો છે;  
મદનનો ગર્વ હરવા એ રસીલો અવતરેલો છે.—૨.

હરે છે ચિત્ત દર્શનથી, હરે છે સ્પર્શથી લજ્જા;  
ન્સુધાનો સ્વાદ ચુંબનમાં, મધુર મીઠો ભરેલો છે.—૨.

\* આ કાવ્ય ઇ. સ. ૧૯૧૫ માં લખાયેલા અને લજવાયેલા મારા  
'દેવી દમયંતી' નાટકમાંથી અહીં લેવામાં આવ્યું છે.

ન છૂટે ધ્યાન પ્રતિમાનું, સ્મરણમાં ઈશ ના આવે;  
હૃદયમાં ધર કરી એવો, વિલાસી એ વસેલો છે.-૨.  
પધારો, રાજ ! થાકી આંખડી આ વાટડી જોતી;  
વિરહની વેદના ટાળો, મદન મદથી છડેલો છે-૨.



## તપસ્વી વા પ્રેમપરિણામ\*

સ્થળ પર્વતપ્રદેશ સમીપ નિબિડ અરણ્ય અને તત્રસ્થિતા પર્ણકૃટી

પાત્રો:-તપસ્વી અને પ્રવાસી

શાદ્દંલવિકીડિત

પ્રવાસી:-

“જો જો તે દરેંમાંહીં દીપ બળતો શોભાવતો તેહને;  
પોતાનાં અતિ મંદ મંદ કિરણો વિસ્તારિ, હું એહને;-  
જોવા ઇચ્છું બતાવ ભાવ ધરીને, અજ્ઞાત પંથા મને;  
ને લે ચાલ દયાલુ તાપસિ ! તહીં, આભાર માનું મને. ૧  
છે આધાર નહિં તથાપિ ધરિને, મંદા ગતિ દેહમાં;  
શક્તિ રંચ ન તો ય હાય વનને, લેહું મતિ સ્નેહમાં;  
સર્વત્ર પ્રસરેલ વેલ તરુની, ઘાટી ઘટા ઘાટમાં;  
ચાલું હું શ્રમ ધારી ભારી ન થતું, ન્યૂનત્વ કે વાટમાં.” ૨

\* આંગ્લ કવિ “ગાલ્ડસ્મિથ” ના “ધિ હર્મિટ” નો આ પદ્યબદ્ધ અનુવાદ ‘સમાલોચક’ ત્રૈમાસિકના ઇ. સ. ૧૯૦૩ ના જાન્યુઆરી માસના (૧ લા) તથા એપ્રિલ માસના (૨ જા) અંકમાં પ્રથમ પ્રકટ થયો હતો.



તંપસ્વી:—

“ રે ! રે ! ઘેર્યં ન હાર પાંથ; ન થતો, એવો કદા સાહસી;  
ના, એ દીપ ન દુઃખહાર જનનો, જેને જુએ તું હસી;  
વ્યાખ્યો ચો દિશિ અંધકાર નિરખી, કીજે મનોનિગ્રહ;  
ત્વદ્દેવ તને મને ભ્રમવતું, માટે ન તેને ગ્રહ. ૩

વસન્તતિલકા

જેને ન હોય વસવા ઘરખાર વાડી,  
તેકાજ પર્ણકુટિકા મમ આ ઉઘાડી;  
આંહી ન યદ્યપિ વિશેષ વધે જ અન્ન,  
હૌં તદ્યપિ અતિથિને થઈને પ્રસન્ન. ૪

હે પાંથ ! આવ મમ પર્ણકુટીરમાં તું;  
લૈને યથારુચિ સુભોજન તુષ્ઠ થા તું;  
શય્યા વિશે તૃણતણી થઈ સુપ્ત શાન્ત;  
વીતાડ રાત્રિ સુખરૂપ સુખંધુ બ્રાન્ત ! ૫

યોગિની

પશુગણ આવે નિર્ભયતાથી, તૃણ ચરવા આ કંઠરમાંથી;  
પણ નહિ મારી માંસે ગ્રહું હું, મમ સમ જીવો કેમ દહું હું ? ૬  
પ્રભુ કરતો મારી જ્યમ રક્ષા, ગ્રહું કરવા તેની ત્યમ રક્ષા;  
મન અદયા જે માનુષ ધારે, પશુ મનુજોમાં ભેદ લગારે ? ૭

૧. યોગિની વ્રત કવીશ્વર દક્ષપતરામ કૃત ગુજરાતી પિંગળમાં નથી.  
એ વ્રતની રચના એક હિંદી પિંગળ અનુસાર કરવામાં આવેલી છે. ૧૧  
અક્ષરના એ વ્રતમાં નગણ, મગણ, ભગણ ને ગુરુ આવે છે.

## ભુજંગપ્રયાત

ફલદ્રુપ આ ગોત્રના ભાગથી જો,  
નિરામિષ હું લાવતો ભક્ષ્ય ચીજો;  
ફળો કન્દ મીઠાં ! બહુ સ્વાદયુક્ત,  
અરામાંથી વારિ ભરે માદ્યુક્ત. ૮

## વસન્તતિલકા

હે પાંથ ! આવ ધર ના મનમાંહીં શોક;  
છે વ્યર્થ ખેદ સહુ ધ્યાનથી જો વિલોક;  
સ્વરૂપાદ્ય વસ્તુ ભવ માનવને અવશ્ય,  
તે થે લઘુ સમય, ના ચિરકાલ પશ્ય.” ૯

## કવ્યુક્તિ:—

આકાશમાંથી પડતા હિમગિંદુ જેવાં,  
તે તાપત્રી મૃદુલ વાક્ય વેદો જ તેવાં;  
શર્માળ એ અતિથિ રાત્રિ વૉતાડવાને,  
ચાદ્યો તહીંથી, સુણી, ઝૂપડીમાં જવાને. ૧૦

તે ઘોર નિર્જન વને અતિ દૂર જો કે,  
એકાંત પર્ણકુટિકા લઘુ ભૂમિ રોકે;  
જો કોઈ થાય પથ્થ્રપટ કદા પ્રવાસી,  
આધાર પામી નિત તત્ર થતા સુખાશી. ૧૧

ભંડાર પર્ણકુટીમાં ધનનો ન બંધ;  
તેથી ન કાર્ય વસુરક્ષણનો પ્રબંધ;  
ઉઘાડી સાંકળ કરે કરી દ્વાર મુકત;  
કીધો પ્રવેશ ઉભયે મહીં પ્રેમયુક્ત. ૧૨

જાતા પ્રદોષ સમયે કરો, પૂર્ણ કામ,  
લેવા વિરામ શ્રમજીવી મજૂર ધામ;  
હોવાથી શીત સમયે પ્રજાગાવી તાપ,  
દે તાપસી અતિથિને સુખનો પ્રતાપ. ૧૩

### ભુજંગપ્રયાત

ફલાહાર રાખી સમીપે તપસ્વી,  
કરે આગ્રહો હાસ્ય સાથે મનસ્વી;  
કહીને રસે દન્તગાથા મળની;  
સ્વવેલા વીંતાડે મુદે તે અમાની. ૧૪

દઢાવી સ્વચિત્તે ખરે બંધુભાવ;  
રમે ત્યાં શશ્પ્ત દાખવી હાવભાવ;  
કોંડાઓ કરે મિષ્ટ શબ્દો સુખાળા;  
મનોરમ્ય આગ્નિરજ્જે ઊર્ડો ચાલ્યા. ૧૫

મનોહાર એ દશ્યમાંથી ન એકે;  
કિંધો તે પ્રવાસી અશોકી વિવેકે;  
ગુરુ ચિત્તમાંડી હતો દુઃખભાર;  
વહી નીકળી નેત્રથી અશ્રુધાર. ૧૬

### ગીતિ

પ્રેક્ષી પ્રવાસિપીડા, વનસ્થ મન નિજ દુઃખ થયું તાનું;  
નય ધારી તે જોલ્યો, “તવ હૃદયે કયમ દુઃખ આમ ઝાઝું?” ૧૭

### વસંતતિલકા

“ ધિક્કારિયો પુરજને ભટકે શું તેથી ?;  
કે ખિન્નતા તવ મને વધતી વસેથી ?;

સ્વસ્નેહનો તુ લવમાં બહલો મળેથી ? ;  
કિંવા તવ પ્રિયજને ઉપમર્દનેથી ? . ૧૮

જે સૌખ્ય પ્રાપ્ય લવમાં ધનના જ રંગે;  
તે નાશયોગ્ય ગણુ મિત્ર સમસ્ત અંગે;  
જે માનતો જન પરંતુ મહત્ત્વ એનું;  
હુદ્રત્વ તેથી અધિકું જનમાંહીં તેનું. ૧૯

મૈત્રી ખરેખર રહી અહીં નામમાત્ર;  
મોહે ભ્રમાવી જનચિત્ત દહે સ્વગાત્ર;  
છાયા પ્રસારી નિજની ધનકીર્તિલોલ;  
અંતે રડાવે નરને ઉપજાવી ક્ષોભ. ૨૦

રે ! પ્રેમ એથી પણ પોકળ શબ્દ માનો;  
તેથી ય મોહ વળી કેવળ જે રમાનો;  
જેવું તડાગજલથી ચલ નિત્ય પન્ન;  
ભાસે યથા ક્ષણિક ટટલ—પક્ષિસન્ન. ૨૧

ઉન્મત્ત હે તરુણ ! શાંત કરી સ્વચિત્ત;  
તું તુચ્છ માન રમણીરતિ કીર્તિ વિત્ત;”

**કવ્યુક્તિ:—**

બોલ્યો વનસ્થ, અતિથિમુખરંગમાં તો  
આવ્યો પ્રકાશ રતિવિન્હલતાર્યો રાતો. ૨૨  
આશ્ચર્યકાર અતિ આ નવ જે સ્વરૂપ;  
જોતો વનસ્થ વહતો “અતિ એ અનૂપ !”;

જેવો પ્રભાતસમયે નલકુંગ થાય;  
 તેવી પ્રભા તરલ એ મુખમાં જણાય; ૨૩  
 દૃષ્ટિ સલજ્જ બહુ ઉન્નત પુષ્ટ છાતી;  
 દુઃખે ભરી પલપલે અતિ શાળિદ થાતી;  
 ચિહ્નો બધાં નિરર્ખો આ કિલ મોહકારી;  
 શંકા થઈ ન નર એ, પણ, ચારુ નારી. ૨૪  
 તેણે કહ્યું: “અબલ હું અતિ અશ નારી;  
 એ પાપિની આ મઠવિષે પદ પાપિ ધારી;  
 જ્યાં ના રહે પ્રભુ અને તુજના વિના કેા;  
 ત્યાં આવી હું ક્ષમ મને અપરાધ પાકે. ૨૫  
 દે દે મને તવ દયાર્થો વિભાગ અદ્ય;  
 પ્રેમે વિદગ્ધ ભ્રમતી પલ કોટિ કદ્ય;  
 હું શાંતિ શોધતો ફરું ધરો તીવ્ર આશા;  
 આવે અશાંતિ અતુલા, વિપુલા નિરાશા ૨૬

### ઉપજાતિ

ટાઈન તીરે મમ તાતવાસ,  
 હતું વધારે ધન તેનો પાસ;  
 પુત્રી પિતાની હતી હું જ માત્ર;  
 તેથી થઈ હું ધનલાભપાત્ર. ૨૭  
 કવો પિતાસન્નર્થો મુકિત મારી;  
 આવ્યા યુવાઓ બહુ, રાગધારી;  
 કરી પ્રશંસા મમ રૂપ કેરી;  
 બનાવટી, સત્ય અને અનેરી; ૨૮

## વસંતતિલકા

આવ્યા ઘણાક યુવકો ધનદોલદાખી;  
કીધા પ્રયત્ન મમ કાજ સુશબ્દ લાખી;  
તે મધ્ય એક તરુણ પ્રિય એડવીન;  
પ્રેમી, સ્વભાવ મૃદુ ને અભિમાનહીન. ૨૯

સાદાં સદૈવ નિજ અંગ ધરે સુવશ્નો;  
જેના કરે ન ધન કે અધિકાર શસ્ત્રો;  
પ્રજ્ઞત્વ તદપિ બહુ વર્ણો યોગ્યતાઓ;  
રે ! સર્વથા પ્રિય મને ગમતી મતાઓ. ૩૦

મારા સમક્ષ ગિરિની દરોમાં સમર્થ;  
ગાતો યદા મધુર ગાન અહા મદર્થ;  
તરૂંદાસ ગાંધ મધુનો પવને પ્રસારે;  
તદ્ગાન મિષ્ટ કરતું તરુરાજી હા રે ! ૩૧

જે કાન્તિયુક્ત કુસુમો વિકસે પ્રભાતે;  
આકાશમાર્ગ હિમખિંદુ તથૈવ આ તે;  
(યદપિ) તેનો દિશે અતિ મનોહર શુદ્ધ દેહ;  
તચ્ચિત્તસામ્ય કરવા ન સમર્થ તેહ. ૩૨

વૃક્ષસ્થ પુષ્પ વર્ણો જે હિમખિંદુ તેમાં;  
શેલે સુરમ્ય તદપિ સ્થિરતા ન એમાં;  
તે રમ્ય તેમ દઢતાયુત એડવીન;  
મારો જ થાત પણ હું બહુ લાગ્યહીન. ૩૩

ભૂલાવવા ચહોં નિરર્થક યુક્તિ યોજી;  
તેને, ન લાભ મુજને કંઈ થયો જી;

તપ્રેમવાસ મમ ચિત્તવિષે છતાંય;  
માન્યું સદૈવ સુખ તદુઃખમાંહોં હાય ! ૩૪

ધિકકાર પામોં મુજથી હતઆશ થૈને;  
ગર્વેલરી ત્યજોં મને, વનવાસ લૈને;  
એકાંતવાસ કરોં તે વસિયો જ તત્ર;  
સ્વર્ગે ગયો મમ પતિ લહોં મૃત્યુ યત્ર. ૩૫

મારો જ દોષ સહસા મમ મંદ દૈવ;  
થાશે મને વિષમ શાસન રે સદૈવ;  
કાન્તારવાસ તપોં તત્સમ હું કરીશ;  
ભૂગર્ભમાંહોં પછોં સત્વર હું શમીશ. ૩૬

ત્યકતા, નિરાશ, હતભાગ્ય થઇ સ્વતંત્ર;  
પામીશ મૃત્યુ પડોં ત્યાં લણોં કાંતમંત્ર;  
જે માર્ગ પૂર્વધૃત એડવિનેથી મિત્ર;  
તે માર્ગગામિ થઈ, થૈશ હવે પવિત્ર.” ૩૭

“ બસ્ત્રખસૂ પ્રભો ! ન સહનીય હવે વધારે ! ”  
આલિંગિયો સુવનવાસોં કરી પુકારે;  
આનંદિતા યુવતિ થૈ નિજ કાંત જોઇ;  
એ એડવીન નહિ અન્ય મનુષ્ય કોઈ ૩૮

“રે ! આવ, આવ રસિકા સખોં એંજલીના !;  
થા એડવીનમિલને પતિમોહલીના;  
જેનો તને વિરહ આ બહુ દુઃખ દે છે;  
તે પ્રેમોં આજ તુજને હૃદયે ધરે છે. ૩૯

આ સર્વ ત્યાગી કરી દારુણ દુઃખ શોક;  
 આલિંગ માદસહિતા રતિથી વિલોક;  
 તારી તથૈવ મમ હોય સજીવ કાયા;  
 એકત્ર નિત્ય વર્સોશુ ધરો પૂર્ણ માયા.<sup>૧</sup> ૪૦

જે હે પ્રિયે તવ મનોમુહહાર વસ્તુ;  
 ઉન્નૈસ લેહક ખરે મમ ચિત્ત અસ્તુ;  
 થાવું કદાપિ નહિ આ ભવમાં વિયુક્ત;<sup>૨</sup>  
 રેવું સદૈવ સહ થે રતિરાગયુક્ત. ૪૧

કવ્યુક્તિઃ-( આશીર્વાદ )

વિયુક્ત આ પ્રેમિદ્રવ્ય, મિલનથકી પામ્યા અતિ આનંદ;  
 તેમ સર્વને અર્પો, સદૈવ આનંદ જ પરમાનંદ.<sup>૩</sup> ૪૨



## પ્રેમતત્ત્વજ્ઞાન\*

ગાત્રી

મૃદુ મંજુલ કલનાદી, લઘુ નિર્ઝર<sup>૪</sup> સરિતામાં જઈ મળતા;  
 નદી નાથ પનીરધિને, ભાવે લેટે કવિવર એ કળતા. ૧

પૃથ્વીમાંના પવનો, રહે પરસ્પર મળી સદા રાગે;  
 એનું સંમેલન તે, નૈસર્ગિક છે નિયમ અચલ લાગે. ૨

\* પ્રખ્યાત આંગલ કવિવર શેલીના ' કન્સ ક્વિલ્ડોસાદી ' શીર્ષક લઘુ કાવ્યના આધારે રચાયેલું આ કાવ્ય આજથી વીસ વર્ષ પૂર્વે 'ભારતજીવન' નામક માસિક પત્રમાં પ્રથમ પ્રકટ થયું હતું.

૧ માયા=પ્રીતિ. ૨ વિયુક્ત=વિયોગી. ૩ પરમાનંદ=ઇશ્વર. ૪ નિર્ઝર=ઝરા, જરણાં. ૫ નીરધિ=ઉદધિ, સમુદ્ર.



ઉન્નત કરી સ્વમસ્તક, નભને ચુંબે ગિરિ લજ્જા મેલી;  
સાગરસલિલસુલહરી, પરિરંભણથી કરે મિલનકેલી. ૩  
કુસુમાકરનાં<sup>૧</sup> કુસુમો, એકમેકને રહે સદા લેટી;  
મિહિર<sup>૨</sup> મહીને<sup>૩</sup> લેટે, પ્રકાશકરથી,<sup>૪</sup> યદિ વસુધા છેટી. ૪  
સમુદ્રજલચુંબનનો, શશાંક<sup>૫</sup> લેતો શનૈઃ શનૈઃ સ્વાદ;  
આલિંગન ચુંબનનો, સર્વત્ર વ્યાપક એ ઉન્માદ. ૫  
કેમ ન હું આલિંગું, તને, પ્રિયતમે ! વદ, લજ્જા ત્યાગી;  
અન્યાલિંગન ચુંબન, વ્યર્થ, ન જો તું મદીય રતિભાગી. ૬



## દિવ્ય ભરતભૂમિ\*

સવૈયા એકત્રીસા

વશિષ્ઠ, વિશ્વામિત્ર, આંગિરા, જમદગ્નિનું જન્મસ્થાન;  
શુદ્ધ સનાતન ધ્રુવતેજથી જે પ્રકાશતી સૂર્ય સમાન;  
ધ્રુવરસિક વૈદિક ઋષિવરનાં જ્યાં ગવાય છે ગૌરવગાન;  
તે જ આપણી ભરતભૂમિ આ દિવ્ય અલૌકિક તેજનિધાન. ૧  
વ્યાસ, જૈમિનિ, કણ્વાદ, ગૌતમ, કપિલ, પાણિનિ પ્રજામહાન;  
યાજ્ઞવલ્ક્યવાત્સ્યાયનવાણીસરિતાનું જલ સુધા સમાન;  
તેનું જેનાં ભાગ્યશાળિ જન કર્ણે કરે નિરંતર પાન;  
તે જ આપણી ભરતભૂમિ આદિવ્ય અલૌકિક તેજનિધાન. ૨

\* આ કવિતા ઈ. સ. ૧૯૦૮ માં રચવામાં આવી હતી અને ઈ. સ. ૧૯૧૪ માં ‘હરભીર હઠ’ નામક નવલકથામાં પ્રથમ વાર પ્રકટ થઈ હતી.

૧ કુસુમાકર=ઉપવન, ઉદ્યાન, બગીચો. ૨ મિહિર=સૂર્ય. ૩ મહી=પૃથ્વી.  
૪ પ્રકાશકરથી=પ્રકાશરૂપ હસ્તોવડે ૫ શશાંક=ચન્દ્ર.

ભાર્ગવ; રાઘવ, ભીષ્મ, ભીમને દ્રોણ, કર્ણ, અર્જુન બળવાન;  
 નામ સાંભળી જે વીરોનાં થાય વીરનું હૃદયવિતાન;  
 જ્યાં ગીતાથી કૃષ્ણે આપ્યું કર્મયોગનું તત્ત્વજ્ઞાન;  
 તે જ આપણી ભરતભૂમિ આ દિવ્ય અલૌકિક તેજનિધાન. ૩

કર્ણુ અવતરી જેમાં બુદ્ધે હયા અહિંસાનું સન્માન;  
 વચનકાળ હુમ્મીરે આપ્યું જ્યાં હઠથી જીવનબલિદાન;  
 સરિતા ગંગા સિન્ધુ સમી જ્યાં, જ્યાં પર્વતહિમગિરિપ્રધાન;  
 તે જ આપણી ભરતભૂમિ આ દિવ્ય અલૌકિક તેજનિધાન. ૪

કર્મ ધર્મના મર્મ, સહ્યતા, સંસ્કૃતિ જ્ઞાન અને વિજ્ઞાન;  
 એ વિષયોનું સકળ સૃષ્ટિમાં પ્રથમ થયું જ્યાંથી આધાન;<sup>૧</sup>  
 સુબલ્યક્ષી છે થવા જગદ્ગુરુ ભાગ્યવતી જે ભૂ<sup>૨</sup> ઉત્તાન;<sup>૩</sup>  
 તે જ આપણી ભરતભૂમિ આ દિવ્ય અલૌકિક તેજનિધાન. ૫

અહ્મવાદિની ગાર્ગી, મૈત્રેયી ને સાવિત્રી સજ્ઞાન;  
 સીતા, તારા, દમયન્તી, પાંચાલી સીકુલકીર્તિનિધાન;  
 કુલમહિલા<sup>૪</sup> જ્યાં કૃતાર્થ થાતી ધરી એમનું હૃદયે ધ્યાન;  
 તે જ આપણી ભરતભૂમિ આ દિવ્ય અલૌકિક તેજનિધાન. ૬

કર્મયોગના રહસ્યનું જ્યાં તિલકે<sup>૫</sup> આપ્યું ઉત્તમ દાન;  
 જ્યાં અરવિન્દે<sup>૬</sup> કરમાં ધાર્યું ઉન્નાયક<sup>૭</sup> યૌગિક વૈમાન;  
 કરી રહી છે જ્યાંની જનતા સ્વતંત્રતાપથમાં પ્રસ્થાન;  
 તે જ આપણી ભરતભૂમિ આ દિવ્ય અલૌકિક તેજનિધાન. ૭

૧ આધાન=સ્થાપના. ૨ ભૂ=ભૂમિ. ૩ ઉત્તાન=વિશાળ, વિસ્તૃત.  
 ૪ કુલમહિલા=કુલકામિની, કુલીન સ્ત્રી. ૫ તિલક=સ્વ. લોકમાન્ય આર્ય  
 અંગાધર તિલક. ૬ અરવિન્દ=ઋષિવર્ય શ્રી અરવિન્દ દોષ. ૭ ઉન્ના-  
 યક=કુચ્ય પ્રદેશમાં લઈ જનાર.

ધર્મભૂમિ ને વીરભૂમિ આ ભારતનું બળવવા માન;  
વીરહાકથી ઉઠા વીર નરનારી ભારતનાં સન્તાન;  
ઉન્નતિમાટે ઐક્ય વધારી કરો ભેદપર શરસંધાન;  
અહીં મેળવો યશઃકીર્તિને અમરલોકમાં મુક્તિવિધાન. ૮



## સંન્યાસીનો સંદેશ\*

### હરિગીત

જે દૂરના સ્થાને કદાપિ ન વિશ્વબાધા વિચરતી;  
ધન, કીર્તિ, સુખ આશા ન જેની શાંતિને સંહારતી;  
જ્યાં જ્ઞાનસરિતાનો પ્રવાહ પ્રબળ વેગે પ્રવહતો;  
જ્યાં સત્ય ને આનંદનો સંગમ નિયત અવિચલ થતો;  
એવાં મહાધન વન તથા ગિરિગુહામાં જન્મેલ તું;  
હે મંત્ર ! બ્રહ્મત થઈ હૃદયમાં મોહ ધારી ખેલ તું;  
ગંભીર સંન્યાસિન ! કહે ઉચ્ચ સ્વરે એ મંત્રને;  
છે નામ જેનું ‘ ઐ તત્સત ઐ ’ એ સુખતંત્રને. ૧  
સંસારમાં જે નીચતાથી બાંધતાં દુઃખે તને;  
તે કૃષ્ણ ને નિર્મૂલ ધાતુનાં બનેલાં ચળ અને;  
ચળકાટવાળા સ્વર્ણનાં સંહાર જે જે બાંધેનાં;  
સાંઈ નઠાંઈ, પ્રેમ ને ધિક્કાર એ સહુ દ્વેતનો:-

\* અભેદમાર્ગપ્રવાસી શ્રીમદ્ વિવેકાનન્દ સ્વામીકૃત “ The Song of the Sannyasin ” શીર્ષક અંગ્રેજી કાવ્યનો આ મુક્ત અનુવાદ ઇ. સ. ૧૯૦૮ માં કરવામાં આવ્યો હતો અને ‘વિવેકાનન્દ વિચારમાળા’ના પ્રથમ પુષ્પ-ભાગ-માં ‘સંન્યાસીનું સ્તોત્ર’ શીર્ષકથી પ્રથમ ઇ. સ. ૧૯૧૧ માં પ્રકટ થયો હતો.

સંહાર કર સત્વર અને મનમાંહોં માની લે સદા;  
 છે દાસ અંતે દાસ, તે પરતંત્ર, મુક્ત નહિ કદા;  
 હોયે ભલેને કનકનું તો એ અધમ બંધન ગણો;  
 તે લેશ દુઃખદ લોહબંધનથી ન, માટે તે હણો;  
 સાહસી સંન્યાસિન! પ્રબળ એ મંત્રના ઉચ્ચારથી;  
 જે ‘ૐ તત્સત્ ૐ’ નામે જ્ઞાત, મળ અવિકારથી.<sup>૧</sup> ૨

હૃદ-અંધકાર વિહાર, મિથ્યા વાસનાને માર તું;  
 જે દાખવીને તેજ ઘસડે અંધકારે, સાર<sup>૨</sup> તું;  
 જીવનપિપાસા મારો દે, તે સર્વદા અથડાવતી;  
 સંભવ<sup>૩</sup> મરણના ચક્રમાં આત્મા ભ્રમે ભટકાવતી;  
 જે મનોજેતા તે જ સાચો ભવવિજેતા<sup>૪</sup> માનજે;  
 આ વિશ્વબાધાને ન તેથી કોઈ કાળે વશ થજે;  
 અવિકાર ને આનન્દદાયક કર સદા તે જ્ઞાન જે;  
 છે ‘ૐ તત્સત્ ૐ’ નામક, મુક્તિમાં બહુમાન<sup>૫</sup> જે. ૩

‘જે યથા વાવે લણે તેવું,’ વિશ્વમાં જોલાય છે;  
 કારણે પ્રમાણે કાર્યનું પરિણામ પણ દેખાય છે;  
 પરિણામ ઉત્તમ કાર્યનું ઉત્તમ જ નિશ્ચિત થાય છે;  
 ને અધમનું છે અધમ, એ સંન્યાય નહિ લોપાય છે;  
 રૂહે રૂપધારી બંધનોમાં બદ્ધ, એ દંઢ નિયમ છે;  
 પણ રૂપ નામ ઉભયથકી આત્મા પૃથક્ નિર્નિયમ છે;  
 આત્મા સદા છે મુક્ત ને તું તે જ આત્મસ્વરૂપ છે;  
 એ જાણો વદ તું ‘ૐ તત્સત્ ૐ’ કે તદ્રૂપ છે. ૪

૧ અવિકાર=પરમાત્મા, પરબ્રહ્મ. ૨ સાર=ત્યાગી દે. ૩ સંભવ=જન્મ.  
 ૪ ભવવિજેતા=વિશ્વવિજેતા. ૫ બહુમાન=મહત્વશીલ, માનયુક્ત.

માતા પિતા, પત્ની, સહોદર, મિત્ર સંતતિ લેદથી;  
જે વ્યર્થે સ્વપ્ને દેખતા તે સત્યના જ્ઞાતા નથી;  
છે જાતિલેદવિહીન આત્મા, પિતા કેનો કોણ છે ?  
વર્ણો પુત્ર કેનો, મિત્ર કેનો, શત્રુ કેનો કોણ છે ?  
જ્યાં એકતાનો ભાવ છે ત્યાં સર્વમાં આત્મા વસે;  
અસ્તિત્વધારક કોઈ પણ નહિ ભિન્ન આત્માથી દિસે;  
તે તું જ છે આત્મા, સમજ, ગંભીર સંન્યાસિન ! મહા;  
વદ ભાવ પૂર્વક ‘ ઐ તત્સત્ ઐ ’ જે છે બંધહા. ૧ ૫

છે એક તે સર્વત્ર જે છે મુક્ત, જ્ઞાતા, આત્મા;  
તે નામરૂપવિહીન ને અકલંક સમ પરમાત્મા;  
એમાં જ માયા છે વસી, જે સર્વે સ્વપ્ને દેખતી;  
છે એ જ સાક્ષી, એ નિસર્ગ સુવિભા જેની વિલસતી;  
તું જાણ કે તું તે જ છે ને ગગનલેદક નાદથી;  
ઉચ્ચારજે તું ‘ ઐ તત્સત્ ઐ ’ આત્મોન્માદથી. ૬

જે વસ્તુના તું શોધમાં છે, મુક્તિ તેનું નામ છે;  
તે આપવાનું મિત્ર કે સંબંધીનું નહિ કામ છે;  
આ લોક કે પરલોકમાં ત્યમ પુસ્તકે કે મંદિરે;  
મળતી નથી એ મુક્તિ, મિથ્યા શોધતો એને ફરે;  
ઉત્કર્ષમાર્ગે લઇ જનારૂં સૂત્ર છે તવ હસ્તમાં;  
બંધન ત્યજી દોરાર્ધ જા તે મુક્તિમાર્ગે પ્રશસ્તમાં;  
ઉન્માદથી તું બોલજે, ઉન્મત્ત સંન્યાસિન ! સદા;  
• તે ‘ ઐ તત્સત્ ઐ ’ તો પામે મદા નહિ આપદા. ૭

ધર ભાવના ચોવી હૃદયમાં, 'સર્વ શાંતિ પામજો;  
 કેા પ્રાણિને મારા થકી આણુમાત્ર દુઃખ નહિ થજો;  
 ઉન્નત તથા અવનત સકળનો હું જ આત્મા એક છું;  
 આ લોક કે પરલોકજીવનથી સદા વ્યતિરેક છું;  
 આ ભૂમિ, સ્વર્ગ તથા નરક, આશા તથા ભય સકળનો;  
 મેં ત્યાગ કરીને, મોદથી છે મંત્ર લીધો અકળનો';  
 એ ભાવથી બંધન બધાં કાપી, સદા ઉચ્ચારજો;  
 તે 'ૐ તત્સત્ ૐ' મંત્ર જ મોક્ષનો ભંડાર જો. ૮

આ દેહ જીવે કેમ ચાલે, એ ન લેતો ધ્યાસમાં  
 દે વિચરવા તેને સદા કર્માનુસાર પ્રયાસમાં;  
 અર્પે ભલે કેા પુષ્પમાળા, દેહને કેાઈ દમે;  
 ઉચ્ચારવો નહિ શબ્દ મુખથી શુભ અશુભ કેાઈ કમે;  
 જ્યાં સ્તુત તથા સ્તુતિકાર તેમ જ નિંદા નિંદક એક છે;  
 સ્તુતિ તથા નિંદા માનવી ત્યાં, એ વિષમ અવિવેક છે;  
 એ ધારણાથી શાંત થા, ને બોલ સંન્યાસિન ! અરે;  
 તે 'ૐ તત્સત્ ૐ' જે તાપ ત્રિવિધને પરિહરે. ૯

જે સ્થાનણાં ધનલોભ, વૈભવ પિપાસાનો વાસ છે;  
 તે સ્થાનમાંહી સત્યના સંચારનો નહિ ભાસ છે;  
 જે પુરુષ લલનાલુપ્થ છે, નહિ પૂર્ણતા તે પામતો;  
 મમતા હૃદયમાં ધરી જેણે તે કદા ન વિરામતો;  
 વર્ણો કેાપની દઢ શૃંખલાથી બદ્ધ જે નર હોય છે;  
 તે પ્રબળ માયાદ્વારમાંથી નીકળે નહિ કેાય છે;  
 માટે ત્યજ એ બંધનો વદ ભાવો સંન્યાસિન ! હવે;  
 તે 'ૐ તત્સત્ ૐ' કે જે મંત્ર મોક્ષ છે ભવે. ૧૦

હે મિત્ર ! કોઈ સ્થાનને તું ગૃહ કદાપિ ન માનતો;  
 આશ્રય તને મળશે ન ક્યાંયે સુખદ કે મનમાનતો;  
 આકાશ તવ ગૃહછત્ર છે, તૃણભાર છે શય્યા ખરી;  
 જે લાગ્ય અર્પે વર અવર તે ખાનમાટે લાખરી;  
 જે સત્ય આત્મા જ્ઞાનથી નિજ રૂપને બાણી ગયો;  
 તે ખાનપાનવિભેદથી છે સર્વથા મુક્ત જ થયો;  
 ફૂલકંપા<sup>૧</sup> સમ થઈ રહે નિઝાહી સંન્યાસિન ! તથા;  
 તે ‘ ઐ તત્સત્ ઐ ’ નો ઉચ્ચાર કર, નાશે વ્યથા. ૧૧

સુણ, સત્યના જ્ઞાતા તને થોડા જ મળશે માનવી;  
 ધિક્કારશે તેઓ તને જે છે મનુષ્યો દાનવી;  
 પણ તેમના પ્રતિ તું કદાપિ ન કોપને દર્શાવતો;  
 જઈ ભિન્ન ભિન્ન સ્થાનમાં રહે જ્ઞાનદીપ જગાવતો;  
 સુખકામના ને દુઃખભીતિ રહિત થઈ સંસારમાં;  
 માયાપટલ, અજ્ઞાનતમમાંથી મનુજ-ઉદ્ધારમાં;-  
 ચત્નો કરી, સુખદુઃખસંગવિહીન, સંન્યાસિન ! બની;  
 કર ઘોષણા તું ‘ ઐ તત્સત્ ઐ ’ એ શુભ મંત્રની. ૧૨

યાવત વિનષ્ટા કર્મસત્તા થાય પૂરી મૂલથી;  
 ને મુક્ત આત્મા સર્વથા, ત્યજ મંત્ર એ નહિ ભૂલથી  
 અંતે ન રહેશે જન્મ, મૃત્યુ, અહંત્વ આદિક ભિન્નતા;  
 ઇશ્વર મનુજની ભાંગશે એ ભેદજન્યા ખિન્નતા;  
 જે ‘ અહમ્ ’ તે ‘ સર્વમ્ ’ થશે, ‘ હું સર્વ છું ’ એ ભાવના;  
 સુવિશાળ વિશ્વે ધ્રુવમય છે એ થશે પ્રસ્તાવના;  
 તું બાણ કે તું તે જ છે, હે સુજ સંન્યાસિન ! ભલા;  
 એ ‘ ઐ તત્સત્ ઐ ’ ની છે સૃષ્ટિમાં બ્રહ્મત કલા. ૧૩

૧ ફૂલકંપા=જેનો પ્રવાહ અત્યંત વેગવાન હોય છે તેવી સરિતા.

## પ્રબુદ્ધ ભારતને !\*

રુચિરા અને સવૈયા એકત્રીસા

નિદ્રાથી જાગ્યત થા, ભારત, એક વાર તું પુનરપિ આજ;  
મરણ ન હોતું, હતાં એ નિદ્રા કેવળ નવીન જીવનકાળ;  
કમળનેત્રને વિરામ દેવા જેથી તે તેજસ્વી થાય;  
થઈ શાંતિની સીમા માટે ધર ન હવે આલસ્ય જરાય. ૧

તારી તીવ્ર પ્રતીક્ષા કરતું જીભું છે આ વિશ્વ વિશાળ;  
શીઘ્ર નયન ખોલી પોતાનાં, પાસે આવેલાને ભાળ;  
છે પ્રતિમા સાક્ષાત સત્યની, તું, ભવમાં તવ મરણ નથી;  
નિર્ભય થા, ભયરત ભારત ! તું, પ્રયત્નમાંહી લાગ મથી. ૨

નહિ ન્યૂન થાવા દે શાંતિ, મૃદુ ચરણે આગળ જા તું;  
સશક્ત, દઢ, આનંદયુક્ત, ગંભીર, મુક્ત અતિશય થા તું;  
દ્વલવીશ નહિ કોઈ જીવને, ધૂલિને ય મસ્તક ધારી;  
પ્રબુદ્ધતાથી ચાલ, વચન મુખથી ઉત્તેજક ઉચ્ચારી. ૩

જે વસુધાના પ્રેમી હૃદયે તવ લાલન પાલન કીધું;  
તારી વૃદ્ધિ તથા સુખમાટે પોતે દુઃખ ખમી લીધું;  
જન્મભૂમિ આજે તે તારી તારા હસ્તથકી ગઈ છે;  
ખડું દુર્દશા, ભારત ! તારી વર્તમાન કાળે થઈ છે. ૪

\* અલેક્ઝાન્ડર પ્રવાસી શ્રીમદ્ વિવેકાનન્દ સ્વામીકૃત “To The Awakened India” શીર્ષક કાવ્યનો આ અનુવાદ ઇ. સ. ૧૯૦૮માં કરવામાં આવ્યો હતો અને ‘વિવેકાનન્દ વિચારમાળા’ ના પ્રથમ ગુણ્ય-ભાગ-માં પ્રથમ ઇ. સ. ૧૯૧૧ માં પ્રકટ થયો હતો.



ચિન્તા નહિ, છે દૈવ સદા બળવાન, નિયમ એ ભવનો છે;  
પ્રત્યાન્તર થાતું સહુ વસ્તુનું, અભિલાષ વિભવનો છે;  
નવીન સત્તા મળશે મહતી, માટે તું નિશ્ચિન્ત બની;  
આગળ વધ આશાથી રણમાં, ઉદ્ધરવા ભારત જનની ! ૫

### હરિગીત

જે સ્થાનમાં છે મેઘથી ઘેરાયલી હિમકણ્વતિ;  
જેના પ્રભાવે માનવીની બુદ્ધિની થતી ઉન્નતિ;  
તે હિમકણ્વો નિજ શક્તિને તવ અંગમાંહી પ્રેરતા;  
અદ્ભુત નવીનાકૃતિકરણમાં, જો, તને ઉસ્કેરતા; ૬  
સ્વર્ગીય સરિતા નાદને તારા, સ્વહર્ષે લેળવે;-  
નિજના અમર સંગીત સાથે, જેથી ઉત્તેજન ભવે;<sup>૧</sup>  
તવ દેવદારૂની સુધાયા અચલ શાંતિ સમર્પતી;  
તું એવો સગુણ જન્મભૂમિથી નોકળ ધરો સન્મતિ. ૭

### રુચિરા

હિમગિરિતનયા અતિ મૃદુ નિર્મળ પવિત્ર ઉમયા નામધરી;  
સકલ શક્તિ ને સકલ જીવની જનનીરૂપા સદા ઠરી;  
સર્વ કાર્ય કરતી સત્તાથી, એક મહીથી બહુ કરે;  
જેની કૃપા ઉઘાડે સત્વર સત્યદ્વારો આવો કરે.<sup>૨</sup> ૮  
સમષ્ટિમાંહી દેખાડે એકત્વ અલૌકિક શક્તિથી;  
અર્પો પરિશ્રમરહિત શક્તિ તવ અંગે, બોલું ભક્તિથી;  
એ જ શક્તિ લઈ જશે તને તે અનંત પ્રેમાના દેશે;  
કલિશે, દ્વેષ વિનાશો તને એ સમતાશીલ કરી દેશે. ૯

૧ ભવે=ઉત્પન્ન થાય. (અહીં 'ભવ'નો ક્રિયાપદ તરીકે ઉપયોગ કરા-  
યેલો છે.) ૨ કરે=હસ્ત અથવા હાથવડે. ૩ પ્રેમા=પ્રેમ, પ્રીતિ.

મહન્ત દષ્ટા, જેઓને કેં દેશકાળનો બાધ નથી;  
મહાપિતા તે અમ જાતિના, જેની ગરિમા બહુ કથી;  
ધરાવતા'તા જ્ઞાન સત્યનું, જેની તુલના કયાંય નથી;  
સત્યાસત્યજ્ઞાન કરાવ્યું, અજ્ઞાને દિનરાત્રિ મથી. ૧૦

એવા મહન્ત દષ્ટાઓના દાસ થવાનું ભાગ્ય મળ્યું;  
ગુપ્ત તત્ત્વ એ અદ્ભુત મળતાં, ઘોર ચિત્ત-અજ્ઞાન ટળ્યું;  
'બ્રહ્મ સર્વ છે, એક સર્વ છે,' એમ જાણવું અવનીમાં;  
એ જ તત્ત્વથી પડતો અટકોશ, ઊંડી પીડા લવનીમાં. ૧૧

### સવૈયા એકત્રીસા

નિર્મળ ને મૃદુ કંઠસ્વરથી વિશુદ્ધ પ્રેમાને ઉચ્ચાર;  
નિરખ કેટલાં દશ્ય થાય છે હ્રુમ નિત્ય, તેમને વિચાર;  
અસંખ્ય સ્વપ્નપટોનો કમથી લોપ થતો જતો આ વાર;  
અંતે કેવળ સત્ય, એકલું સત્ય પ્રકાશે એ નિર્ધાર. ૧૨

### રુચિરા

માટે તું ઉપદેશ આપ આ સૃષ્ટિને દઢ ભાવ ધરી;  
'સ્વપ્નરૂપ સંસાર સર્વ આ વિચિત્ર રચના સકળ કરી;  
કર્મ ગુંથતાં વિચારરૂપી સુમનોની અગુણા<sup>૩</sup> માળા;  
હોય પુષ્પ સૌગંધ્યયુક્ત, દુર્ગંધયુક્ત પણ ભમરાળાં; ૧૩  
પરંતુ 'નહિ' માંથી જન્મેલાં કર્મોતું કેં મૂળ નથી;  
'સત્' ના એક શ્વાસાધાતે 'નહિ'માં મળતાં, કહું કથી;

૧ ઊંડી પીડા લવનીમાં=સંસારની ગહન પીડામાં. ૨ સુમન=પુષ્પ.  
૩ અગુણા=દોરી અથવા તાર વિનાની.

માટે તું ગંભીર થઇને, એ 'સત' ને સ્વીકારી લે;  
એકરૂપ થા એની સાથે, સ્વમસૃષ્ટિ સંહારી દે.' ૧૪  
પણ ન એમ જો કરી શકે તું, તો સત્સ્વપ્નોને જોજે;  
શાશ્વત્<sup>૧</sup> સ્નેહસ્વરૂપ સ્વપ્નો જોઇ મનોદ્રેષો ખોજે;  
સત્ય માર્ગ જો બંધવિમોચનરત્નો તે એ જ વિચારી જો;  
સત્યનિરૂપણ કર દઢતાથી પ્રેમભાવના ધારી જો. ૧૫



## શાન્તિ\*

### હરિગીત

જો જો અરે દેખાય વસ્તુ બલવતી આ આવતી;  
સત્તા છતાં સત્તા નથી એ જ્યોતિ દિવ્ય પ્રભાવતી;  
જે ધ્વાન્ત<sup>૨</sup>માં જ્યોતિ પ્રખર ને તેજમાં છાયા સમી;  
તે ભવ્ય પ્રતિમા આજ અંતઃકરણમાં આવી શમી. ૧

આનન્દની એ લાગણી મુખથી કદાપિ ન જે વદી;  
એ વેદના છે તે ન જેની વેદના થઇ છે કદી;  
એ અમર જીવન છે છતાં જીવન ન એણે ભોગવ્યું;  
શાશ્વત મરણ હોવા છતાં નહિ દુઃખ કોઇએ અનુભવ્યું. ૨

\* અભેદમાર્ગપ્રવાસી શ્રીમદ્ વિવેકાનન્દ સ્વામીકૃત 'Peace' શીર્ષક અંગ્રેજી કાવ્યનો આ અનુવાદ ઇ. સ. ૧૯૧૫ માં કરાયો હતો અને ઇ. સ. ૧૯૧૬ માં 'વિવેકાનન્દ વિચારમાળા'ના પંચમ પુષ્પ-ભાગ-માં પ્રથમ વાર પ્રકટ થયો હતો.

૧ શાશ્વત=નિત્ય, સદા ટકી રહેનારું. ૨ બંધવિમોચન=બંધનમુક્તિ.

એ હર્ષ અથવા શોક એવી કોઇ પણ વસ્તુ નથી;  
 એ વસ્તુ તે છે જે ઉલયના મધ્યમાંહીં વિરાજતી.  
 ઉજ્જવલ પ્રભાત નથી, નથી એ તમોવ્યાસ<sup>૧</sup> વિલાવરી<sup>૨</sup>;  
 એકત્ર કરનારી ઉલયની શૃંગલા છે એ ખરી. ૩

સંગીતમાંનો અતિ મનોહર એ મધુર વિશ્રામ છે;  
 ને જે પવિત્ર કલા વિશે લેવાય તે આરામ છે;  
 જે વ્યક્તિના સંવાદમાં એ શ્રમવિદારક મૌન છે;  
 એ વિકૃતિના આવેશમાંહી મનઃસ્થૈર્ય અગૌણ છે. ૪

સૌન્દર્ય છે પણ કોઇને એ કદા દેખાયું નથી;  
 સંગીત છે પણ ગવાયું કે કદા સંભળાયું નથી;  
 એ પ્રીતિ તે છે જે વસે છે નિત્ય વિશ્વે એકલી;  
 છે જ્ઞાન, પણ અઘાપિ એને કોઇયે ન શકયું કળી. ૫

જે જીવનોના મધ્યમાં એ બાણજો કે મરણ છે;  
 ને ઉલય ઝંઝાવાત મધ્યે શાન્તિ બહુસુખકરણ છે;  
 જેમાંથી સૃષ્ટિ ઉદ્ભવી ને લીન જેમાં થઇ જતી;  
 તે શૂન્ય પણ છે એ જ જેમાં વિકૃતિ કાંઇ નથી થતી. ૬

આ અશ્રુબિન્દુ હસિત મુદ્રા ધારવા જ્યાં જાય છે;  
 એ વસ્તુ અંતિમ સાધ્ય જીવનનું સદા ફૂલેવાય છે;  
 જો આગખી નહિ હોય એને, એ વિશે કેં બ્રાન્તિ છે;  
 તો બાણી દ્યો હે બંધુજન, એ પરમ વસ્તુ શાન્તિ છે ! ૭



પ્રભાત\*

હરિણી

વિરલ વિરલા તારા થાતા યથા કલિ સજ્જન;  
નલ મુદિત આ ભાસે સાચું યથા મુનિનું મન;  
અરુણ હરતો ધ્વાન્ત, પ્રાયઃ ખલો સુજનો સદા;  
રજની લય પામી જો, જેવી નિરુઘમિસંપદા. ૧

શિખરિણી

દિશા પ્રાચી પિંગા, રસપતિ યથા કાંચન ગુણે;  
હતશ્રી શીતાંશુ, બુધ જન યથા મૂર્ખસદને;  
થતી તારા ક્ષીણા, સમ કૃશ અનુયોગી નૃપથી;  
ન શોભે દીપાલી, વિનયરહિતોના ગુણ યથા. ૨

માલિની

અરુણકિરણકાન્તિ, લોપતી તારકોને;  
શિશિર સમ પ્રભાતે, વાય છે મંદ વાયુ;  
પ્રિયતમપરિરંભે, મુક્તિ અર્પી પ્રિયાને;  
ચરમગિરિતટસ્થ, પ્રેક્ષ રે ચન્દ્રમાને. ૩

દિલી

પુરુહૂતની દિગંગના પ્રભાતે;  
આ પ્રસવે રવિ પુત્ર દીપકાન્તિ;  
થતી નલિનીદલમુક્ત ભંગપંકિત;  
પ્રમદાઓ પતિબાહુમુક્ત થાતી. ૪

\*આ કાવ્યની રચના ઇ. સ. ૧૯૦૩ માં કરવામાં આવી હતી અને તેજ વર્ષમાં આ કાવ્ય મુખ્યદેશના એક નવપ્રકાશિત ત્રૈમાસિક પત્રમાં પ્રકટ થયું હતું. તે ત્રૈમાસિક પત્ર અત્યારે સજીવન ન હોવાથી અને તેના નામનું મને સ્મરણ ન રહેવાથી હું તેનું નામ આપી શક્યો નથી.

શાફલ

‘સૂર્યે’ દગ્ધ નોંહાળોં સર્વ જનને લાવી સ્વચિત્તે દયા;  
 પ્રેમાથી રમણીય રાત્રિસમયે સંતોષવા આવતો;  
 નિદ્રાસેવન મૂઢ હાય કરતા, શોભાસમીક્ષા નહિ;  
 રે ધિક્! તે,’ વદિને નિશાપતિ અહા અસ્તાચલે જાય છે. ૫

  
 સંધ્યા\*

માલિની

વ્યસનો મનુજ વિદ્યા, જેમ રે નષ્ટ થાય;  
 બહુ સુખદ દિનાન્તે, પંકજશ્રી સુકાય;  
 ગુણિજન પરદેશે, કષ્ટને જેમ પામે;  
 ભ્રમરગણ દિનાન્તે, દીનતામાં વિરામે. ૧  
 કુનૃપતિથકો પીડા, જેમ પામે પ્રજા રે;  
 ત્યમ સહુ જનતા આ, પીડિતા અધકારે;  
 કૃપણધન ન કોઇ કાર્યમાં જેમ આવે;  
 દિનકર લય થાતાં, વ્યર્થ ચક્ષુ પ્રભાવે. ૨  
 પ્રભવતિ જવ હાનિ એકની, લાલ જાય;  
 અવર પુરુષ હસ્તે, રીતિ એ સૃષ્ટિમાંય;  
 ચરમગિરિતટે જ્યાં સૂર્યનો અસ્ત થાય;  
 ગગનમહોં શશીની, પૂર્ણ સત્તા જણાય. ૩

\* આ કાવ્ય ઇ. સ. ૧૯૦૩ કે ૧૯૦૪ માં રચવામાં આવ્યું હતું અને તે જ સમયમાં કોઇ એક સામયિક પત્રમાં પ્રકટ પણ થયું હતું; પરંતુ તે સામયિક પત્ર અત્યારે મારી પાસે ન હોવાથી અને તેનું નામ પણ મારા સ્મરણમાં ન હોવાથી તે સામયિક પત્રનું નામ અહીં મારાથી આપી શકાયું નથી.

જલનિધિતલમધ્યે, હૂળતા જે પતંગ;  
 અમલ કમલગર્ભે, જે ભરાતા જ ભૂંગ;  
 ઉપવનતરુસમે, શીઘ્ર જતા વિહંગ;  
 પ્રકટ યુવતિચિત્તે, થાય હર્ષે અનંગ. ૪  
 શિશિર પવન વાયે મંદ ને ગંધયુક્ત;  
 નભમહી વિલસે જો સર્વ નક્ષત્ર સુક્ત;  
 યુવકયુવતિચિત્તો, કામથી દગ્ધ થાતાં;  
 બહુવિધ, દિવસાન્તે, લક્ષણો એ જણાતાં. ૫  
 સમર ઇતિ<sup>૧</sup> થવાથી, સૈનિકો શાન્તિ જોતા;  
 ત્યમ જન દિવસાન્તે, શાન્ત થૈ કલાન્તિ<sup>૨</sup> જોતા;  
 વિદ્યુ રમણ<sup>૩</sup> વિલોકી, જેમ રાત્રી હસે છે;  
 નિજ પતિ અવલોકી, કામિની ઉલ્લસે છે. ૬  
 રમણરત<sup>૪</sup> અપત્યો,<sup>૫</sup> પ્રાય નિદ્રાહુ થાતાં;  
 શિથિલબલ થઇને, માતૃ-અંકે ભરાતાં;  
 વિનયયુત, વિભુનાં, કીર્તનો, લોક ગાતાં;  
 દાણ, વિસર્ગ વિકારો, ભક્તિના ભોગો થાતા. ૭  
 જ્યમ દિન રજની છે, દુઃખ આનન્દ તેમ;  
 અચલ નહિ જગત્માં,—કાંઇ, દેખાય એમ;  
 ભવમહાં સુખ દુઃખો, જાય આવે વિચારો;  
 નહિ મદ સુખનો કેં, દુઃખનો શોક ધારો. ૮



૧ ઇતિ=સમાપ્તિ. ૨ કલાન્તિ=પરિશ્રમજન્ય શિથિલતા, થાક. ૩ રમણ=પતિ. ૪ રમણરત=રમવામાં તલ્લીન થયેલાં. ૫ અપત્યો=ખાળકો.

## જગન્નાટક\*

## ગાતિ

આ વિશ્વ રંગભૂમિ, સ્ત્રીપુરુષો છે નટમંડળ દક્ષ;  
 અલિનય કરવા આવે, ભજવે નિજ ભૂમિકા દઈ લક્ષ. ૧  
 થાય ખાલિકા ખાલક, તથા યુવા યુવતિ કામનાં લોગી;  
 દરિદ્ર થાતાં પલમાં, ધનાઢય તેમ જ થાય પછી યોગી. ૨  
 જરા જીર્ણ રંગોથી, નટ સમ વલિયુત શરીર દેખાય;  
 અંતે સર્વ મનુષ્યો, યમધાનીજવનિકા વિષે જાય. ૩  
 યથા નટો નાટકમાં, નૃપ, નારી, લિક્ષુ ભૂમિકા ધારી;  
 લિન્ન લિન્ન રૂપોથી, પ્રેક્ષકને દેખાય મનોહારી. ૪  
 પણ નહિ નૃપ કે નારી, નહિ લિક્ષુક સત્ય તે વેશધારી;  
 થતાં ભૂમિકા પૂરી, નટ તે નટ છે નટી નટી નારી. ૫  
 ત્યમ નરનારીરૂપો, આત્માના છે વિકાર સંસારે;  
 ઉપાધિ નષ્ટ થતાં એ, આત્મા નિજ સત્ય રૂપને ધારે. ૬  
 સારાંશ એ સુમુક્ષો, જ્ઞાનશસ્ત્રથી છેઢ મોહબલ;  
 ભવની ક્ષણભંગુરતા, અનુભવીને મોક્ષમાર્ગમાં ચાલ. ૭  
 આત્મા આ અવિકારી, તેનું શોધન સદૈવ કર ખંતે;  
 નર ! તું નારાયણ થા, જય પામીને પ્રયત્નમાં અંતે ! ૮



\* આ કાવ્ય ઈ. સ. ૧૯૦૩માં રચાયું હતું અને તે જ સમયમાં  
 મુંબઈમાં પ્રકટ થતા 'જ્ઞાનોત્તેજઃ' નામક માસિક પત્રમાં પ્રથમ વાર પ્રકટ  
 થયું હતું.



## ગંગાસ્મરણાંજલિ\*

## હરિગીત

ગંગા હતું તવ નામ ગંગા સમ હતી તું નિર્મલા;  
શ્યામા સતી, તારી હતી, પતિભક્તિમાં મતિ નિશ્ચલા;  
તરુણી છતાં પ્રૌઢા સમી ગંભીર નારી તું હતી;  
રે ચૂર નારી, વીર નારી, ધીર નારી તું હતી. ૧

ગૃહકાર્યમાં દક્ષા હતી, ગૃહની સદા રક્ષા હતી;  
દેહધર્મનયવક્ષા હતી, માધુર્યરતિક્ષા હતી;  
શોભા ઉભય કુળની હતી, કર્તવ્ય - અનુલક્ષા હતી;  
લજ્જાવશું ઠનભૂષિતા, અનુરાગ—અધ્યક્ષા હતી. ૨

સાધ્વી હતી, લક્ષ્મી હતી, તું સ્નેહશીલા સુન્દરી;  
કર ઉદરથી નિપજાવનારી પાક<sup>૧</sup> ઉત્તમ રસ ભરી;  
ગૃહરમા<sup>૨</sup> તું શાણી હતી, તારી મધુર વાણી હતી;  
મારી હૃદયરાણી હતી, આદર્શ<sup>૩</sup> ઠકરાણી<sup>૩</sup> હતી. ૩

\* આ કાવ્ય ઇ. ૧૯૧૫ ના નવેમ્બર માસની ૧૮મી તારીખે કરાચીમાં સ્વર્ગવાસિની થયેલાં મારાં પ્રથમ ધર્મપત્ની ગંગાદેવીના સ્મારક તરીકે રચવામાં આવ્યું હતું અને તે મારા ‘નારાયણગણગંગા’ નામક ગ્રંથમાં ઇ. સ. ૧૯૨૧માં પ્રથમ વાર પ્રકટ થયું હતું.

૧ અહીં ‘પાક’ શબ્દનો જે ભિન્ન ભિન્ન અર્થોમાં પ્રયોગ કરાયેલો છે સ્ત્રીના કર-હસ્ત-થી પાક-ભોજન-ની વિષ્પત્તિ થાય છે અને સ્ત્રીના ઉદરથી પાક-સંતાન-ની ઉત્પત્તિ થાય છે એટલામાટે સ્ત્રી જે પાકોને નિપજાવનારી મનાય છે. ૨ ગૃહરમા=ગૃહલક્ષ્મી. ૩ ઠકરાણી=ક્ષત્રિયજાતિની સ્ત્રી.

તેં આવીને મમ વિકટ વન સમ સદન નન્દનવન કર્યું;  
રસહીન જીવન રમણીનું તેં કર્યું રમણી! રસભર્યું:  
જ્યારે સ્મરણુ તે સોળ વત્સરનાં સુખોનું થાય છે;  
તારા અભાવે દુઃખમય સંસાર આ દેખાય છે. ૪

જે હતી ઘટના વર્તમાના, ભૂત ઘટના તે થઈ;  
જે વસ્તુ હતી તે તો ગઈ સ્મૃતિમાત્ર તેની રહી ગઈ;  
જે હોય માણ્યું સ્મરણુ તેનું તે ય લહાણું છે કહ્યું;  
તેથી હવે એ સ્મરણુથી સંતુષ્ટ થાવાનું રહ્યું. ૫

હે દિવ્યધામનિવાસિની, તવ મૂર્તિ ના વિસરાય છે;  
તલપે વિયોગી હૃદય, સુખથી હાય નીકળી જાય છે;  
જ્યારે કવચિત્ તવ સૌમ્ય આકૃતિ સ્વપ્નમાં દેખાય છે;  
ત્યારે સુખદ તે સ્વપ્નમાં આનન્દ - અનુભવ થાય છે. ૬

નશ્વર શરીર મનાય છે, આત્મા અમર અવિકાર છે;  
આત્મા કદા મરતો નથી, એ શાશ્વતો નિર્ધાર છે;  
એ સત્ય છે તો સ્વર્ગભૂમાં આત્મસંમેલન થશે;  
ત્યાં દિવ્ય શાશ્વત ધામમાં, સંયોગ શાશ્વત થઈ જશે. ૭

પ્રાણેશ્વરી, તું ત્યાં લગી પતિ પુત્રની સ્મૃતિ રાખજે;  
કલ્યાણ ઇચ્છી સ્વાર્થો સુતનું તોષદર્ષિ દાખજે;  
અંજલિ સમર્પું સ્મરણુની તે સ્નેહથી સ્વીકારજે;  
તું પ્રણયને પરલોકમાં પણ, નહિ કદાપિ વિસારજે. ૮



## અનન્ત સાથે એકતા\*

દોહરા

- પરમેશ્વર હિન્દુ કહે, કહે ખુદા મોમીન;  
ખ્રીસ્તી ગોંડ કહી સદા, રહે ભક્તિમાં લીન. ૧
- ગ્રંથ કહે સંસ્કૃત વિષે, ફારસીમાંહોં કિતાબ;  
પાણીને વોટર તથા, કેઇ કહે છે આખ. ૨
- ભિન્ન ભિન્ન ભગવાનનાં, ભલે હોય એ નામ;  
મનમાં નિશ્ચય મેં કર્યો, તે રહીમ તે રામ ! ૩
- ખ્રીસ્તી જો હું થાઉં તો, કરે મુસલ્માં રોષ;  
થાઉં મુસલ્માં તો શિરે, હિન્દુ મૂકે દોષ. ૪
- ત્યજું ન મારો ધર્મ હું, નિન્દું નહિ પરધર્મ;  
જ્યાં ઈશ્વર છે એક ત્યાં, શાને વિગ્રહકર્મ ? ૫
- હે ઉદાર સજ્જન ! સદા, ત્યાગી ધર્મવિવાદ;  
અનંત ઈશ્વરને ભજો, મારી મનઃપ્રમાદ. ૬
- ભિન્ન વર્ગ બહુ હોય છે, નાટકશાળામાંય;  
નાટ્યપ્રયોગ સર્વને, તદ્દપિ એક જણાય. ૭
- તેમ જ ધર્મો ધારજો, પણ પરમેશ્વર એક;  
અનંત સાથે એકતા, રાખો ધરી વિવેક. ૮



\* આ કાવ્ય ઇ. સ. ૧૮૯૮ કે ૧૮૯૯માં રચાયું હતું અને તે જ સમયમાં મુંબઈમાં પ્રકટ થતા 'લક્ષ્મી' નામક માસિક પત્રમાં પ્રથમ વાર પ્રકટ થયું હતું.

## ભગવત્સત્કાર\*

ગજલ

કરી સત્કાર શો, ભગવન ! કહો તમને રીઝાવું હું ?  
 કંઈ વસ્તું, કહો, સ્વામિન ! તમારી પાસ લાવું હું ?-કરી  
 કંઈ આબ્હાન હું કેનું, તમે સર્વત્ર વ્યાપક છો;  
 નિરાદર થાય જો બોલાવવા ઘંટી બજાવું હું-કરી  
 તમે પાષાણપ્રતિમામાં, તથા છો વ્યાસ પુષ્પોમાં;  
 પ્રભુના શિરપર પ્રભુને, કહો, કેમ જ ચઢાવું હું ?-કરી  
 ધરાવું લોગ કેં તમને, તમારો તે અનાદર છે;  
 જગતના અન્નદાતાને, કયા લોગો ધરાવું હું ?-કરી  
 તમે શાશ્વત નિવાસી છો, પ્રભો ! આ વિશ્વમન્દિરના;  
 તમારા વાસમાટે ભિન્ન મન્દિર ક્યાં ચણાવું હું ?-કરી  
 તમારી જયપતાકા ચન્દ્ર ને રવિ બે ગગનગામી;  
 નવીના જયપતાકા લાવોને ક્યાંથી ઉડાવું હું ?-કરી  
 તમે અષ્ટોપહર જાત્રત રહો છો વિશ્વહિતમાટે;  
 નથી નિદ્રા તમેને જ્યાં, કહો કેને જગાવું હું ?-કરી  
 તમારાં ગૌરવોનાં ગાન વેદોમાં ગવાયાં છે;  
 રહ્યું ગૌરવ કયું અવશિષ્ટ જે ગાઈ સુણાવું હું ?-કરી  
 નિરાકાર, પ્રભો ! નિર્ગુણ નિરંજન વિશ્વકર્તા છો;  
 છતાં સાકાર માની ભક્તિને હૃદયે વસાવું હું-કરી  
 તમે સ્વામી અને હું એક સેવક દીન પામર છું;  
 તમારા પાદપંકજમાં સદા મસ્તકે નમાવું હું-કરી

\* આ કાવ્ય ઇ. સ. ૧૯૧૬ માં રચાયેલા અને કરાચીમાં ભજવાયેલા  
 મારા 'દેવી દ્રૌપદી અથવા મહાભારત દિગ્દર્શન' નામક નાટકમાંથી અહીં  
 ઉદ્ધૃત કરવામાં આવ્યું છે.

## માયાનો અધિકાર\*

ગજ.લ

થયો ચારે તરફ લવમાં મહાવિસ્તાર માયાનો;  
 મનુષ્યો પ્રેમથી કરતાં, સદા સત્કાર માયાનો-થયો.  
 થશું પાપી, નરકવાસી થતાં સહવાસ માયાથી;  
 સમજતાં તોય ક્યમ થાતો નથી ધિક્કાર માયાનો-થયો.  
 નયનથી નિત્ય નેતાં કે જગત્સંહારિણી છે એ;  
 છતાં કર્મો કરે કાળાં, લઈ આધાર માયાનો-થયો.  
 નથી એ માર્ગ સુક્તિનો, અચલ સુખનું ન સાધન એ;  
 તથાપિ રમ્ય દેખાતો, વિકટ આકાર માયાનો-થયો.  
 ન છૂટે કોઈ કાળે તે, મનુષ્યો જે ફસ્યાં એમાં;  
 હૃદય પાપી થતું પૂરું, થતાં સંચાર માયાનો-થયો.  
 કર્યું ને એક પાતક તો, કરી બીજાં બહુ પાપો;  
 પતાકા પાપની ફરકાવવી, એ સાર માયાનો-થયો.  
 મહાદુર્લેધ માયાદુર્ગ, કોઈથી ન લેદાતો;  
 વિલક્ષણ વિશ્વમાં નેયો, અકળ અધિકાર માયાનો-થયો.  
 યદા છે મોક્ષની ઇચ્છા, ત્યજે આ મોહિની માયા;  
 અનાસક્તિ પ્રખર ધારી, કરો સંહાર માયાનો-થયો.



\* આ કાવ્ય ઇ. સ. ૧૯૦૮ માં રચાયેલા અને અમદાવાદમાં ભજવાયેલા મારા 'માલવકેતુ અથવા માયાપ્રભાવ' નાટકમાંથી અહીં ઉદ્ધૃત કરવામાં આવ્યું છે.

## સમયની સત્તા\*

ગજલ

સમય પલટાય છે જ્યારે બધું પલટાઈ જાય છે;  
બને છે દાસ ભૂપતિ ને નૃપાલો દાસ થાય છે-સમય.  
હતો ખોખાર હય<sup>૧</sup>નો, ગર્દભો ત્યાં ભૂંકતા જોયા;  
હતા દાતા વસેલા ત્યાં હવે દરયુ જણાયે છે-સમય.  
હતો જ્યાં દોષ વેદોનો, થયો ત્યાં નાદ ખેદોનો;  
હતી જ્યાં ધર્મસત્તા, પાપસત્તા ત્યાં છવાયે છે-સમય.  
નથી એ દોષ કોઈનો, સમયની સર્વ સત્તા છે;  
હતો જે ભક્ષ સિંહોનો, શૂંગાલો આ જ ખાયે છે-સમય.  
ગયું જે આજ યાશે પ્રાપ્ત પાછું આવતી કાલે;  
ત્યજી આશા, હૃદય, શાને નિરાશામાં તણાયે છે ?-સમય.



## યુવતીવિધવાવિતાપ×

માલિની

પ્રિયતમ પતિ મારા, દારસૌભાગ્યહેતુ;  
ભવજલધિ વિશે જે, એકના એક સેતુ;  
મરણ રિપુ થયો તું, ભાનુનો જેમ કેતુ;  
હરો, કરો વિધવા શું, મેળવ્યું એ કહે તું? ૧

\* આ કાવ્ય ઈ. સ. ૧૯૧૧ માં લખાયેલી અને પ્રકટ થયેલી મારી  
“કુત્લે આમ અથવા દિલ્લીનો હગમગતો રાજમુકુટ” નામક ઐતિહાસિક  
નવલકથામાં પ્રથમ વાર પ્રકટ થયું હતું.

૧ હય=અશ્વ, ઘોડો.

× આ કાવ્ય ઈ. સ. ૧૯૦૪ ની લગભગમાં રચાયું હતું અને તે જ  
સમયમાં ‘ભારતજીવન’ માસિક પત્રમાં પ્રથમ વાર પ્રકાશિત થયું હતું.

ધન ધન યુવતીનું, જીવને પ્રાણનાથ;  
અફળ સફળ ભાસે, કામિની બે અનાથ;  
સુમન અલિવિહીન, પ્રાય નિર્માદ્ય ભાસે;  
મૃત યુવતિ ગણી દ્યો, યૌવને નાથ નાશે. ૨

પ્રિય પતિ રતિધારી, કેમ નારી વિસારી ?;  
અદ્ય હૃદય ભારી, મુક્તિ રામા સ્વૌકારી;  
વિકટ અવદશાને, દારની, ના વિચારી;  
કયમ સુખ અહો પામું, આત્મતાપો નિવારી ! ૩

રતિયુત મમતાથી, કેળુ ધારે સ્વ-અંકે;  
મલિનમતિ મનુષ્યો, નાખવા પાપ પંકે;-  
સતત કરો પ્રયત્નો, દુઃખમાં હોમ દે છે;  
મજ્યું પદ કુલટાનું, ચિત્તને તે દહે છે. ૪

અપ<sup>૧</sup> ઉદકવિયોગે, પ્રાણ અર્પી મરે છે;  
અભય મૃગ ન તે બે, વ્યાઘ્રસંઘે ફરે છે;  
સ્થિતિ મમ થઈ તેવી, નિન્દકોના સમાબે;  
વિમલ રહું છતાં યે, દોષના મેઘ ગાબે. ૫

વિકલ અળળ બાળા, બોલતી દુઃખભારે;  
સુભટ નર દયાળું, ધારો કારુણ્ય તારે;  
યદિ પશુ સમ માનો, તોય તારો ઉગારો;  
હૃદય ભરો દયાથી, તીવ્ર તાપો નિવારો. ૬

અવિરત, વિધવાને, ધર્મને માર્ગ પ્રેરી;  
રજની દિવસ આપો, નીતિશિક્ષા અનેરી;

અધમ ખલ જનોથી, દૂરની દૂર રાખો;  
ધરો દેઠ અનુકંપા, પૂજ્યતા પૂર્ણ દાખો. ૭

અધમ નરપિશાચો, નીતિ જો એ ન પાળો;  
અરર ! અનપરાધી, કામિનીજન્મ ખાળો;  
વ્યથિત હૃદયમાંથી, હાય જે જાય ચાલી;  
હર ! હર !! કરશે તે, જાતિની પાયમાલી. ૮



## વિભુ આધાર વિધવાનો !\*

ગજલ

સદા સંસારમાં માનો, અફળ અવતાર વિધવાનો;  
પતિનું છત્ર જાતાં, ઝેર છે સંસાર વિધવાનો—સદા.  
કઠિન વૈધવ્યવ્રત પાળી, સદાચારે રહે વિધવા;  
છતાં લોકો દુરાચારી, કરે છે ખાર વિધવાનો—સદા.  
વળી જો હોય રૂપાળી, તથા ધનમાલવાળી તે;  
નથી તો પાપગર્તાથી, કદા નિસ્તાર વિધવાનો—સદા.  
હરામી દુષ્ટ જન કામી, નોંહાળે છે કુદૃષ્ટિથી;  
બ્રમાવી બ્રહ્મ કરો નાખે, નથી ઉદ્ધાર વિધવાનો—સદા.  
ન આવે હાથમાં વિધવા, કરે ખોટી બહુ નિન્દા;  
ગુરુ પણ થઈ ગયા ગોલા, વિભુ આધાર વિધવાનો—સદા.



\* આ કાવ્ય ઈ. સ. ૧૯૨૧ માં રચાયેલા અને અમદાવાદમાં ભજવાયેલા આરા 'સાધુ કે શયતાન ?' નામક નાટકમાંથી ઉદ્ધૃત કરવામાં આવ્યું છે.



## સ્વાર્થસાધનું ભજન\*

ભજ કલ્હારં ભજ કલ્હારં કલ્હારં ભજ મૂઢમતિ;  
 ઇશ્વર છે કલ્હાર ખરો, કલ્હાર વિના નહિ કોઈ ગતિ-ભજ.  
 હોય પાસ કલ્હાર કામિની કલરવ કરતી આવે છે;  
 ‘ભલે પધાર્યો, પ્રાણનાથ, મમ’ કહ્યો કંઠે લપટાવે છે-ભજ.  
 હોય કંથ કંગાલ, કહે છે ‘હાય નમાલો ધણી મળ્યો;  
 પીટયો ક્યારે જશે મસાણો, બાધ! આ અવતાર બળ્યો!’-ભજ.  
 ધનાઢ્ય જનનો શ્વાન મરે તો, સર્વ શોક દર્શાવે છે;  
 ભૂખે મરતાં જોઈ દીનને, કોઈ ન દયા બતાવે છે.-ભજ.  
 બ્રાતા ભગિની પુત્ર સુતા સૌ, પૈસે પ્રીતિ કરે મોટી;  
 ‘વસુ વિના નર પશુ પ્રમાણો’ કહેવત એ નહિ છે ખોટી-ભજ.  
 થયા સ્વર્ગવાસી દેવો ને પીર થયા મહાવાસી;  
 રહ્યો માત્ર વસુ દેવ વિશ્વમાં, સદા સજીવન અવિનાશી-ભજ.  
 યૌવન, સુંદરતા, કુલીનતા, વિદ્યતા શોભે ધનથી;  
 અન્ય સદ્ગુણો વ્યર્થ ગણો જો મનુષ્ય પાસે વસુ નથી-ભજ.  
 દામ કરે છે કામ ભરે છે બીબી સલામ પૈસાથી;  
 હમેશ રહેતી હાથે આ દુનિયાની લગામ પૈસાથી-ભજ.  
 વેશ્યાએ બહુ બુદ્ધિ વાપરી, કર્યો એક કલ્હાર ધણી;  
 ગુરુ અમે ય માની વેશ્યાને, પ્રીતિ કરી કલ્હારતાણી-ભજ.



\* આ કાવ્ય પણ મારા ‘સાધુ કે શયતાન?’ નામક નાટકમાંથી જ અહીં લેવામાં આવ્યું છે.

## રાષ્ટ્રીય મહાસભાનું રાષ્ટ્રગીત\*

સવૈયા એકત્રીસા અને રુચિરા

સહૃદય ભારતનાં સંતાનો, એક સંપથી થઇ વિનીત;  
અસીમ ભારતની સત્તાનાં, ગાઓ ધ્વનિથી યશનાં ગીત;  
ભારત જેવી અન્ય ભૂમિ નહિ, અવનીતલમાં ભાળી છે.  
હિમાદ્રિ<sup>૧</sup> જેવા પર્વત જેમાં, મહાન ઉન્નતિશાળી છે. ૧

હે ગંગાની પવિત્ર ધરણી, શાશ્વત ફલદ્રૂપ તવે ક્ષેત્ર;  
સમસ્ત વિશ્વે કરી નામના, સદ્ગત્તનથી, નિરખે નેત્ર;  
'વીરભૂમિ' પણ અભિધા<sup>૨</sup> તારી, મહાપુરુષની જનની તું;  
ટળશે તારી અવનતિવેળા, આશા પામોશ મનની તું. ૨

સદા તમોવ્યાસા<sup>૩</sup>રજનીનો, નહિ વધતો વિશ્વે વિસ્તાર;  
પ્રકાશનું દર્શન ધન થાતું, થતાં પ્રભાકરનો અધિકાર;  
તેમ દુઃખના દિવસો તારા, વહી જશે હે પ્રિયતમ માત;  
દુઃખનિશાનો લય થઇ જશે; થાશે ઉજ્જવલ સુખપ્રભાત. ૩

રામભૂમિ કર્ણાટક તેમ જ મધ્યપ્રાંતે સ્વદેશધામ;  
માલવ, સિન્ધુ, પંચનદ<sup>૪</sup>ને વર્ણો મહારાષ્ટ્ર સૌરાષ્ટ્ર તમામ  
બ્રહ્મદેશ, મદ્રાસ; બંગ ને, ગુર્જરાષ્ટ્ર ને રાજસ્થાન;  
સ્વદેશહિતને સાધો સ્નેહે, જન્મભૂમિનું ધરો અભિમાન. ૪

\* 'The National Congress Anthem' નો આ વિસ્તૃત ગુર્જર અનુવાદ ઇ. સ. ૧૯૧૪માં મારા 'મુસાફર' નામક માસિક પત્રમાં પ્રથમ વાર પ્રકટ થયો હતો.

૧ હિમાદ્રિ=હિમાલય. ૨ અભિધા=નામ. ૩ તમોવ્યાસા=અધિકારાચાર્ય.  
૪ પંચનદ=પંજાબ.

હિન્દુ, જૈન ને બંધુ મુસલમાં, બ્રહ્મા તેમજ સિખજો બુદ્ધ  
તથા પારસી, યહૂદી, ખ્રીસ્તી, પૂર્વદેશના વાસી શુદ્ધ;  
કરી પરસ્પર મિત્રભાવના, દેશબંધુમાં વધારી સંપ;  
એકરક્તધારી ભ્રાતાઓ, ઉપજવો રિપુહૃદયે કંપ. ૫

હાય ! પુરાતન ભારત જનની ! કેવી તવ દુર્દશા મહાન;  
કેવું આ દુર્ભાગ્ય સખળ કે લક્ષાવધિ ભરતાં સંતાન !;  
શૂરવીર ભારતભૂપુત્રો, સહાયતા લઈ ઈશ્વરની;  
સમૂહબળથી ચત્ન કરીને, ઉદ્ધારો ભારત જનની. ૬

કરી પવિત્રા મનોભાવના, શૂર હૃદય ને બલાઢ્ય અંગ;  
જયજયકાર કરી ભારતનો, બદલાવો ભારતનો રંગ;  
તરુણ તનય ભારતના, જગો, નિર્ભય થઈ, લય ધરો ન લેશ;  
સ્વદેશસેવામાં તત્પરતા, રાખો, કપાય કદ કલેશ. ૭

ન્યાં પુરુષો કર્તવ્યપરાયણ, વિજય મેળવે છે તે દેશ;  
શાશ્વત ઉન્નતિપદને પામી, ન્યાયયુક્ત કરતો આદેશ;  
યણ એ ઉન્નતિ તો જ થશે, જો હશે સંપસત્તા અવિકંપ;  
સંપ વિના ઉન્નતિની આશા, મૃત્યુસમયમાં જેવો જંપ. ૮

કુસંપની જો થઈ પ્રબળતા, થશે આપણો નિશ્ચિત પાત;  
નિર્ભયતા છે માત્ર સંપમાં, તત્ત્વ વિશ્વમાં એ વિખ્યાત;  
સંપબદ્ધ ભારતવાસી જન, ચમકાવો ભારતનું ભાગ્ય;  
લયપ્રયોજન નથી ધર્મપાલનથી મેળવતાં સૌભાગ્ય. ૯

અમો નમન કરીએ પ્રેમાથી, પરમ પુરાતન ભારત ! આજ  
અમો નમન કરીએ પ્રેમાથી, માતૃભૂમિને આર્યસમાજ<sup>૧</sup>;

<sup>૧</sup> ધાર્મિક મંડળ 'આર્યસમાજ' નહિ, કિન્તુ ભારતવાસી આર્યોના સમુદાય.

એ જ વાંચના, જનની, તારા પારતંત્ર્યનો હો અવરોધ;  
સંપર્શખલાખદ્ધ થઈને, બોલે ભારતવાસી ચોધ. ૧૦



## હિન્દુ અને મુસલમાન\*

ભલે હો લિન્ન લિન્ન અલિધાન;  
એક દેહના ભાગ અમે બે હિન્દુ મુસલમાન—ભલે.  
દ્વેષભાવનું નામ કહો ક્યાં જ્યાં છે સર્વ સમાન;  
ઈશ્વર એક જ નામ લિન્ન છે રામ અને રહમાન;  
સર્વ ધર્મોનું એ કર્માન;  
સ્નેહનું કરો સદા સન્માન-એક દેહના.  
હિન્દુ મુસલમાના છો ચાલે સ્વતંત્ર ધર્મવિધાન;  
હિન્દુ મુસલમા છતાં અમારો સ્વદેશ હિન્દુસ્તાન;  
અમે એક જ માનાં સંતાન;  
અમારૂં બંધુભાવમાં ધ્યાન-એક દેહના.  
મત્સરમદ્દિરા ત્યજી, કરી દ્યો સ્નેહસુધાનું પાન;  
સુખ દુઃખે એકત્ર રહો, છે એ જ સૌખ્યસોપાન;  
લિન્નતા હરનારી છે પ્રાણ;  
એકતા કરનારી કલ્યાણ-એક દેહના.



\* આ કાવ્ય ઇ. સ. ૧૯૨૦ માં પ્રકટ થયેલી મારી 'આદર્શ આખર અથવા નૂરે ઈસ્લામ' નામક ઐતિહાસિક નવલકથામાં પ્રથમ વાર પ્રકાશિત થયું હતું.

## ખંસી બળવે કૃષ્ણ યમુનાને તીર\*

યમુનાને તીર, સખી, યમુનાને તીર;  
ખંસી બળવે કૃષ્ણ યમુનાને તીર;  
સુણવા અધીર ગોપી સુણવા અધીર;  
ખંસી બળવે કૃષ્ણ યમુનાને તીર—

બદ્ધલરેલી મધુર ખંસરી બળવે;  
ગોપી રસીલી સકળ ઉંઘથી જગાવે;  
રાધિકાની નણદીનો માડીબથો વીર—ખંસી બળવે.

નિમિત્ત કરો જલભરણનું, ઘટ લે એ તૈયાર;  
યમુનાતટપનઘટપરે, આવી ગોપી નાર;

ઘેલી બની ગઈ રે ગોપી ઘરનું ભાન ભૂલી;  
નાદે ચઢી ગઈ રે ગાંડી રસમાં સાન ભૂલી;  
ઘટપટ ભૂલી, સ્થળજળ ભૂલી,  
સ્વામીધ્યાન ભૂલી—ઘેલી.

દહિ માખણનો ચોર એ, ગોકુલનો વસનાર;  
પુત્ર યશોદા નન્દનો, કામણનો કરનાર;

ચોગી લોગી સદૈ જેથી મુગ્ધ થાય;  
ગોપી લોગી ન કેમ કૃષ્ણગાન ગાય ?;  
પ્રહ્લ શુદ્ધ ધરી આવ્યો માનવી શરીર—ખંસી બળવે.



\* આ રાસ (ગરબા) મારા ઇ. સ. ૧૯૧૬માં રચાયેલા અને  
કરાચીમાં ભજવાયેલા 'દેવી દ્રૌપદી' નાટકમાંથી અહીં લેવામાં આવ્યો છે.

### વૈરી વિધાતા\*

શા રંગ વિચિત્ર બતાવે રે, વૈરી વિધાતા;  
 ભવ અટવીમાં અથડાવે રે, વૈરી વિધાતા;  
 સહુ સુખની પાછળ લાગે, નહિ દુઃખ કોઈ પણ માગે;  
 તો પણ દુઃખઠોકર વાગે રે, વૈરી વિધાતા-શા રંગ.  
 સુરનાથ<sup>૧</sup> શાપસંયોગી. દેખાય અન્દ્ર ક્ષયરોગી;  
 નર દેવ સર્વ દુઃખભોગી રે, વૈરી વિધાતા-શા રંગ.  
 જ્યાં રાખે સુખની આશા, ત્યાં આવે પ્રબળ નિરાશા;  
 નહિ પૂર્ણ થાય અભિલાષા રે, વૈરી વિધાતા-શા રંગ.



### ફાની જહાન×

મુસદ્દસ

જહાં ફાની અને ઇન્સાનની આ જિન્દગી ફાની;  
 ફાના ને જાવેદાની માનવી, એ સખ્ત નાદાની;  
 ગુનાહો લાખ લઈ સરપર, કરી દિન ચાર સુદતાની;  
 મરીને દોજખે જાવા, ખરી એ વાત મેં માની;  
 ઉડાવી દીધો વાયુએ, ઘણા શૂરાનો રાખોને;  
 બળ્યા લાખો ચિતામાં ને ગળી ગઈ કબ્ર લાખોને ! ૧



\* આ કાવ્ય ઇ. સ. ૧૯૧૫ માં રચાયેલા અને લખવાયેલા માર. “ફેની હમયંતી” નાટકમાંથી અહીં ઉદ્ધૃત કરાયેલું છે.

૧ સુરનાથ=ઈન્દ્ર.

× આ મુસદ્દસ “આદશાહ ખાખર” નામક મારી ઐતિહાસિક નવલકથામાંથી અહીં લેવાયેલી છે.

## એક પાત્રનો પશ્ચાત્તાપ\*

મન્દાકાન્તા+

મિત્રો મારા, સકળ સુણુજે આ કથા નાટકીની;  
 ના ના નાટ્યવ્યસન સમ ના રે છુરી ખાટકીની,  
 સૌખ્યો સર્વે વિનશો મુખમાં આવતો કૃષ્ણ<sup>૨</sup> રંગ;  
 આમૃત્યુ તે સહન કરતો દુઃખ, આનન્દભંગ, ૧  
 આવ્યો આવ્યો અનુભવ મને, મિત્ર, રે પૂર્ણ આવ્યો;  
 મારા શીર્ષે વ્યસન, હરિ, એ ઘોર આઘાત લાવ્યો;  
 મોહ્યો, જાળે, પ્રભુ, ફસો ગયો સાંભળી મિષ્ટ વાચા;  
 આવ્યો આંહી અરરે ! ત્યજીને માતને તાત સાચાં. ૨

\* મહારાષ્ટ્રીય ભાષાના પ્રખ્યાત 'કેરલકાકિલ' નામક માસિક પત્રના વિદ્વાન તંત્રીકૃત 'एका नाटक्याचा पश्चात्ताप' શીર્ષક લઘુ કાવ્યનો આ સમ્પ્રદાયી ગુર્જર અનુવાદ 'શુદ્ધિપ્રકાશ' માસિક પત્રના ઇ. સ. ૧૯૦૩ ના મે તથા જૂન માસના અંકોમાં પ્રથમ પ્રકાશિત થયો હતો. આમાં એક પાત્ર અથવા નટ પોતાના મુખલી કરેલો પશ્ચાત્તાપ પ્રકટ છે અને એ પશ્ચાત્તાપ અનુભવસિદ્ધ છે.

+ આ કાવ્યમાં મન્દાકાન્તા વૃત્ત રાખવાનો મૂળ હેતુ એ છે કે જેવી રીતે મન્દાકાન્તાના ગમન-વાચન-માં પ્રત્યક્ષરે મંદતાની જ અધિકતા અનુભવાય છે તેવી જ રીતે પાત્રના ગમન-જીવન-માં પણ નાટ્યવ્યવસાયના યોગે પ્રતિદિવસ મંદતાની જ વૃદ્ધિ થતી જાય છે. અર્થાત્ પાત્રની વસ્તુરિશતિ સાથે જો કોઈ પણ વૃત્તનું સંપૂર્ણ સામ્ય હોય તો તે કેવળ મન્દાકાન્તા વૃત્તનું જ છે. મન્દાકાન્તા એટલે મંદગતિ. એનું લક્ષણ પિંગળમાં આ પ્રમાણે અપાયલું છે:—“મન્દાકાન્તા જલધિ વહગૈર્મૌ નતો ત્રાદગુરુચેત” શુત્તરત્નાકરમ્.

૧ ખાટકી=કસાઈ. ૨ કૃષ્ણ=કાળો.

હાથે આવી મક્ત ટિકિટો તે થયું નાશમૂળ;  
મચિત્તે<sup>૧</sup> મોહગરલ<sup>૨</sup> જતાં ખાઈ મેં ભારી ભૂલ;  
શૃંગારી ને સુલલિત સદા કંઠથી ગાન ગાતો;  
ખીજે કોઈ નહિ નહિ કદા યોગ્ય ધંધો જણાતો. ૩

માટીમૂલે સકળ, ગૃહની, વેચ્યો વસ્તુ બજારે;  
જેયાં નાટયો બુધ ગુરુ શની તેમ આદિત્ય વારે;  
ખૂટી વસ્તુ મનમહીં કર્યો લાગલો મેં વિચાર;  
'આરંભી દે ધનદ<sup>૩</sup> પલમાં ચોરીનો કાર્યભાર.' ૪

ક્યારે આવે પ્રિયકર નિશા તે શની ને બુધોની;  
ક્યારે થાયે નયનસુખદા ઝાંખીઓ નાટકોની;  
શૃંગારાકર્ષક અભિનયો કામિનીહાસ્ય મંદ;  
એથી ચૂક્યો સરલ પથ હું, એ જ લાગ્યો કુછંદ. ૫

રાત્રે જગું, શયિત દિવસે, ગાઢ ખીલતસ ગાનો;  
વિદ્યાબ્યાસે અવિચલ થયો ભંગ એથી સદાનો;  
જોઈ રૂસો ઝિક ટિકિતણાં, ભૂષણો આંજનાર;  
લેવી, એવું દઢ મન થયું, ભૂમિકા એક વાર. ૬

એ આશાને સકળ કરવા, મૂકીને સર્વ લાજ;  
ઊભો ત્યાં જે તરત, નટનો જ્યાં રહેતો સમાજ;  
ગૌરા કાયા, તરલ નયનો, આસ્ય<sup>૪</sup> સૌન્દર્યરાશિ;  
જોઈ મારા સકલ ગુણ એ, મુગ્ધતા ત્યાં વિકાસી. ૭

૧ મચિત્તે=મારા ચિત્તમાં. ૨ મોહગરલ=મોહરૂપ વિષ. ૩ ધનદ= ધનદાયક. ૪ આસ્ય=મુખ, વદન.



જ્યારે બોલ્યા સ્તુતિ કરી બધા આગ્રહે વાહ વા જી;  
થાતાં ભારી કુતૂહલ મને હું થયો ખૂબ રાજી;  
ભાજી તાજી, ગરમ ભજિયાં, ને જમ્યો મિષ્ટ અન્ન;  
ત્યાં બેસાડ્યો મફત મુજને નાટકે થી પ્રસન્ન. ૮

બાળો<sup>૧</sup> સંગે હૃદય રમતાં મેં કર્યો ત્યાં નિવાસ;  
વીતાડ્યા ત્યાં લપ્પો છુપ્પો ભયે કેટલાએક માસ;  
માયાયોગે જનકજનની શોધતાં શોક લાવી;  
તત્પ્રેમાની અહહ ! કરુણા લેશ ચિત્તે ન આવી. ૯

આનન્દે મેં પ્રથમ ભજ્યો વેશ જ્યારે નટીનો;  
સાડી ધારી સરસ રતિથી, સ્વર્ણપટ્ટે કટીનો;  
મુક્તામાલા વિમલ ધવલા કંઠ શોભાવનારી;  
હસ્તે ધાર્યો વલય<sup>૩</sup> ચરણે નૂપુરો નાદકારી. ૧૦

ધાર્યો ખોટો શિરપર વળી કેશકેરો કલાપ;  
ગોઝ કીધું અધિક મુખને પેન્ટનો એ પ્રતાપ;  
ચાંદલાથી મેં પુલકિત મુખે ભાલશોભા વધારી;  
ઇચ્છા મારી ફળો નર મટી હું થયો આજ નારી. ૧૧

મોહ્યા લોકો વર અભિનયે રાલવી મેં ધરાને;  
નૃત્યે શીખ્યો ત્વરિત ચરણે બાંધોને ધૂધરાને;  
ચારું ચાલું લટકે મટકે નેત્રના બાણ મારી;  
નારી જેવી વસન<sup>૪</sup> ભરીને છાતીને મેં વધારી. ૧૨

<sup>૧</sup> ૧ બાળો=નાટકમાં ભૂમિકાઓ ભજવનારા દરથી સોળ વર્ષ જેટલી  
અવસ્થાના બાળકો. ૨ તત્પ્રેમાની=તેમના પ્રેમની. ૩ વલય=કરમાં ધારવાન્ન  
અંગડી, વળિયાં ઈત્યાદિ સ્વર્ણલિંગાર. ૪ વસન=વસ્ત્રો.

મારા કંઠે હતાં અતિબલા મોહિની માધુરી જે;  
તેનાથી ને અભિનયનવડે પ્રેક્ષકો નિત્ય રીઝે;  
દાઢી મૂછો પ્રતિદિવસ હું અસ્તરાથી મુંડાવું;  
વાતો એવી, સુહૃદ, તમને કેટલી હું સુણાવું? ૧૩

ખીટી હુકો પ્રથમ વળગ્યાં, લાંગ ગાંભે ય આવ્યાં;  
લાગી જીભે મધુર મહિરા શાન શુદ્ધિ ગુમાવ્યાં;  
કોકેને તો વળગી બળથી હાય રે દાટ વાળ્યો;  
લાઇ રે એ વિષમ વ્યસને માનવી જન્મ ખાળ્યો. ૧૪

મારા ગાને ચઢતાં લહરી પ્રેક્ષકોમાંહીં ઘોર;  
ખીટી તાળી પ્રબળ વદતા પ્રેક્ષકો 'વન્સ મોર';  
એથી ફૂલી અધમ મતિથી માંડિયાં કર્મ ફૂર;  
માની લીધું વિકટ ભ્રમથી સ્વર્ગને સ્વલ્પ દૂર. ૧૫

આપે કોઈ વસન વર્ણો કે ૧૪લ ને પુષ્પગુચ્છ;  
એ જો બ્રાન્તિ પ્રબળ હૃદયે સ્વર્ગનું સૌખ્ય તુચ્છ;  
ચાહે ફાફી મક્ત મળતી, ખૂબ ખાવા અપાટી;  
એથી તો આ, હર હર! થઈ જન્મની હાય માટી. ૧૬

ખીવી રાત્રી દિવસ મહિરા જાગવું રાત આખી;  
લાંબા થાવું દિવસ સમયે માંસ ને મત્સ્ય આખી;  
એથી ગાત્રે થઈ શિથિલતા, ધૂજતા હાથ પાય;  
થાતાં કાયા જરઠ પડિયો કંઠ ખૂટ્યા ઉપાય. ૧૭

જે જે જ્યોતિ વહનવિધુની, શુષ્ક દેખ્યા કપોલો;  
'ક્યાંથી આવ્યો અરર! નટ આ પંઢની મૂર્તિ, ગોલો!';

ઉદ્ગારો એ સતત નોકળે પ્રેક્ષકોના મુખેથી;  
છાતી ફાટે શ્રવણ કરીને હાય ! મારી હું:ખેથી. ૧૮

ખેલો જોવા નહિ નહિ જંજ્યાં કાગડો કોઈ આવે;  
આવે ક્યાંથી મનુજ વદજો સત્ય એ અંધુ ભાવે ?;  
આહો કાફી ગઈ ગઈ થયો ધાન્યનો ચે દુકાળ;  
પૈસામાટે પ્રતિપળ અરે ગાળ દેતો કલાલ. ૧૯

છી થૂ થાતાં નટપતિ<sup>૧</sup> થયો પૂર્ણ નૈરાશ્યભોગી<sup>૨</sup>;  
ખોઈને તે સ્વધન થઈ ગયો હાય ! દારિદ્ર્યરોગી<sup>૩</sup>;  
ખાવા રોટી નહિ જ દુકડો જ્યાં હતાં માલ પોળી;  
લિક્ષા માગી ઉઠર ભરતા લે નટો હાય જોળી. ૨૦

થાવા લાગ્યા કલહ નટના ભૂખ જ્યાં આમ આવી;  
આલ્યા ત્યાંથી ત્વરિત નટ તે છાવણીને ઉઠાવી;  
લાઠી લાગી વિષમ, વિભુની, હું થયો એક લિક્ષુ;  
ભાગી બ્રાન્તિ પ્રખર, ઉઘડયાં શીઘ્ર મારાં સુચક્ષુ. ૨૧

ખોટાં મોતી રતન નકલી ગિદટનાં ભૂષણો જે<sup>૪</sup>;  
દેખાયાં રે મમ નયનને ઘાતકી દૂષણો તે;  
દીધો, જાણ્યું, અરર ! હરિ, આ નાટકે ખૂબ ઝાંસો<sup>૫</sup>;  
માન્યું જેને સુરસદન<sup>૬</sup> તે અંડ<sup>૭</sup> ચૂડેલવાંસો ! ૨૨

જાતાં વિદ્યાસમ્રાટ નોકળી ઘોર આપત્તિ આવી;  
જૂઠાં જૂઠાં વ્યસન વળગ્યાં, રે થયું નષ્ટ ભાવી;<sup>૮</sup>

૧ નટપતિ=નાટકમંડળીનો સ્વામી. ૨ નૈરાશ્યભોગી=નિરાશાનો ભોગી.  
૩ દારિદ્ર્યરોગી=કંગાલ, કપરિંકાછીન. ૪ ભૂષણો=અણકારો. ૫ ઝાંસો=દોષ.  
૬ સુરસદન=દેવભવન, સ્વર્ગ. ૭ અંડ=મયંકર. ૮ ભાવી=ભવિષ્ય.

હુકૃત્યોથી જનનો જનકે ચિત્ત ધિક્કાર લાવી;-  
રાખ્યો પાછો, પણ ન રતિથી, તો ય એ વાત લાવી.<sup>૧</sup> ૨૩.

આવે હસ્તે અમૃત મરણુ પ્રાય તો ચે સ્વીકારે;  
ના કે શંકા ભવિક<sup>૨</sup>જન જો મૂર્ખ તેને જ ધારે;  
વિદ્યા માનો અમૃત ભવમાં મૃત્યુ છે નાટયગાન;  
ગાથા મારી અધમ સુણીને થાવ રે સાવધાન. ૨૪.

મારા જેવા વિપુલ યુવકો નાટકે નષ્ટ કીધા;  
નીચા માર્ગે ઘસડો બળથી નીતિથી બ્રષ્ટ કીધા;  
જેને મૂર્ખો રતન ગણતા નાટય તે હીન કાચ;  
વિદ્યા દેવી વિપુલસુખદા, નાટય માનો પિશાચ.<sup>૩</sup> ૨૫.



૧ લાવી=ગમી, પસંદ આવી. ૨ ભવિક=સંસારી. ૩ આ કાવ્યમાં નાટ્યવ્યવસાયમાં પડેલાં સર્વ નટો તથા નટીઓની નિન્દાનો પ્રયત્ન કરાયેલો છે એમ કોઈએ પણ માની લેવાનું નથી; કારણ કે, પ્રત્યેક નિયમનો જેવી રીતે અપવાદ હોય છે તેવી જ રીતે આ નિયમનો પણ અપવાદ હોવો જ જોઈએ અને કેટલાક નટો ઉત્તમ સ્વભાવના તથા હૃદયસનોથી સર્વથા મુક્ત પણ જોવામાં આવે છે એ જ એ નિયમનો અપવાદ છે. વસ્તુસ્થિતિ આવી હોવા છતાં પણ અપવાદ નિરંતર નિયમને જ સિદ્ધ કરી બતાવનારો હોવાથી અત્યારના નાટ્ય વ્યવસાયમાં પડનારા અશિક્ષિત તથા તરુણ જનોને લાભ કરતાં હાનિ થવાનો અધિક સંભવ છે એમાં તો કોઈ પણ પ્રકારની શંકા છે જ નહિ; કારણ કે, પ્રસ્તુત કાવ્યમાં વર્ણવાયેલાં કુલક્ષણોનો જેમનામાં સંપૂર્ણ અધિકાર વ્યાપેલો છે એવાં નટો તથા નટીઓ અત્યારે વિપુલ સંખ્યામાં મળી આવે છે અને સદાચારી નટો તથા સદાચારિણી નટીઓની સંખ્યા તો આગળીના ટેરવે ગણી શકાય તેટલી જ મળી શકે તેમ છે. આ કારણથી જ ખુંબની પ્રખ્યાત ‘ખુંબ ગુજરાતી

## આજકાલના સાધુડા\*

છપ્પય

વગર મેહનતે ખાય, સાધુડા માગી મેવા;  
વગર મેહનતે ખાય, હરાયા સાંઢો જેવા;  
જીવે પારકું ખાઈ, ડીલનો ડોળ વધારે;  
મનમાં રાખે છરી, હાથમાં માળા ધારે;  
એ માલ પારકો ખાઈને, નિજ મનમાં હરખાય છે;  
લોક મૂર્ખ થઈ એમને, મલોંદો ઝોંશે જાય છે !



નાટક 'મટળી' ના આશ્વ સંસ્થાપક સ્વ. દયાશંકર વસનજી પુરોહિતને પણ કહ્યા વિના નથી ચાલ્યું કે: “બીજા હરેક ધંધામાં ઉમર વધવા સાથે માણસની લાયકાત વધે છે તેમ નાટકના ધંધામાં લાયકાત ઘટે છે” અને એનો અનુભવ તેમને પોતાને મળી ચૂક્યો હતો. શ. દયાશંકરભાઈએ નાટકના એટક વિશે એક કવિત રચેલું છે અને તે પરિણામકારક હોવા સાથે એટલામાટે વિશેષ મહત્ત્વ ધરાવે છે કે પોતાના જીવનની અંતિમ ઘટિકા સુધી નાટકના વ્યસાયમાં જ પ્રવૃત્ત રહેલા એક ચતુર તથા અનુભવી નાટક-કારના હૃદયોદ્ગારો તેમાં સંકલિત થયેલા છે. તે કવિત આ છે:-

“નાટકનું એટક તો લાગે છે જે મનુષ્યને,  
ખરાબ થઈને ધણો દુઃખી તે તો થાય છે;  
ખાન પાન ને આરામ સ્વાદ સુખ ખોઈ સર્વ,  
ઊંઘ વેચી ઉગ્ગરો લેવા પોતે જાય છે.  
કાંઈ ન ગમે ને ક્યાંય એન ન પડે શરીર,  
વૃત્તિ આખો દિવસ નાટકમાં રહાય છે;  
જાણું ચોખ્ખી રીતે પણ હાય ! તે મૂકાતું નથી,  
આપ વીતેલી દયાશંકરથી કહાય છે.”

નાટ્ય વ્યવસાયની આ અધમ પરિસ્થિતિમાં અઘ્વાપિ પરિવર્તન થયેલું જેવામાં નથી આવતું અને ભવિષ્યમાં પણ તે ક્યારે થશે એનો કશો પણ નિશ્ચય કરી શકાતો નથી.

\* આ કાવ્ય ઇ. સ. ૧૯૦૬ માં રચાયેલા અને પુસ્તકાકારે પ્રકટ થયેલા મારા ‘કૃષ્ણભક્ત બોડાણો’ નાટકમાંથી અહીં ઉદ્કૃત કરવામાં આવ્યું છે.

## વર્ષાનું આગમન\*

હરિગીત

જે સુખદ શીતલ શુચિ સુવાસક પવનલહરી વાય છે;  
પડતી ગગનથી સલિલધારા ભૂ સુખદ દેખાય છે;  
આ મૃદુ સુમનની લતા ડોલે વાયુના આઘાતથી;  
ને ગગનગામી વૃક્ષ કંપે પ્રબળ જળના પાતથી. ૧

થે નેત્રસુખદા હરિત વસુધા હૃદયને અનુરાગતી;  
વાસવવધૂ<sup>૧</sup>ની પંક્તિયો માણિક્ય સમ શોભે અતી;  
નિર્મલ બકુલહારાવલી<sup>૨</sup> મુક્તાવલી સમ ભાસતી;  
ને ચંદ્રહાસ્ય સમાન નભમાં ચંચલા ય વિલાસતી. ૨

સાંભળી ભયંકર મેઘગર્જન સિંહ નિજ મદ મૂકતા;  
કામી પ્રવાસીનાં મનો નિજ વિમલતાને ચૂકતાં;  
બહુ, કૂપ, કુંડો ને સરોવરમાંહોં વારિ ભરાય છે;  
નદ, નદી, નિર્ઝર જીઓ નૂતન નીરથી ઊભરાય છે. ૩

અતિ હર્ષ થાતો દદુરો<sup>૩</sup> ને આતકેના કવનથી;  
કાનન<sup>૪</sup> વિષે કેકા<sup>૫</sup> કરે નવ નૃત્ય વર્ષોસ્તવનથી;  
બહુતાપપૂર્ણ નિદાધનો આજે પરાજય થઈ ગયો;  
દઢ વિજયદુઃખિનાદ વિશ્વે મેઘનો ભીષણ થયો. ૪

\* આ કાવ્ય ઇ. સ. ૧૯૦૩ કે ૧૯૦૪માં રચાયું હતું અને તે જ સમયમાં શ્રુતધના ‘ભારત જીવન’ નામક માસિક પત્રમાં પ્રથમ વાર પ્રકાશિત થયું હતું.

૧ વાસવવધૂ=એક પ્રકારના જંતુ વિશેષ. ૨ બકુલહારાવલી=બકો-બગલાં-ની હારો. ૩ દદુરો=દેડકાં. ૪ કાનન=વન. ૫ કેકા=મયૂર, મોર.

ફળ પુષ્પ આવ્યાં વૃક્ષમાં ને ફોતમાંહી ધાન્ય છે;  
નૂતન મળ્યું જીવન જગતને, સૌખ્યનું પ્રાધાન્ય છે;  
આનંદ આજે સર્વ જીવોના હૃદયમાં થાય છે;  
સંતાપના સ્થળમાં સુખદ સંતોષકોષ જણાય છે. ૫



## પ્રાસ્તાવિક સુભાષિત\*

### વસંતતિલકા

થાતી વિપત્તિ વિષયી જનની ન નષ્ટ;  
આવે સદૈવ શિર ભારી અનેક કષ્ટ;  
લગ્ન લુપાય નિજ જીવન જાણ થાય;  
મૂકે વિકારવશતા નહિ તો ય હાય ! ૧

### ગીતિ

કયો દેશ આ તેમ જ, મિત્ર તથા શત્રુ કોણ છે મારા;  
કાળ કયો આ ચાલે, ધનના વ્યય<sup>૧</sup> આગમ<sup>૨</sup> શા થાનારા; ૧  
તથા કોણ હું પોતે, શી મારી શક્તિ એ સદા મનમાં;  
વારંવાર વિચારે, જન સંકટ નહિ પામે ત્રિભુવનમાં. ૨

### હરિગીત

જે મધુર મોહક વસ્તુઓ ઉત્સાહ મનને આપતી;  
તે વસ્તુઓ આ દેહનાં પણ સર્વ સંકટ કાપતી;

\* આ કાવ્યો મારાં લિખ લિખ પુસ્તકોમાંથી સંગ્રહીને અહીં એકત્ર  
જાપવામાં આવ્યાં છે અને પ્રકાશીતાના કારણથી પ્રત્યેક કાવ્યનું લિખ  
કિંવા સ્વતંત્ર શીર્ષક રાખવામાં નથી આવ્યું.

૧ વ્યય=ખર્ચ, ૨ આગમ=આવક, કમાણી.

એથી મનુષ્યો ધારતાં આશા હૃદયમાં લાવથી;  
આત્મા તથા જડ દેહની સંજ્ઞાની આશા કથી. ૧

\* \* \* \* \*

માનો નિરંતર વસ્તુ શુભ જે અશુભને તે જીતશે;  
જ્યાં રોગ છે તે સ્થાનમાં આરોગ્યનાં પગલાં થશે;  
રે હોય જેવી લાવના તેવાં મનુષ્યો થાય છે;  
લાવો પવિત્ર વિચાર, ઉન્નતિ નિકટમાં દેખાય છે. ૧

\* \* \* \* \*

છે વિલક્ષણ ને વક્તામય વિશ્વપતિની પદ્ધતિ;  
શબ્દાકૃતિ ને ભાષ્યના નિર્માણની જે છે કૃતિ;  
તે કાર્યમાં છે મુખ્ય આવશ્યક વિલાગ વિચારનો;  
સુંદર વિચારો ધારજો નિષ્કર્ષ જે છે સારનો. ૧

\* \* \* \* \*

માનો ગમે તે પણ રહેલું સત્ય છે અંતરમહી;  
નહિ નીકળ્યું કે બાહ્ય વસ્તુમાંથી નીકળશે નહીં;  
છે એક આંતર કેન્દ્ર એવું નિત્ય આપણ સર્વમાં;  
સંપૂર્ણતામયે જ્યાં વસે છે સત્ય તે નિજ પર્વમાં. ૧

\* \* \* \* \*

છે નિયમ પરિવર્તન વિનાનો હું નિરંતર માનતો;  
જે નિયમથી નહિ કોઈ આત્મા બ્રહ્મ વિમુખ કદા થતો;  
તે આપણામાંથી વસે, તે વસ્તુ આપે સર્વદા;  
જે હોય યોગ્ય તથેવ જે વર્ણો હોય આવશ્યક યદા. ૧



રચિરા

શ્રેષ્ઠ વસ્તુઓ સકળ, વિશ્વની, જે તે સર્વ ન બીજાની;  
સદા આપણી અને આપણી શ્રેષ્ઠ વસ્તુઓ હ્યો માની;  
આત્મસહાયક<sup>૧</sup> દેહ જેટલો થઈ શકે છે અત્યારે;  
તેથી વિશેષ દેહસહાયક<sup>૨</sup> નથી થતો આત્મા ભારે. ૧

દાહરો

તેને ચાખે કોઈ નહિ, જેને રાખે રામ;  
હોય ભલે દુનિયામહી, દુશ્મન લોક તમામ. ૧

સુસદસ

અંતે જવું છે સર્વને કેા આજ કેા કાલે જશે;  
આયુધ્ય જ્યાં પૂરે થયું કે મરણ નક્કી આવશે;  
નહિ અમર કોઈ થયું કદા, નહિ અમર કોઈ પણ થશે;  
સારાં નઠારાં કૃત્યનું માત્રે સ્મરણ અવિચળ હશે;  
સંસારમાંહી જીવવું નિજ ધર્મને ત્યાગી કરી;  
એથી મરણ ઉત્કૃષ્ટ છે જે નામના રાખે ખરી. ૧

રખાઈ

લોકો કહે છે સર્વ કે વૈભવ નથી તો કેં નથી;  
રમણીશરીરે રૂપનો અર્ણવ નથી તો કેં નથી;  
હો વૈભવો ત્રણ લોકના, હો રૂપનો અર્ણવ ભલે;  
પણ જો પતિના પ્રેમનો આસવ નથી તો કેં નથી ! ૧

સુસદસ

ભવમાં રહે છે અચલ પાતિવ્રત્ય પાળીને સતી;  
ત્યમ એકપત્નીવ્રત નિભાવીને રહે પાવન પતિ;

૧ આત્મસહાયક-આત્માનો સહાયક ૨ દેહસહાયક-દેહનો સહાયક.

ભકતો ધરે ભગવદ્ભજનમાં એક નિષ્ઠાથી મતિ;  
માતાપિતા સંતાનમાં રાખે સદા મમતા અતિ;  
છે પ્રેમ એતું મૂળ એથી સર્વ સુખમાં લીન છે;  
રે વિશ્વપાલક ઇશ પણ એ પ્રેમને આધીન છે. ૧

દોહરો

નૈસર્ગિક સૌન્દર્યને, જોઈએ નહિ શૃંગાર;  
વિના બૂધણે શોભતો, ચન્દ્ર ગગન મોઝાર. ૧

\* \* \* \* \*

નિયમ રહે કે ના રહે, પ્રેમ રહે ભરપૂર;  
ભરે એકતા પ્રેમ એ, કરી લિખતા દ્વર. ૧

સુસદસ

કટારી જાતિ નારીની હૃદયને ચોરનારી છે;  
તથા તલ્વાર પણ નારી છતાં એ રેંસનારી છે;  
ગણો બંદૂક નારી, પણ વણેને વીંધનારી છે;  
મનાતી તોપ નારી દુર્ગને તે લેદનારી છે;  
અરે જે શક્તિએ નરજાતિની સત્તા વધારી છે;  
જગત્માં શક્તિ પણ તે જાતિની તો મૂળ નારી છે, ૧

દોહરો

સુખ પછી આવે દુઃખ ને, દુઃખ પછી સુખ થાય;  
સુખ દુઃખો પરિવર્તતાં, ચક્ર સમાન સદાય. ૧  
તેથી સુખનો હર્ષ શો, દુઃખ વિશે શો શોક;  
ભોગવતાં સુખ દુઃખને, વિશ્વે જીવે લોક. ૨

\* \* \* \* \*

ધનાઢયતા છે હૃદયમાં, ધનમાં નથી જરાય;  
વસે વૃદ્ધતા બુદ્ધિમાં, વયમાં નહિ દેખાય. ૧

\* \* \* \* \*  
કલિયુગના પરિતાપથી, ધર્મ ગયો પાતાળ;  
વ્યાપ્યો અધર્મ વિશ્વમાં, અધર્મનો આ કાળ. ૧

### હરિગીત

દિવસ જો હોય છે ચડતો મનુષ્યો પાસ આવે છે;  
દિવસ પડતો નિહાળીને સહુ મોઢાં છુપાવે છે;  
નહીં જન અસ્તગામી સૂર્યને મસ્તક નમાવે છે;  
સદા સહુ ઊગતા રવિને નમી અક્ષત ચઢાવે છે. ૧

### દોહરો

ભાવિ હોય તે થાય છે, શુભ કે અશુભ સદાય;  
અખંડ છે આ વિશ્વમાં, અસ્તોદયનો ન્યાય. ૧

### સુસદસ

નથી સંસારમાં કોઈએ ઇબરો પ્રેમનો લીધો;  
પછી અપરાધ શાનો કોઈએ જો પ્રેમરસ પીધો;  
પ્રભુએ પ્રેમ આપ્યો, કોઈએ લીધો અને દીધો;  
સદા સંસારમાં એ પ્રેમનો વ્યાપાર છે સીધો;  
ટકેલું વિશ્વ છે એ પ્રેમ આપી પ્રેમ લેવાથી;  
મહત્તા માનવી અવતારની છે પ્રેમસેવાથી. ૧

### હરિગીત

કરો તલ્વારનો વિશ્વાસ એ છે સખત નાદાની;  
જગત્માં નાર ને તલ્વાર સહુએ ઝેવફા માની;

નોંહાળે બાહુમાં બળે ત્યાં સૂધી સંગે વસે છે તે;  
ગદ્ય પરહસ્ત તો સંહારવા સામી ધસે છે તે. ૧

હાહરે।

ગૃહચિદ્ર<sup>૧</sup> વસુ<sup>૨</sup>વય અને, માન તથા અપમાન  
દાન મંત્ર<sup>૩</sup> ઔષધ મિથુન<sup>૪</sup>, ગોપનીય<sup>૫</sup>એ માન. ૧



## આત્મસદનમાં સત્યનો સ્વીકાર\*

સવૈયા એકત્રીસા

અખંડ આત્મસદનમાં રાખો ગવાક્ષિ<sup>૧</sup>ની સંખ્યા સુવિશાળ;  
આર્વા દિવ્યતા સકળ વિક્ષની શોભાવે તેને સહુ કાળ;  
અસંખ્યે સ્થાનોમાંથી આવે જે કિરણો અતિ લવ્યાકાર;  
સ્વીકૃત એક જ ધર્મકાયથી ન તેમનો થાયે સ્વીકાર. ૧

મૂઠે શ્રદ્ધાના પટ ચીરો, આત્મસદનનાં ખોલો દ્વાર;  
તેમાં સર્વ દિશાથી થાવા દો પ્રકાશનો શુભ સંચાર,  
આકાશસ્થિત નક્ષત્રોનું મહા અલૌકિક જે સંગીત;  
તેમ જ નિસર્ગદેવીનું જે ગીત મનોહર મધુર અભીત:-૨

૧ ગૃહચિદ્ર=ગૃહનો કોઈ પણ ભેદ. ૨ વસુ=ધન. ૩ મંત્ર=શુભમંત્ર.  
૪ મિથુન=મૈથુન, સંભોગ. ૫ ગોપનીય=શુભ રાખવા યોગ્ય, અન્ય જનને  
સમક્ષ જેમનો પ્રકાશ યોગ્ય નથી તે.

\* આ એક આંગ્રેજી કવિતાનો મુક્ત અનુવાદ-Free translation-  
છે અને તે મારા “અનન્તાનુભૂતિ” નામક ગ્રંથમાં ઇ. સ. ૧૯૧૮ માં  
પ્રથમ પ્રકટ થયેલો છે.

૧ ગવાક્ષિ=વાતાયન, બારીઓ.

તે સાંભળવાનું શ્રવણોને શિક્ષણ આપેા ધારી પ્રેમ;  
એથી થાશે સદા તમારૂં આ સંસારે કુશળક્ષેમ;  
હોય સૂર્ય જ્યાં સન્મુખ ત્યાં જ્યમ વળે સૂર્યમુખો પુષ્પસદાય;  
તેમ તમારૂં હૃદય સત્યને શુભ સન્મુખ નિશ્ચિત દોરાય. ૩

પોતાનું જે શાંતિમુકુટમંડિત છે ઉચ્ચ વિહારસ્થાન  
અશાંતિનું કે વૈરભાવનું થતું નથી જ્યાં કે સન્માન;  
અદશ્ય હસ્તેા સહસ્રાવધિ પ્રબળ ઉતરશે તમેા સમક્ષ  
થશે સહાયક સદા તમારા ઉર્ધ્વગમનમાં દેવો દક્ષ ૪

સર્વ શક્તિઓ નિસર્ગની તે શક્તિ તમારી દઢ કરનાર;  
આઓ નહિ ભયભીત અર્ધ સત્યોને ત્યાગી દો આ વાર;  
પૂર્ણ સત્યનો વિના વિલાંબે કરેા આ ક્ષણે અંગીકાર;  
જય પરાજયનો ભય એથી, થાય વિશ્વમાં જયજયકાર ! ૫



## નારીધર્મનો રાસ\*

સહિયર સંગમાં મળીને આનન્દથી રે,  
ગાઓ પતિ પ્રભુનાં રસનાથી ગુણગાન,  
નારીધર્મને પાળી સદૈવ રનેહથી રે—સહિયર.

સુન્દરિ, આયુ' માનજો, શ્યામાનો શૃંગાર;  
સ્વામી કેવળ સૃષ્ટિમાં, જીવનનો આધાર;

એથી સુખમય છે સંસાર, સાર વિચારજો રે,  
નહિ તો દુઃખવિકાર અપાર, સમજ, દાર,  
પતિના પ્રેમને મનથી કદા ન વિસારજો રે—સહિયર.

પતિની જે મન કામના, સફળ કામિની નામ,  
 સુન્દરતા જે શીલની, તો સુન્દરી સધામ<sup>૧</sup>;  
 રમતી રમણુરતિમાં રામા તે રમણી ગણીરે;  
 કરતી સહાયતા રહ્યો વામ ભાગમાં આમ,  
 તેથી વામા તેને ફેલેતા સજ્જન અગ્રણી રે-સહિયર  
 નારીનાં જે નામ તે, સાર્યક તો સહુ થાય;  
 જે તેના ધર્મો બધા, નિષ્ઠાથકી પગાય,  
 માટે પાળજે એ ધર્મ સઘળા ભાવથી રે,  
 એથી ભવમાં થાશે કૃતાર્થ, ભગિની, નિત્ય,-  
 નમશે જનતા પદમાં આવી પુણ્યપ્રભાવથી રે-સહિયર.  
 સદ્ગુણની સાડી ધરો, શીલ કંચુકી સાર;  
 પાતિવ્રત્ય પ્રભાવમય, ભાલતિલકવિસ્તાર;  
 ખેરો પ્રેમે કંઠે પ્રેમામુક્તાહારને રે.  
 કરમાં કુલીનતાનાં કંકણ ધારો વાહ,  
 વાહ રે ધન્ય છે તો વનિતાના અવતારને રે-સહિયર.  
 કરાંશુલીમાં મુદ્રિકા, જેની, ઉત્તમ શાન્તિ;  
 સુનીતિનાં નૂપુરવડે, વધી ચરણની કાન્તિ;  
 એવા અલંકાર જે ઉત્તમ અળખા દેહમાંહી,  
 તો કૃત્રિમ ખીજાં આભૂષણ છે વ્યર્થ,  
 માટે ધારો એ આભૂષણ ચાહી ચિત્તમાંહી-સહિયર.

\* આ રાસ-રાસરો અથવા ગરબો-છ. સ. ૧૯૧૨માં રચાયેલી અને  
 પ્રકટ થયેલી મારી 'ભદ્રકાળી અથવા પાવાગદનો પ્રલય' નામક ઐતિ-  
 હાસિક નવલકથામાંથી અહીં ઉદ્ધૃત કરાયેલો છે.

૧ સધામ-પ્રકાશયુક્ત, તેજસ્વિની.

સ્વામિભક્તિ સાથે બળી, ઇશ્વરભક્તિનિવાસ;  
જે ચપળાના ચિત્તમાં, સુવર્ણસંગ સુવાસ;  
કરજો વિનતિ નિરંતર એ જ ઇશ્વરને ભજ રે,  
રક્ષે સદૈવ તે સૌભાગ્યહેતુ જે કાન્ત,  
યદને શાન્ત આશા વિશ્વની બીજ ત્યજ રે—સહિયર.



## મુમુક્ષુની મહત્વાકાંક્ષા

રુચિરા

આ ક્ષણથી આ સર્વ કાલ્પનિક બંધનમર્યાદાથી હું;  
નિજને મુક્ત થયેલો પૂરેપૂરો, માનો. માનું છું;  
હું મારો પોતાનો સ્વામી થઈને, ઇચ્છું ત્યાં વિચરું;  
હવે હાસ્ય હું કોઈનું પણ કદાપિ નહિ તે નહિ જ કરું. ૧  
અન્ય જનોનું કથન સાંભળી વિચાર તેને કરીશ હું;  
અટકી, શોધી, સ્વીકારીને ધ્યાન અચલ ઠઠ ધરીશ હું;  
મૃદુ, પણ ઠઠ સંકલ્પશક્તિથી આગળ વધતો રહીશ હું;  
જે બંધન રાખે સ્ત્રીમામાં તેને ન હવે સહીશ હું. ૨  
તોડી ફોડી બંધનજાલા સ્વતાંત્ર થઈને અંસારે;  
યથેચ્છ વિચરણ સર્વે સ્થળમાં સદૈવ કરવું છે મારે;  
મુક્ત હતો હું મુક્ત થવાનો બંધન શાને ધારું હું ?  
મમ નૈસર્ગિક ધર્મ 'મુક્તિ' છે તેને અંગીકારું હું. ૩



\* મહાશય વાલ્ટ વિહરમનના એક અંગ્રેજી કાવ્યના આ મુક્ત  
અનુવાદ મારા 'અનન્તાનુભૂતિ' નામક ગ્રંથમાં ઇ. સ. ૧૯૧૮માં પ્રથમ  
વાર પ્રકટ થયો હતો.

## નવીન જીવન\*

રુચિરા

જે પ્રત્યેક દિવસ ઊગે તે નવ આરંભ બતાવે છે;  
પ્રતિ પ્રભાતે વિશ્વ નિત્ય નૂતનતાને દર્શાવે છે;  
શોક પાપથી ત્રસ્ત બાંધવો, આ આશા અતિ સુંદર છે;  
જે આશા મારામાટે ને તમમાટે ભદ્રંકર છે. ૧

ભૂતકાળના સર્વ પદાર્થો ભૂતકાળમાં લીન થયા;  
કાર્ય થવાનાં થઈ રહ્યાં ને આંસૂડાં રેડાઈ ગયાં;  
ગઈ કાલના પ્રમાદ તે ગૈકાલવટે ઠંકાયા છે;  
નિશ્ચા શાન્તિથી ગઈ કાલના ત્રણે સર્વ રૂઝાયા છે. ૨

\*

\*

\*

\*

ગયાં તેમને જાવા દો જે થયું ન અથયું ધાય હવે;  
નહીં તેમના સહાયકર્તા કોઈથી ય થતાય હવે;  
દયાળુ ઈશ્વર સદા તેમને ક્ષમા પાપની આપીને;  
ધારો અંકે, હસ્ત તેમના શિરપર પ્રેમે સ્થાપીને. ૩

કેવળ જે દિવસો નવીન છે તે જ આપણા ધારી હ્યો;  
ગઈ આવતી કાલ વિચારી કેવળ 'આજ' સુધારી હ્યો;  
જીઓ થઈ આકાશ સમુજ્જવલ દીપ્તિમાન બાહુ ભાસે છે;  
ક્ષીણ ભૂમિ નવ જન્મ ધરીને અતિ આનંદ વિલાસે છે. ૪

શ્રાંત અવયવો ઉપાયેત્ય ને સુંદર તુષારધારાથી;—  
સ્નાત થવા, રવિદર્શન કરવા નિજ નયનોની તારાથી;

\* એક અંગ્રેજી કવિતાનો આ મુક્ત પદ્યાનુવાદ પ્રજ્ઞ એ 'અનન્તાનુ-ભૂતિ' નામક ગ્રંથમાં જ. ઈ. સ. ૧૯૧૮ માં પ્રથમ વાર પ્રકાશિત થયેલો.



પ્રભાતના ઉત્સાહભાગને લેવામાટે મંદ હસી;  
 ધીમે ધીમે વિકાસ પામે હર્ષભાવના વિષે વસી. ૫  
 હે આત્મનૃ, પ્રતિદિન નવીન આરંભ સત્ય એ બાણી લે;  
 મહામધુર આનન્દગીતના શ્રવણમોદને માણી લે;  
 જીર્ણ શોક ને પાપ પુરાતન, ભાવિ પ્રમેયની ચિન્તા;  
 શક્ય દુઃખ, એ સર્વ છતાં પણ થઈ બ શોકસ્મૃતિહિન્તા. ૬  
 ધૈર્ય હૃદયમાં ધારી લે ઉદ્વાસ સહિત નવ દિન સંગે;  
 નવીન જીવન આરંભી દે રંગાઈ નવ દિન રંગે;  
 પ્રતિધ્વાસ, પ્રતિમુહૂર્ત, પ્રતિદિન નવીન જીવન આવે છે;  
 નયોદ્યાસને એ નવીન જીવન આકર્ષી લાવે છે. ૭



## આત્માની અમરતા\*

હરિગીત

હે પ્રિમિ મિત્રો પ્રણ થાઓ, રડો છો શા કારણે ?  
 રડતાં નયનને, આંસુ લૂછી, સૂકવી દો આ ક્ષણે;  
 જે દેહને મૂક્યો તમે છે શબાસનપર હસ્તથી;  
 તે એક અશુભ પતનમાટે ય યોગ્ય નથી, નથી. ૧  
 ત્યમ છીપ ઠાલી હોય કીમત તેની કૂટી બદામની;  
 આટ્યું ગયું મોતી પછી તે છીપ છે શા કામની ?  
 એ છીપ જેવા દેહને ત્યાગો, ગ્રહો આત્મા સદા;  
 તે મોતી, આ આત્મા રહ્યો જે નષ્ટ થાતો નહિ કદા. ૨



\* એક અંગ્રેજ કવિતાનો આ મુક્ત પદાનુવાદ મારા 'અતન્તર-  
 બુધિ' નામક ગ્રંથમાં ઇ. સ. ૧૯૧૮ માં પ્રથમ વાર પ્રકટ થયો હતો.

## ધૈર્યશીલતા\*

### હરિગીત

ત્યાગી ત્વરાને ધૈર્ય ધારી કાર્ય ધૈર્ય થકી કરે;  
‘આંખા ઉતાવળથી ન પાકે’ એ નિયમ મનમાં ધરે;  
શાશ્વત નિયમના મધ્યમાં હું સ્થિત રહું એ ભાવથી;  
નારે હશે તે આવી મળશે, જવાનું ક્યાંયે નથી. ૧

છો હોય નિદ્રા, જાગરણ કે હોય દિવસ, વિલાવરી;  
હું શોધતો જે મિત્રને તે શોધતા મુજને ફરી;  
નહિ પવન મારી તરણીને કહોં પથબ્રજા કરોં શકે;  
નહિ તેમ ભાગ્યજ્ઞાતને અન્યા દિશામાં ધરોં શકે. ૨

\*

\*

\*

\*

જયમ સમુદ્રો નિજ નિજ નદીને ઓળખી આકર્ષતા;  
સરિતાપ્રવાહો ફરથી સાગર સમીપે આવતા;  
શુભ વસ્તુઓ પણ એ જ નિયમે નિત્ય વહન કરી રહી;  
ઉત્સાહથી તે શુદ્ધ આત્મા પાસ આવે છે વહી. ૩

નક્ષત્ર નલમાં નિશા સમયે જેમ નિત્ય પ્રકાશતા;  
સાગર વિશે વર્ણો ઓટ ભરતીના પ્રકારે જયમ થતા;  
મમ વસ્તુ આવીને મને મળશે, ન ફર કેદા થશે;  
સ્થળ, કાળ, જળ, નલથી ન તેનું આગમન અટકી જશે. ૪



\* એક અંગ્રેજ કાવ્યનો આ મુજબ પદ્યાર્થવાદ મારા ‘અનન્તાદ સ્થિતિ’ નામક ગ્રંથમાં ઇ. સ. ૧૯૧૮ માં પ્રથમ વાર પ્રકાશિત થયો હતો.

## આત્મા અને પરમાત્માની અભિન્નતા\*

### હરિગીત

તવ સંગ ઇશ્વર, એક છું હું જન્મના અધિકારથી;  
હું ભિન્ન તારાથી નથી, તું ભિન્ન મારાથી નથી;  
જે શક્તિઓ છે સ્વર્ગની તે સકલ પૃથ્વીપટમહી;  
એ એકતાને વ્યક્ત કરતી, દેતને લાખે નહીં. ૧

એ જન્મસિદ્ધ અને અમર અધિકારના સુવિચારથી;  
મમ હૃદય વિકસે સુમન સમ આનન્દના આકારથી;  
ઉત્પન્ન સુરભિસમેત મેઘો ધૂપના થઈ જાય છે;  
મમ મસ્તકે ને આસપાસ વિલાસથી જ છવાય છે. ૨

મમ આત્માના આંતરિક પટમાંથી હું જે સાંભળું;  
આનન્દનું તે દિવ્ય છે સંગીત સુખકર ને ભલું;  
સ્વર્ગીય ધ્વનિ સમ નાદ તે માધુર્યમય લાગે મને:  
સુરપદ દિવ્ય સુગાન જાણે દેવ ગાતા હોય ને ! ૩

કે શક્તિ એવી અંતરે ઉન્નત થતી દેખાય છે;  
કે જે મહાપરમાત્મશક્તિ સમાન, માન, જણાય છે;  
તે ચળકતી દીવાલ સમ ઘેરે મને આમેરથી;  
ઊંચાણમાં લઈ જાય છે કાઠી ધરાના, ઘેરથી. ૪



\* એક અંગ્રેજ કાવ્યનો આ મુક્ત પદ્ધાનુવાદ મારા ‘અનન્તા-નૃતિ’ નામક ગ્રંથમાં ઇ. સ. ૧૯૧૮ માં પ્રથમ વાર પ્રકટ થયો હતો.

## પ્રયત્ન\*

## જુજગ પ્રયાત

- ‘ મળે છે મને કામ ધંધો ન કાંઈ;  
થઈ આ સ્થિતિ પ્રાપ્ત તેથી જ, ભાઈ ! ’;  
ન એવાં વદો વાક્ય ધારી નિરાશા;  
કરો યત્ન રાખો સદા ભદ્ર આશા. ૧
- કહો વા ‘ અમારૂં હશે દુષ્ટ દૈવ;  
શિરે આવતાં કષ્ટ તેથી સદૈવ ’;  
નહીં દેવને વ્યર્થ રે દોષ દેશો;  
પ્રયત્નો વિના ક્યાં થકી રત્ન લેશો ? ૨
- વસુ મેળવી જે જનો શ્રેષ્ઠ થાતા;  
યશસ્વી થયેલા જગત્માં જણાતા;  
ક્યાં યત્ન શા તેમણે તે વિચારે;  
ત્યજી મંદતાને પ્રયત્નો વધારે. ૩
- ન ઉદ્યોગની વિશ્વમાં ન્યૂનતા છે;  
ન કર્તાવ્યની ન્યૂનતા આગતા<sup>૧</sup> છે;  
વસે પદ્મમાં સિંધુન<sup>૨</sup> એ અસત્ય;  
સદુદ્યોગમાં સિંધુનવાસ<sup>૩</sup> સત્ય. ૪
- પશુ પક્ષિ ને પ્રાણિયો અન્ય લક્ષ;  
પ્રયત્નો કરી મેળવે નિત્ય ભક્ષ;

\* આ કાવ્ય “સુદ્ધિપ્રકાશ” ના ઇ. સ. ૧૯૦૧ ના દિવસે ગુજરાત મ.સના (૧૨ મા) અંકમાં પ્રથમ વાર પ્રકટ થયું હતું.

૧ આગતા=આવેલી. ૨ સિંધુન=લક્ષ્મી. ૩ સિંધુનવાસ=લક્ષ્મીના નિવાસ.

ન તેઓ કરે જો અખંડ પ્રયાસ<sup>૧</sup>;  
કહો કોણ ટાળે ક્ષુધાજન્ય ત્રાસ ? ૫

તમે છો મનુષ્યો મહાબુદ્ધિમંત;  
વિરેકે લલી યુક્તિ ચોજો અનંત;  
નહીં સત્ય આ ધ્યાનમાં કેમ લાવો ?;  
ન આલસ્યને કેમ મારી હટાવો ? ૬

યદા એક કોઈ ગ્રહો કાર્ય હાથે;  
કરો પૂર્ણ તેને સદા જાંત સાથે;  
ન હારી જશો વિઘ્નના યુત્ય<sup>૨</sup> જોઈ;  
નહીં મૂંઝશો મસ્તકે હાથ રોઈ. ૭

ધરો ધૈર્ય ચિત્તે હિમાદ્રિ<sup>૩</sup> સમાન;  
ન વેકલ્ય<sup>૪</sup>ને ધારશો હે પુમાન !;  
અભીષ્ટાપન આરંભમાં સિદ્ધિ આવી;  
ફરી આદરો કાર્ય ઉત્સાહ લાવી. ૮

સદુદ્યોગ, ઉત્સાહ, યુક્તિ, પ્રયુક્તિ;  
મહાધૈર્ય, તેજસ્વિતા, દિવ્ય શક્તિ;  
વસે સદ્ગુણો જે સ્થળે એ સદેવ;<sup>૫</sup>  
સદા સિદ્ધિ દે તે સ્થળે વાસુદેવ. ૯

ન કાલત્રયે ત્યાગશો યત્ન જાંધુ;  
પ્રયત્નો થકી પામશો સૌખ્યસિંધુ:

૧ પ્રયાસ=પરિશ્રમ, પ્રયત્ન. ૨ યુત્ય=સમુદાય. ૩ હિમાદ્રિ=હિમાલય.  
૪ વેકલ્ય=વિકલતા, અસ્થિરતા. ૫ અભીષ્ટા=અભીષિષ્ટા, ઇચ્છિતા. ૬ સદેવ=સત્-એવ, અર્થાત્ સત્ય.

અહોરાત્ર<sup>૧</sup> ઉદ્યોગમાં લીન થાઓ;  
ત્યજીને પ્રયત્નો નહીં દીન થાઓ. ૧૦

ખરી કામધેનુ, મહાકલ્પવૃક્ષ;  
સદુદ્યોગ આ સૃષ્ટિમાં, બંધુ, દક્ષ;  
સદા મુચ્છિતા વસ્તુ ઉદ્યોગ આપે;  
મહાકલ્પને એ જ ઉદ્યોગ કાપે. ૧૧

દિલીપાત્મજે<sup>૨</sup> બાંધોને યત્નતોડે<sup>૩</sup>;  
ઉતારી જ ગંગા નદી મૃત્યુલોકે;  
અહા ! ધન્ય, તે ધન્ય રાજા કહીશું;  
ન ઉદ્યોગ એવો મને શું ચહીશું ? ૧૨

હશે બદ્ધ જો લોહની શૃંખલામાં;  
ફસાયા હશે કેઈ ભૂંડી બલામાં;  
થશે યત્નથી મુક્ત તત્કાળ જાણો;  
સદા મુક્તિનો મંત્ર યત્ન પ્રમાણો. ૧૩

કરે યત્ન તો પંશુથી ચે ચલાય;  
કરે યત્ન તો મૂક વાચાલ થાય;  
કરે યત્ન તો શૂદ્ર વિપ્રત્વ પામે;  
કરી યત્ન પાપી જતા સ્વર્ગધામે. ૧૪

૧ અહોરાત્ર=દિવસ અને રાત્રિ. ૨ દિલીપાત્મજ=દિલીપરાજાનો પુત્ર, ભાગીરથ. એ રાજા તપશ્ચર્યાના બળથી સુરસરિતા ગંગા નદીને મૃત્યુલોકમાં લાવ્યો હતો અને તેથી ગંગાનું અન્ય નામ 'ભાગીરથી' પણ વિખ્યાત છે. ૩ યત્નતોડે=યત્નના તોડે, યત્નના બંધનથી.

ઉઠો, યત્નને, વીર, હસ્તે ધરી લ્યો;  
 વરા ઋદ્ધિ ને સિદ્ધિ નારી વરી લ્યો;  
 નહીં યત્નથી કાર્ય જો સિદ્ધ થાય;  
 તમારો નહીં દોષ તો કેં મનાય. ૧૫



### અદ્વૈતતત્ત્વ\*

#### હરિગીત

મહોંમાં<sup>૧</sup> સમજવા નોક્ષમહિમા<sup>૨</sup> ઇચ્છ જો વેદાન્તનો;  
 તો પ્રથમ સદ્ગુણ સહિત મનમાં લાવ લાવે દાન્ત<sup>૩</sup>નો;  
 એ દક્ષ વિભુના પક્ષમાં ધરો લક્ષથી એકાગ્રતા;  
 ઉપદેશ ગુરુનો સાંભળે, પ્રત્યક્ષ મળશે અગ્રતા. ૧

અદ્વારહિત જો થાય નહિ, તો ધાર હિત તવ નિત્ય છે;  
 આનન્દ-આગારે કરે તવ વાસ ઇશ અચિન્ત્ય છે;  
 અજ્ઞાનનો અવરોધ કરો ધરે જ્ઞાન અવિચલ ખંતથી;  
 તો તમસ્તાપ જતાં થશે તું શાંત શાંતિવહંતથી<sup>૪</sup> ૨

માતા, પિતા, બ્રાતા તથા ભગિની ન ભાર્યો મારો છે;  
 એ દ્વેતલાવ ભવે ભવિકની ભક્ષયિત્રી<sup>૫</sup> મારો<sup>૬</sup> છે;  
 આ જગત્ સર્વે પ્રહ્લમય છે ભિન્ન તેથી લેશ ના;  
 હું સ્વયમ તેથી પ્રહ્લ છું, કેં ન્યૂનતા છે શેષ ના. ૩

\* આ કાવ્ય 'સમાલોચક' ત્રૈમાસિકના ઈ. સ. ૧૯૦૧ ના બુદ્ધાધ માસના અંકમાં પ્રથમ વાર પ્રકાશિત થયું હતું.

૧ મહી=પૃથ્વી. ૨ મહિમા=પ્રતાપ, મહત્તા, ગુરુતા. ૩ દાન્ત=જેણે ઇન્દ્રિયોનું દમન કર્યું હોય તે. ૪ શાંતિવહંત=શાંતિરૂપ વાયુ. ૫ ભક્ષયિત્રી=ભક્ષનારી. ૬ મારી=મહામારિકા.

નહિ શત્રુ અથવા મિત્ર વિશ્વે કોઈ મમ દેખાય છે;  
 પ્રત્યેક વ્યક્તિ વિશે પરમ પરમેશરૂપ લખાય છે;  
 એવા વિચાર કરી હૃદય અદ્વૈતભાવ વધારજે;  
 વિધ્વંસનીય દ્વૈતમતને ચિત્તમાં નવ ધારજે. ૪

મહિરા તથા પશુમાંસ આદિ અલક્ષ્ય વસ્તુ ન ભક્ષજે  
 મદ, લોભ, મોહ, ક્રોધ, કામવિકારથી નિજ રક્ષજે;  
 કર્મેન્દ્રિયોના સ્વાદને ત્યાગી સદા ધિક્કારથી;  
 જ્ઞાનેન્દ્રિયોના વિષયને ગ્રહે જ્ઞાનના અધિકારથી. ૫



## લક્ષ્મી અને સરસ્વતી\*

કાવ્ય છંદ

ધનથી પૃથ્વીમાંહી, પુરુષના પ્રાણો બતા;  
 સ્નેહીના સંબંધ, નષ્ટ એ વસુથી થાતા;  
 મિત્રોનાં મિત્રત્વ, સદા વસુ દેવ મટાડે;  
 બ્રાન્ત હૃદયને કરી, નિરંતર ખુદ્ધિ બગાડે. ૧

ધનાઢય પુરુષો સદા, લીન ચિન્તામાં રહેતા;  
 તર્ક વિતર્કો કરી દુઃખસરિતામાં બહેતા;  
 ‘આખ્યા હામ હજાર, આવશે કે નહિ આવે ?  
 માલ પડ્યા છે ઘણો, ઘટ્યા છે બજારભાવે:- ૨

\* આ કાવ્ય ઇ. સ. ૧૮૯૮ માં રચાયું હતું અને તે ૪ વર્ષમાં સુબ-  
 દમાં તે સમયમાં પ્રકટ તથા ‘વિચારદર્પણ’ નામક માસિક પત્રના  
 જન્યુઆરી માસના ( ૮ મા ) અંકમાં પ્રથમ વાર પ્રકાશિત થયું હતું.



રોકડ નાણું કોઈ ચોર જો ચોરી જાશે;  
તો, મારી હે ઇશ! વિશ્વમાં શી સ્થિતિ થાશે!  
દિવારાત્ર એ ભીતિ, હૃદયને હાય સતાવે;  
ધનાઢય જનને કદા મીઠી ઊંઘ ન આવે. ૩

એ કારણ કે શ્રેષ્ઠ વસુંથી વિદ્યા લાસે;  
ચોરી જાય ન ચોર, નષ્ટ નહિ કદાપિ થાશે;  
અધિક વાપરો જેમ, તેમ તે થાય વધારે;  
સદા સમર્પી હર્ષ, શોક સત્વર સંહારે. ૪

કલ્પવૃક્ષી સત્ય શારદા એક જ દેખી;  
સરસ્વતીને સિંધુસુતાથી સુંદર લેખી;  
વિદ્યા અર્પી જ્ઞાન, મોક્ષનો માર્ગ બતાવે;  
લગ્નું શારદે, તને, હૃદયના વિશુદ્ધ લાવે. ૫

માન્યું એ વસુ વિના ન કોઈ કાર્ય સરે છે;  
ધનમાટે તેથી જ જનો બહુ યત્ન કરે છે;  
લલ્લે નેગવો દ્રવ્ય ઉદરપોષણને કાળે;  
પણ થાવું લોભિષ્ટ, સુજ જનને નહિ છાળે. ૬

વિદ્યાનો અભ્યાસ, કરો આયાસ<sup>૨</sup> કરીને;  
અવલોકી દ્યો શાસ્ત્ર, હૃદયમાં રનેહ ભરીને;  
સ્તુતિભાજન<sup>૩</sup> સન્માન્ય, બંધુ, થાઓ સંસારે;  
સરસ્વતી આ લોક તથા પરલોક સુધારે. ૭

હતો ભોજ ભૂપાલ, શક્તિ ને ધનનો ઇશ્વર<sup>૪</sup>;  
ખ્યાત થાત નહિ, હોત ન જો કાલિદાસ કવિવર;

૧ સિંધુસુતા=લક્ષ્મી. ૨ આયાસ=પ્રયાસ, પરિશ્રમ. ૩ સ્તુતિ-ભાજન=સ્તુત્ય, પ્રશંસાપાત્ર. ૪ ઇશ્વર=સ્વામી.

એથી એ છે સિદ્ધ, રમાથી વિદ્યા સુન્દર;  
 ઋષિચરણે શિર ધરે, નિરંતર, જુઓ, પુરન્દર.<sup>૨</sup> ૮  
 રામકીર્તિનું કારણ, માનો આઘ કવીશ્વર;<sup>૩</sup>  
 કૃષ્ણકીર્તિનું કારણ, માનો વ્યાસ મુનીશ્વર;  
 પૃથ્વિરાજ ચહુઆણુ, થયો છે અમર ચન્દ્રથી;  
 અનેક છે દૃષ્ટાન્ત કેટલા કહું છન્દથી ? ૯  
 જે કરતા વિખ્યાત ભૂપ અવતારી નરને;  
 કોટિ વાર છે ધન્ય, સૃષ્ટિમાં તે કવિવરને;  
 પણ કવિનું શ્રેષ્ઠત્વ, શારદાના સેવનથી;  
 વિદ્યા સમાન કોઈ અન્ય દેવી, દેવ નથી. ૧૦  
 ભવ્ય ભારતીયમાત, નમન તું સ્વીકારી લે;  
 વરદા તારી ભુજ, મસ્તકે વિસ્તારી દે;  
 દે શુભ આશીર્વાદ, જ્ઞાનદીપકે પ્રકટાવી;  
 તારી સેવા સદા કરે, હું શ્રદ્ધા લાવી. ૧૧



## કલિયુગનાં કૌતુક\*

રચિરા

થયા ગૃહસ્થો દરિદ્ર આજે, થયા સંગ્રહી સંન્યાસી;  
 થયા યોગિજન લોગી ભવમાં, થયા તપસ્વી ધનવાસી;

૧ રમા=લક્ષ્મી. ૨ પુરન્દર=ઈન્દ્ર. ૩ આઘ કવીશ્વર=રામાયણના રચ-  
 યિતા ઋષિ વાલ્મીકિ. ૪ ચન્દ્ર=કવીશ્વર ચન્દ્ર ખરદાયી. ૫ ભારતી=  
 સારસ્વતી.

\* આ કાવ્ય 'જ્ઞાનવર્ધક' માસિક પત્રના ઇ. સ. ૧૮૯૬ ના નવેમ્બર માસના (૧૧ મા) અંકમાં પ્રથમ વાર પ્રકાશિત થયું હતું.

વિરક્ત જન આસક્ત જણાતા, દંભી દેખાતા દાતા;  
ક્ષેત્રી થાતા ક્ષમાશીલ નર, રાની અભિમાની થાતા. ૧

થયા બ્રહ્મચારી વ્યભિચારી, કવિજન લોભી થઈ જતા;  
ત્યજી ઈશગુણગાન, ભાવથી ગાન ધનિક જનના ગાતા;  
સ્વામી કૃપણ, હરામી સેવક, પાંડિત છે પૂરા પાપી;  
થયા હીન ધર્મિણો, યતિએ અધર્મમાં મતિને સ્થાપી. ૨

પાપાત્મા પુરુષો પૃથ્વીમાં, પેસો પદવી પામે છે;  
પ્રભુચરણમૃત કોઈ ન પીતા, ભંગરંગ બહુ બામે છે;  
કોઈ વેદવાણી ન સાંભળે, ભાંડકથામાં કર્ણ ધરે;  
પીઠાસનપર બેસી શૂદ્રો, બ્રાહ્મણને ઉપદેશ કરે. ૩

ત્યજી બ્રાહ્મણ પરબ્રહ્મને, અન્ય દેવ મનમાં ધારે;  
ગાયત્રી કે વેદ પઢે નહિ, કરે મજૂરી સંસારે;  
ક્ષત્રિયશૌર્ય પુરાતન આજે, અટ્ટીણમાં અટક્યું આવી;  
કાચ કરૂંબારંગે દીધો, ભાગ્યરંગને પલટાવી. ૪

માતપિતા ગુરુ મિત્રોને નહિ આજે કોઈ ધન આપે;  
વેશ્યા કુલટાને દેતાં વસ્તુ, હાથ હૃદયમાંહી વ્યાપે;  
કરે ભિક્ષુ ભગિની બ્રાતાને, ક્યાલક<sup>૧</sup>ને રાખે સંગે;  
જનનીને જોડે મારીને કહે સાચૂંને ‘હે ગંગે!’ ૫

ગ્રહે સર્વ જન પક્ષ સબળનો, દુર્બળ જનને તાડે છે;  
દમી દીનને સર્વ ધનિકની સ્તુતિના ઢોલ વગાડે છે;  
ભાણેજી, ભત્રીજી, ભાભી, પુત્રવધૂ<sup>૩</sup>ને તાકે છે;  
ધર્મપાકને ત્યાગી પુરુષો, પાપધૂલિકા ફાકે છે. ૬

૧ ક્યાલક=પત્નીના સહોદર, સાણો. ૨ તાડે છે=મારે છે. ૩ પુત્રવધૂ=પુત્રની સ્ત્રી, સ્ત્રી.

કન્યાને જડ વસ્ત્રે માની, તેનો વિક્રય નિત્ય કરે;  
સાઠ વર્ષના ડોસા સાથે આઠ વર્ષની સુતા વરે;  
કન્યા થાયે તરુણી ત્યારે વરણ સ્વર્ગ સિધારે છે;  
નિરુપાયા થઈ યુવતી વિધવા ચરણ પાપમાં ધારે છે. ૭

શાસ્ત્રવચન નહિ માને કોઈ, વનિતાવચન મનાયે છે;  
દીન તાતથી પુત્ર લગ્નતા જોઈ વિકલતા થાયે છે;  
ગુરુની ગુરુતા ગઈ ગર્તામાં, પવિત્રતાનો પ્રલય થયો;  
અસહ્ય થાતાં ગ્રાસ અસુરનો, સ્વર્ગે સુરનો સંઘ ગયો. ૮

પુરોહિતો હિતના હન્ટા છે, શત્રુ સહોદર માની લ્યો;  
તસ્કર<sup>૧</sup> તાત, મારિકા<sup>૨</sup> માતા, પીરક પુત્ર પિછાની લ્યો;  
કુલીન નારી નગ્ન રહે છે, વેશ્યાઓ પટફલ ધરે;  
કુમારકાઓ ગર્ભ ધારતી, વિધવાઓ ધવ<sup>૩</sup> બહુ કરે. ૯

આસૂ ઘરમાં દળે બાજરો, લાવે પાણી જેઠાણી;  
રસોઈ કરતી નણુંદ, બેઠાં વફ બનીને શેઠાણી;  
ભૂપતિ ભલક, મંત્રી વંચક, નહીં લૂટતાં ચૂકે છે;  
તિજેરીને તર રાખી વ્યાપારી દીવાળાં ફૂંકે છે. ૧૦

થયા ઝવેરી બડા બુગારી, શેઠમાલ મુનિમો ખાતા;  
અમલદાર બહુ લાંચો લઈ અન્યાય કરીને હર્ષાતા;  
સજ્જન દંડ ભરે ને આજે ચોર ફરે છાતી કાઢી;  
ચુગલખોર વિશ્વાસપાત્ર છે, હાથ દુર્દશા એ ગાઢી. ૧૧

ગુણી જનોના ગૃહમાં જોયો, દરિદ્રતાનો વાસ સદા;  
મહાદુર્ગુણી જનના ગૃહમાં, વસતી લક્ષ્મી અતિસુખદા;

વિપ્ર સાધુ સંતોને ત્યાગી, શિર મોચીચરણે ધરતા;  
ભગવતને ભૂલીને લોકો, પ્રેતોની પૂજા કરતા. ૧૨

ગુરુ ઉપવાસ કરે ને શિષ્યો ખાય મલીઢા પકવાન્નો;  
રાજ્ય કરે નટ, ને નરપતિને નાચ નચાવે હેવાનો;  
રાંડ ભાંડને આદર આપે, કવિજનને નહિ અત્કારે;  
જ્ઞાનકથાથી અલિપ્ત રહોને અભદ્ર કથને રતિ ધારે. ૧૩

રાજનીતિએ કુટિલનીતિનું સ્વરૂપ ભીષણ ધાર્યું છે;  
મિત્રોએ મૈત્રીના નામે દ્રોહકાર્ય સ્વીકાર્યું છે;  
ન્યાય પંચનો છે પરલોકે, સતી હશે સ્વર્ગે નારી;  
પદ્મપાત ને સંકરતા<sup>૧</sup>એ અહીં નિજ લીલા વિસ્તારી. ૧૪

મેઘવૃષ્ટિ ને સૃષ્ટિશુદ્ધતા,<sup>૨</sup> દૂર દૃષ્ટિથી ગઈ વહી;  
પાપજન્ય દુષ્કાળ રહ્યા ને અશુદ્ધતા અવશિષ્ટ રહી;  
લપટ ઝપટ છળ કપટ દુષ્ટતા, દંભ દનુજ<sup>૩</sup>ની સત્તા છે;  
જે નરનારી કપટપરાયણ, તેની અહીં મહત્તા છે. ૧૫

કલિયુગનાં કૌતુક આ જોઈ કવેશકૃપાણી<sup>૪</sup> લાગે છે;  
'હજી યશે શું?' એ ચિન્તાથી હૃદય ઘેર્યને ત્યાગે છે;  
સત્ત્વર આવે અહીં સત્યયુગ, ધર્મનીતિસત્તા વ્યાપે;  
એ જ મનીષા નારાયણ આ કલિયુગની સત્તા કાપે. ૧૬



૧ સંકરતા=વર્ણસંકરતા. ૨ સૃષ્ટિશુદ્ધતા=સંતાનોત્પત્તિની શુદ્ધતા.  
૩ દનુજ=દાનવ, રાક્ષસ. ૪ કૃપાણી=કટાર, જમૈયો, ખાંડર

## સ્વદેશાભિમાન\*

વસંતતિલકા

જે દેશમાંહિ, જન, જન્મ થયો તમારો;  
તેને કદાપિ મનથી ન તમે વિસારો;  
દેશો ન દેશ ગણીને યદિ પૂર્ણ માનઃ  
બાલો કૃતમ્ન નર કોણ તમે સમાન? ૧.

જે દે સદા રુચિર પૌષ્ટિક અન્ન વારી;  
જે દે નિવાસ કરવા નિજ ભૂમિ સારી;  
જેનો સમીર વહતો પરિતાપહારી;  
દેતો સદૈવ મન દેહવ્યથા વિહારી. ૨

તે દેશમાં ન અનુરાગ યદા તમારો;  
તો વ્યર્થ, બંધુ, નિજ આ અવતાર ધારો;  
છાને મળે મુખ અગાધ વિદેશવાસેઃ  
તે જન્મભૂમિમુખ તુલ્ય કદા ન થાશે, ૩

થાતી નથી જ મુખદા પરદાર જેમ;  
લક્ષ્મી વૃથા પરગૃહે વસતી જ તેમ;  
છે વ્યર્થે સર્વ મુખ જે પરદેશજન્ય;  
થાઓ સ્વદેશરતિ રાખી સદૈવ ધન્ય. ૪

દેશાભિમાન નિજ ચિત્ત વિશે વધારો;  
દેશાભિમાન નિજ જાતિ વિશે પ્રસારો;  
‘આ જન્મભૂમિ મમ, આ મમ દેશ સારો!’  
એ શબ્દ ગર્વ ધરીને મુખથી ઉચ્ચારો. ૫

\* આ કાવ્ય ‘ભારતજીવન’ માસિક પત્રના ઇ. સ. ૧૯૦૨ ના  
ફેબ્રુઆરી માસના (૨ જા) અંકમાં પ્રથમ વાર પ્રકટ થયું હતું.



મહાત્મા શેખ સાદી વિદ્યાર્થીઓને કરીમા-પંદનામા-નું શિક્ષણ આપતા  
ખાઠશાળામાં વિરાજેલા છે.

પૃષ્ઠ ૮૧ મું.

## કરીમા \*

અથવા

પારસનીતિદર્શન



વિશ્વેશ્વરને વિનતિ

ગાતિ

કરીમ,<sup>૧</sup> કરુણા કર તું, દીન દાસની દશા અધમ ભાળી;  
બદ્ધ ગર્વ બંધનમાં, મુક્ત કરી દે વિડંબના ટાળી. ૧  
તારા વિના ન બીજો, મળતો સાંભળનારો ફરિયાદ;  
ક્ષમા કરી પાપીનાં, પાપોની, દે ગરીબને હાદ. ૨  
પાપમાર્ગથી અમને, કૃપા કરી રાખ દૂર અવનીમાં;  
ક્ષમી સદા અપરાધો, બતાવ સન્માર્ગસૌખ્યની સીમા. ૩

\* મહાત્મા શેખ સાદીકૃત “કરીમા” નો આ ગુર્જર પદ્માનુવાદ મેં ઇ. સ. ૧૯૦૪ માં કર્યો હતો અને તે જ વર્ષમાં તે મારા તત્વિત્વથી આવૃત્તિ ‘મુસાફિર’ નામક માસિક પત્રના એ અંકમાં પ્રથમ વાર કનર પ્રકટ થયો હતો. મહાત્મા શેખ સાદીના ‘કરીમા’ નામક લઘુ ગ્રંથનું મૂળ નામ છે કે ‘ખન્દનામા’ છે, છતાં એનો આરંભ ‘કરીમા’ (કરીમ ! ) એ સંબોધનાત્મક ભદ્ર શબ્દથી થતો હોવાથી એને એ જ નામથી ગ્રંથાળખવાની રૂઢિ થઈ ગઈ છે.

૧ કરીમ=કરુણેશ્વર અથવા કૃપાસ્વામીના અર્થને દર્શાવનારું પરમેશ્વર-અલ્લાહ-નાં નવાબું નામોમાંનું એક નામ છે.



## પયગંબરની મહત્તા

દોહરા

આ મોઢામાં ન્યાં સૂધી, છે જીવતી જગાન<sup>૧</sup>;  
 દિલ્પજર<sup>૨</sup> કરવું સદા, પયગંબરગુણગાન. ૪  
 પયગંબરસમુદાયમાં, એ છે સર્વમહાન;<sup>૩</sup>  
 કારણ, એનું અર્શ<sup>૪</sup> છે, પવિત્ર વાસસ્થાન. ૫  
 જેણે દુનિયા જીતી આ, પુરાક<sup>૫</sup> પર થે સ્વાર;  
 નીલમહલમહરાખમાં,થી, જે થયો પસાર. ૬  
 એવા પયગંબર તણી, કરવી દિલમાં ચાહ;  
 કારણ, સાચો એ જ છે, ખચરખાહ<sup>૬</sup> હમરાહ<sup>૭</sup>. ૭

## આત્મશિક્ષણ

મનોહર

તારી ખ્યારી જિન્દગીનાં વીત્યાં છે ચાળીસ સાલ,  
 તો ય હજી ખાલ ખ્યાલ બદલાયો કેમ ના ?;  
 હમેશ વખત લોભ હવસમાંહી વીતાડયો,  
 પળ પણ સારા કામમાં ગુંથાયો કેમ ના ?;  
 ફાની<sup>૮</sup> આ જહાન<sup>૯</sup> અને જિન્દગી નાપાયદાર,  
 ખોટા બધા ખેલ જોયા ખચરખર એમના;

૧ જગાન=જિન્દગી, જીવન. ૨ દિલ્પજર=મનોરંજક. ૩ સર્વમહાન=સર્વથી મહાન. ૪ અર્શ=નવમું આસમાન (સ્વર્ગ). ૫ પુરાક=હજરત મહમદ પયગંબરના ખચરખર નામ પુરાક હતું અને એ ખચરખર પર ખેસીને તેઓ આંતે જન્મત (સ્વર્ગ) માં ગયા હતા, એવી મુસલમાનોના પવિત્ર ધર્મગ્રંથ કુરાનશરીફમાં આખ્યાયિકા આપેલી છે. ૬ ખચરખાહ=શુભેચ્છક, હિતવાદી. ૭ હમરાહ=સાથી, સાથે રહેનાર. ૮ ફાની=નશ્વર. ૯ જહાન=જગત.

ભવિષ્ય વિચાર કરી કરી કરી કરી પગ ભરી,  
પ્રભુનું સ્મરણ કર ધરી ભાવ પ્રેમના. ૮

## ઔદાર્ય પ્રશંસા

ભુજંગ પ્રયાત

ખતાગ્યું જગત્માંહી ઔદાર્ય જેણે;  
ખરી મેળવી નામના માત્ર તેણે;  
કરે એ જ જો માનવીને પ્રસિદ્ધ;  
કરે સર્વ આશા તથા એ જ સિદ્ધ. ૯  
નથી શ્રેષ્ઠ ઔદાર્યથી કે વધારે;  
મળી જે શકે માનવીને બળારે;  
ખરો એ જ આનન્દનો અર્ક માનો;  
અને સાર આ જિન્દગીનો મળનો. ૧૦  
સ્વ-ઔદાર્યથી દિલ જનોનાં રીઝાવો;  
સ્વ-ઔદાર્યથી કીર્તિ વિશ્વે ગળવો;  
ન ઔદાર્યને કોઈ કાળે ઘટાવો;  
નથી શું ઉદાર પ્રભુ તે ખતાવો ? ૧૧

## દાનસ્તુતિ

દોહરા

નેકબખ્ત<sup>૧</sup> દિલ નેકથી, કરી સખાવત ખાય;  
કારણ કે, તે એ થકી, બખ્તાવર બહુ થાય. ૧૨  
પ્યાર, સખાવત બે વડે, જહાંગીર<sup>૨</sup> બન મિત્ર;  
એ સદ્ગુણથી વિશ્વનો, યેશ અમીર પવિત્ર. ૧૩

૧ નેકબખ્ત=આવશ્યાળી. ૨ જહાંગીર=વિશ્વવિજેતા, દુનિયાનો જીતનાર.

ઉદાર પુરુષોત્તું સદા, સખાવત જ છે કામ;  
 વળી સખાવત તેમનો, ધંધો ખાસો આમ<sup>૧</sup>. ૧૪  
 પીતળમાટે કીમિયો, ખરો, સખાવત માન;  
 સર્વ દર્દની એ દવા, મધુરી સુધા સમાન. ૧૫  
 યેશ બની શકતાં ન તું, સખાવતોથી દૂર;  
 તરીશ સહજે એથકી, દુનિયાપાણીપૂર. ૧૬

### કૃપણનિન્દા

મનોહર

બખીલ<sup>૨</sup>ની મરજી પ્રમાણે આસમાન ફરે,  
 ભાગ્યદેવી દાસી જો બખીલની બની રહે;  
 કાંઈનો ખજનો હોય બખીલના ઘરમાંડી,  
 દુનિયાનો ચોથો ભાગ તાબે તેને જો વહે;  
 તોય જો લેબખીલનું નામ આ જબાન થકી,  
 દાના દરવીશ તેને લાજિમ<sup>૪</sup> નહિ કહે;  
 ભલે કરે લાખો લોક ચાકરી બખીલ તણી,  
 દૌલતના દૌરથી ન કદા તેને તું ચહે. ૧૭

ખોલ એક ખોલ ન બખીલની દૌલત વિશે,  
 કારણ, નાપાક એથી મોટું નિત્ય થાય છે;  
 જળ કે જમીનપર પાકીજગી<sup>૫</sup> પાળે તોય,  
 બખીલ બિહિસ્તમાં કદાપિ નહિ જાય છે;

૧ ખાસો આમ=સર્વસાધારણ, સર્વસામાન્ય. ૨ બખીલ=કૃપણ,  
 લોભિષ્ઠ. ૩ કાંઈનું હબરત મહમદ ખયગંબરનો એક સંબંધી હતો અને  
 અનુલ ધનવાન હતો. તેની પાસેં એટલું બધું ધન હતું કે માત્ર તેના  
 ખતનાની કુંચીઓ ઉપાડવાને જ ચાળીસ બંટો ખાસ રાખવામાં આવ્યા હતા.  
 ૪ લાજિમ=યોગ્ય, ઉચિત. ૫ પાકીજગી=શુદ્ધતા, પવિત્રતા.

સોના ને રૂપાથી પૂરે તવંગર છતાં પણ,  
કંગાલો પ્રમાણે તે દોઝખ<sup>૧</sup>માં રીખાય છે;  
સ્વાદ સખાવત<sup>૨</sup>નો ચાખે છે સખી<sup>૩</sup> સ્વર્ગમાંહી,  
ભેગું કરેલું સંભારી કંબૂસ મુંઝાય છે. ૧૮

## નમ્રતાપ્રશંસા

હોહરા

હે મન ! ધારે નમ્રતા, બે તું સદા પવિત્ર;  
આ દુનિયાના લોક સહુ, થાશે તારા મિત્ર. ૧૯  
પ્રકાશ પામે સૂર્યાથી, ચન્દ્ર ગગનમાં જેમ;  
સદા નમ્રતાથી તને, મળશે લાલ જ તેમ. ૨૦  
શ્રેષ્ઠ સર્વથી મિત્રતા, ગણુતા ઉદ્ધમા<sup>૪</sup> નેક;  
સાધન મૈત્રીનું ખરું, માત્ર નમ્રતા એક. ૨૧  
શોભાવે નહિ પુરુષને, વિના નમ્રતા કાય;  
આભૂષણ નર શૂરનું, સદા નમ્રતા હોય. ૨૨  
સ્વભાવ જેનો નમ્ર છે, તે જ ખરો ઇન્સાન<sup>૫</sup>;  
ઇન્સાની<sup>૬</sup>નું મૂળ છે, સત્ય નમ્રતા, માન. ૨૩  
નમ્ર રહે છે જયમ સદા, ક્ષમમંડિત<sup>૭</sup> વર વૃક્ષ;  
નમ્ર રહે છે ત્યમ સદા, સંસારે નર દક્ષ<sup>૮</sup>. ૨૪  
વૃદ્ધિ કરી તવ માનની, કરે સ્વર્ગમાં સ્થાન;  
એવી એક જ નમ્રતા, રાખ સર્વદા ધ્યાન. ૨૫

૧ દોઝખ=નરક. ૨ સખાવત=દાન, ઉદારતા. ૩ સખી=ઉદારાત્મા, દાતા.  
૪ ઉદ્ધમા=વિદ્વાનો. ૫ ઇન્સાન=મનુષ્ય. ૬ ઇન્સાની=મનુષ્યત્વ. ૭ ક્ષમમંડિત=  
ક્ષમાવેડે શોભતું, ક્ષમયુક્ત. ૮ દક્ષ=વિચારશીલ, બુદ્ધિમાન.

ગાવી સ્વર્ગદ્વારની, સત્તાનો શૃંગાર;  
 દીપ્તિ મહત્તાની તથા, માત્ર નમ્રતા ધાર. ૨૬  
 નમ્ર માનવી વિશ્વમાં, સર્વ સ્થળ પૂજાય;  
 નાનદાન પામે સદા, ચહે મિત્ર સમુદાય. ૨૭  
 મસ્તક જેનું ગર્વથી, હોય હમેશ ભરેલ;  
 તે જો થાયે નમ્ર તો, ખરો ખુશીનો ખેલ. ૨૮  
 ધરી નમ્રતા સર્વને, તું વશ કરી શકીશ;  
 પ્રાણ સમો પ્રિય થેશ ને, સહુનાં ચિત્ત હરીશ. ૨૯  
 લોકોથી નહિ નમ્રતા, કરીશ કે દિન દૂર;  
 ચક્રચક્રતી તલ્વાર સમ, ચમકે તારે નૂર. ૩૦  
 સાંકે તે કહેવાય જો, થાય નમ્ર મગરૂર;  
 નમ્ર થવું, મિસ્કીનની, એ છે ફરજ જરૂર. ૩૧

## ગર્વનિન્દા

દોહરા

કદાપિ તું આ લોકમાં, ગર્વ કરીશ ન તાત !;  
 કારણ, એથી કેક દિન, થાશે તારો ઘાત. ૩૨  
 ‘અહંકાર’ એ શબ્દનો, અતિ વિચિત્ર છે અર્થ;  
 ‘અહંકાર’ નવ ધારતા, તેથી બુદ્ધિસમર્થ.<sup>૩</sup> ૩૩  
 ‘અહંકાર’ છે મૂર્ખનો, નિશ્ચિત નિંદ્ય સ્વભાવ;  
 પવિત્ર પુરુષો ત્યાગતા, ‘અહંકાર’નો ભાવ. ૩૪

૧ મગરૂર=ગર્વિષ્ઠ. ૨ મિસ્કીન=દીન, ગરીબ. ૩ બુદ્ધિસમર્થ=બુદ્ધિશીલ સામર્થ્યને ધરાવનાર, બુદ્ધિમાન.

અહંકારથી થઈ ગયો, અબ્નજ્જલનો પાત;  
લાનતના જિન્દાનમાં, જઈ પડ્યો એ ખ્યાત. ૩૫

ગર્વ સ્વભાવ જેમનો, હોય સર્વથી દુષ્ટ;  
અહંકારના ભાવથી, તે શિર રાખે યુષ્ટ. ૩૬

દુર્ભાગ્યોનું મૂળ છે, અહંકાર નાકામ;  
ઘટાડતો એ આગરૂ, સદા કરી બદનામ. ૩૭

જાણે છે મનમાં છતાં, કરે ગર્વ તું કેમ ?  
કરે પાપ અક્ષમ્ય તું, માનું છું હું એમ. ૩૮

૧ શયતાન. જનને અત્યારે શયતાનના નામથી ઓળખવામાં આવે છે તે ખુદાએ અગ્નિમાંથી ઉત્પન્ન કરેલા ફરિશ્તાઓમાંનો એક ફરિશ્તા હતો, તેનું નામ અબ્નજ્જલ હતું અને તેણે ૬૦૦૦૦૦ વર્ષો પર્ચન્ત પાક પરવરદિગારની અનન્ય ભાવ તથા એકાગ્ર હૃદયથી પ્રાર્થના કરેલી હોવાથી તેને સર્વ ફરિશ્તાઓના સરદારની પદવી આપવામાં આવી હતી. પરવરદિગારે જ્યારે માટીમાંથી આદમ-મનુષ્ય-નું 'પૃતળું' તૈયાર કર્યું ત્યારે તે 'પૃતળાને નમન કરવાનો અન્ય ફરિશ્તાઓ સાથે અબ્નજ્જલને પણ હુકમ કરવામાં આવ્યો. સર્વ ફરિશ્તાઓએ ખુદાના હુકમ પ્રમાણે તે પૃતળાને નમન કર્યું, પણ અબ્નજ્જલે નમન કરવાને બદલે એવા ઉદ્દગારો કાઢ્યા કે: “આતિશમાંથી પયદા થયેલા ફરિશ્તાએ એક માટીના પૃતળાને શામાટે નમનું જોઈએ ?” આ નાફરમાની-અવજ્ઞા-થી કાપાયમાન થઈને ખુદાએ તેને બિહિશ્ત-સ્વર્ગ-માંથી કાઢી મૂક્યો અને તે દિવસથી તે ઈબ્લિસ તથા શયતાન જેવાં લાનતલર્કલાં નામોથી ઓળખાવા લાગ્યા. સામાન્યતઃ શયતાન ઇન્સાન-મનુષ્ય-નો શત્રુ મનાતો હોવાથી અને દુરાચાર શયતાનનો ગુણ હોવાથી શયતાનનો શાગિદ નરકાધિકારી જ ગાય છે, એવી ઈસ્લામની માન્યતા છે. આપણાં શાસ્ત્રોમાં માયા તથા કલિયુગ વાદિને માનવજાતિનાં શત્રુ તથા પ્રામક માનવામાં આવે છે તેવો જ પ્રકાર શયતાનનો પણ માનવાનો છે. ૨ જિન્દાન=કારાગૃહ, જેલ.

## જ્ઞાનપ્રશંસા

આમર

જ્ઞાનથી મહાન માન મેળવે પુમાન જો;  
માલ<sup>૧</sup> મર્તાબા<sup>૨</sup>વડે ન, સત્ય એ પ્રમાણજો;  
જ્ઞાન મેળવો, સહી શરીરકષ્ટ ખંતથી;  
જ્ઞાનહીન દૂર છે સદા અનાધનન્ત<sup>૩</sup>થી. ૩૯

જ્ઞાનશોધકો સદૈવ બુદ્ધિશાળી હોય છે;  
જ્ઞાનનો ખજાર તે હમેશ ગર્મ જોય છે;  
જ્ઞાનશોધને પ્રવૃત્ત જે મનુષ્ય થાય છે;  
સત્ય ભાગ્યશાળી તે જ વિશ્વમાં મનાય છે. ૪૦

જો સ્વદેશને ત્યજી વિદેશમાં પડે જવું;  
કર્જ છે મનુષ્યનો અવશ્ય જ્ઞાન શોધવું;  
જ્ઞાન રાખ સંગ્રહી સ્વચિત્તમાં વિચારથી;  
જ્ઞાન શાંતિ અર્પશે, મૂકાવશે વિકારથી. ૪૧

જ્ઞાનથી વિભિન્ન કોઈ વસ્તુ તું ન શીખજો;  
જ્ઞાનહીન મૂર્ખમાં ગણાય તં પરીક્ષજો;  
જ્ઞાનધર્મ વિશ્વમાંહો સર્વવસ્તુરૂપ છે;  
વિશ્વકાર્ય સર્વ જ્ઞાનથી થતાં અનૂપ છે. ૪૨

## મૂર્ખાનિન્દા

દોહરા

હે મન, તું હોયે યદા, દક્ષ તથા ધીમાન;<sup>૪</sup>  
તો મૂર્ખોના સંગને, ભવમાં ઇચ્છ કદા ન. ૪૩

૧ માલ=ધન. ૨ મર્તાબા=પદવી, પ્રતિષ્ઠા. ૩ અનાધનન્ત=પરમેશ્વર.

૪ ધીમાન=બુદ્ધિમાન.

દુગ્ધશર્કરા<sup>૧</sup> સમ કદા, મિશ્ર મૂર્ખથી થા ન;  
 દૂર થજે તેથી સદા, છટ્યા બાણ સમાન. ૪૪  
 તારામાટે મૂર્ખ જો, મનથી કરે વિલાપ;  
 તેના કરતાં શ્રેષ્ઠ છે, સર્પદંશપરિતાપ. ૪૫  
 મૂર્ખ મિત્ર કરતાં ભલો, દાના દુશ્મન માન;  
 કારણ, તે કારણ વિના, કરે ન હાનિવિધાન.<sup>૨</sup> ૪૬  
 મૂર્ખ સમો કોઈ નથી, દુનિયામાં કંગાલ;  
 નથી કોઈ મૂર્ખત્વ સમ, તદ્દન નકામો માલ. ૪૭  
 થતું મૂર્ખના કાર્યનું, સદા અશુભ પરિણામ;  
 કારણ, ભાષણ પણ અશુભ, તેનું પ્રથમ તમામ. ૪૮  
 નિશ્ચિત નરકે પામશે, મૂર્ખ મનુષ્ય વિરામ;  
 કારણ, તે ન કરી શકે, પરહિતનું કૈં કામ. ૪૯  
 ચડે કાંઠાને માચડે, રહે દુઃખમાં લીન;  
 મૂર્ખજનોને ઉચિત એ, શોક કરો ન કુલીન ! ૫૦  
 મૂર્ખ મનુજના સંગથી, દાના, રૂહેજો દૂર;  
 એથી ઇહ<sup>૩</sup> પરલોક જો, થાય કલાંકિત પૂર.<sup>૪</sup> ૫૧

## ન્યાયપ્રશંસા

### હરિગીત

ન્યારે કરી છે પૂર્ણ તારી સર્વ ઇચ્છા ઇશ્વરે;  
 તો ન્યાયના ઉદ્દેશને પૂરો ન નર તું ક્યમ કરે ?;

૧ દુગ્ધશર્કરા=દૂધ અને શાકર. ૨ હાનિવિધાન=હાનિની વ્યવસ્થા.  
 ૩ ઇહ=આ લોક. ૪ પૂર=સંપૂર્ણ.



છે ન્યાય ભૂષણ ભૂપનું એ વિશ્વમાં વિખ્યાત છે;  
 તે છતાં ન્યાયે દૃઢ ન રાખે ચિત્ત શાને જ્ઞાત છે? ૫૨  
 દેતો રહેશે ન્યાય જો સાહાય્ય તારા કામમાં;  
 તો રાજ્ય તારું ચાલતું રહેશે સદા આરામમાં;  
 નૌશીરવાને<sup>૧</sup> ન્યાયથી નિજ કાર્ય સર્વ કર્યો અહીં;  
 તો આજ સૂધી નામ તેનું છે અમર અવનીમહી. ૫૩  
 કાર્યાધિકારી ન્યાય સમ નહિ અન્ય કોઈ વિશ્વમાં;  
 વર્ણો કાર્ય પણ એ ન્યાય સમ નહિ ધન્ય કોઈ વિશ્વમાં;  
 ઇન્સાફથી આખા દુનિયાને હમેશા રાખ તું;  
 ઇન્સાફના ચાહનારને યસ રાસ્ત<sup>૨</sup> રસ્તો દાખ<sup>૩</sup> તું. ૫૪  
 બોલાવશે દુનિયા તને ‘આદિલ શહનશાહ’ નામથી;  
 બદલો મળે એવો તને શો કહે ળીજ કામથી?;  
 યદિ કીર્તિની ઇચ્છા રહી છે ચિત્તમાં તારા વસી;  
 તો કૂરતાના દ્વારને તું બંધ કર સત્વર ધસી. ૫૫  
 તું નિજ કૃપાની દૃષ્ટિને જનથી ન દૂર હટાવજે;  
 સદ્યાય આપી દુઃખિતોનો દુઃખભાર ઘટાવજે;  
 સર્વત્ર સુખ ને શાંતિ વસતાં રાજ્યમાં સદ્યાયથી;  
 સચવાય સાધન રાજ્યનાં જો ન્યાયને પાળે મથી. ૫૬

૧ નૌશીરવાન ઇરાનનો સ્થાપનાનિયત્વશી બાદશાહ હતો અને તે અતિરાય નિષ્પક્ષપાત તથા ન્યાયપરાયણ હોવાથી પોતાની પ્રજામાં તેમ જ સમસ્ત વિશ્વમાં ‘નૌશીરવાને આદિલ’ અથવા ‘આદિલ શહનશાહ’ નેવાં ઉદ્વૃષ્ટ ઉપનામોથી ઓળખાતો હતો. કહેવાનું તાત્પર્ય એમ છે કે અન્ય સર્વ રાજ્યકર્તાઓએ પણ ન્યાયના વિષયમાં નૌશીરવાનનું અનુકરણ કરવું જોઈએ. નૌશીરવાન મુસલમાન ન હોવા છતાં મુસલમાન કવિઓને પણ તેની મુક્ત કંઠે પ્રશંસા કરવી પડે છે એ તેની અનન્ય ન્યાયશીલતાનું જ ભદ્ર પરિણામ છે. ૨ રાસ્ત=સત્ય. ૩ દાખ=દેખાડ.

## અન્યાયનિન્દા

## હરિગીત

અન્યાયથી આ વિશ્વ સઘળું નષ્ટ રે થૈ જાય છે;  
 જ્યમ પવનના આઘાતથી નિર્મૂલ ઉપવન થાય છે;  
 અન્યાયને આદર ન આપે તું યદા સન્માનથી;  
 તેા અસ્ત તારા રાજ્યમાં સુખસૂર્યનો કેા દિન નથી. ૫૭

જવાળા યદા નિજ રાજ્યમાં પ્રકટાવૌ તેં અન્યાયની;  
 તેા જાણ કે પ્રકટાવૌ તેં જવાળા પ્રજાની હાયની;  
 દુઃખી મનુજના હૃદયથી તે હાય નૌકળી વેગથી;  
 સ્થળજળમહી પ્રકટાવશે પાવક મહાઉદ્વેગથી. ૫૮

નખળા તથા લાચાર જનપરબુદ્ધમ નહિ કરતો કદા;  
 પ્રતિપળ મરણ શિરપરં બ્રમે લય રાખ એવો સર્વદા;  
 પીડાયલાને પીડવાનો યત્ન ચિત્ત ચહીશ મા;  
 ને પીડિતોની હાયથી તું લક્ષહીન રહીશ મા. ૫૯

ગર્વિષ્ઠ ! કૂલી ગર્વથી, કર નહીં અત્યાચાર તું;  
 એથી પ્રભુનો ક્રોધ તારાપર ઉતરશે, ધાર તું;  
 બલહીન કે મિસ્કીનને તું કદાપિ ન સંતાપજે;  
 રે જાય જલિમ દોજખે એ તત્ત્વ હૃદયે સ્થાપજે. ૬૦

## સંતોષસ્તુતિ

## હરિગીત

હૈ હૃદય ! જો તું મેળવે સંતોષને સંસારમાં;  
 તેા રાજ્ય તારૂં વ્યાપશે સુખસૃષ્ટિના વિસ્તારમાં;

જો હોય તું જનદીન તો ય ન રુદ્ધન કરતો ખેદથી;  
કારણ, પુરુષ ધીમાન આગળ ધન ગણત્રીમાં નથી. ૬૧

દાના કદા ના ગરીબીથી લેશ પણ શર્માય છે;  
મગર રહેતા એ ગરીબીથી નખી<sup>૧</sup> દેખાય છે;  
સોનું તથા રૂપુ ઘરેણાં ધનાઢ્યોનાં છે સદા;  
ને દીન શાંતિ લોગવે આનન્દથી સુખ સર્વદા. ૬૨

જો તું તવંગર<sup>૨</sup> હોય નહિ, દિલગીર નહિ તો પણ થને;  
મિસ્કીન<sup>૩</sup> પાસેથી ન 'કર' સુલ્તાન પણ લે, ધારને;  
હરકોઈ પણ હાલત મહીં ઉત્કૃષ્ટ આ સંતોષ છે;  
જે ભાગ્યશાળી જાળવે સંતોષના તે કોષ છે. ૬૩

### દોહરો

ચિહ્ન રહે સદ્ભાગ્યનું, હોય યદા એ ભાવ;  
તો સંતોષજ્યોતિને, આત્મામાં પ્રકટાવ. ૬૪

### લોભનિન્દા

#### જુજંગ પ્રયાત

નરો ! લોભના જાળમાંડી ફસેલા;  
છકી છાકટા લોભમઘે થયેલા;  
ચહી જરૂર ગમાવો નહીં જિન્દગીને;  
રહો ખુશ ખુદાની કરી બંદગીને. ૬૫

ફસે જે નરો લોભના જાળમાંય;  
નકી જિન્દગી તેમની નષ્ટ થાય;

૧ નખી=શ્વરનો દૂત, પયગંબર, રસૂલ. ૨ તવંગર=ધનાઢ્ય.

૩ મિસ્કીન=દરિદ્ર. ૪ જરૂર=ધન, દ્રવ્ય.



વિનયહીન થાવું એ વિશ્વે ઉત્તમ નથી મનાતું;  
 કારણ કે, ધન પણ એ વિનયવડે મેળવી શકાતું. ૭૧  
 સુખનો પણ જે મુખ્ય હેતુ તે વિનય સત્ય એ માનો;  
 વધે વિનયથી પ્રકાશ નિશ્ચિત અંતરમાં આત્માનો;  
 વિનયશીલ થાવાની જો તું દૃઢ પ્રતિજ્ઞા કરશે;  
 તારાં સ્વર્ગદ્વાર સદાને માટે, બ્રાત, ઉઘડશે. ૭૨  
 બુદ્ધિશાળી જન કદા હૃદયથી નથી વિનય પરિહરતો;  
 કારણ કે, તે કોઈ વસ્તુને વર ન વિનયથી ગણતો;  
 સુખથી પ્રભુની કરી પ્રાર્થના જે પવિત્ર વપુ<sup>૧</sup> રાખે;  
 નરકદ્વાર ન તે મનુષ્યને કદાપિ ઇશ્વર દાખે. ૭૩  
 કરે બંદગી જો તું, ભાઈ, સચ્ચાઈથી પૂરી;  
 સ્વર્ગરૂપ શાશ્વત ધન પામે, ઇચ્છા રહે ન અધૂરી;  
 જેવી રીતે સકળ સૃષ્ટિને સૂર્ય પ્રકાશ આપે;  
 તેવી રીતે તારા હૃદયે ભક્તિ તેજને સ્થાપે. ૭૪  
 વિશ્વવિહારાલયમાં જોતી અત્યુત્તમ છે આ જે;  
 ઉત્પાદક વર પરમેશ્વરનાં ગુણકીર્તન, મન! ગાજે;  
 કરે એક નિષ્ઠાથી જો તું પ્રભુપ્રાર્થના શુદ્ધ;  
 તારી સાથે કરશે મેત્રી શીઘ્ર મનુષ્યો બુદ્ધ<sup>૨</sup>. ૭૫  
 કરી પ્રયત્ન પ્રયત્ન, બંધો, ધાર્મિક અવશ્ય થાજે;  
 કારણ, કેવળ ધાર્મિકનું છે સ્થાન સ્વર્ગસમાજે;  
 પવિત્રતાથી આત્મદીપને, નર જો તું પ્રકટાવે;  
 ભાગ્યશાળી ખીજ ભક્તો સમ તનેય ઇશ બનાવે. ૭૬

પરહેઝગારો<sup>૧</sup>ને ન કયામતની કૈં ચિન્તા થાતી;  
 નથી પાપમલ્લ તેથી આંખો રહે તેમની રાતી;  
 અહીં માન ને કીર્તિ મેળવે પરલોકે સુખ ભારી;  
 માટે, ભાઈ, ભાવ ધરીને પાળો પરહેઝગારી.<sup>૨</sup> ૭૭

## શયતાન<sup>૩</sup>ની શિકાયત<sup>૪</sup>

### હરિગીત

સરદાર જેનો રૂઢિમાં શયતાન લાનતો હોય છે;  
 પરમેશપદવી માનવી તે નિત્યમાટે ખોય છે;  
 હે મન! કદાપિ ન પાપની ગતિમાં સ્વમતિને ધાર બે;  
 રોજે કયામત<sup>૫</sup>માં ન થાયે શર્મથી લાચાર તો. ૭૮

શયતાન છે નાદાન જેનો પરમજીવનમિત્ર રે;  
 નહિ પામશે, નિશ્ચિત કહું છું, સ્વર્ગસૌખ્ય પવિત્ર તે;  
 દક્ષા નિરંતર પાપપથથી જતા દૂર જણાય છે;  
 જ્યમ શર્કરા જળમાં, મનુજે ત્યમ પાપમાં ગળો જાય છે. ૭૯

સદ્ભાગ્યશાળી સુજ નર, એ પાપથી ગભરાય છે;  
 જ્યમ અભયથી રે ચન્દ્ર, ત્યમ નર પાપથી ઢંકાય છે;  
 વળગીશ તું ન વિકારને, તે નરકમાંહી નાખશે;  
 ત્યાગીશ નહિ બે પાપને તો તું નરકવાસી થશે. ૮૦

આ દુષ્ટ ને અપવિત્ર કર્મોના બલાઢયે પ્રવાહથી;  
 સુંદર સુમનજીવનસદન નહિ નષ્ટ કર ઉત્સાહથી;

૧ પરહેઝગારો=સાધુ પુરુષો, સંયમશીલો. ૨ પરહેઝગારી=સંયમ-શીલતા, સાધુતા. ૩ શયતાનના પરિચયમાટે પ્રષ્ટ ૮૭ માનું પાદટિપ્પાણુ જુઓ. ૪ શિકાયત=નિન્દા. ૫ રોજે કયામત=ન્યાયનો અંતિમ દિવસ.

જો મર્મ જાણી ધર્મનો, દુષ્કર્મથી શર્માય, તો;  
 નહિ સ્વદપસૌખ્યદ મારના કુવિકારથી લેપાય, તો:- ૮૧  
 તું સ્વર્ગના સન્માનમય ઉદ્ધાનમાં વિચરી કરી;  
 આનન્દભોગ વિલાસવૈભવ ભોગવીશ ભજી હરિ;  
 તું નરકસાધનને ત્યજી, લે સ્વર્ગસાધન ભેળવી;  
 પરમાત્મામાં આત્માને, તાત ? તું દે ભેળવી. ૮૨

### મહિરાપ્રશંસા<sup>૨</sup>

#### હરિગીત

સાફી<sup>૩</sup> લલા ! તું તું લાલ પાણી હાલ લાવી આપને;  
 ક્રિષ્ણ થઈ છે પાક મહો<sup>૪</sup>મસ્ત આજે પી બને;  
 એ રક્તરંગી વારુણી<sup>૫</sup> દે સ્વર્ણના પાત્રે ભરી;  
 માશૂકના ઓષ્ઠો સમી એ આત્મશાન્તિકરી ખરી. ૮૩  
 રતિભોગિ રમણીહૃદયનો એ મધુરતમ નિષ્કર્ષ છે;  
 આખે પુરુષ જો પ્રેમભોગી, વધે તેનો હર્ષ છે;  
 એ સુધા સમ સુન્દર સુરા<sup>૬</sup>ને લાવ ભરોને પાત્રમાં;  
 તો શોક જાય સુગંધથી ને હર્ષ જાગે જાત્રમાં. ૮૪

૧ માર=કામદેવ અથવા શયતાની હવસ. ૨ મહાત્મા શેખ સ્મૃતીએ  
 મહિરાની પ્રશંસાથી અહીં સાધારણ દાસનાં વખાણ કરેલાં છે, એવા અર્થને  
 સ્વીકારવાનો કોઈએ પણ પ્રમાદ ન કરવો; કારણ કે, આ એક રૂપક છે.  
 ઈરાની કવિઓની પરમેશ્વરને ‘માશક’ પ્રિયતમા-’ ભક્તિને ‘શરાણ’-  
 મહિરા-તથા પોતાને આશક-ભક્ત-ના સંબોધનથી આબહાન કરવાનો  
 એક પ્રણાલિકા જ થઈ ગઈ છે; કિંબહુનાએ તેમનો સ્વભાવજ થઈ  
 ગયો છે એટલે આમાં ભક્તિ તે મહિરા, માશક તે મિત્ર ( ઈશ્વર ) અને  
 આશક તે કવિ પોતે ઇત્યાદિ અર્થોને જ સ્વીકારવાના છે. ૩ સાફી=દાઢ  
 પાનાર, અર્થાત્ ગુરુ. ૪ પાક મહો=પવિત્ર મહાત્માઓ. ૫ વારુણી=મહિરા.  
 ૬ સુરા=મહિરા.

જે મિત્રદર્શન ઇચ્છતો, આનન્દમાં તે નર રહે;  
 સ્મરતો સદા જે મિત્રને તેને ભલો જનતા કહે;  
 જે મિત્રમુખમાં સર્વદા આસક્ત છે તે ભક્ત છે;  
 જે મિત્રમન્દિર નિકટ વસતો હર્ષભાવનયુક્ત છે. ૮૫  
 અયૂ દોસ્ત ! પેલો લાલ રંગી લાવે ખ્યાલો મધનો;  
 દિલ્દારના<sup>૧</sup> ચહેરા સમો ખ્યાલો નિરાલો મધનો;  
 આ મધનું સેવન કરે જે પાક જન તે ઔર છે;  
 લજ્જત<sup>૨</sup> નશાની લોગવે જે પાક મન તે ઔર છે. ૮૬

### તારીફ વફાદારી<sup>૩</sup>

ભુજંગ પ્રયાત

રહેજે વફાદારીમાં, ભાઈ, પક્ષે;  
 ન ચાલે વિના છાપનો કોઈ સિકકો;  
 ન પાછો હટે માર્ગથી જો વફાના;  
 થશે દુશ્મનો દોસ્ત તારા સદાના. ૮૭  
 વફાદારીથી જો ન દિલ્ને હટાવે;  
 લબ્ધ જવાનો નહીં વક્ત<sup>૪</sup> આવે;  
 વફાના મકાં<sup>૫</sup>થી કદમ્ પહાર કાઢે;  
 ચઢ્યો, જાણુ, તો નિન્દતી દોસ્તદાઢે. ૮૮  
 થવું ભિન્ન સન્મિત્રથી પાપ એ છે;  
 ‘ નથી એ વફા ’ એમ લોકો કહે છે;  
 થવું એવફા આસિયત<sup>૬</sup> ઔરતોની;  
 નહીં શીખ તું એ નિયત<sup>૭</sup> ઔરતોની. ૮૯

૧ દિલ્દાર=આશક, પ્રિયતમા. ૨ લજ્જત=સ્વાદ, ઉપભોગ. ૩ વફાદારી=એકનિષ્ઠતા. ૪ વક્ત=સમય, પ્રસંગ. ૫ મકાં=મકાન, આગાર. ૬ આસિયત=સ્વભાવ, નૈસર્ગિક ગુણ. ૭ નિયત=મનોભાવના, મનોવૃત્તિ, હૃદયનો ગુણ.



ફરે વાહણાં જેમ આકાશમાંઈ;  
 ન તેવી કદા દાખ તું બેવફાઈ;  
 ન મિત્રો પ્રતિ બે કૃપા તું ઘટાવે;  
 વફાદાર સંસારમાં તું કહાવે. ૯૦

### કૃતજ્ઞતા<sup>૧</sup>પ્રશંસા

વસંતતિલકા

જે છે કૃતજ્ઞહૃદયી જન વિશ્વ આખે;  
 આભારકાજ રસનાર નહિ બંધ રાખે;  
 ના બોલ વાક્ય વિભુના ઉપકારહીન;  
 એ ધર્મ, માન વિભુનો ઉપકાર પીન<sup>૩</sup>. ૯૧  
 એથી સદૈવ વધશે તવ ઋદ્ધિસિદ્ધિ;  
 પામીશ તું જય, ધરી સુકૃતજ બુદ્ધિ;  
 ગાતો રહે મરણ સૂઝી પ્રભૂપકાર<sup>૪</sup>;  
 આવે કદાપિ નહિ, માનવ, તોય પાર. ૯૨  
 સંસારમાંહિ વિભુનો ઉપકાર સાર;  
 શૃંગાર એ જ નર ધાર્મિકનો વિચાર;  
 બે તું રટીશ હરિના ઉપકાર નિત્ય;  
 તો મેળવીશ સુરલોકસુખો<sup>૫</sup> અચિન્ત્ય. ૯૩

૧ કૃતજ્ઞતાને માટે મૂળમાં 'શુક' શબ્દ છે. એ ફારસી શબ્દનો 'ઈશ્વરે જે કાંઈ પણ આપ્યું હોય તેમાં સંતોષ માનીને નિરંતર તેનો શુદ્ધ અંતઃકરણથી ઉપકાર માનવો' એવો વિસ્તૃત અર્થ થાય છે. એ શબ્દનો સર્વથા સમાનાર્થ-દર્શક શબ્દ ગુજરાતી કે સંસ્કૃત શબ્દકોષમાં ન હોવા છતાં 'કૃતજ્ઞતા' શબ્દમાં એનો કાંઈક ભાવ જળવાતો હોવાથી અહીં 'કૃતજ્ઞતા' શબ્દની યોજના કરાયેલી છે. એક ભાષાના અંથનું અન્ય ભાષામાં ભાષાંતર કરતાં કોઈ વાર કેવી વિડંબના આવી પડે છે તેનું આ એક પ્રત્યક્ષ પ્રમાણ છે. ૨ રસના=જિવ્હા. ૩ પીન=પુષ્ટ, દૃઢ. ૪ પ્રભૂપકાર=પ્રભુનો ઉપકાર. ૫ સુરલોકસુખો=સ્વર્ગનાં સુખો.

## ધૈર્યસ્તુતિ

દોહરા

ધૈર્ય સહાયક નો હશે, તારો વિશ્વે જ્ઞાત;  
 તો શાશ્વત ઐશ્વર્ય તું, પામીશ દિવસ રાત. ૯૪  
 ધૈર્ય રાખવું છે સદા, પયગંબરનો ધર્મ;  
 ધર્માત્મા ત્યજતા નથી, ધૈર્ય, બાણોને મર્મ. ૯૫  
 મનની આશા ધૈર્યથી, સત્વર સફળ થાય;  
 ધૈર્ય વિના ખીજો નથી, એકે શ્રેષ્ઠ ઉપાય. ૯૬  
 મનઃકામનાને કરે, પૂર્ણ, ધૈર્ય નિઃશંક;  
 સંતોષે તે સર્વને, હોય રાય કે રંક. ૯૭  
 સર્વ સ્થિતિમાં ધૈર્યને, ધરવામાં છે સાર;  
 કારણ કે, એમાંહોં છે, રહસ્યનો ભંડાર. ૯૮  
 કરે હૃદયમાં ધૈર્ય એ, આશા-આવિર્ભાવ;  
 સંકટ તેમ જ દુઃખથી, કરે સદૈવ બચાવ. ૯૯  
 કૂંચી આશાદ્વારની, એક જ ધૈર્ય મનાય;  
 જેતા<sup>૧</sup> આશાદેશનો, ધૈર્ય ભૂપ લેખાય. ૧૦૦  
 જો તું ધાર્મિક હોય તો, ધાર ધૈર્યનો લાવ;  
 અધીરતા શયતાનનો, સદૈવ નીચે સ્વભાવ. ૧૦૧

## સત્યસ્તુતિ

માલિની

મન ! યદિ દૃઢ રાખે, સત્યને તું વિલાસે;  
 ધન થઈ તવ સંગી, મિત્ર સદ્ભાગ્ય થાશે;  
 સુમતિ નર ન જાતા સત્યથી દૂર જાણે;  
 થતોં ભવમહિં કીર્તિ, સત્યથી એ પ્રમાણે. ૧૦૨

૧ જેતા=વિજેતા, વિજયશાળી.

અરુણ-ઉદય જેવું, સત્ય જો નિત્ય યોલે;  
 તિમરપટલ<sup>૧</sup>ને તે, જ્ઞાનથી નિત્ય યોલે;  
 વચન યદિ ન યોલે, સત્યથી હીન બંધુ;  
 તરોંશ સહજ તો તું, ઘોર સંસારસિંધુ. ૧૦૩  
 નહિ નહિ નહિ વસ્તુ, સત્યથી શ્રેષ્ઠ કાંઈ;  
 ભયકર નહિ કાંટા, સત્ય-ઉદ્ધાનમાંઈ;  
 સરતિ<sup>૨</sup> મનુ જ વિશ્વે, સત્યને ધારોં ચાલે;  
 વિભવ<sup>૩</sup> વિપુલ તેને, વિશ્વનો નાથ ચાલે. ૧૦૪

### અસત્યનિન્દા

સોરઠા

છે જેનો વ્યવસાય, અસત્ય વદવાનો સદા;  
 મુક્તિ પામશે હાય, કેમ કયામતને દિને ? ૧૦૫  
 જિન્હા હોય અસત્ય, જરાય જેની વિશ્વમાં;  
 તેજોહીન જ સત્ય, હૃદયદીપ તેનો હશે. ૧૦૬  
 અસત્ય હાય જરૂર, મનુષ્યને શર્માવતું;  
 અસત્ય મારે નૂર, લાવે વર્ણો નિર્લાજજતા. ૧૦૭  
 ધીમાનો<sup>૪</sup> શર્માય, અસત્યવાદીસંગથી;  
 તેનો ભાર જરાય, કારણ કે, ન સમાજમાં. ૧૦૮  
 અસત્યનો ઉચ્ચાર, કદા ન કરતો વદનથી;  
 અસત્યભાષી ધાર, વિશ્વસનીય ન, નીચ તે. ૧૦૯  
 કનિષ્ઠ કેં ન વિશેષ, અસત્યથી સંસારમાં;  
 કારણ, એથી હમેશ, નામ કલંકિત થાય છે. ૧૧૦

૧ તિમરપટલ=અજ્ઞાનરૂપ અંધકારપટ. ૨ સરતિ=રતિસહિત, પ્રેમથી.  
 ૩ વિભવ=વૈભવ, સુખ. ૪ ધીમાનો=બુદ્ધિમાન પુરુષો.

વર્ષાવે ધિક્કાર, જન અસત્યવાદીશિરે;  
 મનસ્તાપનાં દાર, અસત્ય ઊઘાડે સદા. ૧૧૧  
 અસત્યનો વ્યાપાર, ત્યાગે, બ્રાતા ! શીઘ્રતર;  
 ગ્રહી સત્ય સુખકાર, વિહર સદા આનન્દમાં. ૧૧૨

### પરમાત્માની ઉત્કૃષ્ટતા હરિગીત

વિસ્તૃત તથા આ ચગકતા આકાશને અવલોક તું;  
 સ્તંભો વિના છાદન ટકેલું જોઈ ચિત્ત ચકિત થતું;  
 ચળ ચક્ર સમ આકાશરૂપી ત'બૂને જો નયનથી;  
 તેમાં પ્રકાશિત દીપને પણ જોઈ લે તું ચતનથી. ૧૧૩  
 છે જો સિંધાહી એક તેમ જ એક નર સુહૃતાન છે;  
 છે એક તો 'કર' માગતો ને ન્યાય એક પુમાન છે;  
 છે એક જન આનન્દલોગી, શોકલોગી એક છે;  
 છે એક આશાપૂર્ણ બીજો નિરાશામાં છેક છે. ૧૧૪  
 છે એક રાજા તો પ્રભજન એક છે સંસારમાં;  
 છે ધનિક કોઈ, ઉભો કોઈ દરિદ્રતાના દારમાં;  
 નર એક છે સિંહાસને ને એક વસુધાતલવિશે;  
 બહુભૂલ્ય વસ્ત્રો એક ધારે, છિન્ન બીજાનાં દિશે. ૧૧૫  
 કંગાલ છે જન એક બીજો માલદાર જણાય છે;  
 છે વિરાગી નર એક તો આસક્ત અન્ય લખાય છે;  
 વયુ એકમાં આરોગ્ય છે તો રોગ બીજામાં રહે;  
 છે વૃદ્ધ કોઈ પુરુષ તો નવયુવક કોઈને કહે. ૧૧૬  
 છે કોઈ નર ધર્મિષ્ઠ તો વર્ગો કોઈ પાપી પૂર્ણ છે;  
 છે સુખી કોઈ, કોઈનાં મન થયાં દુઃખે ચૂર્ણ છે;  
 આ એક નૈતિક, વિવેકી, શ્રદ્ધાળુ છે જો માનવી;  
 તો તે હવસ ને ફસાદોની વાત કાઢે અવનવી. ૧૧૭

જો એક નર આનન્દા તો કોધિષ્ઠ ખીજો સર્વથા;  
 સુખમાં રમે છે એક ખીજો સંકટોમાં નર તથા;  
 હા, એક તંગીમાં અને સંતોષમાં ખીજો વસે;  
 રોહન કરે નર એક તેને જોઈને ખીજો હસે. ૧૧૮  
 માનાસને નર એક જો બેસે બની ઉમરાવ છે;  
 દુર્દેવજન્ય વિપત્તિમાં ખીજો થયો ગરકાવ છે;  
 વિશ્રામઉપવનમાં વસી જન એક ભોગો ભોગવે;  
 ને શોક, ચિન્તા, દુઃખમાં ખીજો ભટકતો આ ભવે. ૧૧૯  
 જો નર સુભાગી એક હસતો શાહમાનીથી સદા;  
 ને અશ્રુધારા અન્યનાં દુઃખથી વહે છે દુઃખદા;  
 ભગવાનની શુભ ભક્તિમાં જન એક અતિ અનુરક્ત છે;  
 ને પાપકર્મે અન્ય જન તનુ મન ધને આસક્ત છે. ૧૨૦  
 નર એક ધર્મગ્રંથને દિનરાત્રિ કરમાં રાખતો;  
 અષ્ટૌપહર નર અન્ય મહિરાપાત્ર કરમાં સ્થાપતો;  
 નર એક રૂહેતો લીન પ્રતિપળ ધર્મના સુવિચારમાં;  
 તો અન્ય નર મતિ રાખતો સદ્ધર્મના સંહારમાં. ૧૨૧  
 સદ્ભાગ્યશાળી એક નર સંસારમાં વિદ્વાન છે;  
 દુર્ભાગી ખીજો નીચ નર નિર્લજ્જ ને અજ્ઞાન છે;  
 છે પહલવાં, ચાલાક તેમ જ બહાદુર નર એક તો;  
 ખીજો ઘણો ડરપોક જીવનમાં નિરાશા દેખતો. ૧૨૨  
 નર એકના ભંડારમાં ધન ધાર અપરંપાર છે;  
 તો અન્ય જનને અન્ન પાણી નહીં તિલભાર છે;  
 સુખવિપુલતાથી એક નર દિન સમ નિહાળે રાતને;  
 ને રાત માને દુઃખથી ખીજો સુદિન્ય પ્રભાતને. ૧૨૩  
 આનંદને ઉપભોગતો નર એક સ્વર્ગોદ્યાનમાં;  
 તો અન્ય માનવ વિચરતો સંતાપનરકસ્થાનમાં;

છે ન્યાયદાતા એકે ન્યાયપ્રિય મનુજ સંસારમાં;  
 ને અન્ય ન્યાયાધીશ છે અન્યાયના આકારમાં. ૧૨૪  
 આ સૃષ્ટિના મોહક પદાર્થોમાં ન તૃષ્ણા રાખવી;  
 ઉત્કૃષ્ટ નીતિ એષ્ટ પુરુષોએ નિરંતર દાખવી;  
 વિશ્વાસ નશ્વર વિશ્વનો, વિદ્વાન નર! નહિ રાખવો;  
 ક્યમ કે, કરે તે નાશ જીવનનો નિરંતર અવનવો. ૧૨૫  
 જો હોય સૈન્ય અસંખ્ય, નહિ વિશ્વાસ તેમાં રાખશો;  
 કારણ, કદાચિત્ એક વૈરીથી પરાજય પામશો;  
 વિશ્વાસ નહિ નિજ રાજ્ય, ધન ને સૈન્યનો કરવો કદા;  
 કારણ, હતાં તે પૂર્વ ને રૂહેશે પછી પણ સર્વદા. ૧૨૬  
 દુષ્કર્મ નહિ કર, દોસ્તથી દુષ્કર્મનો અનુભવ થશે;  
 તું વાવશે અહીં ખીજ જેવાં ફળો તેવાં પામશે;  
 મદ આદશાહીનો કદાપિ ન ચિત્તમાં તું લાવતો;  
 કરમાન રખનું જો થશે, દેવો જ પડશે જીવ તો. ૧૨૭  
 મોટા શહનશાહો ઘણા માલીક મોટા દેશના;  
 ને વિશ્વજેતા વીર નર જે પહલવાની વેશના;  
 બહુસંખ્ય રિપુદલના વિદારક શૂર જન વિરલા બહુ;  
 કરવાલ ધારી વિશ્વને કંપાવનારા તે સહુ. ૧૨૮  
 નિઃસીમ સુંદર રૂપશાળી યુવા પરણેલા નવા;  
 શૃંગારપૂર્ણ નવોઢા યુવતી મહામદનોદ્ભવા;  
 નિજ સર્વ સમ કદ, નયનમૃગ સમ ને ગુલાખી ગાલથી;  
 નરહૃદય હરતી મધુર વાણી ને મનોહર ચાલથી. ૧૨૯  
 એવી કરોડો કામિની ને નામદાર નરો ઘણા;  
 નાબૂદ કીધા મૃત્યુએ ન વિનાશમાં રાખી મણા;

જ્યારે થઇ આ જિન્દગી પૂરી, દબાવી મસ્તકો;  
 દીધાં છુપાવી ખાકમાં, હો દીન કોઇ, મસ્ત કો. ૧૩૦  
 છે અંત આગ્યો એમ જીવનનો અરે આ સૃષ્ટિમાં;  
 લાગ્યો ન એનો શોધ ટૂંકી મનુજની આ દૃષ્ટિમાં;  
 આનંદદાયક વાયુલહરીમાં ન ગૃહને બાંધ તું;  
 આકાશ તે પર સંકટો બહુ નિરંતર વર્ષાવતું. ૧૩૧  
 આ આત્મનાશક વિશ્વ નશ્વર નહીં વિશ્વસનીય છે;  
 કારણ, ન એમાં જીવ એકે પૂર્ણ સુખલાગીય છે;  
 નહિ પ્રેમ તારો રાખ તું આ દીન જૂના દેશમાં;  
 આપત્તિ દુઃખોથી ભરેલા, શોકના અવશેષમાં. ૧૩૨  
 હે તાત ! નિત્ય પદાર્થ કોઇ પણ નથી સંસારમાં;  
 માટે ન જીવન પૂર્ણ કર ગફલત તણા આ ગારમાં-  
 મન ! મોહથી ફસ નહિ અશાશ્વત વિશ્વમાંકો દિવસ તું;  
 આ શોખ સાદીના વચનને કર્યું માંહી પ્રવિશ તું. ૧૩૩  
 તું રાજ્ય, તખ્તો તાજ ને જયધ્વજથી ના ભૂલતો;  
 જલવૃષ્ટિ થાશે દુઃખની, માટે ન સુખથી ફૂલતો;  
 ઉન્મત્ત થૈશ ન મોહોને ધન, સૌખ્ય, મોહ, વિલાસથી;  
 ક્ષણ એકમાં બદલી જશે એ સમય તેના નાશથી. ૧૩૪  
 સત્તા તથા અધિકારના ચળ નિત્ય ચિત્તવિકારથી;  
 ચળતો નહીં, પરિણામ એનું આવતું સંહારથી;  
 આ વિશ્વ ઉપવનમાં ન એવું વૃક્ષ એકે સાંપડે;  
 જે પર કદા કઠિયારના હથિયારનો ઘા નહિ પડે. ૧૩૫

કરીમા સમાપ્ત



## ભક્તભોગીસંવાદ\*

ગીતિ

ભોગી—

મૃગનયના વિધુવદના, રસિકા ગજગામિની ધ<sup>૧</sup> રામાનો;  
જેણે સ્વાદ ન લીધો, તેનો સંભવ<sup>૨</sup> વૃથા ધરા<sup>૩</sup> માનો. ૧

ભક્તા—

નિર્ગુણ સર્વવ્યાપી, ચિદાનન્દ સૌખ્યદ પરમાત્માનો;  
જેણે શોધ ન કીધો, તે નરનો વ્યર્થ જન્મ છે, માનો. ૨

ભોગી—

મધુરભાષિણી રમણી, યુવતિ સુગંધા મનોહરા નારી;  
નહિ જે નરના ગૃહમાં, તેણે કાયા ભારરૂપ ધારી. ૩

ભક્તા—

ક્ષણનું સુખ થાવામાં, કાન્તાકાયા-ઉપવનના માળી;  
પરંતુ શાશ્વત સુખને, પડશે દેવું સ્વહસ્તથી બળી<sup>૪</sup>. ૪  
માટે ભવમાં<sup>૫</sup> જેણે, કામવાસના મલિન નથી મારી;  
વ્યર્થ જન્મ તે નરનો, તેણે કાયા ભારરૂપ ધારી. ૫

શાર્દૂલ વિઠ્ઠીહિત

ભોગી—

આવી અંબરથી અહા વિધુમુખા માયાલરી મોહિની;  
જેનો કંઠ તિલોત્તમા સમ તથા ઓઠો સુધા સ્નેહિની;  
કાળા મેઘ સમાન કેશ શિરના શોભી રહ્યા જૂલતા;  
તેમાં તિર્યક પુષ્પવેણી દિસતી બાણે સુવિદ્યુલતા ! ૬

\* આ કાવ્ય ‘સમાલોચક’ ત્રૈમાસિકના ઇ. સ. ૧૯૦૨ ના એપ્રિલ માસના ( ૨ જ ) અંકમાં પ્રથમ વાર પ્રકટ થયું હતું.

૧ ધ=સદ્ગુણવતી. ૨ સંભવ=જન્મ ૩ ધરા=પૃથ્વીમાં. ૪ બળી=પ્રબળી, બાળી. ૫ ભવમાં=સંસારમાં.



ધારીને અતિ નમ્રતા વિનવતી પાસે રહી ચેષિતા;  
 બોલી વાક્ય વિનોદકારક અને વૃત્તિ કરી તોષિતા;  
 કાન્તા જે મળી જાય ભાગ્યબળથી એવી ભવે માનવી;  
 એથી લેશ વિશેષ સૌખ્યદ મળે શી વસ્તુ સ્વર્ગ<sup>૧</sup> નવી ? ૭

### ગાત્રિ

કરિવરવર સમ જઘનો, મુખ વિભાવરીપતિ સમાન ધવલ;  
 કુચ બે કનકકલશ સમ, કરે મનોભ્રમ નવ એમાં નવલ. ૮  
 સ્તનમંડળની શોભા, યે વૃદ્ધિંગત મુક્તાફલહારે;<sup>૨</sup>  
 કૃશ કટિતટ શોભાવે, કાંચનકટિમેખલા<sup>૩</sup> જુઓ ભારે. ૯  
 ચારુ ચાલતી ચપલા, થતો મનોહર નૂપુરજંકાર;  
 નમી વસ્ત્ર સંકેચે, દશ્ય મહારમણીય હૃદયહાર. ૧૦

### ભક્ત-

સ્પર્ધિત કરિકરસંગે, જઘનો તે મૂલસ્રવણસ્થાન;  
 વદન તુલિત શશધરથી, પણ તે શ્લેષ્માગાર મલિન માન. ૧૧  
 ઉપમિત કનકકલશથી, સ્તનો પીન રક્તમાંસની ગ્રંથી;  
 વૃથા મહત્તા પામ્યું, નારીનું નિંદ્ય રૂપ કવિજનથી. ૧૨

### શાફલ વિકીડિત

વારંવાર અતીવ નિંદ્ય ભવમાં, વંદ્યા નથી, સુન્દરી;  
 નારી મોહનપાશમાં નર ફસ્યો તેને ન મુક્તિ વરી;  
 ભૂલીને શુભ રામનામ રટતો રામા સદા જે અરે;  
 નૌકા તે નહિ પામશે તરો જવા સંસારના સાગરે. ૧૩

૧ સ્વર્ગ=સ્વર્ગમાં. ૨ મુક્તાફલહારે=મોતીના હારથી. ૩ કાંચનકટિ-  
 મેખલા=સ્રીઓને પહેરવાનો સોનાનો કમરપટો. (કર્ણાટક આદિ દક્ષિણાત્ય  
 દેશોમાં કટિમેખલા પહેરવાની રૂઢિ અદ્યપિ પ્રચલિત છે.)

હરિગીત

તટસ્થ—

જે નિંદા નારીને કહો, તે એ તમારી ભૂલ છે;  
સંસારના અસ્તિત્વનું નારી જ દૃઢતમ ભૂલ છે;  
સંસાર છે સાગર યદા તે સુન્દરી શુભ ફૂલ<sup>૧</sup> છે;  
નારી નથી તે માનજે સંસાર પણ આ ડૂલ છે. ૧૪

નારી નથી તે નર નથી, નરને રમા<sup>૨</sup> ઉપજાવતી;  
ઉત્પત્તિ નારીના ઉદરથી ઇશભક્તોની થતી;  
નારી ન નર ઉપજાવશે તે કોણ ભજશે રામને ?;  
દીપાવશે નિજ વાસથી રે કોણ મોક્ષસુધામને ? ૧૫

ઉત્કૃષ્ટ શાસ્ત્રોમાં કહ્યો એથી ગૃહસ્થાશ્રમ સદા;  
નારી વિના એ ગૃહસ્થાશ્રમ પૂર્ણ થાતો નહિ કદા;  
ત્યાગી જનો જે ત્યાજ્ય નારીને કહે, તે યોગ્ય છે;  
પણ ગૃહસ્થોમાટે રમા વંદ્યા તથા ઉપભોગ્ય છે. ૧૬

‘ છે નિંદા નારી ’ વચન મુખથી ભક્ત એ ઉચ્ચારતા;  
તે છતાં ભક્તો સર્વથા ન અલિપ્ત લલનાથી થતા;  
ક્યમ કે, રહે જે ભક્તિમાં તદ્દીન ભક્તો ભાવથી;  
તે ભક્તિ નામક સુન્દરી શું જાતિની નારી નથી ? ૧૭

સદ્ભક્તિ, પૂજા, પ્રાર્થના ને મુક્તિ નારીજાતિ છે;  
એ ગૃહન્નારીસંગથી ત્યાગી પુરુષની ખ્યાતિ છે;  
સાથે લઇને આટલી નારી ફરે ત્યાગી જનો;  
તે છતાં માને નિંદા નારીને વિષય આશ્ચર્યનો ! ૧૮



૧ ફૂલ=તીરપ્રાન્ત, કિનારો, કાંડો. ૨ રમા=નારી, સ્ત્રી.

## અભેદમાર્ગપ્રવાસી સ્વામી વિવેકાનન્દના સ્મરણમાં એક પ્રેમમયી પત્રિકા\*

હરિગીત

હે આર્યભૂના અમર આત્મજ ! દેશભક્ત પુરુષ મહા;  
સ્વામી વિવેકાનન્દ ! તારા ગુણ અકથ્ય બહુ અહા;  
માનવશરીરે મેદિનીમાં<sup>૧</sup> અદ્ય કીધો વાસ તેં;  
તવ જન્મદિનને ધન્ય દિન માન્યો તથાપિ ખાસ મેં. ૧

આળીસ સંવત્સર<sup>૨</sup> મહીં થે પૂર્ણતા તવ રમણુ<sup>૩</sup>ની;  
દશ વર્ષમાં જ સમાપ્તિ થે તવ ધર્મવિસ્તૃતિકરણની<sup>૪</sup>;  
તવ સમુન્નત ને બુદ્ધ જીવન ચમકિયું ભૂવાસમાં;  
જ્યમ દિવ્ય ઉલ્કા જ્યોતિને વિસ્તારતી આકાશમાં. ૨

તેવ કંઠના મૃદુ, શુદ્ધ ને ગંભીર શબ્દે વિસ્તરી;  
બહુ મનઃશંકા ભીતિને જીતી અને નષ્ટા કરી;  
જીવન તથા અનુરાગ તેમ જ સ્વર્ગની શાંતિતણે;  
સદ્બોધ તારા શબ્દથી અમને થયો છે અતિ ઘણો. ૩

તવ રવે<sup>૫</sup> કર્મ-અન્નત બંધનનું કરાવ્યું ભાન છે;  
ને ધર્મના બહુમૂલ્ય લાભોનું ચ અર્ચ્યુ જ્ઞાન છે;

\* આ કવિતા સ્વામિ વિવેકાનન્દના પોતાના વરદ કરથી રચવાયેલા  
“ પ્રબુદ્ધ ભારત ” માસિકપત્રમાં પ્રકટ થયેલી એક અંગ્રેજી કવિતાનો  
મુક્ત ગુર્જર અનુવાદ છે કે જે અનુવાદ ‘ વિવેકાનન્દ વિચારમાળા’ના  
પ્રથમ પુષ્પમાં પ્રથમ ઈ. સ. ૧૯૧૧ માં પ્રકાશિત થયો હતો.

૧ મેદિનીમાં=પૃથ્વીમાં. ૨ સંવત્સર=વર્ષ. ૩ રમણુ=ચારિત્ર્ય અથવા  
જીવનક્રીડા. ૪ ધર્મવિસ્તૃતિકરણની=ધર્મપ્રચારરૂપ કાર્યની. ૫ રવે=શબ્દે.

એસાડો આત્માને પ્રણયથી ભક્તિપક્ષીપક્ષમાં;  
પહેંચાડો દીધો મોક્ષનિલયે સર્વસાક્ષિ<sup>૧</sup> સમક્ષમાં. ૪

આ સદનથી તે સદનમાં તું નિરંતરે બ્રમતો હતો;  
આધાર દુઃખી દીન જનનો તું સદૈવ થતો હતો;  
તું કાઢતો'તો દીનમાટે હૃદયથી નિઃશ્વાસને;  
જન દીન હિતમાટે ભજનથી વ્યાપતો આકાશને. ૫

પાશ્ચાત્ય ભૂમાંહી થયો'તો ઉદય તવ નક્ષત્રનો;  
તું વંદનીય થયો વિદેશીયા પ્રજા સુવિચિત્રનો;  
હે પુનિત આર્યવસુધરાના જ્ઞાનયોગિનું ! રંગ છે;  
તેં જોડો દીધી પૂર્વ ને પશ્ચિમ ધરાને સંગ છે. ૬

સંસારસરિતાનો પ્રવાહ પ્રબળ વેગે વહનને;  
કરો, અર્ધોમાર્ગે ખેંચતો કરો ભાવનાનું હનન ને;  
નૌકા અમારી છિદ્રયુત છે, મધ્યમાંડો અમો રહ્યાં;  
માયાતણા મુખપટલથી આ નેત્ર અંધ બની ગયાં. ૭

માયાળુ મિત્ર ! કૃપા કરી નૌકા અમારી થા અને;  
આ તમઃસરિતામાંથો પાર ઉતારો તીરસ્થાનને;  
દેખાડ, હે સંપૂર્ણ આત્મનું ! નેત્ર પણ તું થા ભવે;  
આ તમોરજનીને નિવારી તેજમાં લઇ જા હવે. ૮

જાન્યુઆરી તા. ૨૧ મી, ૧૯૦૬



“ સન્મિત્ર એવો અવનીમાં આહા ! કહો  
કયાંથી મળે ? ”\*

હરિગીત

દક્ષિણ, શુચિતા, ત્યાગિતા, સામાન્યતા સુખ દુઃખમાં;  
અનુરાગ, સત્ય, સહૃદયતા ગુણ એ મનાયા મિત્રમાં,  
ગુહ્ય પ્રસિદ્ધ કરે કદાપિ ન, મિત્રપાપ નિવારતો;  
ગુણ મિત્રના કરતો પ્રકટ, તદ્વિત<sup>૧</sup> હૃદયમાં ધારતો. ૧

ઉત્સવ તથા દુર્લિક્ષ<sup>૨</sup>માં, વ્યસને, સ્મશાને સંગ જે;  
વર્ણો રાજવિપ્લવ<sup>૩</sup>, રાજદ્વારે પણ સદા સહ-અંગ જે;  
સંકટસમયમાં અગ્રભાગે, વૈભવે પણ ભાગ લે;  
સન્મિત્ર એવો અવનીમાં આહા ! કહો કયાંથી મળે ? ૨

સહભાગ્યયોગે સૃષ્ટિમાં સન્મિત્ર જો એવો મળે;  
તેના સમાગમથી ત્રિવિધ સંતાપ આ ભવના ટળે;  
આ નયન થાય પવિત્ર એવા મિત્રસુખવિધુદર્શને;  
સંતુષ્ટ આત્મા, હૃદય અનુભવતું અનેરા હર્ષને. ૩

આ સૃષ્ટિનો જયમ તમોહન્તા નભવિહારી મિત્ર<sup>૪</sup> છે;  
ત્યમ મિત્રનો ચિન્તાનિવારક વિશ્વમાં સન્મિત્ર છે;

\* આ કાવ્ય ‘આનંદાશ્રમ’ નામક મારા ગ્રંથમાં અર્પણપત્ર તરીકે ઇ. સ. ૧૯૦૧ માં પ્રથમ પ્રકાશિત થયું હતું અને તે કિંચિત્ પરિવર્તન સહિત અહીં પ્રકટ કરવામાં આવ્યું છે.

૧ તદ્વિત=તેનું હિત, કલ્યાણ. ૨ દુર્લિક્ષ=દુષ્કાળ, વિપત્તિ. ૩ રાજવિપ્લવ=રાજાઓનું પરસ્પર અવ્યવસ્થિત યુદ્ધ. ૪ મિત્ર=સૂર્ય.

જેને મળે સન્મિત્ર નહિ, તે લાગ્યહીન મનુષ્ય છે;  
માનો નિર્રથક યથા પ્રત્યંચાવિહીન ધનુષ્ય છે. ૪

સંસારમાં ધનમિત્ર, મદિરામિત્રનો અતિરેક છે;  
લંપટ, લક્ષ્ણા મિત્રની પછું ન્યૂનતા નહિ છેક છે;  
આલી મવાલી તથા તાલી મિત્ર પુરુષ અનેક છે;  
પણ 'મિત્ર'સંજ્ઞા યોગ્ય તો નર લાખમાં કે એક છે. ૫

મિત્રો ન માનો સર્વને તે નામધારી મિત્ર છે;  
૨ મિત્રના આકારમાં હિતશત્રુઓ જ વિચિત્ર છે;  
છે સ્વાર્થ, મિત્રદ્રોહ ધર્મો નામધારી મિત્રના;  
થાશે કદાપિ ન મિત્ર એવા પુરુષ દુષ્ટચરિત્રના. ૬

નહિ રત્ન માનો તેમને, છે ધૂળમાંના કાંકરા;  
નહિ આમ્રતરુ, પણ તેમને માનો ખરેખર આખરા;  
વસુધા નથી તે ઉર્વરા<sup>૧</sup> મરુભૂમિ માનો ઘોર છે;  
તે ગુણગ્રાહક નથી મિત્રો, પણ ગુણોના ચોર છે. ૭

ગુણની પરીક્ષા વિના મૈત્રી કોઈની કરશે નહીં;  
અવિચારથી નિજ ચરણ મૈત્રીમાર્ગમાં ધરશે નહીં;  
મૈત્રીકરણમાં જો તમારા હસ્તથી સાહસ થશે;  
અનિવાર્ય પશ્ચાત્તાપનો તો સમય નિશ્ચિત આવશે. ૮



૧ દુષ્ટચરિત્ર=જેમનું ચરિત્ર દુષ્ટ હોય તે.

૨ ઉર્વરા=ફળદ્રુપા, જેમાંથી ઉત્તમ પાક મળી શકતો હોય તેવી ભૂમિ.

## વિલાયતી\*

ઈંગ્લિશ રાગ

સાફ સવારે મોહું ઘ્રશ ને વિલાયતી મંજનથી થાય;  
 વિલાયતી આ કાફીનાં બનાં પાણી પીવાય;  
 વિલાયતી ડીનર વિલાયતી ફેશનથી લેવાય;  
 વિલાયતી વસ્ત્રો વિલાયતી ફેશનથી પહેરાય;  
 કોરસા } દમામ આ બધો વિલાયતી થયો;  
 } તમામ ગામઠી રિવાજ દેશથી ગયો.

વિલાયતી ભાષા વિલાયતી ચેષ્ટાથી બોલાય;  
 વિલાયતી લગ્નો વિલાયતી કોરટમાં તોડાય;  
 વિલાયતી ઝંકેમાં ગોટાળા વિલાયતી થાય;  
 ને ધોળે દિવસે દીવાળાં પણ વિલાયતી ફૂંકાય;  
 કોરસા } દમામ આ બધો વિલાયતી થયો;  
 } તમામ ગામઠી રિવાજ દેશથી ગયો.

જ્યાં જોઈએ ત્યાં રંગ બધા આ વિલાયતી દેખાય;  
 વિલાયતી સોડામાં બિહસ્કી વિલાયતી સેવાય;  
 ધાન્ય ધરા ને પાણી તેમ જ જે આ કાળી કાય;  
 ચાર વસ્તુ એ જોઈ ગામઠી છાતી ફાટી જાય !  
 કોરસા } દમામ આ બધો વિલાયતી થયો;  
 } તમામ ગામઠી રિવાજ દેશથી ગયો. ૧



\* આ કાવ્ય-સંગીત-મારા ઇ. સ. ૧૯૧૪ માં લખાયેલા અને સુખદની રંગભૂમિપર ભજવાયેલા “આલુ જમાનો” નામક નાટકમાંથી અહીં ઉદ્ધૃત કરવામાં આવ્યું છે.

## ભારતભારતીના શોકોદ્ગાર\*

કાવ્ય છન્દ

વિશ્વાધાર, વિશાલવિશ્વબાધાસંહારક;  
પ્રેમભૂતિ પરમેશ, સદા અબલાહિતકારક;  
ભારતની ભારતી<sup>૧</sup> વિનતિ કરતી તે સુભુજે;  
સકલમંગલાગાર, અમંગલ પ્રતિપલ હુભુજે. ૧

કીધાં નિજ કર્તવ્ય, આજ મૂર્ધો મેં જે પ્રભુવર;  
વર વિષયોથી યથાશક્તિ થે ભૂષિત ભૂપર;  
તેમાટે સાનન્દ શીર્ષ<sup>૨</sup> મમ નીચું કરોને;  
ભક્તિભાવ સંયુક્ત, નમું શ્રેયસ્કર હરિને. ૨

ધન્યવાદ શતવાર, દેવ ! દેતી આ દુહિતા;  
કૃપાદષ્ટિની વૃષ્ટિ, અહનિશ<sup>૩</sup> કરજો સહિતા<sup>૪</sup>;  
કાંઈ તમારી કૃપા વિના નહિ વિશ્વે થાતું;  
મનુષ્યનું સામર્થ્ય સ્વલ્પ ને તુરંધ ગણાતું. ૩

સરસ્વતીના સુર સેવકો જ્ઞાની માની;  
ઉત્સાહે ભરપૂર, શૂર, નહિ નહિ અભિમાની;  
અસંખ્ય રચિને ગ્રંથ દેશવિદ્યા ભૂષાવી;  
ભારતસંસ્કૃતિ સકલ સૃષ્ટિમાં માન્ય કરાવી. ૪

થયા તેમના વંશજ દેવગિરા<sup>૫</sup>ના ત્યાગી;  
અંગ્લગિરા<sup>૫</sup>ની હાય ! તેમને લગની લાગી;

\* આ કાવ્ય “યુદ્ધપ્રકાશ” માસિક પત્રના ઇ. સ. ૧૯૦૩ ના એપ્રિલ માસના (૪ થા) અંકમાં પ્રથમ વાર પ્રકટ થયું હતું.

૧ ભારતી=સરસ્વતી, વિદ્યા. ૨ અહનિશ=દિવસરાત્રિ. ૩ સહિતા=હિત-કારિણી. ૪ દેવગિરા=દેવ ભાષા, સંસ્કૃત ભાષા. ૫ અંગ્લગિરા=અંગ્રેજ ભાષા.



કરે અંથ નિર્માણ આંગલ ભાષામાં હેતે;  
 સંભાષણ પણ આંગલગિરામાં સદા કરે તે. ૫  
 આંગલગિરાની થઈ આજ ભારતમાં સત્તા;  
 તેથી મારી નષ્ટ થઈ પ્રાચીન મહત્તા;  
 ‘મૃતભાષા’<sup>૧</sup> પાશ્ચાત્ય પડિતો મને કહે છે;  
 એથી માંડે હૃદય સદા ઉદ્વિગ્ન રહે છે. ૬  
 યદ્યપિ રૂપ સદૈવ મનોમોહક છે માંડે;  
 ‘અષ્ટાધ્યાયી’<sup>૨</sup>નામક હું ચિરયૌવન ધાંડે;  
 ભારતપુત્રો તો ય અનાદર મારો કરતા;  
 ચલત્તભાષાનાં ચરણોમાં જઈ મસ્તક ધરતા. ૭  
 વિરલ પુરુષ જો કોઈ ભક્તિ મારી જ કરે છે;  
 ક્ષુધાપિપાસાજન્ય કષ્ટને સહી મરે છે;  
 લેશ ન મળતું કયાંય હાય ઉત્તેજન તેને;  
 કહે ‘વેદિયો દોર’ નાક મરડી જન તેને. ૮  
 પૂર્વે જેઓ હતા પૂજ્ય ‘પડિત’ પદવીધર;  
 તે ફહેવાતા આજ મૂર્ખ પશુ સમ નર પામર;  
 દીર્ઘ કાળથી થાય કષ્ટના આવા ચાળા;  
 શપથ તમારા, પિતા ! સત્ય વદતી આ બાળા. ૯

૧ મૃતભાષા=મરી ગયેલી ભાષા, Dead Language. સંસ્કૃત ભાષા તથા લૅટિન ભાષાને આજકાલના પાશ્ચાત્ય પ્રજાચક્ષુ ‘મૃતભાષા’ નામથી ઓળખે છે. ૨ અષ્ટાધ્યાયી=પાણિનિકૃત સંસ્કૃત ભાષાનું વ્યાકરણ. એ વ્યાકરણમાં દર્શાવેલા સંસ્કૃત ભાષાના નિયમો કોઈ પણ કાળમાં અપરિવર્તનીય તથા અવિચળ હોવાથી સંસ્કૃત ભાષાનું એ ચિરયૌવન છે. ૩ ચલ=જેમાં નિરંતર પરિવર્તન થવાનો સંભવ હોય તે. અર્થાત્ અત્યારની

અહો દેવ ! અતએવ વિનય મમ મનમાં લાવો;  
ભારત જન ઉર મધ્યે, પ્રીતિ મારી પ્રકટાવો;  
જેથી કાંઈ પ્રેમ દેવભાષા પ્રતિ જાગે;  
કૃતક્ષતાનો દોષ, આર્યજનને નહિ લાગે. ૧૦

જો, જગદીશ ! ન કૃપા તમારી આમાં થાશે;  
શનૈઃ શનૈઃ મમ અંત ભારતે સત્વર ભાસે;  
અશુભ થશે પરિણામ એ જ જો હે વિશ્વંભર;  
આર્યોને અનુતાપ થશે અતિ તીવ્ર ભયંકર. ૧૧

આર્યો ત્યાગે દેવગિરાની શીઘ્ર ઉપેક્ષા;  
રાખે સંસ્કૃત ગ્રંથપઠનની તીવ્ર અપેક્ષા;  
ધર્મ, અર્થ ને કામ, મોક્ષને પ્રાપ્ત કરી લે;  
નિવાર્ણને અજ્ઞાન હૃદયમાં જ્ઞાન ભરી લે. ૧૩

વિનીત મારાં વચન આર્યજન મનમાં લાવે;  
સકલ વિશ્વમાં જ્ઞાનદીપને તે પ્રકટાવે;  
ભારતસંસ્કૃતિ થાય જગદ્ગુરુ પુનરપિ સત્વર;  
થાય સનાતન ધર્મ વિશ્વનો ધર્મ પાપહર. ૧૪

એ જ આ જ વક્તવ્ય બાલિકાનું હે સ્વામિ !;  
વારવાર કર જોડીં ભક્તિયુત વદ્ધ 'નમામિ';  
કરુણાસિન્ધુ કૃપાલુ, ભકતભયભંજન ભારે;  
નારાયણ ! આ દીન ભારતી શરણુ તમારે. ૧૫



અન્ય સર્વ પ્રચલિત ભાષાઓના સ્વરૂપનું નિત્ય પરિવર્તન થતું હોવાથી એ સર્વ પ્રચલિત ભાષાઓ ચલ ભાષા છે.

## ભક્તિમહિમા\*

ઈન્દ્રવિજય

માન ધરી મધુપાન કરી અરિમાન હરી મન ગર્વ ભરે છે;  
કાંચનકુંડલ કણુંવિશે ધરો વસ્ત્ર સુશોભિત અંગ ધરે છે;  
સ્નિધુસુતા ગૃહમાં વસતી જન શીશ નમાવો પ્રણામ કરે છે;  
હોય ન કેવળ ભક્તિ, ગણો નર તે પશુતુલ્ય ભવે વિચરે છે. ૧

હોય મનુષ્ય સુશિક્ષિત, સુંદર, બુદ્ધિધરંધર પૂર્ણ વિચારી;  
હોય કવીન્દ્ર, શાસ્ત્રવિશારદ, પંડિત તર્કવિતર્કવિહારી;  
માંત્રિક તાંત્રિક હોય ભલે જનતારણમારણનો અધિકારી;  
હોય તથાપિ ન ભક્ત, ગણો નર છે પશુ તે માનવવપુધારી. ૨

હોય સમાજસુધારક તારક નાયક જન્મધરા<sup>૧</sup>હિતવાદી;  
હોય મળી નરને બળની સુગદાધર ભીમ સમાન પ્રસાદી;  
ગાયક તાલવિધાયક તાનવિશારદ હોય મૃગાધિપનાદી<sup>૨</sup>;  
હોય તથાપિ ન જો નર ભક્ત ગણો નર પાગલ પૂર્ણ પ્રમાદી. ૩

પંડિત પુત્ર, સતી નિજ દાર<sup>૩</sup>, સુશીલ સુતા<sup>૪</sup>, સુખશાંતિ સદા છે;  
વૈભવ આ ભવના ભવકારક છે ભવને સ્થિતિ એ સુખદા છે;  
કોઈ નથી રિપુ, કોઈ વિરોધો નથી, વપુ<sup>૫</sup>માં નહિ રોગ કદા છે;  
નિષ્કલ છે સુખસાધન સર્વ મનુષ્ય સુભક્તિવિહીન યદા છે. ૪

આદ્ય વેદપુરાણવિચારક હોય બૃહસ્પતિતુલ્ય મનાતો;  
લોક સમક્ષ સદા મુખથી વિભુનાં ગુણકીર્તન સુંદર ગાતો;

\* આ કાવ્ય ‘બુદ્ધિપ્રકાશ’ના ઇ. સ. ૧૯૦૧ ના જુલાઈ માસના (૭ મા) અંકમાં પ્રથમ વાર પ્રકાશિત થયું હતું.

૧ જન્મધરા=જન્મભૂમિ. ૨ મૃગાધિપનાદી=સિંહનાદી. ૩ દાર=પત્ની.  
૪ સુતા=પુત્રી. ૫ વપુ=શરીર.

ધાર્મિક નૈતિક માર્ગનિદર્શનની કરતો મનરંજક બાતો;  
 હોય યદા વિમલા વિભુભક્તિ ન, તો નર મુક્ત કદાપિ ન થાતો. ૫  
 ભૂપતિ હોય અન્નતરિપુ<sup>૧</sup> વિપુલાવસુધાજનતાબલધારી;  
 રુકંદ<sup>૨</sup> સમો બલવીર મનોજ<sup>૩</sup> સમો મનમોહક રૂપવિહારી;  
 કુર્ણુ<sup>૪</sup> સમો ધનદાયક ને વસુનાથ<sup>૫</sup> સમો ધનનો અધિકારી;  
 વૈભવ<sup>૬</sup> વ્યર્થ સમસ્ત ગણો યદિ ભૂપતિએ વિભુભક્તિ વિસારી. ૬  
 ઉત્તમ માનવજન્મ ધરી યદિ ઇશ્વરભક્તિ કરે નહિ લોકો;  
 આ ભવના ક્યમ થાય વિલીન, કહો મમ મિત્ર, ભયંકર શોકો;  
 ભક્તિ ધરો હૃદયે વિભુની મનને, જન, અન્ય પથે<sup>૭</sup> જતું રોકો;  
 તારણ છે નહિ ભક્તિ વિના નયને સ્થિર સત્ય સદા અવલોકો. ૭

દોહરો

મળતો ભગવદ્ભક્તિથી, મુમુક્ષુ જનને મોક્ષ;  
 પરોક્ષ<sup>૬</sup> છે તે ભક્તિથી, બ્રહ્મ થાય અપરોક્ષ<sup>૭</sup>. ૮



નથી કેં સાર સંસારે ! \*

ગજલ

ખડૂ જોયું તપાસીને, નથી કેં સાર સંસારે;  
 નિહાળ્યો દુઃખરાશીને, નથી કેં સાર સંસારે-ખડૂ.

\* આ કાવ્ય આજથી લગભગ ૨૫ કિંવા ૨૬ વર્ષ પૂર્વે “જ્ઞાન-વર્ધક” નામક માસિક પત્રના એક અંકમાં પ્રથમ વાર છપાયું હતું.

૧ અન્નતરિપુ=અન્નતશત્રુ, અર્થાત્ જેનો કોઈ પણ શત્રુ આ વિશ્વમાં અસ્તિત્વ ન ધરાવતો હોય તેવો પુરુષ. ૨ રુકંદ=કાર્તિક સ્વામી, દેવોના સેનાધ્યક્ષ. ૩ મનોજ=કામદેવ. ૪ વસુનાથ=કુબેર. ૫ પથે=માર્ગમાં. ૬ પરોક્ષ=દૂરવર્તી. ૭ અપરોક્ષ=નિકટવર્તી.

નથી કેં કામની માયા, નથી કેં કામ નીમાયા;  
 ગ્રહી વૈરાગ્યની છાયા, નથી કેં સાર સંસારે-બહુ.  
 ભવે ભગિની પિતા માતા, તનય તનયા તથા બ્રાતા;  
 સદા છે સૌખ્યના શાતા<sup>૧</sup>, નથી કેં સાર સંસારે-બહુ.  
 નથી નરની થતી નારી, ઉઢાહરણો મળે ભારી;  
 મતિ ત્યાં જાય છે હારી, નથી કેં સાર સંસારે-બહુ.  
 ધરાપતિ ભર્તૃહરિ-જાયા<sup>૨</sup>, કરી હયપાલ<sup>૩</sup>થી માયા<sup>૪</sup>;  
 વિરાગી ક્રોધ પતિરાયા, નથી કેં સાર સંસારે-બહુ.  
 સ્વમાતુલ<sup>૫</sup> કંઠને કાપી, થયો નૃપ મૂલ<sup>૬</sup> જે પાપી;  
 જગત્માં વાત એ વ્યાપી, નથી કેં સાર સંસારે-બહુ.  
 કંઈ હું મિત્રતા કેની? પ્રતીતિ છે ન લોકેની;  
 રહી સીમા ન શોકેની, નથી કેં સાર સંસારે-બહુ.  
 વિલાસો વિશ્વના ત્યાગી, દયા જગદીશની માગી;  
 થયો છું ભકિતનો ભાગી, નથી કેં સાર સંસારે-બહુ.  
 ભજનમાટે મળી વાણી, મળ્યાં દાનાર્થ આ પાણી<sup>૭</sup>;  
 કમાણી મુકિતને જાણી, નથી કેં સાર સંસારે-બહુ.  
 ભવિક<sup>૮</sup> ભવમાં વૃથા ભૂલે, જમીને ભીતિથી ડૂલે;  
 ચઢે છે વૃક્ષ નિર્મૂલે, નથી કેં સાર સંસારે-બહુ.  
 ગણું આસકિતને લૂંડી, નરકની ખાણ એ ભૂંડી;  
 ઉતારે ભકિતને ઊંડી, નથી કેં સાર સંસારે-બહુ.

૧ શાતા=ભોખા. ૨ ભર્તૃહરિજાયા=ભર્તૃહરિની વ્યભિચારિણી મહિષી  
 પિંગલા. ૩ હયપાલ=અશ્વપાલ. ૪ માયા=પ્રેમ. ૫ માતુલ=મામો. ૬ મૂલ=  
 મૂળરાજ સોલંકી, ગુજરાતનો સોલંકીવંશનો પ્રથમ રાજા. ૭ પાણી=હોથ.  
 ૮ ભવિક=સંસારી મનુષ્ય.

વિવિધ કૃળ ખાઇ છે મારું, શરીરે વલ્કલો<sup>૧</sup> ધારું;  
 શયનસાધન ધરા સારું, નથી કેં સાર સંસારે—ખજ.  
 હિતૈષી મિત્ર જે મારો, ભવદ<sup>૨</sup> ભગવાન તે ખ્યારો;  
 ન એ સમ અન્ય મળનારો, નથી કેં સાર સંસારે—ખજ.  
 કપટને સાવ તરછોડી, વિષયની વાંચના છોડી;  
 મતિ વૈરાગ્યમાં જોડી, નથી કેં સાર સંસારે—ખજ.  
 પ્રભો ! એ પ્રાર્થના મારી, રહે વૈરાગ્ય અવિકારી;  
 તરૂં થઈ મુક્તિ-અધિકારી, નથી કેં સાર સંસારે—ખજ.



## શ્રીકૃત્તેસુ ઔરિસ્ટરનો બળાપો\*

ઈન્દ્રિય રાગ

લોનો કીધો માથું ફેડીને પૂરો અભ્યાસ;  
 ને લાંડનમાં ડીનર આપીને કરી પરીક્ષા પાસ;  
 આ ગાઉન સાથે લીધી ઔરિસ્ટરની ડિગ્રી ખાસ;  
 બાયકોર્ડ ન્યાતે કીધા પૈસાનું સત્યાનાશ;  
 કોરસુ (ઓર્ગ) બિલ્કુલ નથી કમાણી, નહિ આવે કોડી કાણી;  
 ખીસાં ખાલી લોયરના પોજશન પર ફરતું પાણી.  
 ચુરોપમાં જઈ આવ્યા તેથી ફેશન ના છોડાય;  
 ને ફેશનને જળવવા ચીજો કેડિટ્સ પર લેવાય;

૧ વલ્કલ=વૃક્ષની છાલ. ૨ ભવદ=હલ્યાણુદાયક.

\* આ કાવ્ય મારા રચેલા અને અત્યારે પણ મુંબઈમાં ભજવાતા  
 ‘બેધારી તલ્વાર’ નામક નાટકમાંથી અહીં ઉદ્ધૃત કરવામાં આવ્યું છે.



## દુનિયાની રીત ગાંડી\*

સંગીત

ગાંડી ગાંડી દુનિયાની રીત ગાંડી, દેખી સાવ ગાંડી;  
પાણી પીને ઘર પૂછે એવી ગાંડી—દુનિયાની.

પાણી પીને ઘર પૂછે, કાજળથી કાજળ લૂછે;  
લીંબૂં ઢાળીને મૂછે, બોલ કે ‘પરવા શું છે?’—એવી ગાંડી.

સોનાને આગ લગાવે, પીતળને પાસે લાવે;  
રાંડ્યા પછોં ડહાપણ આવે, બુદ્ધિ ચોટે વેચાવે—એવી ગાંડી.

હાથેથી જતી બાજી, તે વેળા ઉઠતી ગાજી;  
છોડી ઘર રસોઇ તાજી, ખાચૂ પૂરી પાતળ ભાજી;  
હોટલમાં પાતળ ભાજી—એવી ગાંડી.

ઘેરીને ગાળો ભાંડે, જે રંડીનું ઘર માંડે;  
લૈ ઝેર સુધાને છાંડે, મનમાં પરણે ને રાંડે—એવી ગાંડી.

બળિયાને શીશ નમાવે, નિર્બળને ખૂબ દબાવે;  
બી બાવળિયાનાં વાવે, આંખાની આશ બતાવે—એવી ગાંડી.



\* આ કાવ્ય મારા રચેલા ‘ચાલૂ જમાનો’ નામક નાટકમાંથી અહીં ઉદ્કૃત કરવામાં આવ્યું છે.

૧ શરાબ=મદિરા. ૨ ખાળ=સ્વપ્ન. ૩ પોર્ટર=કુલી, મજદૂર.  
૪ અબળ=દુઃખ, પીડા.



## ભજનનો વ્યાપાર\*

### સંગીત

ભજનનો વ્યાપાર કર, મન, ભજનનો વ્યાપાર,  
કર, મન, ભજનનો વ્યાપાર—

જેમાં ન ખોટ લગાર, જેમાં નફો અપરંપાર,  
કર, મન, ભજનનો વ્યાપાર—ભજનનો.

મૂડી હરિની મૂર્તિ છે, હરિભજન મોંઘો માલ છે;  
ફકાન દેવાલય અને જહિરખખર કડતાલ છે;  
છે તિલક સાધનખોર્ડ, કાંટો અદલ આ કરમાળ છે;  
ગાહક ગુણી છે ભકત, વિકેતા સુસન્ત કૃપાળ છે;  
નરનાર, ભવ્ય વખાર છે ભગવાનનો દરબાર—કર મન.

લાભો અલભ્ય અનેક છે હરિભજનના વ્યાપારમાં;  
ધન ધાન્ય ધામ ધરા તથા રમાણી મળે સંસારમાં;  
આ ભજનના વ્યાપારથી પાપિષ્ઠ પણ પૂજાય છે;  
હરિભજનથી અજ્ઞાન અવળે અસ્તરે મુંડાય છે;  
ગુરુ મોક્ષનું છે દ્વાર જેને ભજનનો આધાર—કર મન.

### સુસદસ

ગુરુ આવ્યા અહીં જ્યારે હતી તે વાર લંગોટી;  
શરીરે ભસ્મ ને બે હાથમાં લોટી તથા સોટી;  
લગાવી પેટ ભરવા ધૂન હરિના નામની ખોટી;  
ભગતડાં ઘે ગયાં લેગાં કમાણી ઘે પડી મોટી;

\* આ કાવ્ય મારા રચેલા “સાધુ કે શયતાન ?” નામક નાટકમાંથી અહીં ઉદ્ધૃત કરવામાં આવ્યું છે.

ભગતડાંને બ્રમાવી, ભાઇ, ભગતાણું ભણાવ્યું છે;  
પ્રસાદો વહેંચીને ઠાકોરનું મન્દિર ચણાવ્યું છે.  
થયાં છે શિષ્ય શિષ્યાઓ હજારો નર તથા નારી;  
સમર્પે છે સદા તન મન અને ધન ભક્તિને ધારી;  
થયું છે દેવમન્દિર આ મદનમન્દિર મનોહારી;  
સદા અદ્વૈતઅનુભવની ઉઘાડી છે અહીં ખારી;  
ભજનવ્યાપારનું પરિણામ આણું શ્રેષ્ઠ આવ્યું છે;  
ગુરુએ આ જગતને, ઓળખીને રંગ, ઝુકાવ્યું છે !



## રસીલીનાં રસણાં\*

સંગીત

હો રસીલાજી રે મનમાં વેદના શાને જગાડી ?  
અલબેલા ! રજની ક્યાં રે વીતાડી ?—હો રસીલાજી.

વીતી પાસાં બદલતાં, વેરણુ થૈને રાત;  
તો ય ન આવ્યા કંથજી, છેવટ થયો પ્રભાત;

જાણ્યું ન, છેલ, હશે આવા ધૂતારા;  
ઘોણ્યું ન પાળનાર, જૂઠા ઠગારા—હો રસીલાજી.

નિકટ હવે નહિ આવશે, ઠરો દૂરથી વાત;  
અમેય ટેં સોંધાં નથી, મોંઘી છે અમ જાત;

---

\* આ કાવ્ય મારા રચેલા “અનંગપદ્મા” નામક નાટકમાંથી અહીં ઉદ્ધૃત કરવામાં આવ્યું છે.

છળશે નહિ, છેલા ! છળખળથી નારી;  
 આંખ કામણુગારી મારી;  
 સમજે રસઘેલા ! છેડ ન આ સારી;  
 છેડલો છોડો હું હારી-હો રસીલાજી.



## હિન્દુ નારી

સુસદસ

રહી જળવાઈ છે જે આખરૂં કેં આજ હિન્દની;  
 ટકી મોટાઈ સાથે કેંક છે જે લાજ હિન્દની;  
 નથી દૂટી જરા પણ ધર્મની જે પાજ હિન્દની;  
 જગત્માં નીતિઓની નીતિ છે સરતાજ હિન્દની;  
 સખખ કે, હિન્દુ નારી ધર્મપંથે ચાલનારી છે;  
 ખરી જો હિન્દુની ધજજત ગણો તો હિન્દુ નારી છે ! ૧

પતિના ઇષ્ટને જે ઇષ્ટ પોતાનું જ જાણે છે;  
 પતિના કષ્ટને જે કષ્ટ પોતાનું પ્રમાણે છે;  
 પતિના દુર્ગુણો ઢાંકી ગુણોને જે વખાણે છે;  
 સદા સમભાગિની સુખદુઃખની ટાણે કટાણે છે;  
 નિરંતર શીલને જે પ્રાણ જાણી રક્ષનારી છે;  
 બળે પતિની ચિતામાં જીવતી તે હિન્દુ નારી છે. ૨

પતિસેવા જ જેનું વિશ્વમાં રમણીય ઉપવન છે;  
 પતિપ્રેમા જ જેનું વિશ્વમાં અક્ષય મહાધન છે,  
 પતિપ્રાણ રહેવું એ જ જેનું દિવ્ય જીવન છે;  
 સતીપદલાલસા જેનું મહાનિર્વાણસાધન છે;

સ્વયં જે શીલપાલનથી તરીને તારનારી છે;  
જગતમાં કોઈ દેવી હોય તો તે હિન્દુ નારી છે. ૩  
પતિ પરદેશમાં જો હોય તો શૃંગારે ત્યાગે છે;  
લજા નિદ્રા, સુશય્યા, સ્વાદ આખી રાત જાગે છે;  
વિનવતી ભક્તિથી વિભુને રમણકલ્યાણ<sup>૧</sup> માગે છે;  
વિકારોને પિશાચો સમ ગણીને દૂર ભાગે છે;  
હૃદયમંદિર વિશે પ્રતિમા પતિની સ્થાપનારી છે;  
પ્રભુ પતિને જ માને તે પવિત્રા હિન્દુ નારી છે. ૪

નથી ધનમાનની ઇચ્છા, ન તૃષ્ણા કાંઈ વૈભવની;  
નકામી જે સતીની દૃષ્ટિમાં છે વસ્તુઓ ભવની;  
રહે છે પ્રીતિ જેવી સિંધુદુહિતા<sup>૨</sup>સંગ માધવની;  
ચહે તેવી જ પોતામાં રહે રતિ તીવ્ર નિજ ધવની;  
પતિનો પ્રેમ મેળવવા તપો આરંભનારી છે;  
પતિવ્રતધારિણી અનુરાગિણી તે હિન્દુ નારી છે. ૫

સદા આદર્શ માને જે સતી સીતા, સુકન્યાને;  
સ્મરે જે દ્રૌપદી, શૈવ્યા સમી નારી સુધન્યાને;  
રહે તદ્દીન સાવિત્રી થવાના જે મહાધ્યાને;  
વિરાજે જીવનાન્તે નાથ સાથે સ્વર્ગના યાને;<sup>૩</sup>  
તરુચ્છાયા સમી પતિસંગને જે ઇચ્છનારી છે;  
થયેલી વિશ્વવંદ્યા<sup>૪</sup> માનજો તે હિન્દુ નારી છે. ૬

૧ રમણકલ્યાણ=પતિનું કલ્યાણ. ૨ સિંધુદુહિતા=ભદ્રમી. ૩ માધવ=શ્રી વિષ્ણુ ભગવાન. ૪ ધવ=પતિ. ૫ સ્વર્ગના યાને=સ્વર્ગમાં ભ્રમ જનારા વિમાન અથવા વૈમાનમાં. ૬ વિશ્વવંદ્યા=જેને સમસ્ત વિશ્વ વંદન કરે છે તેવી, પૂજ્યા.

મહા આનંદથી પતિસંગ જે વનમાં જઈ વસતી;  
 ન જેની સ્વામિનિષ્ઠા સંકટોથી દેશ પણ ખસતી;  
 વિયોગે સ્વામીના રોતી, નિકટ પતિ જોઈને હસતી;  
 રમણના ભદ્રમાટે મૃત્યુમુખમાં વેગથી ધસતી;  
 અચલસૌભાગ્યમાટે જે સ્વજીવન અર્પનારી છે;  
 સદા નિષ્કામ આત્મત્યાગિની તે હિન્દુ નારી છે. ૭

જગત્માં ક્યાંય પણ જેની ન જોડી શોધતાં જડતી;  
 ન જેના સદ્ગુણોની મૂર્તિ ક્યાંયે દૃષ્ટિયે પડતી;  
 લિખિત ઇતિહાસમાં છે નીતિ જેની સર્વથી ચડતી;  
 ન જેની ધર્મનિષ્ઠા અંત સૂધી રચ્ય લડતી;  
 મહત્તા વિશ્વમાં સ્ત્રીજાતિની જેણે વધારી છે;  
 ભરતભૂની સુભદ્રા કન્યકા તે હિન્દુ નારી છે. ૮



## અખળાનો અધિકાર\*

સંગીત-ભૈરવી

ભલે યોગી ન કરે સ્વીકાર, ટકે આ નારીથી સંસાર-ભલે.  
 કોઈ કરી ઘિછાર રમાનો, નહિં સુખ ભોગવનાર  
 ચુંબન આલિંગન અખળાનાં ( ૨ )  
 પુરુષજન્મનો સાર, ટકે આ નારીથી સંસાર-ભલે.  
 લલનાલીલા લલિત ગીતથી, જે નહિં લુપ્ત થનાર;  
 તે નર પશુ કે યોગી ધારવો ( ૨ )  
 અકૂળ કરે અવતાર, ન જાણી અખળાનો અધિકાર-ભલે.

\* આ કાવ્ય મારા રચેલા “બ્રહ્મર્ષિ વિશ્વામિત્ર” નાટકમાંથી અહીં ઉદ્ધૃત કરવામાં આવ્યું છે.

કરે સદનમાં સંતતિ અર્પી, રમા જ્યોતિવિસ્તાર;  
રહે વંશ અવિચળ જેનાથી, તે કારણ છે નાર;  
ટકે આ નારીથી સંસાર-ભલે.

નિર્ગુણ બ્રહ્મ ઉપર પણ ચાલે, માયાનો અધિકાર;  
નરની નારી વિના પ્રતિષ્ઠા (૨)  
નથી થતી તિલભાર, વાસ્તવિક વનિતા વિશ્વાધાર-ભલે.  
સી માયાથી અખંડ ચાલે, વિવિધ વિશ્વવ્યવહાર;  
માયાને આધીન ઇશ પણ, શો છે નરનો ભાર ?  
ધન્ય છે અખળાનો અવતાર-ભલે.



## અખળાનો આધાર

### સંગીત

સ્તાંભ સદા છે જેમ સદનનો એકમાત્ર આધાર;  
ત્યમ અખળાનો એકમાત્ર આધાર સદા નર ધાર-સ્તાંભ.  
વનિતા વીણા સુસ્વરતારા, નર છે વીણા વગાડનારા;  
જડ વીણાનો વગાડનારા વિના અક્ષણ અવતાર-  
ત્યમ નરથી નારીવીણાના વાગે સુસ્વર તાર-સ્તાંભ.  
કર્ણધાર નર નૌકા નારી, તીર ખતાવે સાગર તારી;  
કર્ણધાર વિણ નૌકા દૂળે જ્યમ સાગર મોઝાર-  
ત્યમ નારી નર કર્ણધારથી ભવસાગર તરનાર-સ્તાંભ.  
ક્ષેત્રભૂમિ ઉત્તમ છે નારી, છે ક્ષેત્રજ્ઞ<sup>૧</sup> પુરુષ અધિકારી;  
ક્ષેત્રભૂમિ ક્ષેત્રજ્ઞ વિના નહિ ક્ષણરૂપ થાનાર-  
ત્યમ નારીની ક્ષણરૂપતાનો છે નર આધાર-સ્તાંભ.

૧ ક્ષેત્રજ્ઞ=કૃષિકાર.

વામચક રથનું છે વામા, દક્ષિણ ચક પુરુષ ખલધામા;  
 દક્ષિણ ચક વિના નહિ રથનો થાય ચલનંવ્યાપાર—  
 ત્યમ નરચક વિના નહિ ચાલે નારીચક વિચાર-સ્તંભ.  
 રહે વહ્નરી વૃક્ષાધારે, વનિતા આશ્રય નરનો ધારે;  
 વૃક્ષાધાર વિના જ્યમ જીવે, ન વહ્નરી પણ વાર—  
 ત્યમ નારી નર વિના વિશ્વમાં નહિ જીવી શકનાર-સ્તંભ.  
 રમણી રજની નામે ખ્યાતા, ચંદ્ર સદા પુરુષો જ મનાતા;  
 ચંદ્ર વિના રજનીને જ્યમ નહિ કદા જ્યોતિ મળનાર—  
 ત્યમ નારીનો પુરુષ વિના છે જ્યોતિહીન સંસાર-સ્તંભ.  
 સરિતા સાગરમાં જ સમાતી, નારી નરમાં વિલીન થાતી;  
 સરિતાનો સાગરસંયોગે ટળતો દ્વૈતવિકાર—  
 ત્યમ નારી અદ્વૈતસિદ્ધિને નરથી મેળવનાર-સ્તંભ.  
 ભવમાં નારી ધારક શક્તિ, પુરુષજાતિ ઉત્પાદક શક્તિ;  
 છે ઉત્પાદક વિના ન ધારકનો વિશ્વે ઉદ્ધાર—  
 નારીનો નરના આશ્રયથી થાય સફળ અવતાર-સ્તંભ.



## સર્વ સંસાર મદન આધીન

સંગીત

સર્વ સંસાર મદન આધીન (૨)  
 શ્રુતિજ્ઞાનવિસ્તારકે બ્રહ્મા થઈ ધર્મથી હીન;  
 થયા, પિતાનો ધર્મ વિસારી, નિજ દુહિતામાં લીન— સર્વ.  
 મહાદેવે રમરસંહારક પણ થયા મદનથી દીન;  
 બિલ્વભામિનીમાં ભરમાયા, ભાળી રૂપ નવીન— સર્વ.  
 કેક સાધુએ કામ ભક્ત થે, ત્યાગ્યાં નિજ કૌપીન;  
 ઈન્દ્ર ચન્દ્ર ભૂદયા તો ખીજાં કયમ ન ચળે મનમીન— સર્વ.



## ઋતુસંહાર\*

### ૧ ગ્રીષ્મ x

નારાય

પ્રચંડ સૂર્ય, ઇચ્છનીય શીત ચન્દ્રરાજ છે;  
સદૈવ્ સ્નાનથી સુવારિશિ<sup>૧</sup> ક્ષીણ આજ છે;  
દિનાન્ત<sup>૨</sup> રમ્ય શાન્ત કામનો વિકારતાલ છે;  
પ્રિયે ! નિહાળ વિદ્યમાન આ નિદાઘકાલ<sup>૩</sup> છે. ૧

શશાંક<sup>૪</sup>થી વિનષ્ટ રાત્રિજન્ય અંધકાર છે;  
વિચિત્ર તોયયંત્ર<sup>૫</sup>થી સુસન્નનો પ્રકાર છે;  
જનો શરીરમાં મણી,<sup>૬</sup> પ્રિયે, સુશીત ધારતા;  
સુચન્દનાદિ લેપથી વિતાપને નિવારતા. ૨

વિલાસિયો નિદાઘકાલમાં નિશીથ<sup>૭</sup>ને વિશે;  
સુગન્ધયુક્ત સન્નમાં રમાવિલાસમાં દિશે;  
અનંગને જગાવનાર ગાન સાંભળી કરી;  
અખંડ સૌખ્ય લોગવે સમસ્ત શોક વિસ્મરી. ૩

\* આ મહાકવિ કિંવા કવિકુલગુરુ કાલિદાસકૃત ‘ઋતુસંહાર’ નામક સંસ્કૃત કાવ્યનો મુક્ત ગુર્જર અનુવાદ છે.

x આ ગ્રીષ્મઋતુનું વર્ણન ઇ. સ. ૧૯૦૩ ( સંવત્ ૧૯૫૬ ) ના “ સરસ્વતીશૃંગાર ” નામક માસિક પત્રના બે અંકોમાં પ્રથમ વાર પ્રકટ થયું હતું.

૧ સુવારિશિ=જળનો સમૂદ્ર. ૨ દિનાન્ત=સાયંકાળ, સાંઝ. ૩ નિદાઘ-કાલ=ગ્રીષ્મઋતુ. ૪ શશાંક=ચન્દ્ર. ૫ તોયયંત્ર=જલયંત્ર, ફૂવારો. ૬ સન્ન=આગાર, પ્રાસાદ, મંદિર. ૭ મણી=ખડ્ગમૂલ્ય રત્નો. રત્નોને તેમના શૈલ્ય-દાયક ગુણના યોગે ગ્રીષ્મઋતુમાં શરીરપર ધારણ કરવામાં આવે છે. ૮ નિશીથ=મધ્યરાત્રિ.



સુચન્દનાદિલિપ્ત હારયુક્ત છે પયોધરો;  
 સુવર્ણકંકણે જણાય રમ્ય જેમના કરો;  
 નિતાંબિની સરત્નમેખલાદુર્લભારિણી;  
 કષાયેરનાત કામિની થતી જ તાપહારિણી. ૪

## હરિગીત


અત્યંત લાક્ષારંગથી નિજ ચરણને રંગી કરી;  
 ઝંકાર કરતાં નૂપુરોને સ્નેહથી ચરણે ધરી;  
 અનુરાગિણી જ્યારે રમા એ હંસગતિથી ચાલતી;  
 ત્યારે પુરુષના હૃદયમાં મન્મથવિકાર જગાવતી. ૫

ચર્ચિત સુચન્દનલેપથી ને શુભ હારે શોભતાં;  
 પ્રમદાપયોધર પીન જોઈ મન ન કેનાં લોભતાં?;  
 જેનો નિતાંબવિભાગ કાંચનમેખલાથી યુક્ત છે;  
 નહિ થાય જોઈ મુગ્ધ એવો કેણુ જીવન્મુક્ત છે? ૬

રૂહેતાં શરીરો જેમનાં ભીંજાયલાં પ્રસ્વેદથી;  
 તે યુવતિયો ઝટ મુક્ત થાવા ગ્રીષ્મના એ ખેદથી;  
 ગુરુ<sup>૧</sup> વસ્ત્રથી કંટાળીને ગુરુવસ્ત્રને ઊતારતી;  
 ઉન્નત કુચો આચ્છાદવાને કંચુલી લઘુ<sup>૨</sup> ધારતી. ૭

ચન્દનરસાદ્ર<sup>૩</sup> સુવીજનોમાંથી નિકળતા વાત<sup>૪</sup>થી;  
 વર પુષ્પમાલાયુક્ત કુચના સઘર્ષણુ આઘાતથી;  
 વીણાસ્વરોથી યુક્ત મંજુલ, લલિત, સુંદર ગાનથી;  
 ભ્રમત કરે છે ગ્રીષ્મમાં જન મદનને સન્માનથી. ૮

૧ ગુરુ=ભારી, વજનદાર. ૨ લઘુ=હલકી. ૩ ચન્દનરસાદ્ર=ચન્દનના  
 રસથી જેમને પલાળવામાં આવ્યાં હોય તેવાં. ૪ વાત=વાયુ.



ચંદનરસાદ્ર સુવીજનોમાંથી  
 નિમગ્નતા વાતથી:  
 વરપુષ્પમાલાયુક્ત કુચતા  
 સધપીલ આધાતથી:  
 પીલામ્બુનેથી યુક્ત મંત્રુલ,  
 ધાસિત, મુંદર ગાતથી:  
 તંત્રત કરે છે ગ્રીષ્મમાં વન  
 મદનને સન્માનથી.

પૃષ્ઠ ૧૩૦ મું

જે ચંદ્રશાળા<sup>૧</sup>માં યુવતિયો થઈ નિદ્રાધીન છે;  
તે યુવતિયોના વદનદર્શનમાં નિશાકર<sup>૨</sup> લીન છે;  
યુવતી-અધરમાંથી સુધા જે ચંદ્ર ચોરી લાવતો;  
તેથી સુધાંશુ<sup>૩</sup> થઈ સુધા સંસારમાં વર્ષાવતો. ૯

ન્યારે પ્રભાતે યુવતિયો શય્યા ત્યજી ગૃહમાં જતી;  
ત્યારે વિકલતા નિશાપતિના હૃદયમાં જે આવતી;  
તે વિકલતાથી પાંડુતા<sup>૪</sup> આ ઇન્દુ<sup>૫</sup>મુખમાં વિસ્તરી;  
અગુમાન માફ સત્ય આ, હે પ્રિયતમા પ્રાણેશ્વરી. ૧૦

#### વસન્તતિલકા

સર્વત્ર વ્યાપ્ત પવને થઈ ધૂલિકા છે;  
પૃથ્વી પ્રચંડ રવિતાપર્થી તાપિતા છે;  
કાન્તાવિયોગ-અનળે મન દગ્ધ રહે છે;  
તેવા પ્રવાસિજનને નહિ સહ્ય એ છે. ૧૧

અત્યંત તીવ્ર તપથી તનુમાં તપેલાં;  
થાતાં તૃષાતુર થઈ જલપાનઘેલાં;  
માન્યું સુવારિ ધનમેઘઘટા નિહાળી;  
દોડ્યાં જ અન્ય વનમાં મૃગે જ્ઞાંતિ પાળા. ૧૨

#### હરિગીત

શશિચારુભૂષણ છે યથા શુભ સાંધ્યવેળા સુખકરી;  
તેવી જ જે વિધુભૂષણા નવયૌવના છે સુન્દરી;  
તે હાવભાવ, સુચારુ હાસ્ય સમેત તીવ્ર કટાક્ષથી;  
કરતી વિયોગી નરહૃદયને વિવશ, શંકા કેં નથી. ૧૩

૧ ચંદ્રશાળા=અગાસી. ૨ નિશાકર=ચંદ્ર. ૩ સુધાંશુ=સુધા સમાન કિશોર છે જેનાં તે ચંદ્ર. ૪ પાંડુતા=પીળાશ, તેજેહીનતા. ૫ ઇન્દુ=ચંદ્ર.

## આમર

સૂર્યના મયૂખ<sup>૧</sup>થી અસહ્ય દાહ પામતો;  
હાંકતો અતીવ તીવ્ર વદ્ધ ચાલ ચાલતો;  
સર્પ<sup>૨</sup> વૈરભાવના વિચારને વિસારતો;  
મયૂરનિમ્નભાગમાં જઈ સુખે વિરાજતો. ૧૪

## સર્વગામી

લિપ્સાવડે ઉઘમો વિહમોના,  
થયા નષ્ટ સર્વે ગદ્ય શક્તિ સારી;  
ઉષ્ણત્વ અંગે અતિ આવવાથી,  
ઉઘાડું કરી આસ્ય<sup>૨</sup> શોષે સુવારિ;  
જે દૂરથી દેખતો કોઈ કાળે,  
કરી વાર ને સિંહ દેતો વિદારી;  
નાજો<sup>૩</sup> નિદાઘે સમીપે છતાં ચે,  
નથી મારતો વૈરને દૈ વિસારી. ૧૫

આદિત્ય<sup>૪</sup>ના અંશુ<sup>૫</sup>થી વારિ સર્વે,  
થયું શુષ્ક વિશ્વંભરા<sup>૬</sup>થી વિચારે;  
હસ્તીતણાં મંડળો ખિન્ન થીને,  
ફરે શોષતા વારિનો કોઈ આરે;  
પીડાય આત્મા રવિતાપ યેગે,  
નથી ભીતિ હર્યક્ષ<sup>૭</sup>ની કાંઈ ધારે;  
નિદાઘે સદૃ વૈરભાવી પશુઓ,  
ત્યજે તાપથી દગ્ધ થે વૈરભારો. ૧૬

૧ મયૂખ=કિરણ. ૨ આસ્ય=મુખ. ૩ નાજો=હસ્તીઓ, હાથીઓ.  
૪ આદિત્ય=સૂર્ય. ૫ અંશુ=કિરણ. ૬ વિશ્વંભરા=પૃથ્વી. ૭ હર્યક્ષ=સિંહ.

ચંડાંશુ<sup>૧</sup>ના અંશુ જે અગ્નિ જેવા,  
મથૂરો થયા તેવડે મંદદેહી;  
સર્પો પડયા પુચ્છ નીચે જ આવી;  
છતાં યે ન મારે યથા કેા વિદેહી !

૧૭

### હરિગીત

જે સરોવરમાં ભદ્રમુસ્ત<sup>૨</sup> વિચુકત પંક<sup>૩</sup> અપાર છે;  
અવશિષ્ટ જેમાં એક પણ જલભિન્દુ નહિ આ વાર છે;  
રવિકિરણથી સંતપ્ત થઈ ત્યાં શૂકરો<sup>૪</sup> બહુ આવતા;  
નિજ તીવ્ર શ્વાસોચ્છવાસથી તે વિકલતા દર્શાવતા. ૧૮

નિજ વદનના અતિ તીક્ષ્ણ અસિ સમદીર્ઘ અગ્નિવિભાગથી,  
બહુ વેગપૂર્વક ખોદતા તે શુષ્ક કર્દમ<sup>૫</sup>ને મથી;  
ભૂગર્ભમાં ઉતરી જવા બાણે ન હોયે ઇચ્છતા !;  
એવા પ્રયત્નો શૂકરોના ગ્રીષ્મમાં જન દેખતા. ૧૯

### ઈન્દ્રવિજય

અંબરમાંહી પ્રકાશી નિદાઘવિશે કિરણોથી દિવાકર શોભે;  
તેથી થયાં સહુ શુષ્ક સરોવર, જે નિરખી નયને મન લોભે;  
વારિ વિશે વસનાર બહાર તળાવથકી નિકળી તપ્પક્ષાભે;  
ભેકસમૂહ<sup>૬</sup> તૃષાતુર સર્પતણા ફણુછત્ર તળે જઈ થોભે. ૨૦

### હરિગીત

જે સરોવરમાંથી સરોજો સર્વ છે જ કઢાયલાં;  
જલહીન જે સરમાં ભ્રમે છે મત્સ્ય બહુ ગલરાયલાં;

૧ ચંડાંશુ=સૂર્ય. ૨ ભદ્રમુસ્ત=ભદ્રમોય. ૩ પંક=કાદવ. ૪ શૂકરો=  
હુકરો. ૫ કર્દમ=કાદવ. ૬ ભેકસમૂહ=દેડકાંનો સમુદાય.

ભયભીત થઈ જે જળાશયથી સારસો<sup>૧</sup> ઊડી ગયા;  
ગજયુદ્ધ<sup>૨</sup>થી સરપંકરાશિ સાન્દ્ર<sup>૩</sup> છે આજે થયા. ૨૧

જેના શિરોમણિનાં કિરણ રવિકાન્તિયોગે નિકળતાં;  
જે પવન લક્ષી ઉભય જિવ્હાથી રહે છે જીવતાં;  
તે સૂર્ય વિષ, વનવહ્નિ<sup>૪</sup>, રવિતપ<sup>૫</sup>, તૃષાથી વ્યાકુલ થતાં;  
દુર્દુર<sup>૬</sup> નિકટ હોવા છતાં પણ તેમને ન વિદ્યારતાં. ૨૨

છે જેમના મુખ દીર્ઘ, ચંચલ, ફેનથી ઉભરાયલાં;  
અતિશય તૃષાવ્યાકુલ થતાં દેખાય જે અકળાયલાં;  
મહિષીકુલો<sup>૭</sup> તે રક્ત જિવ્હા બાહ્યભાગે રાખતાં;  
દેખાય છે જળશોધમાટે કંદરાથી નિકળતાં. ૨૩

### ગાત્રિ

દાવાનળના દાહ, શુષ્ક થયા છે સસ્યાંકુર જેમાં;  
અવસ્કંદ<sup>૮</sup>ના વેગે, ઊર્ધ્વ ઉડે છે શુષ્ક પર્ણ તેમાં. ૨૪

સર્વ સલિલ<sup>૯</sup>ના રાશિ, ક્ષીણ થયા છે જેમાં રવિતાપે;  
વનપ્રાંત એવા જે, રામે, કેવળ ભયને તે સ્થાપે. ૨૫

ગલિતપર્ણ<sup>૧૦</sup> વૃક્ષોમાં, બેઠા પક્ષિગણો લેતા શ્વાસ;  
કલાન્ત<sup>૧૧</sup> થઈ કપિયુત્થો<sup>૧૨</sup>, ગિરિનિકુંજ<sup>૧૩</sup>માં કરે જઈ વાસ. ૨૬

૧ સારસો=સારસ પક્ષીઓ. ૨ ગજયુદ્ધ=હાથીઓની લડાઈ. ૩ સાન્દ્ર=ઝેલોળું. ૪ વનવહ્નિ=દાવાનલ. ૫ રવિતપ=સૂર્યનો તાપ. ૬ દુર્દુર=દેડકાં. ૭ મહિષીકુલો=ભેંસોનાં ટાળાં. ૮ અવસ્કંદ=તૂકાન, આંધી. ૯ સલિલ=જળ. ૧૦ ગલિતપર્ણ=જેનાં પાંદડાં ગળી ગયાં હોય તે. ૧૧ કલાન્ત=કંટાળેલા. ૧૨ કપિયુત્થો=વાનરસમૂહો. ૧૩ ગિરિનિકુંજ=પર્વતક્ષતાગૃહ.

જલેન્ધ્ર મૃગસમુદાયો, ઇતસ્તતઃ ભ્રમતા વેગે વનમાં;  
 શરભો<sup>૧</sup> કૃપસલિલને, ગ્રહે ઊછળી સુદિત થઇ મનમાં. ૨૭  
 નૂતન કુસુંભ સમ જે, નિર્મલ અતીવ રક્તિમ સિન્દૂર;  
 તેની કાંતિ ધરીને, દેખાતો જે રક્તવદ્ન કૂર. ૨૮  
 પ્રબલ પવનના વેગે, વેગ વધ્યો છે જેનો ભયકારી;  
 તટસ્થ<sup>૨</sup> તરુશાખાના, આન્દોલનથી જ્વલિત થયોભારી. ૨૯  
 સર્વ દિશામાં આવા, પાવકથી થઇ વિદગ્ધ આ વસુધા;  
 તાપ વિશ્વજેતાજ્યાં, કહો મળેત્યાં ક્યાંથી શૈત્યસુધા?. ૩૦  
 પવનવૃદ્ધ<sup>૩</sup> દાવાનલ, શૈલદરી<sup>૪</sup>માં બળતો જો રામે !;  
 વિશુષ્ક વંશસ્થલ<sup>૫</sup>માં, પદુ નિનાદથી વિકાસને પામે. ૩૧  
 ક્ષણમાં વૃદ્ધ થઈને, તૃણ સમૂહમાં કરો નિજ વિસ્તાર;  
 સર્વ દિશામાં વ્યાપી; કરે મૃગોમાં ભયનો સંચાર. ૩૨  
 પ્રકટ શાદ્મલીવનમાં, થાય અગ્નિ વિસ્તૃત રૂપે ભારી;  
 વૃક્ષોના કોટરમાં, બળે અગ્નિ એ કનકકાંતિ ધારી. ૩૩  
 પીત થયાં જે તરુનાં, શાખાપણો પવનજન્ય કંપે;  
 તે તરુઓ પ્રતિ લપકી, અગ્નિ વિસ્તરી વનાન્તમાં જંપે. ૩૪  
 દગ્ધ જેમના દેહો, દાવાનળથી થયા ગ્રીષ્મકાળે;  
 વનપશુ ગજ, મૃગ, સિંહો, નહીં હૃદયમાં વેરભાવ પાળે. ૩૫  
 મિત્ર સમાન મળીને, શૈલકન્દરામાંથી નીકળતા;  
 વિશાળ સરિતાજળમાં, આતુરતાથી પ્રવિષ્ટ આજ થતા. ૩૬

૧ શરભો=એક પ્રકારનાં આઠ પગવાળાં પક્ષિવિશેષ ૨ તટસ્થ=  
 જળાશયના તીરપ્રાંતમાં ઊગેલા. ૩ પવનવૃદ્ધ=પવનથીવૃદ્ધિગત થયેલો.  
 ૪ શૈલદરી=પર્વતકંદરા. ૫ વિશુષ્ક વંશસ્થલ=જ્યાં સૂકેલા વાંસ હોય  
 તેડું સ્થાન.

## હરિગીત

જે કાલમાં જલમાં કમલ અઘૌપ્રહર વિકસી રહે;  
 જે કાલને રમણીય પાટલસુરભિથી કવિજન કહે;  
 જે કાલમાં બહુ સૌખ્યદાયક શીતવારિસ્નાન છે;  
 જે કાલમાં શશિસુમનસેવન પૂર્ણમોદનિધાન છે. ૩૭

હે લલિતગીતે !<sup>૧</sup> 'ગ્રીષ્મ' નામે જ્ઞાત તે આ કાલ છે;  
 આધાર વર્ષાકાલનો એ ગ્રીષ્મઋતુ વિકરાલ છે:  
 વિભુની કૃપાથી ચન્દ્રશાળામાં યુવતિજનસંગમાં;  
 સુખયુક્ત વીતો ગ્રીષ્મ એ નહિ ભંગ થાયે રંગમાં. ૩૮



## ૨ વર્ષા

## ઈન્દ્રવજ્રા

વિદ્યુત્પતાકા ગજ તોયધારી<sup>૨</sup>;  
 છે વાદ્ય જેનું પવિ<sup>૩</sup>નાદ ભારી;  
 ભૂપાલવદ્ જો ધન આજ નારી !;  
 આવ્યો, વિલાસીજનમોદકારી. ૧

છે ક્યાંક નીલોત્પલ<sup>૪</sup>પત્ર રંગ;  
 છે કાલિમા ક્યાંક બહુ અભંગ;  
 નારી સગર્ભા સ્તનરંગધારી;  
 છે ક્યાંક, મેઘો નલના વિહારી. ૨

૧ લલિતગીતા=મધુર ગાયન ગાનારી રમણી. ( લલિતગીતાનું સંજ્ઞાધ-  
 નાત્મક સ્વરૂપ લલિતગીતે ' થાય છે. ) ૨ તોયધારી=મેઘ. ૩  
 પવિ=વજ્ર. ૪ નીલોત્પલ=નીલ કમલ.



તૃણાલુ જે યાચિત ચાતકોથી;  
નીચા નમેલા જલભારકો<sup>૧</sup>થી;  
વર્ષ સધારા પ્રિયનાદકારી;  
મેઘો ભ્રમે જો ગતિ મંદ ધારી. ૩

થે વજ, જેનું રણવાદ્ય ગાજે;  
વિદ્યુત ધનુષ્યે ગુણ<sup>૨</sup> થે વિરાજે;  
તે મેઘ છોડે જલધાર બાણ;  
પીડાય તેથી પથિકો પ્રમાણ<sup>૩</sup>. ૪

વૈદ્ય<sup>૪</sup> જેવા તૃણ—અંકુરોથી;  
ને દષ્ટ આ કંદર્ભોનાં દલોથી;  
થે વ્યાપ્ત વજ્રાયુધગોપકો<sup>૫</sup>થી;  
વારીભરેલાં સરિતા સરોથી; ૫

શી રમ્ય શોભા ક્ષિતિએ<sup>૬</sup> ધરી છે;  
બાણે મહામોહક સુન્દરી છે,  
નીલામણીભૂષિત નાયિકા છે;  
કામી જનોને સુખદાયિકા છે. ૬

જે છે સદા સુન્દર શબ્દકારી;  
આનન્દ—ઉત્કંઠિત હર્ષધારી;

૧ ભારક=પ્રચંડ ભાર, ન ઉપાડી શકાય તેટલો ભાર. ૨ ગુણ=પ્રત્યંચા. ૨ આ વૃત્તમાં વજ સાથે મર્દલ નામક રણવાદ્યની, વિદ્યુત્સાથે પ્રત્યંચાની અને તીવ્ર મેઘધારા સાથે બાણોની સમાનતા દર્શાવવામાં આવી છે એટલે એવા મેઘને વર્ષ<sup>૧</sup>તો જોઈને પ્રવાસી-પોતાની પ્રિયાથી વિચુકત-જનોનાં હૃદય પીડાય એ સ્વાભાવિક છે. ૪ વૈદ્ય=નીલમણિ. ૫ વજ્રાયુધ-ગોપક=ઇન્દ્રગોપક નામના એક પ્રકારના કૃમિ વિશેષ. ૬ ક્ષિતિ=પૃથ્વી.

રૂહે લીન આલિંગન ચુંબનોમાં;  
નાચે મયૂરો તે આ વનોમાં. ૭

હરિગીત

નિજ મલિન જલના પ્રવાહોથી તીરવૃક્ષ ઉખેડતી;  
વ્યભિચારિણી નારી સમી ઉન્મત્ત થૈને ધાવતી;  
સરિતા સદાગતિવેગથી<sup>૧</sup> સાગર સમીપે જાય છે;  
એ રૂપ નદિયોનું લયંકર આ સમય દેખાય છે. ૮

નવ અંકુરિત, હરિણીવદનથી ક્ષત<sup>૨</sup> થયેલા જે દિશે;  
તે નીલતુણ્ણસમુદાય શોભી રહ્યા વર્ષાઋતુ વિશે;  
નવપદ્મવિત વૃક્ષોવડે વનની વિભા રમણીય છે;  
આનન્દવર્ષક દૃશ્ય એ, હે પ્રિયે !, આદરણીય છે. ૯

ચંચલ કમલ સમ નયનથી મુખ જેમનાં બહુ શોભતાં;  
દેખાય છે લયલીત એવાં મૃગો વનમાં વિચરતાં;  
છે તેમ સિકતા<sup>૩</sup> મૃદુતમા સર્વત્ર વનમાં વિસ્તરી;  
વનભૂમિ તેથી આ મનોહર જણાતી, હૃદયેશ્વરી ! ૧૦

ભીષણ કરે છે ગર્જના મેઘો ગગન અધિકૃત કરી;  
તે મેઘના યોગે થઈ ઘનતમોવ્યાપ્તા<sup>૪</sup> શર્વરી<sup>૫</sup>;  
ક્ષણમાત્રમાટે માર્ગ વિદ્યુત્પ્રભાથી દેખાય છે;  
તે છતાં સંકેત સ્થળે અભિસારિકાઓ જાય છે. ૧૧

ગંભીર ભીષણ ગર્જના કરતા ગગનગત<sup>૬</sup> મેઘથી;  
સૌદામિની<sup>૭</sup>થી તેમ સીમા જેમના લયની નથી;

૧ સદાગતિવેગથી=વાયુના વેગથી. ૨ ક્ષત=ખંડિત. ૩ સિકતા=વાણી, રેની. ૪ ઘનતમોવ્યાપ્તા=ગાઢ અંધકારમયી. ૫ શર્વરી=રાત્રિ. ૬ ગગનગત=ગગનમંડળમાં વ્યાપેલા. ૭ સૌદામિની=વિદ્યુત્, વીજળી.



ભીષણ કરે છે ગર્જના મેઘા ગગન અધિદૃત કરીઃ  
તે મેઘના યોગે થઈ ધન તમોવ્યાપ્તા શર્વરીઃ  
દાણમાત્રમાટે માગે વિદ્યુત્પ્રભાથી દેખાય છેઃ  
તે છતાં સંકેતરથળે અભિસારિકાઓ જાય છે.

ભયભીત એવી યોષિતાઓ<sup>૧</sup> ભયનિવારણ ઈચ્છતી;  
 અપરાધો<sup>૨</sup> પતિ હોવા છતાં પતિને સરતિ<sup>૩</sup> આલિંગતી. ૧૨  
 નિજ કમલનયનોથી વહેલાં અશ્રુથી, હે રતિબલા;  
 છે પક્વ બિંબ સમાન અધરો જેમના ભીંજાયલા;  
 ચન્દન સુમનમાલાદિને દીધાં ત્યજી છે જેમણે;  
 એવી વિરહિણી<sup>૪</sup> યોષિતાઓ મંત્ર મોહનના ભણે. ૧૩  
 પાંદુર<sup>૫</sup> તથા બહુ કીટ, રજ, તૃણયુક્ત નવ જલ, સુરમણી;  
 જો, સર્પ સમ ગતિ વઢ ધારી જાય નિમ્ન ધરા<sup>૬</sup> ભણી;  
 એ નવોદક<sup>૭</sup>ની વઢ ગતિમાં સર્પગતિના ભાસથી;  
 ભયભીત લેકો<sup>૮</sup> થાય છે નવ જલ નિહાળી ત્રાસથી. ૧૪  
 જેનું મધુર ગુંજન નિરતર મોદદાયક થાય છે;  
 તે ભ્રમરગણ ગતપત્રપુષ્પા<sup>૯</sup> નલિનોને ત્યજી જાય છે;  
 નૂતન કમલની પ્રાપ્તિના તે લોભમાં લપટાય છે;  
 નૂતન કમલની બ્રાન્તિથી શિખિપુચ્છ<sup>૧૦</sup>માં પછડાય છે. ૧૫  
 ચીત્કારતા નવ મેઘગર્જનથી મહાન્વિત થૈ વને;  
 એ અન્ય ગજગર્જન હશે સંશય ધરી એવો મને;

૧ યોષિતાઓ=વનિતાઓ. ૨ અહીં 'અપરાધી' શબ્દથી એવો ભાવ વ્યક્ત થાય છે કે પોતાના પતિના પરસ્ત્રીગામિત્વ તથા વેશ્યાપ્રેમ આદિ અપરાધોનું પોતાને યથાર્થ જ્ઞાન હોવાથી પતિને અપરાધી તરીકે જાણતી હોવા છતાં પણ પત્નીઓ ભયનિવારણમાટે પોતાના પતિને આલિંગી રહે છે. ૩ સરતિ=પ્રેમપૂર્વક ૪ વિરહિણી અવસ્થાને પ્રાપ્ત થયેલી આવી સ્ત્રીઓને 'પ્રેમિતભર્તૃકા' કહેવામાં આવે છે. જ્યારે એવી સ્ત્રીઓના પતિઓ વિદેશમાં ગયેલા હોય છે ત્યારે એ સ્ત્રીઓ શૃંગાર નથી સજતી. ૫ પાંદુર=પાંદુવર્ણ. ૬ નિમ્નધરા=નીચી ભૂમિ, નીચાણ ભાગ. ૭ નવોદક=નવીન ઉદક, નવીન જળ. ૮ લેકો=દેડકાં. ૯ ગતપત્રપુષ્પા=જેમાંથી પાંદડાં તથા ફૂલ ગળી ગયાં હોય તે. ૧૦ શિખિપુચ્છ=મયૂરનું કલાપચક્ર.

વનગળે એવાનાં વિમલઉત્પલપ્રભ<sup>૧</sup> ગંડસ્થલો;  
 છે બ્રમરરાશિવ્યાપ્ત ને દેખાય તેમાં મદનલો. ૧૬  
 સિત કમલવિલ<sup>૨</sup> વારિદ<sup>૩</sup> વડે ચુંખિત ઉપલ<sup>૪</sup> છે જેમના;  
 જેમાં કરે વિચરી મયૂરો નૃત્ય થે હર્ષિતમના;<sup>૫</sup>  
 એવા સુશોભિત પર્વતો, હે રમે! વર્ષા સમયમાં;  
 ઉત્પન્ન ઉત્સુકતા કરે છે યુવકયુવતીહૃદયમાં. ૧૭  
 જે કકુલ, સાલ, કદંબ, કેતકોનાં વનો કંપાવતો;  
 એ સર્વનાં કુસુમોવડે પોતે સુરભિમંડિત<sup>૬</sup> થતો;  
 વારિદસલિલ<sup>૭</sup> સંયોગથી શીતલ થઈને વિચરતો;  
 કેાને નથી એવો પવન આનંદ, રામે, અર્પતો? ૧૮  
 કટિદેશલંખિત<sup>૮</sup> મનોહર ધનકૃષ્ણ કેશકલાપથી;  
 ઉપવનસુમનનિર્મિત હૃદયહર અલંકારપ્રતાપથી;  
 કુચ સુમનમાલાયુક્ત ને મદયુક્ત સુંદર વદનથી;  
 સ્ત્રીઓ કરે છે વ્યાપ્ત કામીનાં મનોને મદનથી. ૧૯  
 વિઘ્નહતા પુરુહૂતધનુષ્થી સુશોભિત દેખાય છે;  
 લમ નમેલા જલભારથી જે મેઘ અથ જણાય છે;  
 તે મેઘ ને જે મેખલા<sup>૧૦</sup> મણિકુંડલોને ધારતી;  
 તે સુંદરીઓ પથિક મનમાં મદનભાવ વધારતી. ૨૦  
 સ્ત્રીઓ કદંબ, સુખકુલ, કેતકો સુમનમાલા શિર ધરે;  
 એકત્ર હર્ષે કકુલ તરુની મંજરીઓને ઠરે;

૧ વિમલ ઉત્પલપ્રભ=વિમલ નીલ કમલની વિલા જેવાં. ૨ સિતકમલ-  
 વિભ=સ્વેત કમલ જેવા. ૩ વારિદ=મેઘ. ૪ ઉપલ=પાપાણ. ૫ હર્ષિતમના=  
 જેમનાં મન હર્ષિત થયેલાં છે તેવા ( મયૂરો. ) ૬ સુરભિમંડિત=સુગંધયુક્ત.  
 ૭. વારિદસલિલ=મેઘજળ. ૮ કટિદેશલંખિત=કટિ સંધી લંબાયલો. ૯ પુરુહૂ-  
 તધનુ=ઈન્દ્રધનુષ્ય. ૧૦ મેખલા=સ્ત્રીઓનો સુવર્ણ આદિ ધાતુનિર્મિત કમરપટો.

આભૂષણો તેનાં રચી નિજ હસ્તથી સુંદર રમા;  
શ્રવણો વિશે ધારણ કરે, પ્રાણેશ્વરી, આ કાલમાં. ૨૧

કાલાગુરુનો<sup>૧</sup>નો મિશ્ર જેમાં પ્રચુર<sup>૨</sup> ભાગ કરાય છે;  
તનુ<sup>૩</sup> જેમનાં એવા સુચન્દનવડે લિપ્ત જણાય છે;  
કુન્તલકલાપો<sup>૪</sup>માં કુસુમ-આલરણને રનેહે ધરી;  
સૌગંધ્યને વિસ્તારતી જે નિજ નિલયમાં સુંદરી; ૨૨

નવયૌવના તે સુંદરીઓ મેઘગર્જન સાંભળી;  
સંધ્યા સમયમાં શ્વસુરના આગારમાંથી નીકળી;  
ચંચલ હૃદયથી શયનમંદિરમાં ચરણને ધારતી;  
નિજ કાન્તને પરિરંભતી<sup>૫</sup> ભયભાવને સંહારતી. ૨૩

જે નીલ કમલોનાં ફલો સમ કૃષ્ણવર્ણ જણાય છે;  
જલભારથી જે સ્પષ્ટ નીચા નમેલા દેખાય છે;  
જે મન્દ મન્દ સમીરના આઘાતથી કંપાય છે;  
નભમાર્ગમાં જે મન્દ ગતિથી અગ્રગામી થાય છે; ૨૪

તે ઈન્દ્રયાપ<sup>૬</sup> વડે સુશોભિત વારિદો<sup>૭</sup> આ સમયમાં;  
વદ્ધલવિયુક્તા વિરહિણી કુલકામિનીના હૃદયમાં;  
જ્વાલા જગાવી કામની ઉન્માદવશતા લાવતા;  
એથી પથિક જનની પ્રિયાના વિકૃત ભાવો થે જતા. ૨૫

નૂતન સલિલના સિંચને જે થયો ઊખાહીન છે;  
પુષ્પિત કદમ્બોથી થયો આન્નદ જેનો પીન છે;

૧ કાલાગુરુ=કૃષ્ણ અગુરુ. ૨ પ્રચુર=વિપુલ. ૩ તનુ=શરીર. ૪ કુન્તલ-  
કલાપો=કેશપાશો. ૫ પરિરંભતી=આસિંગતી. ૬ ઈન્દ્રયાપ=ઈન્દ્રધનુષ્ય. ૭  
વારિદો=મેઘો.

જે પવનચાલિત વૃક્ષશાખાવડે નૃત્ય રહ્યો કરી;  
 કેતકીકંટકરૂપિણી હાસ્યચ્છટા જેણે ધરી; ૨૬  
 વનદેશ એવો, વલ્લભે ! આ સુખદ વર્ષાકાલમાં;  
 રમણીયતાથી આંધતો જનને મદનના જાલમાં;  
 વનદેશની રમણીયતા એ મદનરાગ જગાવતી;  
 વિરહી વિરહિણીની દશા એથી મહાદુઃખદ થતી. ૨૭  
 આ મેઘમાલાયુક્ત વર્ષાકાલ હે પ્રાણેશ્વરી;  
 નિજ પતિસ્નેહ સમાન હૃદયે સ્નેહને હર્ષે ભરી;  
 શિરમાં વધૂના માલતીયુત બકુલમાલા ગુંથતો;  
 ને વધૂશિરના સ્પર્શથી આનન્દપુલકિત થૈ જતો; ૨૮  
 વિકસિત નવીન સુકુસુમરાશિ, યૂથિકાકલિકા ગ્રહી;  
 તેમજ નવીન કદમ્બકુસુમે મેળવી તેની મહી;  
 રમણીમનોરંજક શ્રવણ-આભરણ<sup>૧</sup>ની રચના કરે;  
 તે આભરણને નવવધૂનાં શ્રવણ<sup>૨</sup>માં રાગે ધરે. ૨૯  
 ઉન્નત કુચોના અગ્રને મૌકિકસર<sup>૩</sup> શૃંગારતી;  
 કટિદેશમાં જે પારદર્શક કુદ્ધોને ધારતી;  
 ત્રિવલીતરંગવિશિષ્ટ સુંદર મધ્યદેહવિભાગમાં;  
 નવજલકણોના સૈકથી ઉદ્ભૂત, ધારે જે રમા. ૩૦  
 રોમાંચપંકિત મનોહરા, તે યુવતિ છે નરમોહની;  
 નિશ્ચિત થતો એ ભાસે ફીકાભૂમિ એ જ મનોજ<sup>૪</sup>ની;  
 એ યુવતિઓ જ્યાં ઋષિજનોનાં ચિત્ત પણ પળમાં હરે;  
 તો પછી કામી જન, કહે, સ્થિરતા હૃદયમાં કયમ ધરે ? ૩૧

૧ શ્રવણ-આભરણ=કણોમાં ધારવાના અલંકારો. ૨ શ્રવણ=કર્ણ, કાન.  
 ૩ મૌકિકસર=મોતીની માળા. ૪ મનોજ=કામદેવ.

નવજલકણોના સંગથી જે શૈલ્ય<sup>૧</sup> અંગે ધારતો;  
 ને પુષ્પભારવિનમ્ર<sup>૨</sup> તરુના સંગથી પુલકિત થતો;  
 કેતકીપુષ્પપરાગથી નિજમાં મુગંધ વધારતો;  
 વાયુ વિયોગી દંપતીનાં હૃદય અધ વિદારતો. ૩૨  
 જલભારથી નીચા નમેલા મેઘ ગર્વ વિસારિને;  
 વર વિંધ્ય ગિરિને ઉચ્ચતમ આધાર નિજનો ધારિને;  
 ગ્રીષ્માગ્નિતીવ્રશિખાવડે સંતપ્ત વિંધ્યાચલશિરે;  
 જલવૃષ્ટિ કરો આહ્લાદવાના પ્રયત્નોને આદરે. ૩૩  
 બહુ ગુણવડે રણુણીય, ચપલા ચિત્તનો હરનાર જે,  
 બાંધવ લતા ને વૃક્ષશાખાનો સદા સુખકાર જે;  
 છે પ્રાણુદાતા પ્રાણિયોનો નિરન્તર અવિકાર જે;  
 આ વિશ્વમાં જલ અન્નના ભંડાર છે ભરનાર જે; ૩૪  
 તે સુખદ વર્ષાકાલ તારા ત્રિવિધ તાપો પરિહરે;  
 તારા સકળ મંગળ મનોરથને સફળ ભવમાં કરે;  
 હૃદયેશ્વરી, તવ કાન્તનો એ ભદ્ર આશીર્વાદ છે;  
 વર્ષા પછી ઋતુ શરદ્ને! અતિ વિલક્ષણ આહ્લાદ છે. ૩૫



### ૩ શરત્

રુચિરા

કાશ કુસુમ વર વસનો જેનાં, વિકસિત કમલવદન ધારો;  
 મત્તહંસરવરૂપ<sup>૩</sup> મનોહર કરતી નૂપુરઝંકારો;

૧ શૈલ્ય=શીતલતા. ૨ પુષ્પભારવિનમ્ર=પુષ્પના ભારથી નમેલા.  
 ૩ મત્તહંસરવરૂપ=ઉન્મત્ત હંસોના ધ્વનિરૂપ.



પકવ શાલિવૃક્ષો<sup>૧</sup> છે જેની દેહલતા સુન્દર એવી;  
 આવી આ નવવધૂતુલ્ય રમણીય શરદ્વેલા, દેવી !. ૧  
 કાશકુસુમથી વસુધા ધવલા, શાશાંકથી ધવલા રજની;  
 વધી ધવલતા મરાલ<sup>૨</sup>યોગે, રામે, સરિતાના જલની;  
 શ્વેત કમલથી ધવલ તડાગો, સમચ્છદથી ધવલ વનો;  
 ધવલ માલતીથી ઉપવન છે, શરતકાલમાં જુએ જનો. ૨  
 ચંચલ સુન્દર શકરી<sup>૩</sup>રૂપા કાંચી<sup>૪</sup> જેણે ધારી છે;  
 મરાલરૂપા સૌક્તિકમાલા જેની મન હરનારી છે;  
 વિશાલ પુલિનરૂપ જેના છે નિતમ્મખિમ્બો, હે નારી;  
 શારદ<sup>૫</sup>સરિતા પ્રમદા સમ ચાલે છે મન્દા ગતિ ધારી. ૩  
 રજત,<sup>૬</sup> શંખને મૃણાલ<sup>૭</sup>ની જે ધવલ કાન્તિ નિજમાં ધરતા;  
 ત્યાગીને જલભાર લઘુ થૈ નભમાં વેગે સંચરતા;  
 પવનવેગથી ચંચલ એવા મેઘો જેમાં વ્યાપ્ત દિશે;  
 વિશાળ તે આકાશ વિલોકી થાય ભાવ એ હૃદયવિશે; ૪  
 જાણે આ આકાશ કોઈ ભૂપાલ મહાબલધારી છે;  
 મેઘોએ તેની સેવકતાને તેથી સ્વીકારી છે;  
 સેવકના કર્તવ્ય કર્મને મેઘો પૂરણ પાળે છે;  
 આજ અહા આકાશરાજના શિરપર ચામર ઢાળે છે.<sup>૮</sup> ૫  
 ભિન્નાંજનચયકાન્તિ<sup>૯</sup> નભોમંડળ આ, હે રસિકા નારી;  
 શોભે જે બંધૂક પુષ્પથી પૃથ્વિ અરુણતાને<sup>૧૦</sup> ધારી;

૧ પકવ શાલિવૃક્ષો=પાકેલી શાળોનાં ઝાડ. ૨ મરાલ=હંસ. ૩ શકરી=મત્સ્ય. ૪ કાંચી=કટિમેખલા. ૫ શારદ=શરતકાલિક. ૬ રજત=રૂપ; ચાંદી. ૭ મૃણાલ=શ્વેત કમલ. ૮ આહી મેઘ સાથે ચામરની તથા આકાશ સાથે રાજની સમતા દર્શાવવામાં આવી છે. ૯ ભિન્નાંજનચયકાન્તિ=ફટિલા કાળજના સમૂહ સમાન કાંતિવાળું. ૧૦ અરુણતા=રક્તિમાં, લાલાશ.

ચારુમૃણાલાવૃતભૂભાગ<sup>૧</sup> પ્રાકારો<sup>૨</sup> સુન્દર ભારી;  
યુવકોના મનમાં ઉપજાવે ઉત્કંઠા મદ ભરનારી. ૬

મન્દ પવનથી ચલાયમાના જેની શાખા સુન્દર છે;  
અધિક પુષ્પવિકસનથી જેના પર્ણાંશો કોમલતર છે;  
ચૂસી લીધો છે ભ્રમરોએ જેનાં પુષ્પોના રસને;  
કોવિદાર તરુ તે વિદારતો, કહે, ન કોના માનસને? ૭

તારાતતિરૂપી નિજ અંગે ઉત્તમ આભૂષણ ધારી;  
વિમલચંદ્રિકારૂપ વસ્ત્ર પરિધાન દેહમાં કરનારી;  
મેઘરૂપ ઘૂંઘટને ગોલી ઊભી રજની શશિવદના;  
ખાલાસમ આ ઋતુમાં પ્રતિદિન વૃદ્ધિ ધારતી, મદમદના<sup>૪</sup>. ૮

પક્ષિમુખોથી વીચિપંક્તિઓ<sup>૫</sup> જેનામાં છે રચાયલી;  
જેની આરસના સમૂહથી તીરભૂમિ છે છવાયલી;  
પદ્મપરાગે રક્તવર્ણ શારદ સરિતાઓ હંસરવે;  
સર્વ જનોનાં હૃદયોમાં ઉપજાવે પ્રીતિ પરા, સુલવે<sup>૬</sup>. ૯

નયનસુખદ ને હૃદયહારિણી જેની સુધાકિરણમાળા;  
હર્ષદ, સ્મિતલ સીકરવર્ષી ચન્દ્રરાજ અનિ રઢિયાળા;  
પતિવિયોગવિષદિવ્યબાણથી<sup>૭</sup> ક્ષતા<sup>૮</sup> અંગનાનાં અંગો;  
દારુણતાથી દહે શરતમાં ધારીને પાવકરંગો. ૧૦

૧ ચારુમૃણાલાવૃતભૂભાગ=સુંદર કમળોવડે આચ્છાદિત છે ભૂભાગ છે જેમનો તેવા. ૨ પ્રાકારો=ભિત્તિઓ, દીવાલો. ૩ માનસ=મન. ૪ મદમદના=મદરૂપ મહિસાવાળી. ૫ વીચિપંક્તિઓ=તરંગમાળાઓ. ૬ સુલવે=હે કડયાણી. ૭ પતિવિયોગવિષદિવ્યબાણથી=પતિના વિયોગરૂપ વિષયુક્ત બાણવડે. ૮ ક્ષતા=વીંધાયલી.

જે ફલભારવિનમ્ર<sup>૧</sup> શાન્તિ<sup>૨</sup>નાં બલો<sup>૩</sup>ને કંપાવે છે;  
 પુષ્પગુચ્છનત<sup>૪</sup> વૃક્ષોની સ્થિરતાને શાંત્ર ચળાવે છે;  
 પ્રપુલ્હપંકજયુક્તા નલિની<sup>૫</sup>ને યળથી ધૂણાવે છે;  
 તે શારદ<sup>૬</sup> શીતલ સમીર યુવકોનાં મન ટોલાવે છે. ૧૧

જે ઉન્મત્ત મરાલો<sup>૭</sup>ના દ્વંદ્વોથી અતીવ શોભિત છે;  
 સ્વચ્છ પ્રકુલ્લ કમલોથી જે અધુના થયાં વિભૂષિત છે;  
 પ્રાતઃકાલિક મંદ પવનથી જેમાં તરંગ ઉદ્ભવતા;  
 સરોવરો તે માનવ મનને સદસા ઉત્કંઠિત કરતાં. ૧૨

મેઘગર્ભમાં વાસવધનુ<sup>૮</sup>ની ઝાંખી આજ નથી થાતી;  
 ગગનપતાકારૂપ દામિની<sup>૯</sup> નથી ચમકતી દેખાતી;  
 હવે ન નલને પદ્મપવનથી, રમે, ન સારસ કંપાવે;  
 મયૂર પણ નહિ આતુર થઈને દૃષ્ટિ ગગનમાં દોડાવે. ૧૩

નૃત્યહીન શિખિઓ<sup>૧૦</sup>ને, રામે, મદનરાજ જે ત્યાગે છે;  
 મધુર ગીતગાયક હંસોના પ્રસંગથી અનુરાગે છે;  
 શાલ, નીપ, અર્જુન, કદંબ ને કુટબદિકનો ત્યાગ કરી;  
 શરતકાલમાં શોભા કેવળ સપ્તર્ષુ<sup>૧૧</sup> તરને જ વરી. ૧૪

શેફાલિકાસુમનસૌરભથી મનોહારિતા ધારી છે;  
 કોકિલાદિ વિહંગોનું કૂજન જેમાં અતિ સુખકારી છે;  
 પ્રાંતસ્થિત હરિણીનયનો સુમ જે વર કમલ ધરાવે છે;  
 ઉપવન એવાં પુરુષચિત્તમાં ઉત્કંઠા ઉપજાવે છે. ૧૫

૧ ફલભારવિનમ્ર=ફળના ભારથી નમેલા. ૨ શાન્તિ=શાન્તિવૃક્ષ. ૩ બલો=સમુદાયો. ૪ પુષ્પગુચ્છનત=પુષ્પગુચ્છોના ભારથી ઝુકેલાં. ૫ નલિની=કમલિની. ૬ શારદ=શરતકાલિક. ૭ મરાલો=હંસો. ૮ વાસવધનુ=ઈન્દ્રધનુષ્ય. ૯ દામિની=વિદ્યુત્, વીજળી. ૧૦ શિખિઓ=મયૂરો.

પદ્મ કુમુદ કડ્ડાર આદિને વારવાર કંપિત કરતો;  
એ પુષ્પોના પરિભ્રમણથી અતિ શીતલ થઈ સંચરતો;  
પત્રાન્તસ્થિત<sup>૧</sup> હિમજલને જે કંપિત કરતો વ્યાપે છે;  
પ્રભાતમાં તે પવન સુશીતલ ઉત્કંઠાને સ્થાપે છે. ૧૬

શાલિવૃક્ષના સમૂહથી જેનાં ભૂતલ આચ્છાદિત છે;  
વિરાજવાથી ધેનુકુલો<sup>૨</sup>ના ધરા જેમની શોભિત છે;  
હંસ તથા સારસના રવ<sup>૩</sup>થી જ્યાં વસુધા પ્રતિનાદિત<sup>૪</sup> છે;  
એવા સ્ત્રીમાલાગો, સુભગો, મોહજનક અવિવાદિત છે. ૧૭

લલનાકુલની લલિતા ગતિને હંસોએ લૂટી લીધી;  
વિકસિત કમલે સ્ત્રીમુખવિધુની શોભાને જૂંટી લીધી;  
નીલોત્પલ<sup>૫</sup> નારીકટાક્ષનું હરણ કરીને રાજે છે;  
બ્રૂવિલાસ<sup>૬</sup>ને તનુતરંગમાલા<sup>૭</sup>એ જીત્યો આજે છે. ૧૮

પુષ્પભારનતપલ્લવયુક્તા<sup>૮</sup> નીલલતા, હે પ્રિયનારી;  
સ્ત્રીની ભૂષણયુક્ત ભુજની શોભાને છે હરનારી;  
સુન્દર જે કંકેલિકુસુમ સમ નવમાલતી નયન તોષે;  
દંતવિભાવિમલસ્મિતતુલ્યા<sup>૯</sup> ચન્દ્રકાંતિને તે શોષે. ૧૯

વનિતાઓ નિજ કૃષ્ણ<sup>૧૦</sup> અલક<sup>૧૧</sup> ને શરત્કાલમાં, વરાનને;  
નવમાલતીકુસુમથી ગૂંથે ધારીને આનન્દ મને;

૧ પત્રાન્તસ્થિત=પાંદડાંની કોરપર રહેલા. ૨ ધેનુકુલો=ગાયોનાં ધણ. ૩ રવ=શબ્દ. ૪ પ્રતિનાદિત=નિનાદિત, શબ્દાયમાન. ૫ નીલોત્પલ=નીલ કમલ. ૬ બ્રૂવિલાસ=નારીની બ્રૂકુટીનો વિલાસ. ૭ તનુતરંગમાલા=નદીના જલમાં ઉદ્ભવતો સૂક્ષ્મ તરંગસમૂહ. ૮ પુષ્પભારનતપલ્લવયુક્તા=પુષ્પના ભારથી નમેલા પલ્લવોવાળી. ૯ દંતવિભાવિમલસ્મિતતુલ્યા=સ્ત્રીના દંતોની વિભાથી પ્રદટ થતા વિમલ સ્મિત સમાન, મંદહારથ સમાન. ૧૦ કૃષ્ણ=કાળા. ૧૧ અલક=ધૂધરિયાળા વાળ.

તેમ જ કાંચનકુંડલ જે શ્રવણોને બહુ શોભાવે છે;  
 વિવિધ નીલ કમલોને તે શ્રવણોમાં સ્ત્રી લટકાવે છે. ૨૦  
 પ્રસન્નચિત્તા પ્રમદાઓ અંદનરસસિંચિત હારોથી;  
 કુચમંડલને ભૂષાવે છે એ પ્રેરિતા વિકારોથી;  
 તેમ જે શ્રોણીતટ<sup>૧</sup>માં પ્રેમે રસનાકલાપ ધારે છે;  
 ચરણકમલને કલનપુરથી નમી નમી શૃંગારે છે. ૨૧  
 વિગતમેઘ વધુતાસ્કમંડિત નભોમંડલ, પ્રિય નારી;  
 રાજહંસ જેમના તટોમાં વિરાજતા સુમનોહારી;  
 મરકતમણિભાસુંદરજલયુત<sup>૨</sup> સરોવરો અત્યારે છે;  
 તે અતિ સુંદર સરોવરોની સુશોભનાને ધારે છે. ૨૨  
 શરતકાલમાં કુસુમસંગથી શીતલ વાયુ વહે, નારી;  
 દેખાતા દિગ્વિભાગ અધુના, જતાં મેઘ, હૃદયહારી;  
 પંકરહિત પૃથ્વી, જલ નિર્મલ, નિર્મલતા આકાશે છે;  
 નિર્મલ આ આકાશ ચન્દ્રતારાથી<sup>૩</sup> વિચિત્ર ભાગે છે. ૨૩  
 પ્રભાતમાં રાવકરણવડે જે પંકજ વિકસિત પૂર્ણ થયું;  
 યુવતિવદનની વિભાસનું તે પંકજ જે શોભી જ રયું;  
 ચન્દ્રગિમ્ખનો અસ્ત થતાં પ્રાપ્તિપતિકા<sup>૪</sup>ના હાસ્યસમી;  
 ક્ષીણ કુસુમિની અતી જલ્ય છે પતિવિયોગથી જતાં ભ્રમી. ૨૪  
 વિદેશવાસી પુરુષ શરતમાં ચઢે બ્રાન્તિને ચાળે છે;  
 નિજ નારીની કૃષ્ણનયનશોભા ઉત્પલ<sup>૫</sup>માં ભાળે છે;

૧ શ્રોણીતટ=કટિનો પશ્ચાદ્ ભાગ. ૨ મરકતમણિભાસુંદરજલયુત=મરકતમણિની શોભા સમાન સુંદર વારિયુક્ત. ૩ ચન્દ્રતારાથી=ચન્દ્ર તથા તારામંડલવડે. ૪ પ્રાપ્તિપતિકા=જેનો પતિ વિદેશમાં ગયેલો હોય તે, વિરહિણી સ્ત્રી. ૫ ઉત્પલ=નીલકમલ.

મરાલરવ<sup>૧</sup>થી કાંચનકાંચી<sup>૨</sup>રવના ભ્રમને પાળે છે;  
બંધુજીવ<sup>૩</sup>માં પ્રિયા-અધરલા જોઈ અશ્રુ તે ઢાળે છે. ૨૫  
શશાંકશોભાને રમણીના મુખમંડળમાં છોડીને;  
મધુર હંસરવને સ્ત્રીના મણિયુત નૃપુરમાં જોડીને;  
બંધુજીવની શોભાને સ્ત્રીના અધરોમાં લ્યાગીને;  
શશરદ શોભા વહાય થાતી, સુભગે આજા માગીને. ૨૬

### હરિગીત

વિકસિત કમલ છે વદન જેનું, નીલ કમલો નયન છે;  
નૂતન સુવિકસિત કાશપુષ્પો શ્વેત જેનાં વસન<sup>૪</sup> છે;  
તે કુમુદકાન્તિવિલાસિની આ શશરદેલા સુન્દરી:  
તમને યલે ઉન્કટમદા પ્રમદા સમી મિત્સુબકરી. ૨૭



### ૪ હેમન્ત

### હરિગીત

નવપલ્લવોદ્ગમ સસ્યયોગે<sup>૫</sup> રમ્ય જે દેખાય છે;  
પરિપક્વ જેમાં શાલિ<sup>૬</sup>ને લોધ્રો<sup>૭</sup> પ્રકુલ્લ જણાય છે;  
પરિશુષ્ક પદ્મો થઈ ગયાં હિમપાત જેમાં થાય છે;  
હેમન્તઋતુ એવો, પ્રિયે, આવ્યો હવે વર્તાય છે. ૧

૧ મરાલરવ=હંસરવનિ. ૨ કાંચનકાંચી=સુવર્ણનિર્મિત હરિમેખ-  
લાનો મંદરવનિ. ૩ બંધુજીવ=બંધુક પુષ્પ. ૪ વસન=વસ્ત્ર. ૫ નવપલ્લવોદ્-  
ગમસસ્યયોગે=જેમનામાં નવીન પલ્લવોનો ઉદ્ભવ થયેલો છે તેવાં સસ્ત્રો-  
વરે. ૬ શાલિ=શાલિવૃક્ષ; ચોખાનાં વૃક્ષ. ૭ લોધ્રો=લોધ્રવૃક્ષ.

સ્તનમંડલો સ્તનશાલની વામા વિલાસવતીતણાં;  
રંગાય કેસરરંગથી શી રંગમાંહોં રહે મણા ?;  
વર્ણો ઇન્દુ, કુન્દ, તુષારવિભ<sup>૧</sup> હારો જણાતા તે પરે:  
એ અલંકૃત કુચમંડળો, રામે, હૃદય નરનાં હરે. ૨

એકત્ર બન્ને બાહુમાં ન વિલાસિની વામા ધરે;-  
કંકણ તથા અંગદ<sup>૨</sup> અલંકારો, પ્રિયે, આ અવસરે;  
તેમ જ નિતંબોપર નથો નવદુકૂલો<sup>૩</sup>ને ધારતી:  
નહિ પારદર્શક કંચુલી સ્તનમંડળે સ્વીકારતી. ૩

નારી ન કાંચનરત્નકાંચી નિજ નિતંબે ધારતી:  
નિજ કમલકાન્તિવિયુક્ત ચરણસરોજલા<sup>૪</sup> ન વધારતી;-  
ઝંકાર કરતાં હંસરવ સમ નૂપુરોને ધારીને;  
કચમ કે સુશીતલ રત્ન ધાતુ અસહ્ય થાતાં નારીને. ૪  
સુરતોત્સવાર્થ શરીરમાં કાલીયક<sup>૫</sup> સ્ત્રી ચર્યાની:  
કસ્તૂરિકા ચર્યા કપાલે મોહમુખ્યા થઈ જતી;  
શિરને સુરભિમડિત કરે કાલાગુરના યોગથી.  
કચમ કે સમર્પે ઉણુતા એ વસ્તુઓ સંયોગથી. ૫

મૈથુનશ્રમથી દુર્બલા ને પાંડુવહના થઈ ગઈ;  
ને જેમના આનન્દની છે, પ્રિયે, પરિસ્ત્રીમા થઈ;  
એવી યુવતિયો કાન્તના દન્તાગ્રથી ભેદાયલા;  
ને ક્યાંક શોણિતમિન્દુના રંગે વળી રંગાયલા: ૬

૧ ઇન્દુ, કુન્દ, તુષારવિભ=ઇન્દુ, કુન્દ તથા તુષારની શોભાને  
ધરાવનારા, એટલે કે શ્વેત. ૨ અંગદ=જેને સ્ત્રીઓ બાહુના ઉપરિભાગમા  
ધારણ કરે છે તે સુવર્ણાલંકાર; બાહુબંધ (બાન્ધુબંધ). ૩ નવદુકૂલો=નવીન  
ઝીણાં વસ્ત્રો. ૪ ચરણસરોજલા=ચરણકમલની શોભા. ૫ કાલીયક=એક  
સુમધિક દ્રવ્ય.

પીડિત અધરનું નિરીક્ષણ પળ પળ કરે અભિમાનથી;  
 સંતુષ્ટ થાતી સ્મિત કરી, ઉચ્ચ સ્વરે હસતી નથી;  
 ઉચ્ચ સ્વરે હસવા થકી વધતી અધરની વેદના;  
 તેથી જ લૂછે મૌન ધારી બિન્દુઓ પ્રસ્વેદના. ૭  
 પીનસ્તનોરઃસ્થલસુશોભા<sup>૧</sup> પ્રાપ્ત છે જેણે કરી;  
 તે સ્તનવિમર્દનજન્ય<sup>૨</sup> પીડાથી હૃદય ખેદે ભરી;  
 હેમન્ત રેતો, રમે, પ્રાતઃકાલમાં દેખાય છે;  
 તૃણુલગ્ન<sup>૩</sup> તુહિનો<sup>૪</sup> હાય તેનાં અશ્રુ એમ જણાય છે. ૮  
 જે શાલિ નામક ધાન્યથી ભરપૂર છે આ કાલમાં;  
 હરિણીસમૂહો જ્યાં વિચરતા મત્ત થઈને બહાલમાં;  
 જ્યાં મનોહારી કૌંચ પક્ષી મધુરતમ નાદો કરે;  
 એવા સુખદ સીમાવિભાગો સર્વેના મનને હરે. ૯  
 જેમાં સુવિકસિત નીલ કમલો શોભનાં દેખાય છે;  
 રમણીયતા જ્યાં રાજહંસોની પ્રકાશિત થાય છે;  
 આકંઠ જેમાં છે ભરેલાં વિમલ જલ, રામા નતી;  
 એવાં સરોવર જોઈને ચિદ્વૃત્તિ મુગ્ધા થૈ જતી. ૧૦  
 હિમજાત<sup>૫</sup> શીતલતાવડે પરિપકવ આ સમયે થતી;  
 ચલ પવનના આઘાતથી રે જે નિરંતર કંપતી;  
 તે પ્રિયંશુ<sup>૬</sup> પ્રિય વપ્રયુક્તા<sup>૭</sup> કામિની<sup>૮</sup> સમ, ગુણુવતી.  
 હેમન્તમાં દિવસાનુદિવસ વિપાંડુતાને પામતી. ૧૧

૧ પીનસ્તનોરઃસ્થલસુશોભા=જેમાં પુષ્પ સ્તનો વિરાજેલાં છે એવા  
 વક્ષઃસ્થલ-સ્ત્રીના વક્ષઃસ્થલ-ની શોભા. ૨ સ્તનવિમર્દનજન્ય=સ્તનના  
 મર્દનથી હૃદયભરેલી. ૩ તૃણુલગ્ન=તૃણમાં બાંધેલા. ૪ તુહિનો=  
 તુષારો. ૫ હિમજાત=હિમજન્ય, હિમથી ઉત્પન્ન થયેલી. ૬ પ્રિયંશુ=  
 માલકાંકણી. ૭ પ્રિયવપ્રયુક્તા=પોતાના કાન્તવડે ત્યજાયેલી. ૮ કામિની=  
 કામાતુરા, વિલાસિની વર્નિતા.



પુષ્પાસવે<sup>૧</sup> મુખ જેમનાં સૌગંધ્યયુક્ત જણાય છે;  
 નિઃશ્વાસવાયુવડે સુગંધિત જેમનાં વપુ થાય છે;  
 એવાં જનો થઈ કામશરથી વિદ્ધ; હે મહનાતુરે;  
 અંગો પરસ્પર મેળવીને શયન શય્યામાં કરે. ૧૨

નવયૌવનાના અધરમાં દંતપ્રણે જે શોભતા;  
 સ્તનયુગ્મમાં નખના લખેલા લેખ દગ્ગોચર થતા;  
 તે સૂચવે છે અદ્યતાથી કૃત સુરતસંલોગને;  
 રમણીય એ ચિહ્નનો ગમે કેને ન વદ, હે શોભને? ૧૩

કોઈ યુવતિ નિજ હસ્તમાં અનુરાગથી દર્પણ ધરી;  
 નિજ કમલમુખ શંગારતી બાલાતપે<sup>૨</sup> સ્થિરતા કરી;  
 રસભુક્ત ને દંતાયથી ભેદાયલા નિજ અધરને;  
 આકર્ષિને અવલોકતી દર્પણ વિશે, હે સુવદને! ૧૪

અત્યંત સુરતશ્રમવડે જે ખિન્નદેહા છે થઈ;  
 રાત્રિપ્રજગર<sup>૩</sup>થી વિપાટલનેત્રપદ્મા<sup>૪</sup> થઈ ગઈ;  
 સ્કંધો વધર વિખરાયલો જેનો સુકુંતલપાશ છે;  
 જે બાલરવિના કિરણનો પામી રહી જો ત્રાસ છે; ૧૫

તે છતાં નિદ્રા સેવતી તે યુવતિ આ હૈમન્તમાં;  
 એ કાલમહિમા શું નથી અદ્ભુત કહે, હે પ્રિયતમા!;  
 ઘનકૃષ્ણકેશકલાપભૂષિત, હસિતમુખ હર્ષિતમન્ય;  
 પીનોત્તતસ્તનજારથી દેહો નમ્યા છે જેમના; ૧૬

૧ પુષ્પાસવે=પુષ્પના આસવથી. ૨ બાલાતપે=પ્રભાતકાલિક મંદ તડકામાં. ૩ રાત્રિપ્રજગર=રાત્રિનું જગરણ. ૪ વિપાટલનેત્રપદ્મા=કમલનેત્રા; કમલસમાન નેત્રોવાળી.

અન્યા યુવતિ એવી નવીના કેશની રચના કરે;  
 પરિભુક્તગંધા<sup>૧</sup> માલિકાને શિર ઉપરથી પરિહરે;  
 પતિભુક્ત<sup>૨</sup> વપુ<sup>૩</sup>ના દર્શને હર્ષાન્વિતા હૃદયે થતી,  
 હંતક્ષતોની અધરમાં જે રમ્ય શોભા ધારતી; ૧૭  
 જેના મનોહર દેહમાં નખનાં ક્ષતો શોભી રહ્યાં;  
 જેનાં નયન આલંબિ<sup>૪</sup> સુંદર અલકથી કુચિત થયાં;  
 શાલીન એવી સુંદરી નવયૌવના કોઈ, વરે!  
 નિજ દિગંબરતાનિવારણમાટે વસન દેહે ધરે. ૧૮  
 બહુગુણવટે રમણીય, અપલાયિત્તહારક જે સદા;  
 પરિપક્વશાલિવ્યાપ્ત જેમાં ગ્રામસીમા સર્વદા;  
 અત્યંત સુંદર ને નિનાદિત કોંચપક્ષીનાદથી  
 દેમન્ત તે સુખકર તમોને થાય ઇર્ષ્યપ્રસાદથી. ૧૯



## ૫ શિશિર

### ઋચિરા

વૃદ્ધ<sup>૫</sup> શાક્તિરુ, ઇક્ષુસમૂહો<sup>૬</sup>થી જે મહામનોહર છે;  
 કોંચ પક્ષીના મધુર શબ્દથી શોભત તેમ જ સુંદર છે;  
 કામ થાય છે પ્રકામ<sup>૭</sup> જેમાં, સ્ત્રીજનનો જે પ્રિયતર છે;  
 વરોરુ!<sup>૮</sup>શિશિરસમય તેઆવ્યો,સાંભળ વિવરણ સુખકરછે. ૧

૧ પરિભુક્તગંધા=જેનો ગંધ ભોગવાઈ ગયો હોય તેવી. ૨ પતિ-  
 ભુક્ત=પતિવડે ભોગવાયકું. ૩ વપુ=શરીર. ૪ આલંબિ=તરફતા.  
 ૫ વૃદ્ધ=વૃદ્ધિગત થયેલા. ૬ ઇક્ષુસમૂહો=શેરડીના ઢગલા. ૭ પ્રકામ=પ્રબળ.  
 ૮ વરોરુ=સુંદર નંવાવાળી સ્ત્રી.

નિરુદ્ધવાતાયનમંદિર<sup>૧</sup>ના ગર્ભદેશ<sup>૨</sup> છે સન્નારી;  
 સૂર્યકિરણ, ગુરુ વસ્ત્ર<sup>૩</sup> હુતાશન,<sup>૪</sup> તેમ જ નવયુવતીનારી;  
 સમસ્ત એ વસ્તુઓ શિશિરમાં લોગ્યા સંસારે ધારી;  
 તેથી એ વસ્તુઓ લોગવે નરો શિશિરમાં સુખકારી. ૨  
 ચન્દ્રકિરણ સમ શીતલ ચન્દન, હિમશીતલ<sup>૫</sup> સમીરધારા;<sup>૬</sup>  
 શરચન્દ્ર સમ વિમલ ભવનતલ<sup>૭</sup> આદિક પદાર્થ જે સારા;  
 લેશમાત્ર પણ ચિત્તાકર્ષક શિશિરકાલમાં નથી થતા;  
 વિશિષ્ટતા એ શિશિરકાલની સંસારે સર્વત્ર મતા. ૩  
 હિમનિપાતના યોગે જેમાં શીતલતા અતિશય આવી:  
 ચન્દ્રકાન્તિએ જેની શીતલતાને દીધી હભરાવી;  
 પાંડુવર્ણ તારાગણથી જે વક શોભિતા દેખાતી;  
 નિશાન એવી શિશિરસમયમાં સેવ્યા<sup>૮</sup>, લલને લેખાતી. ૪  
 સુખમાં છે તાંબૂલ, શરીરે કસ્તૂરીનું લેપન છે;  
 ઉત્તમ આસવપાનવડે જેમનાં સુગન્ધિત આનન<sup>૯</sup> છે;  
 કંકદેશમાં પુષ્પહાર છે એવી ઉત્કંઠિત નારી;  
 પ્રવેશતી કાલાગુરુધૂપિત<sup>૧૦</sup> શયનમંદિરે રતિ ધારી. ૫  
 અપરાધી હોવાથી જે અપમાનત છે બહુવાર થયા;  
 ભયથી વિકલચિત્ત થૈને જે થરથર થરથર કંપી રહ્યા;  
 એવા નિજ પતિયોને લોગેચ્છુક જેઠ સમદા<sup>૧૧</sup> નારી;  
 વિસ્મરતી અપરાધ તેમના શિશિરકાલમાં મન મારી. ૬

૧ નિરુદ્ધવાતાયનમંદિર=જેમનાં બારી બારણાં બંધ કરાયલાં હોય  
 એવાં ગૃહો. ૨ ગર્ભદેશ=આલ્યંતર ભાગ. ૩ ગુરુવસ્ત્ર=ભારી-વજનદાર-  
 કપડાં. ૪ હુતાશન=અગ્નિ. ૫ હિમશીતલ=હિમના સંસર્ગથી શીતલ થયેલો.  
 ૬ સમીરધારા=વાયુલહરી. ૭ ભવનતલ=અગાસી. ૮ સેવ્યા=ઉપભોગ કરવા  
 યોગ્ય. ૯ આનન=સુખ. ૧૦ કાલાગુરુધૂપિત=જેમાં કાલાગુરુનો ધૂપ  
 કરાયેલો હોય તે. ૧૧ સમદા=મદ્યુક્તા.

તરુણ રમણથી લોગવાયલી નિર્દયલાવે રજનીમાં;  
તેથી જે કોમલાંગીઓના શ્રમની થૈ છે પરિસીમાં;  
વિકલહૃદય એવી નવયુવતી લલનાઓ પ્રાતઃકાલે;  
ગૃહમાં કિંવા બહિર્ભાગમાં મંદ મંદ ગતિથી ચાલે. ૭

સુન્દર દૂર્પાસક<sup>૧</sup>થી પીડિત કુચો જેમનાં દેખાતાં;  
રંજિત<sup>૨</sup> વસ્ત્રોવડે જેમનાં ઉરો વિભૂષિત પરખાતાં;  
એવી સ્ત્રીઓના જે કેશો પુષ્પાન્વિત<sup>૩</sup> અત્યારે છે;  
તે કેશોથી શિશિરકાલને લલનાઓ શૃંગારે છે; ૮

કેસરરાગે<sup>૪</sup> પીતવર્ણ ઉપભોગસુખદ<sup>૫</sup> તેમ જ, નારી!;  
નૂતન યૌવન-ઉષ્માયુક્ત સ્તનો જેમનાં છે ભારી;  
પીડિતહૃદય<sup>૬</sup> વિલાસી પુરુષો શીતપરાજયભાવ<sup>૭</sup> ધરી.  
સૌખ્ય પામતા એવી સ્ત્રીઓ સંગે રનેહે શયન કરી. ૯

કામીજનનિઃશ્વાસકંપિતા,<sup>૮</sup> ઉત્પલગંધા,<sup>૯</sup> શૈત્યહરી;<sup>૧૦</sup>  
તીવ્ર મદનરતિની ઉદ્ભાવક તથા મહાઆનંદકરી;  
શિશિર શર્વરી<sup>૧૧</sup>માં પ્રમદાઓ નિજ કામી પ્રિયતમ સંગે;  
એવી મદિરાનું આનંદે પાન કરી રમતી રંગે. ૧૦

૧ દૂર્પાસક=૩નાં વસ્ત્રો. ૨ રંજિત=રંગેલાં. ૩ પુષ્પાન્વિત=પુષ્પમંડિત.  
૪ કેસરરાગે=કેસરના રંગવંડ. ૫ ઉપભોગસુખદ=ઉપભોગથી સુખ દેનાર.  
૬ પીડિતહૃદય=જેમનાં હૃદયો પીડાયલાં હોય તે. ૭ શીતપરાજયભાવ=  
શૈત્યના પરાજય-નિવારણ-ની ભાવના. ૮ કામીજનનિઃશ્વાસકંપિતા=કામી  
જનોના નિઃશ્વાસથી કંપાયમાન થયેલી. ૯ ઉત્પલગંધા=જેનો સુગંધ નીલ  
કમલના સુગંધ જેવો હોય તે. ૧૦ શૈત્યહરી=શીતલતાને હરનારી. ૧૧ શિ-  
શિરશર્વરી=શિશિરઋતુની રાત્રિ.

પતિના આલિંગનથી અવનત<sup>૧</sup> કુચાગ્રભાગો જેના છે;  
 નૈશ્ય<sup>૨</sup> મદનના મદથી જે અત્યારે થઈ વિહીના છે;  
 તે સ્ત્રી નિજ પતિભક્ત<sup>૩</sup> દેહને બેઠને પુલકિત થાતી;  
 ત્યજી શયનમંદિરને પ્રાતઃકાલે અન્ય ગૃહે જાતી. ૧૧  
 ચારુશોભના, ગુરુનિતાંગિની. ક્ષીણ કટીને ધરનારી;  
 ગભીરનાભિવિભૂષિત કોઈ પ્રભાતમાં ઉત્તમ નારી;  
 અગરગંધધૂપિત ને માલાશૂન્ય કેશની કબરીને;-  
 કરથી બાંધી, ત્યજતી નિજ શય્યાને, હે રતિરસલીને! ૪ ૧૨  
 મુખો જેમનાં સઘઘૌત<sup>૫</sup> કાંચનકમલો સમ સુંદર છે;  
 નેત્ર જેમનાં કર્ણાલંગિત<sup>૬</sup> પાટલવર્ણ<sup>૭</sup> મનોહર છે;  
 કેશપાશ જેમના સ્કંધપર લટકી, લલને, રાજે<sup>૮</sup> છે.  
 એવી જિયો ઉષામાં સદને લક્ષ્મી તુલ્ય વિરાજે છે. ૧૩  
 સ્થૂલ જઘનનો ભાર જેમને નમાવો પીડા આલે છે;  
 સ્તનના ભારજન્ય પરિષેદે મન્દ મન્દ જે ચાલે છે;  
 એવી સ્ત્રીઓ સુસ્તસમયનો નૈશવેશ<sup>૯</sup> બિતારે છે;  
 દિવસોચિત<sup>૧૦</sup> વસ્ત્રોને રતિથી નિજ શરીરપર ધારે છે; ૧૪  
 નખક્ષતોથી વ્યાસ કુચોના અગ્રવિભાગોને બેતી;  
 દંતક્ષતયુત અધરાગ્રોને છૂતી હસ્તવડે ગોતી;  
 હૃદયાભિલષિત રસપ્રાપ્તથી પ્રસન્નતાને ધારે છે;  
 સૂર્યોદય થાતાં એવી યુવતીઓ મુખ ગંગારે છે. ૧૫

૧ અવનત=નમેલા. ૨ નૈશ્ય= નિશાકાલિક ૩ પતિભક્ત=પતિવદે  
 ભોગવાયલા. ૪ રતિરસલીને=હે રતિના રસમાં લીના થયેલી પ્રિયતમે.  
 ૫ સઘઘૌત=તરતનાં ધોવાયલાં. ૬ કર્ણાલંગિત=કાન સુધી લંબાયલાં. ૭  
 પાટલવર્ણ=આછા રાતા રંગનાં, ગુલાબી. ૮ રાજે=શોભે. ૯ નૈશ્ય=નિશાકાલિક.  
 ૧૦ દિવસોચિત=દિવસના સમયમાં પરિધાન કરવા યોગ્ય.

ઋતુસંહાર-વસન્તનો આગમ



કુલ્લ આશ્રતરેના અંકુર છે તીવ્ર બાણ જેના ભારી;  
 ભ્રમરપંક્તિ છે જેના ધનુષ્યની પ્રત્યંચા, હે નારી; !  
 કામી જનના મનોવિહારણમાટે જે અવતીર્ણ થયો;  
 તે વસન્ત યોદ્ધા આળ્યો ને શિશિર પલાયન કરી ગયો.

પૃષ્ઠ ૧૫૭ મું

જેમાં શુક<sup>૧</sup> ને શર્કરાદિની અતિ પ્રચુરતા<sup>૨</sup> દેખાતી;  
 સ્વાદુ શાલિ ને ઈશુવડે રમણીય વિલા જેની થાતી;  
 સુરતકેલિ, કન્દર્પદર્પનું જે ઋતુમાં પ્રાપ્ત્ય રહે;  
 જેને કવિ વિરહિણી યુવતિના ચિત્તતાપનો હેતુ કહે; ૧૬  
 શિશિર કાલ તે સઘ તમારી વિરહજન્ય વેદના હરે;  
 સદા તમારે શિશિર કાલ તે સંસારે કલ્યાણ કરે;  
 આશીર્વાદ ફળે આ મારો એજ લાવના મારી છે;  
 શિશિર સમયની સમાપ્તિ સાથે વસંતાગમન, <sup>૩</sup>નારી, છે. ૧૭



## ૬ વસન્ત

રુચિરા

પુષ્પ આગ્રતરુના અંકુર છે તીવ્ર બાણુ જેના ભારી;  
 ભ્રમરપંક્તિ છે જેના ધનુષ્યની પ્રત્યંચા, હેનારી !;  
 કામી જનના મનોવિદારણુમાટે જે અવતીર્ણ થયો;  
 તે વસન્ત ચોદ્રો આવ્યો ને શિશિર પલાયન કરી ગયો. ૧  
 આ વસન્તમાં સર્વ વસ્તુઓ સુંદર ને સુંદર ભાસે;  
 કારણ કે, વૃક્ષોમાં પુષ્પો ખીલો રહ્યાં છે ચોપાસે;  
 જલમાં કમલો ખીલ્યાં સુંદર, કામવિબહલા થઈ નારી;  
 પવન સુરભિયુત, સંધ્યા સુખદા તેમજ દિવસ મનોહારી ૨  
 વારિકીડા પના કારણથી વાપીજલને, હે વામે !;  
 રમણીના ધારણથી મણિજટિતા કાંચી<sup>૭</sup>ને, અભિરામે !

૧ શુક=ગાળ. ૨ અતિપ્રચુરતા=અત્યંત વિપુલતા. ૩ વસન્તાગમન=  
 વસંતઋતુનું આગમન. ૪ કુષ્ઠ=પ્રકુષ્ઠ. ૫ વારિકીડા=જલકીડા. ૬ વાપી-  
 જલ=વાવોનાં પાણી. ૭ કાંચી=કટિમેખલા.

નિશાસેવ્યતાના કારણથી અંદરાજનાં કરણોને;  
સુખલોગના કારણથી પ્રમદાનાં અંતઃકરણોને; ૩

પુષ્પયોગથી આમ્રવૃક્ષને, બુદ્ધિશાલિની નવયુવતી;  
વસન્ત આ સૌભાગ્ય સમર્પે એ ઘટના પ્રત્યક્ષ થતી.  
વિલાસિની વનિતા વસન્તમાં શુરુ વસોડીતારે છે;  
કુમુંભરંગી રક્ત હુકૂલો નિતરખદેશે ધારે છે. ૪

સ્તનમંડલપર કેશરરંગી રક્તપીત વસનો ધારે;  
કર્ણિકાર<sup>૧</sup> કુસુમો ધારીને નિજ કણોને શૃંગારે;  
નવમદ્વિકા તથા અશોકનાં પુષ્પોને, હે ભાગ્યવતી!;  
અંચલ કૃષ્ણવર્ણ અલકોમાં ધારીને પુલાકતા થતી. ૫

કામાતુર છે માનસ<sup>૨</sup> જેનું નિતરિયની તે અત્યારે;  
સિત<sup>૩</sup>ચન્દનરસભીના હારે કુચમંડલ ઉપર ધારે;  
ધરે ભુજમાં અંગદ વલયો, કાંચી જઘનોમાં ધરતી;  
શીત વસ્તુઓના સેવનથી શીતલતાને મેળવતી. ૬

સપત્રલેખ<sup>૪</sup> કપોલ આદિથી શોભા જેની સુંદર છે,  
વિલાસિનીનાં કાંચનક્રમલો સમ જે મુખો મનોહર છે;  
રત્નોમધ્યે મૌક્રિકના સંગથી રમ્ય જે સ્વેદ થતો;  
વિલાસિનીનાં એવાં વહનોમાં તે અતિશય વિસ્તરતો. ૭

નિજ અનંગમદમંડિત વપુ<sup>૫</sup>ને શ્વાસયુક્ત કરતી નારી;  
શિથિલ કંચુલીબંધ કરે છે પરિરંભણ<sup>૬</sup>માં રતિ ધારી;

૧ કર્ણિકાર=કર્ણ. ૨ માનસ=મન. ૩ સિત=સ્વેત. ૪ સપત્રલેખ=  
જેમાં કસ્તૂરી આદિ દ્રવ્યની આવલી કિંવા પત્રલેખા સ્વાયલી હોય તેવા.  
૫ વપુ=શરીર. ૬ પરિરંભણ=આલિંગન.





નિજ અનંગમદમંડિત વપુને  
 શ્વાસ યુક્ત કરતી નારી;  
 શિથિલ કંચુકી બંધ કરે છે  
 પરિરંજનમાં રતિ ધારી;  
 વસન્તકાલે સમીપવર્તી  
 કાન્ત કંઠમાં બાહુ ધરે;  
 ખતિભુક્તા થૈ મદનાતલને  
 હૃદય પામતી શાન્ત કરે.

પૃષ્ઠ ૧૫૮-૫૯ મું

ન્યુ પ્રિ. વર્કસ-અમદાવાદ

વસન્તકાલે સમીપવર્તી કાન્તકંઠમાં બાહુ ધરે;  
પતિભુક્તા થે મહનાનલને હર્ષ પામતી શાન્ત કરે. ૮

વસન્તમાં કામિની જનોની કાયાને કૃશ, કામ કરે:  
તેમ જ તેમાં જડતા ને પાંડુતા આદિ સંપૂર્ણ ભરે  
નૃંભા<sup>૧</sup>તત્પરતા સંગે સુન્દરતા અતિશય લાવે છે,  
તેથી વનિતા વસન્તકાલે વલ્લભ<sup>૨</sup> હૃદય ચળાવે છે. ૯

વસન્તકાલે વામાવપુમાં મહન વિવિધ રૂપો ધારી;  
વિઘ્નમાન<sup>૩</sup>દેખાયે પ્રતિક્ષણ, હે મહનાતુર સન્નારી !;  
સ્ત્રીના મહિરાલસ<sup>૪</sup> લોચનમાં લોલ<sup>૫</sup>રૂપથી રાજે છે;  
સ્ત્રીકૃપોલમાં પાંડુરૂપ ધારીને અઘ વિરાજે છે; ૧૦

કુચો વિશે કઠિનત્વરૂપ, કટિમાં કૃશતાતું રૂપ ધરી;  
બયા<sup>૬</sup>ની જઘામાં વસતો પુષ્ટરૂપથી, કથા ખરી;  
કન્દર્પે તેમ જ વસન્તકાલે વામાનાં અંગોમાં;  
નિદ્રાને આલસ્ય સમર્પ્યા, રતિ શૃંગારસુરંગોમાં;— ૧૧

ઉપજાવી, વાણી વામાની કિંચિન્મદથી ચાટુ કરી;  
દીધું ભૃકુટીચાલનથી અપલાનયને કૌટિલ્ય ભરી;  
વસન્તઋતુમાં મદાલસા<sup>૭</sup> તેમ જ વિલાસિનીજે યુવતી;  
કામદેવના પંચ સાયકો<sup>૮</sup>ના આઘાતે ખિન્ન થતી. ૧૨

પ્રિયંગુ કાલીયક કેશર ને કસ્તૂરીયુત ચન્દનનો;—  
ગૌર કુચોપર લેપ કરે છે, ક્ષય તેથી ચન્દનવનનો.

૧ નૃંભા=ખગાસાં. ૨ વલ્લભ=પતિ. ૩ વિઘ્નમાન=ઉપસ્થિત, વર્તમાન, હાજર. ૪ મહિરાલસ=મહિરાના પાનથી આલસ્યયુક્ત થયેલા. ૫ લોલ=ચંચલ. ૬ બયા=સ્ત્રી. ૭ મદાલસા=મદવડે આલસ્યયુક્ત થયેલી સ્ત્રી. ૮ સાયકો=ખાણો.

મહનમદાલસ<sup>૧</sup> નરો શીઘ્ર ભારી વસ્ત્રો ઊતારે છે;  
 કારણ કે, ગુરુ વસ્ત્ર વસંતે ઉષ્માને જ વધારે છે; ૧૩

તેથી લાક્ષારસરંજિત વસ્ત્રોને કાલાગુસ્થૂપિઃ—  
 ધૂપિત કરીને ધારે દેહ ઉપર અત્યારે, રતિરૂપે !;  
 પુસ્કોકિલ<sup>૨</sup> નવ આમ્રસાસવપાન કરી ઉન્મત્ત થતો;  
 નિજ પ્રિયાને વારંવાર પ્રેમ ધરી ચુંબન કરતો. ૧૪

કમલસ્થિત ચુંબતો ભ્રમર જે દેખાયે છે, હે નારી;  
 તે ભ્રમરીની અભિલાષાને પૂર્ણ કરે છે રતિ ધારી;  
 રક્તપદ્મવેના ગુચ્છોથી નમી રહ્યા જે, સન્નારી;  
 જેની શાખાઓએ પુષ્પિત થઈને સુંદરતા ધારી; ૧૫

સમીર<sup>૩</sup>ના આઘાતવડે જે કંપિત વારંવાર થતા;  
 આમ્રવૃક્ષ તે સુવતિહૃદયમાં અતિશય ઉત્કંઠા ભરતા;  
 મૂલસ્થલથી શિખાભાગ પર્યન્ત વસન્તે, હે નારી !;  
 પ્રવાલરંગી પુષ્પ તથા પદ્મવના સમુદયને ધારી;— ૧૬

અગ્રોક વૃક્ષો થે દગ્ગોચર સુવતિહૃદયમાં શોક ભરે;  
 મહનાનલથી ખીડિત સુવતી કાન્તભાગ—અભિલાષ ધરે.  
 મત્ત ભ્રમરોથી પરિચુંબિત પુષ્પવૃન્દને ધારીને;  
 મન્દ અનિલથી કંપિત, ઊભા નિજ નમ્રતા વધારીને; ૧૭

નવીન કોમલ પર્ણોને જેમણે, પ્રિયતમે, ધાર્યા છે;  
 સુંદર કલિકાવડે જેમણે નિજ સૌન્દર્ય સમાર્યા છે;  
 આમ્રવૃક્ષ એવા નિરખીને અસ્થિર કામી નર થાતા;  
 મહનશાંતિસંપાદનમાટે રમણીશુણ્ણગાથા ગાતા. ૧૮

૧ મહનમદાલસ=કામદેવના મદથી આલસ્યયુક્ત થયેલા. ૨ પુસ્કો-  
 કિલ=ખપૈયો. ૩ સમીર=વાયુ.

કાન્તામુખકાન્તિને સેવતા જે કુરવક શુભ નામ ધરે;  
 તે કુરવક તરુની ઉદ્ગત<sup>૧</sup> મંજરીઓની દ્યુતિ<sup>૨</sup> જોઈખરે;  
 કયા સહૃદય પુરુષનું અંતઃકરણ કામશર<sup>૩</sup>ના પાતે;  
 વ્યથિત ન થાય વસન્તકાલમાં કહે, પ્રિયતમા અભિજાતે<sup>૪</sup> ! ૧૯  
 વસન્તમાં પ્રજ્વલિત અગ્નિ સમ રક્તવર્ણ જે દેખાતી;  
 કુસુમનમ્ર<sup>૫</sup> કિંશુકતરુસમુદયથી જે આચ્છાદિત થાતી;  
 રક્તવસનધારિણી નવવધૂ સમ શોભે તે વસુંધરા<sup>૬</sup>;  
 કોનું મન વિચલિત ન થાય એ ભૂમિદ્રશ્યથી, સુધાધરા<sup>૭</sup> ? ૨૦  
 સુંદરવદના<sup>૮</sup>માં સંલગ્ન થયેલા તરુણોના મનને;  
 શુક્રમુખજિવિ<sup>૯</sup>સમ પલાશ તરુનાં પુષ્પોએ, હે વરાનને !;  
 લેવું નથી ? નથી ખાજ્યું શું કણિકારકુસુમે આજે ?;  
 કે વળી કોકિલ મધુર શબ્દથી પ્રમળતો તેને ગાજે ? ૨૧  
 પુસ્કોદ્રિલવૃન્દે અવ્યક્તમધુર હર્ષાન્વિત કૂંજનથી;  
 ભ્રમરોએ નિજ મદવર્ધક, અસ્ફુટ ને મધુરા ગુંજનથી;  
 દાણમાં કુટીન કાન્તાઓનાં સલજ્જ સવિનય હૃદયોને;  
 વસન્તઋતુમાં મદનાતુર કરો દીધાં છે કેવાં જો ને ! ૨૨  
 હિમનો પાત નથી થાતો તેથી વસન્તમાં, વરાનને;  
 કુસુમિત આમ્રવૃક્ષની શાખાઓમાં ભરતો કંપનને;

૧ ઉદ્ગત=પરિસ્ફુટ થયેલી, બહિર્ગત થયેલી. ૨ દ્યુતિ=શોભા.  
 ૩ કામશર=મદનના બાણ. ૪ અભિજાતા=ઉત્તમ કુળમાં કત્પન્ન થયેલી સ્ત્રી.  
 ૫ કુસુમનમ્ર=પુષ્પોના ભારથી નમી ગયેલા. ૬ વસુંધરા=ભૂમિ, પૃથ્વી.  
 ૭ સુધાધરા=સુધાસમાન અધરોવાળી સ્ત્રી. ૮ સુંદરવદના=સુંદર મુખવાળી  
 યુવતી. ૯ શુક્રમુખજિવિ=પોષટના મુખની શોભા અથવા દ્યુતિ.

સર્વ દિશામાં કોકિલશબ્દોને પ્રસારતો જે વિચરે;  
 સુભગ<sup>૧</sup> સમીર<sup>૨</sup> યુવક યુવતીનાં હૃદયોને અતિ વિકલ કરે. ૨૩  
 વિલાસિનીનવયુવતીહાર્ય<sup>૩</sup> સમાન કુન્દકુસુમો ધવલાં;  
 જેમાં શોભે વસન્તકાલિક એવાં ઉપવન જે નવલાં;  
 વીતરાગ<sup>૪</sup> મુનિઓનાં ચિત્તોને પણ પળમાં ચળિત કરે;  
 રાગમલિન<sup>૫</sup> યુવકોનાં મનમાં નહિ અચલતા કેમ ભરે? ૨૪  
 કટિમાં શોભે કાંચનકાંચી, કુચ ઉપર શોભે હારો;  
 શિથિલ અંગ જેમનાં કર્યો છે મદનમદે મધુ<sup>૬</sup>માં ધારો;  
 એવી સ્ત્રીઓ આ સમયે કોકિલે ભ્રમરના રવ<sup>૭</sup>સંગે;  
 પુરુષોનાં હૃદયોને હરતી રંગી અનંગના રંગે. ૨૫  
 પ્રાંત જેમના નાનાવિધ સુંદર સુમનોથી શોભિત છે;  
 શિખર જેમનાં પ્રસન્ન કોકિલના શબ્દોથી નાદિત છે;  
 શિલાતલો શૈલેયબલ<sup>૮</sup>થી વ્યાપ્ત જેમના દેખાતા;  
 એવા શૈલો<sup>૯</sup>ના દર્શનથી સર્વ જનો હર્ષિત થાતા. ૨૬  
 સ્ત્રીવિયોગથી ખિન્ન થઈ છે ચિત્તવૃત્તિ જેની ભારી;  
 તે પ્રવાસિજન વસન્તઋતુમાં, હે રસરંજિત સન્નારી;  
 કુસુમિત આમ્રતરુને જોઈ નિજ નેત્રોને બંધ કરે;  
 અશ્રુપાત કરતો નિજ હૃદયે શોકાકુલતા પૂર્ણ ભરે; ૨૭  
 હૃદય સ્વરથી 'હાય કામિની, હાય કામિની' પોકારે;  
 અનંગદંધ થતાં પાગલનાં પ્રચંડ ચિહ્નોને ધારે;

૧ સુભગ=વિભલ. ૨ સમીર=વાયુ. ૩ વિલાસિનીનવયુવતીહાર્ય=વિલાસવતી નવયુવતીનું હાર્ય. ૪ વીતરાગ=અનાસક્ત, વેરાવ્યશીલ. ૫ રાગમલિન=મોહથી મલિન. ૬ મધુ=વસંત. ૭ રવ=શબ્દ. ૮ શૈલેય-બલ=શૈલેયસમુદાય. ૯ શૈલો=પર્વતો.

મહોન્મત્ત મધુકર<sup>૧</sup> તેમ જ કોકિલના અતિ મંજુલ સ્વથી;  
 કુસુમિત આમ્રતરૂં, કર્ણિકારકુસુમોના વર વૈભવથી; ૨૮  
 વસન્ત માનવતી મહિલાઓનાં મનને, હે વર નારી!;  
 કામદેવના તીક્ષ્ણ બાણ સમ પીડે નિર્દયતા ધારી;  
 આમ્રવૃક્ષમંજરીરૂપ છે જેના મહાતીક્ષ્ણ બાણો;  
 કિંશુકરૂપ<sup>૨</sup> ધનુષ્ય હસ્તમાં ધારણ કરતો જે રાણો; ૨૯  
 જેના ધનુષ્યની પ્રત્યંચા જમરવૃન્દરૂપા રામે;  
 શિરપર જે ચન્દ્રરૂપ અર્જુન<sup>૩</sup> છત્ર ધરી શોભા પામે;  
 જેનો મલયાનિલ<sup>૪</sup>રૂપી છે મહોન્મત્ત ગજ પંકાતો;  
 કોકિલવૃન્દરૂપ બન્દીજનસમુદય જેના ગુણ ગાતો; ૩૦  
 પ્રચંડ વિશ્વવિજેતા રતિપતિ કામદેવ તે, હે નારી;  
 નિજ અલિન્ન સહચર વસંતને પ્રેમયુક્ત સંગે ધારી;  
 નમો સર્વનું આ સંસારે કષ્ટ હરી કલ્યાણ કરે;  
 દ્વનેહસુધાથી સદા તમારા અભિલાષોનાં પાત્ર ભરે. ૩૧

## ઋતુસંહાર સમાપ્ત



૧ મધુકર=જમર. ૨ કિંશુકરૂપ=પલાશપુષ્પરૂપ. ૩ અર્જુન=શ્વેત.  
 ૪ મલયાનિલ=મલયાચલનો પાન, વાયુ.

● ‘ઋતુસંહાર’ નામક કાવ્યના મૂળ સંસ્કૃત ભાષામાં પ્રકાશિત ત્રયેશ પુસ્તકમાં કેટલાક ક્ષેપક શ્લોકો પણ આપવામાં આવ્યા છે; પરંતુ તે શ્લોકો ક્ષેપક હોવાથી તેમનો અનુવાદ મેં નથી કર્યો, એટલામાટે જેમની તે શ્લોકોને જોવાની ઇચ્છા હોય તેમણે તે મૂળ ગ્રંથમાં જોઈ લેવા.

## યૌવનવિભ્રમશતક \*

પૂર્વાર્ધ ÷

શિખરિણી

અમદા પ્રતિ પુરુષોક્તિ:—

દિનારંભે જેવો, અરુણ વિલસે થૈ ગત નિશા;  
જતાં બાહ્યાવસ્થા, તવ વિલસતી યૌવનદશા;  
સમુદ્રે ઉદ્ભૂતા, વિધુ-ઉદયથી જેમ લહરી;  
નવાનંગે<sup>૧</sup> થાતી, તવ સુમતિ આન્દોલનભરી. ૧

યથા લોકો જોતા, મુદિત મનથી નૂતન શશી<sup>૨</sup>;  
તથા જોતા તારે, યુવતિ, નવતારુણ્ય જ હસી;  
ફલો પુષ્પો નાનાં, જ્યમ ઋતુ વસન્તે પ્રકટતાં;  
તથા તારા અંગે, ગુરુ મદન ચિહ્નો વિકસતાં; ૨

\* આ 'યૌવનવિભ્રમશતક' શીર્ષક કાવ્યનો કેટલોક ભાગ અજ્ઞથી પચીસેક વર્ષ પૂર્વે સ્વ. કવીશ્વર જીવરામ અજરામર ગોસ્વામી 'સરસ્વતી શૃંગાર' નામક માસિકના તૃતીય વર્ષના અંક ૧૧-૧૨ માં 'વિકારવિભ્રમશતક' નામથી પ્રથમ પ્રકટ થયો હતો અને ત્યાર પછી તે માસિક પત્ર બંધ થવાથી અવશિષ્ટ ભાગ અપ્રકાશિત રહ્યો હતો.

+ પ્રસ્તુત કાવ્યમાં શૃંગારરસ પ્રધાન અને શાંતરસ ગૌણ છે. પૂર્વાર્ધમાં એક મદનવશ યુવતીને એક યુવક ઉપદેશ આપે છે એવી દૃષ્ટના કરવામાં આવી છે અને ઉત્તરાર્ધમાં એક યુવતીને એક કામવશ પુરુષને ઉપદેશ આપતી દર્શાવવામાં આવી છે. મુખ્ય ઉદ્દેશ ઉપદેશનો છે ને શૃંગારભાવ રુચિવૈચિત્ર્યમાટે છે. સમસ્ત શતક શિખરિણી વ્રતમાં જ રચાયેલું છે.

૧ નવાનંગે=નવીન મદનથી. ૨ શશી=અંદ્ર.

નિશાકાલે વ્યોમે<sup>૧</sup>, ઉડુગણુ<sup>૨</sup> વિકાસી વિલસતા;  
તથા તારાં નેત્રો, વિકૃતિવશ થૈને ચમકતાં;  
તનુ<sup>૩</sup>ની કાન્તિને, રુચિર કરતું યૌવન યથા;  
થયાં ગાત્રો તારાં, પૃથુ<sup>૪</sup> કુચ નિતાંબાદિક તથા. ૩

થયાં વર્ષો પૂરાં, અતિશુભ્રવતી! ષોડષ યદ્વા;  
ન થૈ વૃત્તિ તારી, રતિરસિક કિંવા રતિમદ્વા;  
રહી ડોલી તારી, મદનપવને આ વપુલતા;  
નથી થાતી તોયે, કયમ મદનમૂર્છા અવિરતા? ૪

હૃદય સાત્રી તું ના, પ્રથમ રસ શૃંગાર ગુરુની;  
તથા ના તારામાં, રતિરસપરીક્ષા-અભિરુચિ;  
શશી જેવી તારી, પ્રતિદિન વધે યૌવનકલા;  
જતાં તારામાં ના, કયમ રતિમદોના વલવલા? ૫

નથી ગાત્રો તારાં, કયમ વિકસતાં મોહક અલી?;  
રહી બદ્ધા શાને, સરસ મધુરી યૌવનકલી?;  
વસન્તે ચે થાતું, અગિત મન તારું કયમ નથી?;  
નથી પ્રેમા તારો, કયમ ઘન થયો રે મદનથી? ૬

અહો યૂની!<sup>૫</sup> તારાં, નયન નિરખું બીવિરહિત<sup>૬</sup>;  
તથા દક્ષિણાંતોનું, સ્કુરણુ દિશતું અર્ધરહિત;  
વિહારે છે તારાં, નયનશર કામી હૃદયને;  
નથી એનું કાંઈ, સરલ તરુણી, જ્ઞાન જ તને. ૭

૧ વ્યોમ=આકાશમાં. ૨ ઉડુગણુ=તારાગણુ. ૩ તનુ=શરીર ૪ પૃથુ=વિકસિત, પ્રકૃષ્ઠ. ૫ યૂની=યુવતી. ૬ બીવિરહિત=ભયરહિત.



યથા આ આકાશે, તરુણ રવિની ભા પ્રસરતી;  
 તથા તારા ભાલે, મૂદનમદશોભા વિલસતી;  
 નથી થાતું શાને, મન વિકૃત તારે, રસવતી ?;  
 સમીપ પ્રેમીને, નિરર્થો ચળિતા ના કયમ થતી ? ૮  
 નિતાંબોના ભારે, કયમ ન ધરતી મંદ ગતિને ?;  
 ત્યજી ના દેતી કાં, તરલ નયને ! બાલમતિને ?;  
 સુલજ્જથી તારાં, કયમ નયન નીચાં ન ઢળતાં ?;  
 હજી પ્રેમાપંથે, કયમ ચરણ તારાં ન વળતાં ? . ૯  
 યુવાને હર્ષાવે, સ્મિત મધુર તારે અતિ હવે;  
 તને ચે કેં લાગે, સુખદ નરસાન્નિધ્ય<sup>૧</sup> સુભગે !;  
 ન ખોલે લજ્જથી, નિજ વદન, મુગ્ધા મદભરી;  
 હજી પૂર્ણ જવાલા, પ્રકટ રતિનાથે નર્થો કરી. ૧૦  
 હવે કોઈ વેળા, તવ તનુમહી કંપન થતું;  
 તથા દેખાતું આ, વદન સહસા મંદ હસતું;  
 ચહે ચિત્તે 'ખોલુ', પણ વચન અસ્પષ્ટ વદતી;  
 મને આંચલ્યોનું, સમર; વપુમાં આગસ અતિ. ૧૧  
 સુવસ્ત્રે આચ્છાદી, કઠિનતર વર્ધિષ્ણુ કુચને;  
 ઉઘાડી ઢાંકીને, ચળિત કરતી તું યુવકને;  
 ઢળ્યાં નીચાં નેત્રો, અધિકતર છાતી ધડકતી;  
 થઈ તિર્યક દષ્ટિ, પ્રથમ રતિભાવે વિલસતી. ૧૨  
 કથે કૃષ્ણકીડા, અલિ, વિહરતાં યૌવનમદે;  
 હવે તું ધારે છે, મતિ રસિક શ્રાંગારિક પદે;

રહે, તું એ ઇચ્છે, સતત સુખદા ખાલિશ દશા;  
ઉપાયો આલે ના, મતિ થઈ જતાં યૌવનવશા. ૧૩

સ્વકાયાશૃંગારે, પ્રબલ તવ ઇચ્છા થઈ નવી;  
ન તારી લીલાને, કવિ જન શકે કો દિન કવી;  
વધી કાંતિ તારી, અરુણ સમ, યૂની, સુરસુતા;  
વધી વાંચ્યા કામે, હૃદયમહોં આવી રસિકતા. ૧૪

તને શે લાવી આ, વદ મદનચેષ્ટા અલિનવ;  
અરે, આ દુર્વૃત્તિ, કયમ દિશતિ સાંસર્ગિક તવ ?;  
અનીતિગ્રીભાર્કે,<sup>૧</sup> હૃદય તવ આજે પ્રજળતું;  
મૃગાક્ષી, આ તારું, મન વિષયમાર્ગે રજળતું. ૧૫

અચી કાન્તે, કાં તું, નિધુવન<sup>૨</sup> વિકારે લુટવતી ?;  
પ્રમાદો ધારીને, નિજ સુમતિ શાને ભ્રમવતી ?;  
નથી શોભા એમાં, હૃદયદૃઢતાને ધર રમે;  
મનોજેત્રી થા તું, વદન નહિ જેથી તવ નમે. ૧૬

પિતા પૂરે લાડો, તવ રતિ ધરી નિત્ય મનના;  
ફરે સ્વાધીના તું, જનનોગૃહમાં, ઇન્દુવદના,  
ના દાખ્યો કોઈએ, નયપથ તને શું વદ સખે !;  
અધોમાર્ગે જાવું, અધમય સદા, એ કર રખે. ૧૭

નથી જોયાં તેં શું, જનકજનનીનાં સુચરિતો ?;  
યદા જોયાં છે તો, કયમ મન ચહે આ કુચરિતો ?;  
થયું ચિત્તે આવું, વિષમ પરિણામે કયમ કરી ?;  
હોંધા કેણે આવા, વિષમય વિકારો મન ભરી ? . ૧૮

૧ અનીતિગ્રીભાર્કે=અનીતિરૂપ ગ્રીષ્મ ઋતુના તમ સૂર્યવડે. ૨ નિધુવન=દાંપત્યવિલાસ, સંભોગસુખ.

છતાં ગેહે ભર્તા, યુવતિ, ધર કાં માર્ગ ઉલટા ?;  
 સખીઓ તારી છે, વદ, સકલ શું નિંદ્ય કુલટા ?;  
 વિકારી નેત્રોથી, પરપુરુષને તું ક્યમ જુવે ?;  
 કુલીના કન્યા તું, નિજ કુલપ્રતિક્ષા ક્યમ જુવે ? ૧૯

યદા તારા દેહે, મદનકલિકા આ વિકસિતા;  
 અરે વેળા, તારા, ક્યમ મધુપથી, એ અકલિતા ?;  
 મધુસ્વાદો લેવા, રતિસહ ન આવે ક્યમ કંને ?;  
 રમે, એવો કેવો, બ્રમર તવ આ સૌરભવને ? ૨૦

અરે દુર્દૈવોનો, અવધિ; પતિનું અદ્ય વય છે;  
 ન જાણે તે તારો, અતિ વિષમ કેવો સમય છે;  
 કદા જેના ચિત્તે, થઈ મદનસંભૂતિ જ નથી;  
 કરે તે ક્યાંથી રે, સુરતસરિતાગાહન મથી !. ૨૧

શિશુકીડાસક્ત, પ્રિય હૃદય વિદ્યાલય સદા;  
 ન જાણે, શી વસ્તુ, મધુરતમ કાન્તાધરસુધા;  
 અળે ના તદ્વૃત્તિ, નિરખિ વિધુવદના યુવતિને;  
 હજી તે જાણે ના, યુવતિ સુખદાત્રી સુરતિને. ૨૨

નથી પીધી તેણે, યુવતિમુખની ચુંબનસુરા;  
 નથી ધારી તેથી, મદનમદની મોહક ધુરા;  
 નથી વાંચ્યાં તેણે, કવિકવન શ્રાંગારિક કદા;  
 નથી જ્યાં તેણે, અભિનયન શ્રાંગારિક કદા; ૨૩

કહે ક્યાંથી જાણે, ગહન રતિભેદો તવ પતિ ?;  
 તને તોષે ક્યાંથી, યુવતિ, પતિ એવો લઘુમતિ ?;  
 કરી નાના કંથે, તવ વિક્ષલ આશા રતિમતી !;  
 વ્યથા એથી મારા, રસિક હૃદયે રે અતિ થતી. ૨૪

ઉપામાં તું નારી, દિશતિ વિધુવદ્ ધૂસર ખરી;  
કરે<sup>૧</sup> જ્યારે ધીરે, અથન કરતી મુક્ત કબરી<sup>૨</sup>;  
પ્રભાતે જ્યારે તું, જલલરણુમાટે જ નિકળે;  
વિશાલાક્ષી ! નેત્રો, તવ; મમ ગવાક્ષે કયમ વળે ? ૨૫

પ્રભાતે ભૂત્યો<sup>૩</sup>ને, પ્રખર સ્વથી જાગ્રત કરે;  
થઈ સ્નાતા કેશો, સવિતપન<sup>૪</sup>માં તું, જનિ<sup>૫</sup>, ધરે:  
શશીશાળા<sup>૬</sup>માં તું, શિથિલ ગતિ ધારી વિચરતી;  
કહે તે વેળાયે, મમ વદન શાને નિરખતી ? ૨૬

ચઢે સોપાને તું, મદનગતિકે ! શોધનમસે<sup>૭</sup>;  
તથા કાંઈ લેવા, ઉતરતિ યદા તું રતિરસે;  
કરે શાને ત્યારે, ભ્રમરક<sup>૮</sup>, અલી ! દૂર કરથી ?;  
તથા મારી સાથે, નિજ નયનસંમેલન મથી ? ૨૭

નિહાળે તું જ્યારે, નિજ મુખવિલા દર્પણુ વિશે;  
નિરાશાની છાયા, તવ વદનમાં રે કયમ દિશે ?;  
ત્યજે શાને શ્વાસો, ગુરુ કુચ વિશે લોચન ધરી ?;  
મને શાને વીધે, નયનશરથી, લક્ષ્ય જ કરી ? ૨૮

ખતાવે છે શાને, નિજ ભુજ, સુનાલિ, સ્તન મને ?;  
વળી તું સંકેચે, નિજ વસન શાને, સુનયને !;  
મને જોઈ કોઈ, નિજ કર વિશે બાલકં અહીં;  
પરીરંભે તેને, કયમ વચન મીઠાં બહુ કહી ? ૨૯

૧ કરે=હસ્તોપડે. ૨ કબરી=અંબોડો, કેશકલાપ. ૩ ભૂત્યો=સેવકો.  
૪ સવિતપન=સૂર્યની ઉપજ્જતા, અર્થાત્ તડકો. ૫ જનિ=સ્ત્રી. ૬ શશિશાળા=ચન્દ્રશાળા, અગાસી. ૭ શોધનમસે=કોઈ વસ્તુને શોધવાના નિમિત્તથી. ૮ ભ્રમરક=ભાલપ્રદેશમાં વિસ્તરેલો કેશગુચ્છ.

પ્રશંસા મારી તું, નિજ સખિજનોમાં કયમ કરે ?  
 ઘણી ભેટો મારા, કરકમલમાં તું કયમ ધરે ?  
 ધનાઢયા તું તોયે, મમ નિકટ દીના કયમ થતી ?  
 ન હું છું શ્રીસ્વામી<sup>૧</sup>, મમ ધનવિલીના કયમ થતી ? ૩૦

જતાં ને આવતાં, સકલ ગૃહનું કાર્ય કરતાં;  
 તથા વાપીમાંથી, કલશ ઉઢકે નિત્ય ભરતાં;  
 સખીઓ સાથે તું, હસિત મુખથી લાપણ કરે;  
 કહે શાને તારાં, વર નયન મારા પ્રતિ કરે ? ૩૧

રમે ! કોઈ વેળા, અતિ હસતિ તું કારણ વિના;  
 મને લાળી રહેતી, નહિ વચન-લચ્ચારણ વિના;  
 ભયે કે આનંદે, તવ અર્તોવ કંપે વપુલતા;  
 વિકારોની દાખે, તવ હૃદયમાં એ વિપુલતા. ૩૨

યદા સ્નાને ઝેસું, ત્વસ્તિ મમ સામી ઉભો રહે;  
 અને નેત્રો તારાં, મમ સકલ અંગોમહો વહે;  
 ન હોયે જો કોઈ, જલકણ ઉડાવે રતિવડે;  
 તને એ ચેષ્ટામાં, યુવતિ ! નહિ લજ્જા કયમ નડે ? ૩૩

ગૃહે તારા આવું, અતિ થઈ જતી વિભ્રમવતી;  
 સદા મારી વાણી, શ્રવણ કરવાને પ્રયતતી;  
 ત્યજી દેતી કાર્યો, મમ નિકટ આવી સ્થિર થતી;  
 ભિષક જાણી નાડી, મમ કર વિશે શીઘ્ર ધરતી. ૩૪

ગૃહે મારા આવે, અપલનયને ! સાધ્વસ મને;  
 નિમિત્તો દર્શાવી, ચહતિ કરવા તું વશ મને;

૧ શ્રીસ્વામી=ધનવાન. ૨ સાધ્વસ મને=ભયભીત મનથી.

અને હું બોલાવું, નહિ નિકટ ત્યારે ક્યમ રહે ?  
થઈ છે તારી આ, મતિ વિનયહીના ક્યમ કહે ? ૩૫

ત્યજ સ્વર્ગ, પ્રેમે, ચરણ નરકે તું શિદ્ધ થરે ?  
સુધા ત્યાગી, ધારે, વિષમ વિષ શાને સ્વ-અધરે ?  
સુરમ્યા આ કાયા, વિષયહવને હોમ ન રમે !  
અહીં સાથેના આ, લયકર ન બેલો મન ગમે. ૩૬

થઈ જો તું બ્રધા, ઉભયકુલલજ્જા ગત થશે;  
તથા તારી કીર્તિ, અતિ મલિન વિશ્વે થઈ જશે;  
ન લેતી તું, કાન્તે, ઉભયકુલના શાપ જ કદા;  
ન દેતી તું પ્રેમા, પરપુરુષને થૈ રતિમદ્દા. ૩૭

ત્યજ પત્નીધર્મો, રમતિ અતુરે ! કેમ કપટે ?  
ત્યજ કર્તૃરીને, ક્યમ અધમ પાંકે જ લપટે ?  
કરે ચારિત્ર્યોને, કલુષિત અરે કાં નિજ કરે ?  
અધોમાર્ગે શાને, નિજ ચરણ. હે સુન્દરિ ! ધરે ? ૩૮

તને શાથી ભાવ્યો. વદ વદ, રમે ! પાતકપથ ?  
અસદ્ જો બોલે તો, તવ ગુરુજનોના જ શપથ;  
સુધા માને જેને. વિષમ, વનિતે ! છે ગરલ તે;  
ગણે જેને જ્યોતિ, પ્રખર તમ<sup>૨</sup>, યૂની ! સમલ<sup>૩</sup> તે. ૩૯

તને મારાં નેત્રો, ક્યમ રુચિર ભાસે ભગવતી<sup>૪</sup> ?  
કૃશા મારી કાયા, નિરખિ મનમાં કાં પુલકતી ?  
તને મારો પ્રેમા, ક્યમ સુખદ લાગે સુલલને ?  
થવું સાંકે લાગે, અરર પરકીયા<sup>૫</sup> ક્યમ તને ? ૪૦

૧ અહિં=સર્પ, નાગ. ૨ તમ=અધિકાર. ૩ સમલ=મલિન. ૪ ભગ-  
વતી=સ્ત્રી. ૫ પરકીયા=પરપુરુષની પત્ની, પરકીયા નાયિકા.

નથી હું રૂપાળો, કમલસુખ માં મુખ નથી;  
 કપોલો બેઠેલા, લવનમહી<sup>૧</sup> લક્ષ્મીસુખ નથી;  
 નથી તેજસ્વી હું, કવિજન તથા કોવિદ નથી;  
 ન હું કામી, કાન્તે !, પરચુવતિધર્મચ્છિદ<sup>૨</sup> નથી. ૪૧  
 ન હું વક્તા, વામે !, મૃદુ મધુર વાણી મમ નથી;  
 ન વેદોનો જ્ઞાતા, સ્મૃતિવિષયવેત્તા ત્યમ નથી;  
 ન લોકોનો નેતા, નરપતિકૃપાભાજન નથી;  
 દરિદ્રોથી વિશ્વે, સ્તુત<sup>૩</sup> અમિત<sup>૪</sup> દાતા જન નથી. ૪૨  
 કલાકૌશલ્યોની, મમ હૃદયમાં ના રુચિ જરા;  
 વિલાસોમાં મારી, પ્રગતિ અતિ મંદા અરુચિરા;  
 ન સંગીતસ્નેહી, નહિ મધુર મારો સ્વર વળી;  
 ન વીણાનો રાગી, વિકસિત ન મારી મનકળી. ૪૩  
 છતાં મારામાં શો, વર ગુણ તને ગોચર થયો ?;  
 તને જેના યોગે, તવ વિનય રે ત્યાગી જ ગયો;  
 બ્રમાવ્યું છે જોણે, તવ હૃદયને તે ગુણ કયો ?;  
 હજી મારા ચિત્તે, દઢ ગૃહ કરી સંશય ર'યો. ૪૪  
 મને જોઈ, તારી, સુમતિ, રમણી, આ કયમ ચળી ?;  
 સ્વધર્મ<sup>૫</sup> ત્યાગીને, સુમતિ અધ<sup>૬</sup>માં આ કયમ વળી ?;  
 વિરાગી હું તેથી, નહિ રુચિ તારી કૃતિ મને,  
 છતાં ઇચ્છે શાને, પતિત થઈ મારા પતનને ? ૪૫  
 હજી હું વિદ્યાર્થી, ગુરુકુલનિવાસી વિમલ છું;  
 નથી મારી ધી<sup>૭</sup>માં, લવ<sup>૮</sup> કુટિલતા; હું સરલ છું;

૧ લક્ષ્મીસુખ=ધનથી પ્રાપ્ત થનારું સુખ. ૨ પરચુવતિધર્મચ્છિદ=પરસ્ત્રીના ધર્મનો છેદક. ૩ સ્તુત=પ્રશંસિત. ૪ અમિત=અતિશય. ૫ અધ=પાપ. ૬ ધી=બુદ્ધિ, મતિ. ૭ લવ=લેશમાત્ર.

વિકારોથી માંડે, મન, યુવતિ, આ રંજિત<sup>૧</sup> નથી;  
 રમાના રાગોથી, મમ હૃદય આ અંકિત નથી. ૪૬  
 રમાની કાયાને, નિખિડ વન માને કવિ સદા;  
 કુચોને નારીનાં, વિકટ ગિરિ ધારે ભવિ<sup>૨</sup> સદા;  
 પ્રવેશે જો એમાં, મન પથિક<sup>૩</sup> કોઇ સમય, તો;  
 લુટારો ત્યાં તેને, રમર<sup>૪</sup> પ્રકટ થૈ લૂટિ જ જતો. ૪૭  
 નથી મારી ઇચ્છા, મમ વિમલતાને રમર હરે;  
 રતિસ્વામી<sup>૫</sup> પંચ, પ્રબલ શર<sup>૬</sup>થી વિદ્ધ જ કરે;  
 કંઈ બ્રધા વિદ્યા, ક્ષણિક સુખમાટે નહિ કદા;  
 ત્યજ દે તું મારી, પ્રણયસુખ-આશા અસુખદા. ૪૮  
 પરસ્ત્રીપ્રેમાથી, સુખ પુરુષને સત્ય ન મળે;  
 તથા નારીનો ના, પરપુરુષથી કેં દિન વળે;  
 પરાયું પોતાનું, નહિ નહિ થતું હે ગુણવતી;  
 દુરાકાંક્ષા લ્યાગી, દઢ હૃદયથી થા શુભ સતી. ૪૯  
 પ્રભુએ દીધો જે, પુરુષ પતિરૂપે, જનિ<sup>૭</sup>, તને;  
 પ્રભુ તેને જાણી, સતત ભજ તેના પ્રણયને;  
 થશે એથી તારું, શુભ ઉભય લોકે<sup>૮</sup> ભય ટળી;  
 કહ્યું માંડે માની, વિરમ પતિરાગે,<sup>૯</sup> રસકળી !, ૫૦

૧ રંજિત= રંગાયકું. ૨ ભાવિ=સંસારી મનુષ્ય. ૩ પથિક=પ્રવાસી.  
 ૪ રમર=કામદેવ. ૫ રતિસ્વામી=રતિપતિ કામદેવ. ૬ પંચ પ્રબલ શર=ઉન્માદ,  
 તાપ, શોષણ, સ્તંભન તથા સંમોહન એ કામદેવના પાંચ શર-બાણ-છે. યથાઃ  
 “ ઉન્માદનસ્તાપનશ્ચ શોષણઃ સ્તંભનસ્તથા । સંમોહનશ્ચ કામસ્ય પંચ  
 બાણાઃ પ્રકીર્તિતાઃ ” ॥ ૭ જની=જ્ઞી. ૮ ઉભય લોકે=આ લોકમાં અને  
 પરલોકમાં. ૯ પતિરાગે=પતિદેવના પ્રેમમાં.



## ઉત્તરાર્ધ

પુરુષ પ્રતિ પ્રમદોક્તિ:—

મને માની લીધી, યુવક, યુવતી તેં નિરુપમા;  
સમર્પી તેં પ્રેમે, મમ વદનને ચંદ્ર-ઉપમા;  
કુચેને તેં આપ્યું, કનકકલશોનું પદ અહા!;  
તને જંઘા ભાસી, કરિકર<sup>૧</sup> સમી સુંદર મહા. ૫૧

મૃણાલોની શોભા, મમ ભુજ વિશે તું અનુભવે;  
તથા નેત્રો મારાં, કમલ સમ છે તું નિત કવે;  
તને કેશો મારા, સતત દિસતા પન્નગ<sup>૨</sup> સમા;  
અને મારી વાણી, અમૃત સમ ભાસે મધુતમા. ૫૨

કહે મારા શ્વાસે, મલયજ<sup>૩</sup> સમીર<sup>૪</sup> પ્રવહતો;  
વળી નાભિ નીચે, રસજલધિ<sup>૫</sup> ભાળે છલકતો;  
કહે કાયા મારી, રુમરકનકદંડપ્રતિમ<sup>૬</sup> છે;  
યુવાવસ્થા મારી, ચિરસુરભિદાતા કુસુમ છે. ૫૩

તને થાતી બ્રાન્તિ, મમ ગમનમાં હંસગતિની;  
તથા મારી કાન્તિ, દિસતિ અતુલા કાન્તિ રતિ<sup>૭</sup>ની;  
કટાક્ષો મારાને, મદનશર માને યુવક તું;  
મને જોઈ તારે, હૃદય અતિ આહ્લાદિત થતું. ૫૪

થતી રનાને મમ્મા, વિમલ સરિતાના તટ વિષે;  
પધારે ત્યાં તૂં ચે, જલભરણના કૃત્રિમ મિષે:

૧ કરિકર=હાથીની સૂંઠ. ૨ પન્નગ=નાગ. ૩ મલયજ=મલયગિરિનો.  
૪ સમીર=વાયુ. ૫ રસજલધિ=રસનો મહાસાગર. ૬ રુમરકનકદંડ=  
પ્રતિમ=કામદેવના સુવર્ણદંડ સમાન. ૭ રતિ=કામદેવની પત્ની, સૌન્દ-  
ર્યની સજ્જવન પ્રતિમા.

નિહાળીને અંગો, કિલ મમ અનાચ્છાદિત અરે;  
 ત્યજે તું નિઃશ્વાસો, પ્રતિપળ મહાવિસ્મય ખરે. ૫૫  
 સમાઈ કેશોને, વસન અથવા હું બદલતી;  
 અલંકારો ધારે, વિવિધ, હૃદયે હું પુલકતી;  
 કદાચિત્ એ વેળા, સહજ થતો હું ઉન્નતસુખી;  
 મને જોઈ; ભાળું, તવ નયન થાતાં અતિ સુખી. ૫૬  
 પ્રભાતે સ્નાતા થૈ, દિવસમાણિ<sup>૧</sup>ને અક્ષત ધરું;  
 ધરી ચૌભાગ્યેચ્છા, સુખદ તુલસીપૂજન કરું;  
 શિવાગારે<sup>૨</sup> જાતી, હર હર મહાદેવ જપતી;  
 અરે ત્યાં યે તારી, છવિ વિકૃતિ ધારી વિચરતી. ૫૭  
 શિરે ધારી બેઠું, જલભરણુમાટે નિકળતી;  
 નદીતીરે ઊભો, યુવક, તુજને હું નિરખતી;  
 કદા છાયા વિશ્વે, ત્યજતિ તરુને રે જયમ નથી;  
 મને હે ઉન્માદી યુવકે, ત્યજતો તું ત્યમ નથી. ૫૮  
 ઉપાડી લેતો તું, રડતો મમ કન્યા યદિ દિશે;  
 રમાડી વાત્સલ્યે, હસિત કરતો તું પલ વિશે;  
 કપોલોને તેના, નર, લિંબવતો ચુંબન કરી;  
 મને જોતો ત્યારે, નિજ નયન મારા પ્રતિ ધરી. ૫૯  
 યતાં ખીલી ઢીલી, યદિ ચરણથી ઝાંઝર સરે;  
 ઉગડીને તેને, મમ ચરણમાં તું સ્થિર કરે;  
 થતો એ વેળા જે, મમ ચરણનો સ્પર્શ કરને;  
 થતો તેથી આહા, પરમ મુદ્<sup>૩</sup> તારા હૃદયને ૬૦

૧ દિવસમાણિ=પૂર્વ. ૨ શિવાલય, મહાદેવનું મંદિર. ૩ મુદ્=આનંદ.

પવિત્રા માનીને, ચરણરજ મારી શિર ધરે;  
કહીને ‘ હે દેવી ! ’ સતત મમ આવાહન કરે;  
કરે મિત્રો પાસે; સ્તુતિ સતત મારી શત સુખે;  
રહે ગાઈ મારાં, ગુણભજન તું તો અતિ સુખે. ૬૧

ન દેખાઉં જો હું, ત્રણ દિવસ થાતાં ઋતુમતી<sup>૨</sup>;  
તને કોઈ સ્થાને, પણ પણ સુશાંતિ ન મળતી;  
નથી ખાતો પીતો, ભ્રમણ કરતો પાગલ બની;  
દયા ખાવા જેવી સ્થિતિ થતી જ તારા વદનની. ૬૨

પ્રભાતે મધ્યાહ્ને, રવિવિલયવેળા રજનિમાં;  
ઉપાસ્યા હું દેવી, યુવક, થઈ તારી અવનિમાં;  
મને તેં માની છે, નિજ પરમ ઉદ્ધારક ખરી;  
રહ્યો તેથી પ્રેમા, મમ ચરણમાં અર્પિત કરી. ૬૩

દુરાશા આ તારી, સફળ નહિ રે આ ભવ થશે;  
સતી છે જે નારી, પરપુરુષપથે નહિ જશે;  
પરસ્ત્રી છું એનું, સ્મરણ તુજને ના ક્યમ ર’યું ?  
અરે તારૂં જ્ઞાન, પ્રબળ; નરે, કયાં લુપ્ત જ થયું ? ૬૪

ખરૂં છે એ સ્વામી, મમ; તવ સમા સુંદર નથી;  
નથી ચોદ્ધા, દાતા, કવિજન ન, કામી નર નથી;  
નથી વેદજ્ઞાતા, ધનપતિ ન, વક્તા વર નથી;  
નથી કોઈ<sup>૧</sup> જ્ઞાતા, સકલ ગુણના આકર<sup>૨</sup> નથી. ૬૫  
છતાં વિશ્વે મારા મુકુટમણિ એ વહ્નિ<sup>૩</sup> સદા;  
તથા બન્ને લોકે, પરમગતિ એ દુર્લભ સદા;

૧ ઋતુમતી=રજસ્વલા. ૨ કોઈ=કોઈનાં અથવા કામનાં.  
૩ આકર=અનિ, ખાણ ૩ વહ્નિ=પતિ.

સદા સેવું સ્નેહે, ચરણ પતિનાં હું પ્રભુ ગણી;  
તિરસ્કારે ત્યાગું, પરપુરુષને હું વિષ લાણી. ૬૬

વિદ્યાસો ભોખોમાં, નહિ, સુખ તથા ના વિભવ<sup>૧</sup>માં;  
સ્પૃહા કાંઈ રાખું, નિજ હૃદય રાખું સ્વધવ<sup>૨</sup>માં;  
સદા સાધ્વી સ્ત્રીનું, પતિ પરમ છે દૈવત ભવે;  
પ્રભા સ્વર્ગીયા, સ્ત્રી, પતિપ્રભુચયોગે અનુભવે. ૬૭

સતી સ્ત્રીનું વિશ્વે, સકલ જનતા ગૌરવ કરે;  
જનો સાધ્વી સ્ત્રીના, ચરણરજને રે શિર ધરે;  
સતી-આશીર્વાદે, ભવજલધિ પાપી જન તરે;  
સતીશાપે બ્રહ્મા, હરિ, હર સુદેવો મન ડરે. ૬૮

સતી સાધ્વીના એ, અતુલ વિભવોને ત્યજી કરી;  
થતી જે કો વામા, પરપુરુષની રે સહચરી;  
અહીં તે નિન્દાતી, નરકનિલયે ત્યાં વિચરતી;  
શુનો<sup>૩</sup> બીજા જન્મે, અધમ રમણી નિશ્ચિત થતી. ૬૯

પ્રમાણું હું વિશ્વે, મમ પતિ વિના કો નર નથી;  
પતિ જેવો કોઈ, રમણીજનવિશ્વંભર<sup>૪</sup> નથી;  
નરો બીજા પંઢો,<sup>૫</sup> જનક, સુત વા બંધુ ગણતી;  
ન તેથી આ ચિત્તે, પરપુરુષની કૈં રતિ થતી. ૭૦

ત્યજી આશા મારી, સતત ભજ તારી પ્રિયતમા;  
નથી કૈં તે કૃષ્ણા<sup>૬</sup>, રજતધવલા<sup>૭</sup> છે વર<sup>૮</sup> રમા;

૧ વિભવ=વૈભવ, ધન આદિ. ૨ ધવ=પતિ. ૩ શુની=કૃતરી. ૪ વિશ્વંભર=  
ઇશ્વર. ૫ પંઢો=નપુંસકો. ૬ કૃષ્ણા=કાળી. ૭ રજતધવલા=ચાંદી જેવી શ્વેત.

૮ વર=ઉત્તમ.

પતિપ્રાણ સાધ્વી, વિમલહૃદયા ને હસમુખી;  
 રહી તેના રાગે, વિકૃત નર થા તું ચિરસુખી. ૭૧  
 સુધા માની, રાની, સુખદ નિજ પત્ની પુરુષની;  
 હરે જે પ્રાણે તે, વિષમ વિષ તુલ્યા પરજની;<sup>૧</sup>  
 હરી જો સીતા તો, યમસદનમાં રાવણ ગયો;  
 હરી, સિન્ધુસ્વામી<sup>૨</sup>, દ્રુપદતનયા<sup>૩</sup>ને, મૃત થયો. ૭૨  
 કરી બ્રહ્મા જ્યારે, સચિવગૃહિણી<sup>૪</sup>ને બળ ધરી;  
 કહે ને એ પાપે, નૃપ કરણ<sup>૫</sup>ની શી સ્થિતિ કરી?;  
 રહી પત્ની કન્યા, યવન નૃપ<sup>૬</sup>ની ઐગમ<sup>૭</sup> થઈ;  
 તથા રાજ્યશ્રી<sup>૮</sup> ચે, યવન રિપુની રે થઈ ગઈ. ૭૩  
 વનો ને શૈલોમાં, ભ્રમણ કરતાં જીવન ગયું;  
 પરસ્ત્રીપ્રેમાનું, કટુતમ અરે આ ક્ષણ થયું;  
 કથાઓ એવી છે, યુવક, ઇતિહાસે બહુ ભરી;  
 પરસ્ત્રીની વાંચા, ત્યજ, તરણ, ચિત્સંયમ કરી. ૭૪  
 પરસ્ત્રી હોયે છે, પરમરતિરૂપા મહાભરી;  
 છતાં માની લે તું, વિષમવિષલિપ્તા, નર, છુરી;  
 હરે દક્ષિણે, નરહૃદયને લક્ષ્ય જ કરી;  
 તથા સ્પર્શે લેતી, વિકલ નરનું તે ધન હરી; ૭૫  
 હરે છે સંભોગે, મદનબલથી વીર્ય નરનું;  
 પરસ્ત્રીની સેવા, સશુણ નર, છે કાર્ય ખરનું;

૧ પરજની=પરસ્ત્રી, પરનારી. ૨ સિન્ધુસ્વામી=સિન્ધુ દેશનો રાજા  
 જયદ્રથ. ૩ દ્રુપદતનયા=દ્રૌપદી. ૪ સચિવગૃહિણી=પ્રધાનની પત્ની, અર્થાત્  
 પ્રધાન માધવની પત્ની રૂપસુંદરી. ૫ કરણ=કરણ દેસો. ૬ યવન નૃપ=  
 અશાહીન ખિલજ તથા તેનો શાહજહેઠા ખિજરખાન. ૭ ઐગમ=સગમ-  
 હિષી. ૮ રાજ્યશ્રી=રાજ્યલક્ષ્મી.

પરસ્રી એમાટે, મરણુદ<sup>૧</sup> પિશાચી અધમ છે;  
 ન સેવે તેને જે, નર સુમતિશાળી પરમ છે. ૭૬  
 મળે કેાઈ વિશ્વે, યુવતિ કુલટા, હે નર, તને;  
 યુવા, તું ઉત્સાહી, થઈશ નહિ તેના નિધુવને<sup>૨</sup>  
 દશા થાશે ભૂંડી, યુવતિ અસતીના રમણથી;  
 થશે નિન્દા જે છે, અધમતર વિશ્વે મરણુથી. ૭૭  
 કરે જે કીર્તિને, મલિન, ધન જે સત્વર હરે;  
 વધારે દુઃખોને, વિમલ કુલને દૂષિત કરે;  
 હરે પ્રાણોને વા, વિવિધ વપુમાં રોગ જ ભરે;  
 અરે એવા માર્ગે, નિજ ચરણને તું શિદ્ધ ધરે ? ૭૮  
 નિવારી દે દુઃખો, યદિ ધનિક છે, તો અધન<sup>૩</sup>નાં;  
 વિદારી દે કષ્ટો, યદિ સખલ છે, તો અખલનાં,  
 યદા છે તું વિદ્વાન, ગ્રહણ કર પાડો વિનયના;  
 યદા હોયે પ્રેમી, ભજ નિજ રમા તું સુનયના. ૭૯  
 નરો તે છે કે જે, અચલ નિજપત્નીવ્રત ધરે;  
 સદા શ્વાનો તે જે, પરયુવતિપંથે ડગ ભરે;  
 શ્વવૃત્તિ<sup>૪</sup> ત્યાગી આ, સફળ કર તું જન્મ નરનો;  
 કદાપિ પોતાનો, નહિ નહિ જ રે ભંડાર પરનો. ૮૦  
 સુધા યે છે નારી, ગરલ પણ ધારી જગતમાં;  
 સુધા પોતાની ને, ગરલ પરનારી જગતમાં;  
 સુધાને ત્યાગીને, ગરલ રતિથી જે મુખ ધરે;  
 સદા વિઠાભોગી, અધમ નર તે વાયસ<sup>૫</sup> ખરે. ૮૧

૧ મરણુદ=મૃત્યુદાયક. ૨ નિધુવન=દાંપત્યમુળ, રતિમુળ, ૩ અધન=  
 નિર્ધન. ૪ શ્વવૃત્તિ=દેવશને: સ્વભાવ. ૫ વાયસ=માક, માગડો.

નથી મુક્તા રત્નો, જડિત પરનારીવધુ વિશે;  
 તને સારી તોયે, યુવક, પરનારી ક્યમ દિશે ?;  
 ભરી મારામાં શી, વદ અધિકતા હે તરુણ છે ?;  
 અરે જેના યોગે, થઈ તવ દશા આ કરુણ છે. ૮૨  
 તને જોઈ મારા, મૃદુ હૃદયમાં શોક વધતો;  
 લઈ દીવો હાથે, અરર, નર, કૂપે જ પડતો;  
 હજી ચે લે માની, યુવક, નહિ વીત્યો સમય છે;  
 કુવાને કઠિ થૈ, સ્થિરપદ<sup>૧</sup> ઉભો તું સભય છે. ૮૩  
 સ્વરક્ષાનો હસ્તે, અવસર હજી છે વિરલ આ;  
 યુવા, ચેતીને તું, ત્યજ હૃદયભાવો તરલ આ;  
 પડ્યો જો કૂપે તો, પુનરપિ ન તું નીકળો શકે;  
 પછી રક્ષાનો રે, સુપથ નહિ કોઈ મળો શકે. ૮૪  
 પ્રમાદો સંસારે, અભિતવિધ નારી નર કરે;  
 છતાં પશ્ચાત્તાપે, નર, સકલ ઉન્માદ સુધરે;  
 નથી જે જૂંસાતો, યુવકયુવતીજીવનપટે;  
 સદા ઉભો રહેતો, યમન<sup>૨</sup> સમ જે માનસતટે; ૮૫  
 ચિરસ્થાયી દોષે, પ્રબલ, અવનીમાં અધમ છે;  
 અધા દોષોમાં તે, અધર્મ વ્યભિચાર પ્રથમ છે;  
 કહું છું પાછી હું, યુવક, વ્યભિચારી નહિ થતો;  
 પરત્વીના પંથે, નિજ ચરણને તું ન ધરતો. ૮૬  
 સદા તારી પત્ની, પ્રભુ સમ તને પૂજ્ય ગણતી;  
 સદા તારી આજ્ઞા, પ્રભુવચનરૂપા જ લણતી;  
 જમાડીને પ્રેમે, યુવક, તવ તે ઉચ્છિષ્ટ<sup>૩</sup> જમતી;  
 તને પોઢાડીને, સરતિ<sup>૪</sup> પદસેવારત<sup>૫</sup> થતી. ૮૭

૧ સ્થિરપદ=સ્થિરચરણ. ૨ યમન=યમરાજ, મૃત્યુનો સ્વામી ૩ ઉચ્છિષ્ટ=  
 એકું. ૪ સરતિ=પ્રેમ સહિત. ૫ પદસેવારત=ચરણસેવામગ્ન.

ક્ષમાશીલા રૂહેતી, થઈ અવનિરૂપા<sup>૧</sup> વિનયથી;  
કદા ના ઉચ્ચારે, કદુ વચનને તે વદનથી;  
થઈ દામી તુલ્યા, સતત ગૃહકાર્યે રત રહે;  
લલે હોયે દુઃખો, તદ્દપિ મુખથી તે નહિ કહે. ૮૮

થઈ રંભા રાત્રે, રતિમુખ તને દે જિગરથી;  
કરી પાકો અર્પે, સતત કરરથી ને ઉદરથી;  
મુખોની વેળામાં, મદ<sup>૪</sup> હૃદયમાં તે ન ધરતી;  
નથી દુઃખોથી તે, યુવતિ ભયભીતા ત્યમ થતી. ૮૯

મનો વાણી કર્મે, સતત રહ્યો શુદ્ધ વિચરતી;  
જુઓ જ્યારે ત્યારે, મધુર મુખથી તે પુલકતી;  
સુગંધા સ્નાતા તે, પ્રિયવચનશીલા ગુણવતી;  
મળી છે જે એવી, મૃતભવન<sup>૫</sup>માં દેવયુવતી. ૯૦

તિરસ્કારી તેને, પરયુવતિરાગે રત થયો;  
મને ભાસે તારો, વિભવરવિ<sup>૬</sup> અસ્તંગત થયો;  
નહીં તો આવી આ, કુમતિ, નર, સૂઝે કયમ તને ?;  
દયા આવે તારી, અધમ હતભાગી નર, મને. ૯૧

સ્વકીયા નારીના, શુચિ<sup>૭</sup> હૃદયથી હાય નીકળે;  
વ્યભિચારી સ્વામી, અનલ સમ તે હાયથો બળે;  
સતીના નિઃશ્વાસો, પ્રબલતમ અંબાપવન<sup>૮</sup> છે;  
સતીનાં અશ્રુ તે, પ્રલયજલધારા ગહન છે. ૯૨

૧. અવનિરૂપા=ભૂમિતુલ્યા. ૨ કર=હસ્ત. ૩ ઉદર=પેટ. સ્ત્રી ઉદરથી  
બાળનરૂપ તથા ઉદરથી સંતાનરૂપ પાકને નિષ્ક્રમવનારી છે એ ભાવ અહીં  
દર્શાવાયેલો છે. ૪. મદ=મર્વ, અહંકાર. ૫. મૃતભવન=મૃત્યુલોક, મૃતલોક  
૬ વિભવરવિ=મુખસૂર્ય. ૭ શુચિ=વિભવ, શુદ્ધ. ૮ અંબાપવન=અંબાવાત.



સતી નારીનેા જે, પતિ કુપથગામી થઈ જતો;  
કદાપિ સ્વામી રે, ભવજલધિ<sup>૧</sup>માં તે ન તરતો;  
રહેતો હૂબેલો, નરકસરિતા વૈતરણી<sup>૨</sup>માં;  
ને બેસે સ્વર્ગીયા,<sup>૩</sup> સતત સુખદાત્રી તરણી<sup>૪</sup>માં. ૯૩

અરે જ્યારે ગાત્રો, શિથિલ, નર, તારાં થઈ જશે;  
નહીં તારી પાસે, પ્રચુર ધન કિંવા, નર, હશે;  
તને તે વેળાયે, ત્વરિત પરનારી જે ત્યજશે;  
વિસારી પ્રેમાને, અવર<sup>૫</sup> નરને શીઘ્ર ભજશે. ૯૪

સ્વક્રીયા જે નારી, વિકટ સમયે સંગ વસતી;  
થતાં વૃદ્ધ સ્વામી, પરપુરુષને તે ન ભજતી;  
કરે સેવા રોગે, તનુ મન ધને તે શુભ સતી;  
પતિ પાસેથી તે, નહિ નિધન<sup>૬</sup>પર્યન્ત ખસતી. ૯૫

તથા હુલીંગ્યે જો, યુવતિ વિધવા તે થઈ જતી  
સુખોની આશાને, હૃદયથી દૂર કરતી;  
રસાસ્વાદો<sup>૭</sup> ત્યાગે, વર<sup>૮</sup> વસન<sup>૯</sup> ધારે નહિ કદા;  
અલંકારોને તે, ત્યજતિ વિષ માની સતી સદા. ૯૬

વિકારોને મારી, કઠિન ત્રતનું પાલન કરે;  
વહાવીને અશ્રુ રમણુ-અધનું<sup>૧૦</sup> શાલન કરે;

૧ ભવજલધિ=સંસારસાગર ૨ વૈતરણી=નરકની નદી. ૩ સ્વર્ગીયા  
=સ્વર્ગની ૪ તરણી=નૌકા ૫. અવર=અન્ય ૬ નિધન=મૃત્યુ. ૭ રસાસ્વાદો=  
જિભડાના સ્વાદો. ૮ વર=ઉત્તમ. ૯ વસન=વસ્ત્ર. ૧૦ રમણુ-અધ  
=પતિનાં પાપો.

તપસ્વી યે જેનું, નિરખો તપ ગૌરવ<sup>૧</sup> કરે;  
 મહાદેવી આયો, ભરતવસુધાગૌરવ<sup>૨</sup> ખરે. ૯૭  
 નચોવે જો ભીના, નિજ વસનનો પાલવ સતી;  
 પિયે તે પ્રેમેથી, જલ અમૃત માની મુનિ યતિ;  
 સતી નારીનો છે, યુવક, પતિ તું ભાગ્યખળથી;  
 છતાં યે ફૂલોંગી, તવ સુરતિ તેમાં ક્યમ નથી? ૯૮  
 છટા લજ્જની કૈં, તવ વદનમાં ગોચર થતી;  
 થઇ છે મારી આ, પરમશુભ શિક્ષા<sup>૩</sup> ફલવતી;  
 હજ્યાં નેત્રો નીચાં, મુનિ સમ ઉભો મૌન લજતો;  
 જણાયે છે એથી, મદનમદ તારો ઉતરતો. ૯૯  
 સતી તારી માતા, તવ જનક ધર્મિષ્ઠ જન છે;  
 ગુણુઆહી તેથી, યુવક, તવ આ ભીરુ મન છે;  
 સુખી થા સંસારે, મમ વિમલ આશીર્વચન છે;  
 સતીના આ વાણી, મધુરતમ ચારું ચચન છે. ૧૦૦  
 રહે તારી નારી, અચલ નિજ સૌભાગ્ય ધરતી;  
 સુસંતાનોનું તે, જનનોપદ પામે ગુણવતી;  
 વસો તારા ગેહે, લવસુખદ લક્ષ્મી ગૃહ કરી.  
 થજો તારી કીર્તિ<sup>૪</sup>, પ્રકટ લવમાં સૌરભભરી.<sup>૫</sup> ૧૦૧

યૌવનવિભ્રમશતક સમાપ્ત



૧. ગૌરવ=માન, પ્રતિષ્ઠા. ૨ ભરતવસુધાગૌરવ=ભરતભૂમિની પવિ-  
 ત્રતા કિંવા મહત્તા. ૩ શિક્ષા=બોધ, ઉપદેશ. ૪ ચચન=પુષ્પસંગ્રહ. ૫  
 સૌરભભરી=સુગંધયુક્ત.

## વૈકુંઠવાસી પંડિત શ્રી ગદ્ગુલાલજી\*

હરિગીત ( બહિર્લાપિકા )

શ્રી વિષ્ણુના અવતાર સાર અસાર આ સંસારમાં;  
વેદાદિના ઉદ્ધારકર્તા, પુરુષના આકારમાં,  
દાંતા<sup>૧</sup>દિ ગુણગુણવાને જ્ઞાનનિધાન આ કલિકાલમાં.  
તનુધારી એક જ ભવ્ય એવા ભાવ ગદ્ગુલાલમાં. ૧

ભાણીને થયા ભવ<sup>૨</sup>તુલ્ય આ ભવ<sup>૩</sup>માં ભલા ભવ દાખવા;  
ટાળે ન ટંક<sup>૪</sup> લગાર ટંકક<sup>૫</sup>ભાર ટંગે<sup>૬</sup> રાખવા.  
ચારિત્ર્ય ચર્ચા ચરક<sup>૭</sup>ની ચર<sup>૮</sup> ચરણ ચાહા ચર્ચરી;  
રજ ભંગ<sup>૧૦</sup> તે રાજવ<sup>૧૧</sup>ના લાલે ન એવી આવરી. ૨

યદુનાથના યતિરાજ થૈ, અતિ સાજ કીધા કાવ્યમાં:  
ભારત વિશે જે ભારતીમય ભારવિના ભાવ્યમાં;  
રવિનેત્ર<sup>૧૨</sup>નાં રસના<sup>૧૩</sup>વડે યશગાન કરી રસમાં રંચા;  
તપનીય<sup>૧૪</sup>તપ્ત સમાન તેજનિધાન તરતમ<sup>૧૫</sup>જે થયા; ૩

• આ કાવ્ય પંડિત શ્રી ગદ્ગુલાલજીનો વૈકુંઠવાસ થવા પછી અલ્પ સમયમાં જ ( બહુધા ઇ. સ. ૧૮૬૮ માં ) “ જ્ઞાનવર્ધક ” માસિકપત્રના એક અંકમાં પ્રથમ વાર પ્રકટ થયું હતું.

૧. દાંતાદિ=મનઆદિ ઇન્દ્રિયોને વશ કરનાર. ૨. ભવ=શિવ, મહાદેવ  
૩ ભવ=સંસાર. ૪ ટંક=કોધ. ૫ ટંકક=દ્રવ્ય, ધન. ૬ ટંગે=ચરણ, પગ.  
ચરક=કાસીદ, સંદેશવાહક, ૮ ચર=ચલ, ચલાયમાન. ૯ રજ=પરાગ. ૧૦  
ભંગ=ભ્રમર. ૧૧ રાજવ=કમલ. ૧૨ રવિનેત્ર=શ્રી વિષ્ણુ ભગવાન. ૧૩  
રસના=બિંબડા. ૧૪ તપનીય=સુવર્ણ ૧૫ તરતમ=પ્રસંગાનુસાર વર્તનાર.

માહાત્મ્ય માહેશ્વર મિહિર<sup>૧</sup>સમ મુકુલ<sup>૨</sup>મુક્ત મહામણી;  
રજની સિવસ રસ સસનામાં, વાસ રાધાપતિ લણી;  
તંદ્રા<sup>૩</sup> નહિ તિલભાર નિદ્રા એ લગાર ન લોચને;  
કર લેશ પણ રસુનો હતો નહિ કોઈ દિન જેના મને. ૪

પંચો વિશે પરમેશ્વર પ્રત્યક્ષ થાય પ્રતીત છે;  
દિગતી નથી વાણી લાણી, ફહેવાય એવી રીત છે;  
તરલિત<sup>૪</sup> તરુણ જેનાં યશો અસ્ખલિત લાષે સર્વ છે,  
શ્રી શબ્દના જે અર્થ તે સંલવિત સંખ્યા ખર્વ છે. ૫

ગણુનાથ<sup>૫</sup> ને ગણુદેવતા<sup>૬</sup> જેના સહાય થયા સહ;  
ટૂંકા સમયમાં મૂલ, ટીકા, ટિપ્પણો કીધાં બહુ;  
સાટાનુપ્રાસાદિક અલંકૃતિની ચમત્કૃતિ આતુરી;  
સાવણ્યમય લેખનવિશે લિપ્સા<sup>૭</sup>યુતા મતિ આતુરી. ૬

શતધૃતિ<sup>૮</sup> થકી આવ્યા અવનિ એવા શતાયુ ન નર થતા;  
તાદક્ષ<sup>૯</sup>તાત<sup>૧૦</sup>તટસ્થ<sup>૧૧</sup>થી તાર્છીલ્ય<sup>૧૨</sup>એ પંડિત હતા;  
વર<sup>૧૩</sup> વરદ વરકુળ<sup>૧૪</sup> વરરુચિ<sup>૧૫</sup> વ્યાકરણના વ્યવસાયો જે;  
ધાત્રી<sup>૧૬</sup> ધરાપર ધર્મની ધર્મંદ્રવી<sup>૧૭</sup> સુખદાયો જે. ૭

૧ મિહિર=વિક્રમાદિત્યની સલાનો એક પંડિત અથવા સૂર્ય.  
૨ મુકુલ=આત્મા. ૩ તંદ્રા=શિથિલતા, મુસ્તી. ૪ તરલિત=પ્રસરેલા  
કિંવા વિસ્તરેલા. ૫ ગણુનાથ=ગણુપતિ. ૬ ગણુદેવતા=આદિત્ય  
આદિ સર્વ દેવતાઓ. ૭ લિપ્સા=શ્રવણ. ૮ શતધૃતિ=સ્વર્ગ.  
૯ તાદક્ષ=તેના જેવા, તત્સમ. ૧૦ તાત=પૂજ્ય. ૧૧ તટસ્થ=સમીપસ્થ.  
તાર્છીલ્ય=નિયમિત સ્વભાવવાળા. ૧૩ વર=કૃતમ. ૧૪ વરકુળ=શ્રેષ્ઠ કુળવાળા.  
૧૫ વરરુચિ=ખાણુનિકૃત 'અષ્ટાધ્યાયી' ના વાર્તિકકાર કાત્યાયન સુનિ  
સમાન કિંવા વિક્રમાદિત્યની સલાનો એ નામના એક પંડિત સમાન.  
૧૬ ધાત્રી=માતા. ૧૭ ધર્મંદ્રવી=ગંગા.

નીરજ<sup>૧</sup> સદૃશ<sup>૨</sup> નીરજ<sup>૩</sup> જનોનો નૂન<sup>૪</sup> નર આદ્યો ગયો;  
 જીમૂત<sup>૫</sup>વત જીવો તણો જીવક<sup>૬</sup> જગત્થી ગત થયો;  
 નય<sup>૭</sup> શબ્દ<sup>૮</sup> યોગ<sup>૯</sup> પતંજલિ<sup>૧૦</sup>વેદાંત કાવ્યબૃહસ્પતિ;  
 મસ્કરિ<sup>૧૧</sup> મહત્તમ મર્ત્ય<sup>૧૨</sup> મર્મી મુક્તિની પામ્યા ગાત.+ ૮



## ‘ટર્’ માહાત્મ્યત્રયોદશી

### હરિગીત

ખીવામહીં વોટર, સવારે નાશ્તામાંહી બટર;  
 મોંડું ચિરૂટનું કાપવાને જોઇએ ઈંગ્લિશ કટર;  
 મજદૂર<sup>૧૩</sup> જે પૂર્વે હતા તે થયા આજે પોર્ટર;  
 ને નોંધ લેનારા થયા છે રાજમાન્ય રિપોર્ટર. ૧  
 જે જનો ખીખાં<sup>૧૪</sup> ગોઠવે, ફહેવાય તે કંપોઝિટર;  
 જે પ્રથમ સંપાદક હતા તે થયા આજે એડિટર;  
 જે હતા પંતૂજી<sup>૧૫</sup> હવે તે થઇ ગયા છે માસ્ટર;  
 માલિક હતા તે આ જમાનામાં થયા પ્રોપ્રાઈટર. ૨

૧ નીરજ=મેઘ. ૨ સદૃશ=સમાન. ૩ નીરજ=જળથી ઉત્પન્ન થતા સર્વ  
 પદાર્થો, વિશેષતઃ વીર્યજ મનુષ્યો. ૪ નૂન=નિશ્ચયપૂર્વક. ૫ જીમૂત=પર્વત  
 અથવા ઈન્દ્ર. ૬ જીવક=જીવનદાતા, જીવાડનાર. ૭ નય=ન્યાયશાસ્ત્ર  
 (Logic). ૮ શબ્દ=વ્યાકરણશાસ્ત્ર. ૯ યોગ=યોગશાસ્ત્ર. ૧૦ પતંજલિ=  
 યોગશાસ્ત્રના નિર્માતા તથા પાણિનિદ્રુત વ્યાકરણના ભાષ્યકાર. ૧૧ મસ્કરી=  
 ત્યાગી. ૧૨ મર્ત્ય=મનુષ્ય.

+ આ કાવ્યમાં જે બહિર્લાપિકા નિષ્પન્ન થાય છે તે આ છે: શ્રી વેદાંત  
 ભટ્ટાચાર્ય ભારતમાર્તંડ પંડિત શ્રી ગદૂલાલાજી રાતાવધાનીજી નમઃ

૧૩ મજદૂર=મજૂર. ૧૪ ખીખાં=ટાઇપ. ૧૫ પંતૂજી=નિરાજના મેહતાજી.

જે દિશાદર્શક હોય તેને જન કહે ડાયરેક્ટર્;  
વૈદ્યો હકીમોના સ્થળે છે હાસ્પિટલમાં ડોક્ટર્;  
છે ચિત્રકારોને મળ્યું અભિધાન<sup>૧</sup> સુન્દર પેઇન્ટર્;  
લેખક કહે છે ગર્વથી કે ‘અમો છીએ રાઈટર્’.

૩

થે નાટ્યશાળા થિયેટર્, નટ થે ગયા છે ઍક્ટર્;  
જે હતા ભાંડ વિદ્વષકો ફહેવાય છે તે જેસ્ટર્;  
હાટલમ્હી જે ગ્રાહકોના બોલ<sup>૨</sup>ને ઝીલે નફર<sup>૩</sup>;  
તે સેવકોને માનથી ‘વેટર્’ કહે છે સર્વ સર.

૪

બાબત કહે છે “હું ય છું મેટર્ હવે, મારા ડિયર;  
જ્યાં સર્વ ‘ટર્’ પંથે લખ્યાં ત્યાં હું ન થાઉં કેમ ‘ટર્’?”  
ભગિની કહે છે બ્રાતને “સિસ્ટર્ મને ફહેજો પ્રધર્!”  
હુલિતા કહે “ડાટર્ મને ફહેજો, ડિયર ફાધર્ મધર્!”

૫

બોલે સહોદર કે “પ્રધર્માં ક્યાંય નહિ દેખાય ‘ટર્’;  
‘ક્રેટર્’<sup>૪</sup>, કહો તેથી મને, હું નહિ રહું એ ‘ટર્’ વગર.”  
કાનૂનપેશા<sup>૫</sup> ઉઠર ભરવાને થયા છે જે બશર્<sup>૬</sup>;  
સાલિસિટર્ ને થયા ઍરિસ્ટર્ હવે તે નામવર.

૬

વ્યાધો<sup>૮</sup> થયા હન્ટર્ તથા વનવાસો જન ફૌરેસ્ટર્;  
જે હતા ચટ્ટોપાધ્યાયો તે થયેલા છે ચટર્<sup>૯</sup>;  
સહભાગ્ય છે મેરાઈ<sup>૧૦</sup>નાં તેઓ થયા આઉટ્રિટર્;  
છે રાત<sup>૧૧</sup>ની ખુશિકરમતી તેઓ થયા હેઅરક્ટર્.

૭

૧ અભિધાન=નામ. ૨ બોલ=શબ્દ. ૩ નફર=નોકર. ૪ સર=શ્રદ્ધસ્થ.  
૫ ક્રેટર્=ખંધુ, સહોદર. ૬ કાનૂનપેશા=ન્યાયોપજીવી. ૭ બશર્=મનુષ્ય.  
૮ વ્યાધો=શિકારીઓ. ૯ ચટર્=ચટરજી; ચટ્ટોપાધ્યાય શબ્દનું અંગ્રેજી  
સ્વરૂપ ચટરજી છે. ૧૦ મેરાઈ=દરજી. ૧૧ રાત=હળમ. ગુજરાતમાં હિન્દુ-  
જાતિના હળમને ‘રાત’ના ઉપનામથી ઓળખવામાં આવે છે.

ફંભાર પોટર થઈ ગયા એ જોઈને હરખે જિગર;  
એરંડનું બિખ્યાત છે નવ નામ આજે કંસટર;  
વિશ્વપ્રવાસી ગ્લોબ્‌ટ્રાટર થઈ કરે મોટી સફર;<sup>૧</sup>  
છે યંત્રરથનું નામ મોટર પંથ કાપે થૈ નિડર. ૮

ખળલળી ખાળો બોલતી “ નાખો જરા આંહી નજર;  
છે યાદ અમને પણ ખરાખર ‘ ટર ’ થવાનો આ હુનર;  
ખતરો નથી મનમાં અમારા અમો છીએ બેખતર;  
આ કાળનું છે નામ નૂતન અમારું બહો ‘ગટર’ ! ” ૯

ખાનાર ઇટર, ડગો ચીટર થઈ રંગો છે નાર નર;  
છે માપ મીટર, ‘ શીઘ્રતર ’ ના સ્થળે રાજે ‘ ફાસ્ટર ’;  
છે પત્રનું અભિધાન લેટર, ભીંતછાપાં<sup>૩</sup> પોસ્ટર;  
માહાત્મ્ય છે લૉગેસ્ટર<sup>૪</sup> ‘ ટર ’ નું કર્યું તેને શોર્ટર.<sup>૫</sup> ૧૦

હુલોગ્યથી નહિ હોય જેના નામમાં એ શબ્દ ‘ ટર ’;  
તેનું થ એ સહભાગ્ય કે ફહેવાય ‘ મિસ્ટર ’ માન્યવર;  
માયા સમો ‘ ટર ’ નો થયો વિસ્તાર આ સંસારમાં;  
જે ‘ ટર ’ નથી તેનો અક્ષળ અવતાર આ સંસારમાં. ૧૧

જ્યાં સ્વયં વિભુ પણ થૈ ‘ ક્રિયેટર ’ ગર્વને હૃદયે ધરે;  
ત્યાં ક્ષુદ્ર માનવ ‘ ટર ’ થવાના યત્નને નહિ આદરે;  
એ કાર્ય આ ‘ ટર ’ યુગ વિશે નહિ શક્ય, સંભવનીય છે;  
‘ ટર ’ સમી કોઈ વસ્તુ નહિ આ કાળમાં રમણીય છે. ૧૨

૧ સફર=પ્રવાસ. ૨ ભીંતછાપાં=ભીંતે ચોટવાની બહેર ખબરો.  
૩ લૉગેસ્ટર=દીર્ઘતમ, અત્યંત વિસ્તૃત. ૪ શોર્ટર=સંક્ષિપ્ત.

જ્યાં હોય ઇશ્વરની કૃપાથી સામટા બે ચાર 'ટર';  
તે નિલયમાં નારાયણી<sup>૨</sup> વસતી રહે અદૌપ્રહર;  
માહાત્મ્ય 'ટર' નું દેવકુલલ જે વદનથી ગાય છે;  
તે વશજેતા એટલે કે 'વર્ડ્સવિકટર' થાય છે ! ૧૩



## સંસારસુખસત્તક

સર્વેયા એકત્રીક્ષા

જગદુપવનમાં પુરુષ વૃક્ષની; લલના લતા યદા અનુદ્વલ;  
પ્રકુલ સંતતિ સુમન સુવાસિત, સાંસારિક સુખનું એ મૂલ;  
ગુરુ માલી યાદિ ધર્મવારિનું, સિંચન કરતા રહે સદૈવ;  
અધર્મવાયુ ન તેને સ્પશે, દૂર રહે દારુણ દુર્દૈવ. ૧  
હોય ન જો મન લોભ લેશ પણ, વસે હૃદયમાં સ્થિર સંતોષ;  
શાંતિદેવીના યશોગાનને નીકળે સુખથી ગભીર ઘોષ;  
ખટપટ હોય ન રંચ કપટની, રહે મનુષ્ય સદા નિદોષ;  
સત્ય સત્ય સંસારરત્ન એ, અપૂર્વ અક્ષય સુખનો કોષ. ૨  
ઇશભક્તિની કલિકા વિકસિત, પ્રચલિત છે યદિ આ કલિકાલ;  
સમાન મનભાવના સર્વમાં, વૃદ્ધ, તરુણ કિંવા હો બાલ;  
છાયા લેશ ન જનદ્રેષની, કાયા ઇન્દ્રિયમાયાહીન;  
નમ્ર વિવેકી ને મધુભાષી, સુખી સુખી તે પુરુષ કુલીન. ૩  
કમલ જલાશયવાસી તદ્યપિ, કદા તેને સ્પર્શે નીર;  
ક્ષીરનીર મિશ્રિત હોયે પણ, હંસ સદા સ્વીકારે ક્ષીર;  
દુરાચાર ને સદાચારથી, પૂર્ણ દૃષ્ટિગોચર સંસાર;  
અહો વિવેકિજન સદાચારને, દુરાચારને ત્યજે વિચાર. ૪



હૃદયસદનમાં મહનશત્રુ જે, ઉપજાવે છે વૃત્તિવિકાર;  
 યદિ ઈચ્છે, નર, સત્ય સુખોને, પ્રથમ મહનરિપુને સંહાર;  
 પરનારીનો મોહ સદા છે દારુણ દુઃખોનો લંડાર;  
 આત્મભદ્ર ઈચ્છે તો પરમહિલાને માતા ભગિની ધાર. ૫

જાણી લે સત્કર્મમર્મ તું શર્મકાર<sup>૧</sup> ધારી આચાર,  
 પીડે યદિ રતિવર્મ હૃદયને, કર નિગ્રહ-ઔષધ-ઉપચાર;  
 વિભુવિલીન નિગ્ર વૃત્તિ કરીને, સદ્ય તોડ મતિબંધક ચાર<sup>૨</sup>;  
 સુક્તિભાવના પ્રભાવથી નર, ધારે સુખદાયક સંસાર. ૬

દોહરો

નીતિ રીતિ એવી ધરી, મેળવ તું સન્માન;  
 સત્ય સદા સંસારસુખ, નારાયણ એ માન. ૭



## કેટલાક વિચારણીય પ્રશ્નો\*

વસન્તતિલકા

હું કોણ છું, કયમ વળી નરજન્મ આવ્યો ?;  
 કોણે વિચારભર<sup>૩</sup> આ મનમાં વસાવ્યો ?;  
 માયા તથા મન અને અભિધા શરીર;  
 આત્મા પદાર્થ વર્ણો શો ? વિષયો ગભીર. ૧

શે પાપ પુણ્ય ઝગડા ભવમાં છવાયા ?;  
 માયાપ્રપંચ રચીને જનને જમાવ્યા;

૧ શર્મકાર=સુખકારક. ૨ ચાર=ત્રણગુણ કેવા બંધન.

\* આ કાવ્ય આજથી લગભગ વીસ અથવા એકવીસ વર્ષ પૂર્વે

‘ભારતજીવન’ માસિક પત્રના એક અંકમાં પ્રથમ વાર પ્રકાશિત થયું હતું.

૩ વિચારભર=વિચારોનો ભાર.

કયાંથી મનુષ્ય કર્શો આગમં કયાં સિધારે ?;  
એ પ્રશ્ન સર્વ કયમ, જીવ, ન તું વિચારે ? ૨

નાના પ્રકાર જગમાં જન જન્મ પામે;  
આહાર વાયુ જલ સેવનમાં વિરામે;  
તો યે મનુષ્ય મરતાં, પશુ પક્ષિ તેમ;  
આ અદ્યકાલિક થઈ, નર, સૃષ્ટિ કેમ ? ૩

શી વસ્તુ મૃત્યુ અતિ જે ભયકાર ભાસે;  
જેના કુદર્શનવડે જન કંપો ત્રાસે ?  
છે સિંહ કે અનલ, પન્નગ એ વિષારી ?  
જેથી થતી જ જનતા ભયભીત ભારી ? ૪

પૃથ્વી, સમુદ્ર, સરિતા, નગ, નાગ સૃષ્ટિ;  
માંગદ્યમૂલમય વારિદવારિવૃષ્ટિ;  
રાત્રી તથા દિવસ, શીતલ વાયુધારા;  
આકાશગામિ રવિ ચંદ્ર અસંખ્ય તારા. ૫

વિસ્તીર્ણ વિશ્વકર<sup>૧</sup> ઇશ્વર લોક માને;  
લોકતા ન વિશ્વસુખનો વિભુને પ્રમાણે,  
લોકતા ન તોય વિભુએ કર્શો કેમ માયા ?;  
પ્રશ્નો પ્રમેય<sup>૨</sup> સમ એ હૃદયે છવાયા. ૬

કોઈ સદૈવ સુખયુક્ત કરે વિહાર;  
કોઈ તથૈવ જન દુઃખ સહિ અપાર;  
એ લેહભાવ ભવમાં નિત વિદ્યમાન;  
શું લેહનું પરમ સત્ય હશે નિદાન<sup>૩</sup> ? ૭

૧ વિશ્વકર=વિશ્વનો ઉત્પાદક. ૨ પ્રમેય=સમસ્યા. ૩ નિદાન=કારણ.

તેજોનિધાન રવિભિગ્ન<sup>૧</sup> સુદીપ્તિધારી;  
આહ્લાદકારક નિશાપતિ<sup>૨</sup> તાપહારી;  
પિંડો પ્રકાશમય એ, વિલુએ બનાવ્યા;  
ક્યારે તથા કયમ કહો નલમધ્ય આવ્યા ? ૮

રે એક દેશો કયમ ઉન્નત શીઘ્ર થાય ?,  
ને અન્ય દેશો કયમ દુઃખલે દબાય ?;  
ખેલો વિચિત્ર અતિ આ કયમ, કોણ ખેલે ?;  
કર્મો શુભાશુભ<sup>૩</sup> સદા સુખ દુઃખ રેલે ? ૯

કિંવા સુખાસુખ થતાં, જન, લાગ્યયોગે ?;  
વા ઇશ વિશ્વ ધરતો સુખદુઃખલોગે ?  
અત્યંત, બંધુ, મનનીય પ્રમેય<sup>૪</sup> આ છે;  
એનો વિચાર કરવો જન એ પ્રમા<sup>૫</sup> છે. ૧૦

એ પ્રશ્નના મનનથી મતિ શુદ્ધ થાય;  
અજ્ઞાનરૂપ તમ હુમ થતું જણાય;  
જ્ઞાનપ્રદીપ નિજ જ્યોતિવિલા પ્રસારે;  
અદ્વૈતતત્ત્વ મતિમાં જન શીઘ્ર ધારે. ૧૧

અદ્વૈતસિદ્ધિ લવળધન સર્વ કાપે;  
શંકા નિવારો હૃદયે શુભ શાંતિ સ્થાપે;  
જ્ઞાની થઇ જન ‘ અહં વિમુરસ્મિ<sup>૭</sup> ’ ખોલે;  
જાણી અલેદ નિજને થઇ મત્ત ટોલે. ૧૨



૧ રવિભિગ્ન=સૂર્યભિગ્ન. ૨ નિશાપતિ=ચંદ્ર. ૩ શુભાશુભ=શુભ તથા અશુભ. ૪ પ્રમેય=વિકટ પ્રશ્ન. ૫. પ્રમા=વાસ્તવિક જ્ઞાન. ૬ ‘ અહં વિમુરસ્મિ ’=‘ અહં બ્રહ્માસ્મિ ’.

## કરુણવિલાસ\*

### વસન્તતિલકા

હા ! હા ! વિધે, મમ થયો પ્રતિકૂલ ભારી;  
સ્વર્ગે ગર્હ ત્યજી મને ગૃહરત્ન નારી,  
કોના સમીપ, મન, તું કરશે વિલાપ ? ”  
રે કોણુ મિષ્ટ વચને હરશે વિતાપ ! ૧

જોઈ મને પુલકિતા થતી જે મુકાન્તા;  
નમ્રા વિનીતહૃદયા સ્મિતયુક્ત શાન્તા;  
તે આજ મંજુવચના રમણી સુશીલા,  
વિસ્તારતી નહિ દિશે નિજ આરુ દીલા. ૨

દોષત્યસૌખ્ય મમ છે સ્મૃતિશેષ આજે;  
પારણે અરે વિધુરની પદવી સમાજે;  
તે તો ગર્હ, શ્રવણમાં રવ મંજુ ગાજે;  
દેવી સમી પ્રિયતમા હૃદયે વિરાજે. ૩

રે રે દયાવતિ, દયા ક્યમ તે વિસારી ?;  
સ્વર્ગીય સૌખ્યરતિમાં મતિ કેમ ધારી ?;  
પદ્મ પ્રભા મદવિદા રક ને ત્ર પા તે;  
નીહાળતી ક્યમ નથી રજની પ્રભાતે ? ૪

\* આ કાવ્ય જગન્નાથ પંડિતકૃત ‘લામિનીવિલાસ’ નામક કાવ્ય-  
ગ્રંથમાંના ‘કરુણવિલાસ’ શીર્ષક કાવ્યનો મુક્ત અનુવાદ છે અને તે  
આજથી વીસેક વર્ષ પૂર્વે ‘ભારતચંપન’ નામક માસિક પત્રમાં  
પ્રથમ વાર પ્રકટ થયો હતો.

મારા કરે પતનભીતિવડે ધરીને;  
 ધીમાં વિવાહ સમયે ડગલાં ભરીને;  
 ચાલી હતી, પ્રિયતમે, વચનો વદી એ;  
 ‘ત્યાગીશ હું ન તમને, પતિ, રે કદીયે.’ ૫  
 એનું રહ્યું સ્મરણ શું નહિ હે સુનારી ?;  
 જેથી વિયોગછુરિકા પતિને જ મારી;  
 તું તો ભવે ત્યજી મને ગઈ દેવલોકે;  
 હું તો થયો મૃત, સજીવન તો ય, શોકે. ૬  
 સદ્વર્ણ સદ્ગુણવતી રતિરમ્યરૂપા<sup>૧</sup>;  
 નિર્ઝંખણ રસવતી પતિસૌખ્યપૂપા<sup>૨</sup>;  
 દ્વિવ્યા સુરમ્ય કવિતા સમ મંજુધોષા<sup>૩</sup>;  
 ભવ્યા પ્રસન્નવદના રતિ—આશુતોષા<sup>૪</sup>; ૭  
 આજે પ્રપુલ્લ કમલો <sup>૫</sup>સરમાં જણાય;  
 ગર્વિષ્ઠ કોકિલ સુમંજુલ ગીત ગાય;  
 વ્યોમે<sup>૬</sup> શશાંક<sup>૭</sup> નિજ કાન્તિવિભા પ્રસારે;  
 કાં કે પ્રિયા મમ ગઈ વિભુના અગારે<sup>૮</sup> ૮  
 નેત્રોવડે કમલનો મદ કોણ મારે ?;  
 કોનો સુકંઠ મદ કોકિલનો વિહારે ?;  
 કોની સુકાન્તિ વિધુકાન્તિછટા લગ્નવે ?;  
 થાતાં અન્નતરિપુ<sup>૯</sup> એ સહુ ગર્વ લાવે. ૯

૧ રતિરમ્યરૂપા=રતિ સમાન રમ્યરૂપધારિણી. ૨ પતિસૌખ્યપૂપા=પતિમાટે સૌખ્યમિદાન્તરિપિણી. ૩ મંજુધોષા=મધુરવના. ૪ રતિ—આશુતોષા=રતિ-વિલાસના સમયમાં સત્વર સંતુષ્ટ થનારી. ૫ સર=સરેવર. ૬ વ્યોમ=આકાશ. ૭ શશાંક=અંદ્ર. ૮ અગાર=આગાર, ગૃહ. ૯ અન્નતરિપુ=જેનો કોઈ શત્રુ ન હોય તે.

જે ઈન્દ્રને પણ અલભ્ય હતા સુભોગો;  
તે તેં દોંધા, જનિ, મને શુભ સૌખ્યયોગો;  
લક્ષ્મી યથા ત્યજતિ દુષ્ટનૃપાલસંગ;  
ત્યાગ્યો તથા, પ્રિયતમે, પતિરાગરંગ<sup>૧</sup> ૧૦

જોયો પ્રમાદ નયને કંઈ, દાર, મારો ?;  
જેથી થયો અતિ મમ પ્રતિ કોપ તારો;  
માયા સમસ્ત; હૃદયેશ્વરિ, રે વિસારી;  
સ્વર્ગે મને વિલપતો ત્યજીને સિધારી. ૧૧

સંસારલોગ નિજ ભસ્મ કર્યો અહેતુ<sup>૨</sup>  
ભાંગ્યો તથૈવ મમ ડસદ્રસકાવ્યસેતુ;  
તારા વિના ન મમ કાવ્ય સુરમ્ય થાશે;  
વિદ્યાવિલાસ રસહીન તથા જણાશે. ૧૨

તારી હતી સ્મિતછટા મધુરી અદોષા;  
દેવી હતી પતિનિકેતનવેદઘોષા;  
તારા વિના ગૃહ તથા ભવ શૂન્ય આ છે;  
જીવું અહીં મૃત સમો નહિ જ્યાં પ્રિયા છે. ૧૩

એ શબ્દ અંતિમ હતા અતિ નમ્ર તારા;  
'છેલ્લા પ્રણામ, હૃદયેશ, ગ્રહો જ મારા';  
ક્રીધો પછી ત્વરિત તેં સુરલોકવાસ;  
ત્યાગ્યો મને રઝળતો ભવમાં નિરાશ. ૧૪

લાવણ્યની ખનિ હતી લલના સુશીલા;  
તારી હતી અનુપમા ગુણરાશિલીલા;

૧ પતિરાગરંગ=પતિના સ્નેહનો રંગ. ૨ અહેતુ=અકારણ. ૩ દ્રસ=કતમરસયુક્ત, રસપૂર્ણ.

કીધા નિરાશ્રિત ગુણો, પતિને ય છોડયો;  
દાંપત્યબંધ નિજ શાશ્વત કેમ તોડયો ? ૧૫

તે કાંચનોપમ વિશુદ્ધ મુખાબ્જલાને;  
બળે ત્વદીય, સહસા અનલપ્રભા તે;  
તેથી જ તું કુપિત પાવકને પ્રબળે;  
એ ભાસ થાય, રમણી, તવ દાહકાળે ! ૧૬

કર્પૂરરત્ન<sup>૧</sup> સમ લોચન સૌખ્યદાત્રી;  
પદ્માલયા<sup>૨</sup>પ્રતિમ તું ભવદા<sup>૩</sup> હતી સ્ત્રી;  
એતોહરા મુરસ સત્કવિતા સમાના;  
દેવી હતી મૃતજને<sup>૪</sup> અતિ દિવ્યમાના. ૧૭

સ્વપ્ને ય અન્ય નરમાં નહિ દ્વિષ્ટ નાખી;  
વાણી શરીર કૃતિની દઢ શુદ્ધિ રાખી;  
એવી સતી સુગૃહિણી મળશે નં ક્યાંય;  
રે, હાય હાય ! ઉર આ વિરહે કપાય ! ૧૮

લોકોત્તરા, સુખકરી, શુભ સૌકૃતિ તું;  
સદ્વંદનીય, તપનીયસમાકૃતિ તું;  
ખોળી નં ક્યાંય જડતી, જનિ<sup>૫</sup>, જોડ તારી;  
તારા વિના થઈ દશા અતિ દીન મારી. ૧૯

આસીન છે થઈ ચિતાસનમાં સુનારી;  
સ્વામી ગુણરમરણુનું દૈવ ધ્યાન ધારી;  
ખોલે મુનિવ્રતવતી મુખથી ન શબ્દ;  
આ છે મહાવિકટ શાશ્વત મૌન-અબ્દ<sup>૬</sup>. ૨૦

૧ કર્પૂરરત્ન=કર્પૂરમણિ. ૨ પદ્માલયા=લક્ષ્મી. ૩ ભવદા=વૈભવદાયિની.  
૪ મૃતજને=મૃત્યુલોકમાં. ૫ જની=સ્ત્રી. ૬ અબ્દ=વર્ષ અથવા મેઘ.

## પદ્મિની

હરિગીત

માનો સદા જે પદ્મિની તે ભાગ્યશીલા સુન્દરી;  
 અવની ઉપર દેવાંગના અવતાર ધારી ઊતરી;  
 જેનું વદન પૂર્ણેન્દ્ર<sup>૧</sup> સમ સુન્દર, ધવલ ને ગોલ છે;  
 જેનાં નયન મૃગનયનસમ સુવિશાળ તેમ જ લોલ<sup>૨</sup> છે; ૧  
 મૃદુ અંગ જેનું ગર્વથી નવનીત<sup>૩</sup>ના મદને હરે;  
 જેનાં સ્તનોની પીનતા પોતે પ્રતિસ્પર્ધા કરે;  
 જેનો શરીરસુગંધ પદ્મસુગંધને વિસરાવતો;  
 જેનો સુવર્ણ સદૈવ અર્જુનરંગ<sup>૪</sup>મદ મૂકાવતો; ૨  
 જે અલ્પ લોજનથી તપસ્વી તુલ્ય સંતુષ્ટ થતી;  
 જેના ગમનને જોઈ લજ્જા હંસને આવી જતી;  
 ગુરુદેવપૂજનમાં રહે છે જે સદા શ્રદ્ધાવતી;  
 લજ્જાલુતાની છે સજીવન મૂર્તિ જે લલના સતી; ૩  
 જે યુદ્ધિબળમાં ભારતી,<sup>૫</sup> રિપુસંહરણમાં પાર્વતી<sup>૬</sup>;  
 પતિદેવને પ્રભુતુલ્ય માની પ્રેમથી જે પૂજતી;  
 કૃષ્ણરૂપ રમણી તે સદા સંસારનામઠ વૃક્ષની;  
 છે 'પદ્મિની' અભિધાન તેનું, વિલા નર ગુણદક્ષની. ૪  
 જે ગુણી નરના નિકેતનને પદ્મિની શોભાવતી;  
 તે પુરુષના સફલાગ્યની સંસારમાં સીમા થતી;  
 જો હોય પૂરી પ્રભુકૃપા તો પદ્મિની પ્રમદા મળે;  
 નર પદ્મિનીપતિના જગત્માં સર્વ તાપ સદા ટળે. ૫



૧ પૂર્ણેન્દ્ર=પૂર્ણિમાનો ચન્દ્ર. ૨ લોલ=ચંચલ. ૩ નવનીત=માખણ.  
 ૪ અર્જુન રંગ=ચિત રંગ. ૫ ભારતી=સરસ્વતી. ૬ પાર્વતી=સુરસંહારિણી દેવી.



## વારુણી

હરિગીત

પ્રેમિકા:—

પાતી હૃદયના પ્રેમથી આ પ્રેમિકા સ્ત્રી તારુણી<sup>૧</sup>;  
 પ્રિયતમ, પિયો આ પ્રેમથી પીયૂષરૂપા<sup>૨</sup> વારુણી<sup>૩</sup>;  
 નવનીતરૂપા<sup>૪</sup> થઈ જતી નરવૃત્તિ એથી દારુણી<sup>૫</sup>;  
 તમ<sup>૬</sup>ને નિવારી હૃદયમાં લાવે પ્રભા એ આરુણી<sup>૭</sup>. ૧

પ્રેમિક:—

જેને કહે પીયૂષ જન તે વિષમ વિષ છે વારુણી;  
 નવનીત સમ નરવૃત્તિને કરતી સુરા એ દારુણી;  
 તમને પ્રસારે હૃદયમાં હરતી પ્રભા એ આરુણી;  
 છે વજ્ર્ય<sup>૮</sup> એથી વારુણી, હે બુદ્ધિશીલા તારુણી ! ૨



## સૂફી ભાવના \*

સોરઠા

હતો સમય તે ખાસ, હું નારી, તે નર હતો;  
 થાતાં પ્રેમવિકાસ, હું ને તે બન્ને નહીં. ૧  
 મંદા સ્મૃતિ થતી માત્ર, હતાં ઉભય તે સમયની;  
 આઁયો સ્નેહ સુપાત્ર, કરી ઉભયની એકતા. ૨

૧ તારુણી=તરુણી, યુવતી. ૨ પીયૂષરૂપા=અમૃતતુલ્યા. ૩ વારુણી=મદિરા.  
 ૪ નવનીતરૂપા=માખણ જેવી. ૫ દારુણી=કઠોર, કઠિના. ૬ તમ=અધિકાર.  
 ૭ આરુણી=ઉષ્ણ:કાલિક. ૮ વજ્ર્ય=ત્યાગ્ય, ત્યાગવા યોગ્ય.

● આ કાવ્યો શ્રીમત્સ્વામી વિવેકાનંદે ફારસી કવિતાના કરેલા અંગ્રેજી અનુવાદોના અનુવાદ છે અને તે પ્રથમ ‘શ્રી વિવેકાનંદ વિચારમાળા’ ના દ્વિતીય પુખ્તમાં પ્રકટ થયાં હતાં.

દોહરા

રખિયા નિજ શય્યામહીં, પડી હતી બીમાર;  
આવ્યા મળવા તેહને, બે ફકીર લે વાર. ૧

પાક મલિક, દાના હસન, હતાં તેમનાં નામ;  
ગણતા ઉત્તમ જેમને, ઇસ્લામિયો તમામ. ૨

હસને પૂછ્યું “ પ્રાર્થના, કેની શુદ્ધ પ્રચંડ;  
ખમી શકે જે શાંતિથી, જગદીશ્વરનો દંડ ? ” ૩

મલિકે ગહન વિચારથી, કયો સ્વાનુભવે વ્યક્ત:  
“ મોદ પામશે દંડમાં, પ્રભુ-ઇચ્છાનો ભક્ત ! ” ૪

તે બન્નેના કથનમાં, જોઈ સ્વાર્થનો અંશ;  
રખિયા બોલી નમ્ર થઈ, “ સાધુવંશ-અવતંસ !- ૫

જે પ્રભુના મુખને જુએ, નિરંતરે પ્રત્યક્ષ;  
કરે પ્રાર્થનામાં કદા, સ્મરણ તે ન એ દક્ષ;- ૬

કે તે દંડિત છે કદા, કિંવા દંડિત થાય;  
પવિત્ર ભક્તોમાં નથી, એ વિકારની છાંય ! ” ૭



ગુરુમહિમા

હરિગીત

નૌકા વિના ન સમુદ્ર ઉલ્લાંઘી શકાય મનુષ્યથી,  
શસ્ત્રો વિના સંહાર રિપુદલનો કદા થાતો નથી;  
નહિ યુક્તિ સાધન વિના કોઈ મુક્ત ખલથી થાય છે;  
ગુરુ વિના જ્ઞાનપ્રાપ્તિ પણ એમ જ અશક્ય મનાય છે. ૧

સાધુ વિના જ્યમ વસ્ત્રમાંથી મલ કદાપિ નથી જતો;  
 વૈરાગ્યશીલ થયા વિના નિર્ભય મનુષ્ય નથી થતો;  
 મૃત્યુ વિના જ્યમ કોઈથી ચે સ્વર્ગમાં ન જવાય છે;  
 ગુરુ વિના ધ્વજ્ઞજ્ઞાન પણ તેમ જ અશક્ય મનાય છે. ૨  
 છૂટે ન કોઈ જ્ઞાનસાધન વિના માયાપાશથી;  
 નહિ કીર્તિ પામે કોઈ દાન વિના કદાપિ વિકાસથી;  
 નહિ કોઈથી વિદ્યા વિના સન્માન્ય જેમ થવાય છે;  
 ગુરુ વિના, નર, અદ્વૈતસિદ્ધિ અશક્ય તેમ મનાય છે. ૩  
 જલ વિના જવાલા અનલની નહિ શાંત જેમ જરા થતી;  
 નહિ વિદ્યુ વિના જ્યમ શર્વરી તેજસ્વિતાથી વિલસતી;  
 રવિ વિના નર્ય૧ ધ્વાંત૨ જેમ ન લેશ પણ લોપાય છે;  
 ગુરુ વિના ત્યમ અજ્ઞાનનો લય પણ અશક્ય મનાય છે. ૪  
 આષઢ વિના જ્યમ દેહમાંથી રોગ દૂર નથી થતો;  
 નેતા વિના જનસંઘ જેમ ન સરલ માર્ગે વિચરતો;  
 સંયમ વિના ન વિકારથી જ્યમ સુરક્ષિત રહેવાય છે;  
 ગુરુ વિના મોહનિવૃત્તિ તેમ અશક્ય, બંધુ, મનાય છે. ૫  
 યોગિત્વ પામ્યા વિના વૃત્તિ ન તદાકાર કદા થતી;  
 ને નિર્વિકાર થયા વિના મનથી ન રમણીરતિ જતી;  
 ચરણો વિના ગિરિ જેમ ઉલ્લંઘાય નહિ એ ન્યાય છે;  
 ગુરુ વિના ત્યમ આ ભવોદ્ધિતારણ અશક્ય મનાય છે. ૬  
 સ્ત્રી પૂર્ણપાતિવ્રત્યપાલન વિના પૂજ્ય નથી થતી;  
 ચિન્તાંતિના પાલન વિના ચિન્તા ન માનવની જતી;

સંતોષસિદ્ધિ વિના ન લક્ષ્મીલોભનો લય થાય છે;  
 ગુરુ વિના ત્યમ આત્માનુભૂતિ સદા અશક્ય મનાય છે; ૭  
 જ્ઞાની તમો હો જનક સમ ગુરુ તો ય શિર ધારણ કરો;  
 મન વિમલ રાખી ભક્તિથી ગુરુચરણમાં મસ્તક ધરો;  
 અપરોક્ષની અનુભૂતિ સત્વર ગુરુકૃપાથી થઈ જશે;  
 અદ્વૈતની જ્યોતિ પ્રકટતાં દ્વૈતતમનો લય થશે. ૮  
 અદ્વૈત કરશે વ્યક્ત 'તત્ત્વમસિ' પ્રમાણે સત્ય એ;  
 બોલાવશે તમને 'અહં બ્રહ્માસ્મિ' મુખથી નિત્ય એ;  
 અદ્વૈતથી છે 'અયં આત્મા બ્રહ્મ' એ અનુભવ થશે;  
 છે 'બ્રહ્મ સત્યં જગન્મિથ્યા' તત્ત્વ એ દૃઢ થઈ જશે. ૯  
 અદ્વૈતસિદ્ધિ થતાં થશે ગુરુશિષ્યની પણ એકતા;  
 સર્વત્ર છે જ્યાં એકતા ત્યાં એ રહે ન અનેકતા;  
 આત્મા તથા પરમાત્માની એકતા જ્યાં થાય છે;  
 ગુરુશિષ્યની ત્યાં ભિન્નતા ક્ષણમાત્ર નહિ દેખાય છે. ૧૦  
 અદ્વૈતસિદ્ધિ મનુષ્યનું ઉત્કૃષ્ટ અંતિમ સાધ્ય છે;  
 અદ્વૈતસિદ્ધિ સદૈવ દેવી વિશ્વમાં આરાધ્ય છે;  
 સ્વાનંદનું સામ્રાજ્ય એથી પ્રાપ્ત નિશ્ચિત થાય છે,  
 પણ ગુરુકૃપા એમાં પ્રથમ આવશ્યકીય જણાય છે. ૧૧



## સતી સાધ્વી

હરિગીત

જે સ્ત્રી સહોદર જનક સમ પરપુરુષને માને સદા;  
 નિજ રમણમાં રતિ પૂર્ણ રાખે થાય વિમુખા નહિ કદા;

પતિદેવને પ્રભુ તુલ્ય માની રહે આજ્ઞાધારિણી;  
 સાધ્વી સતી તે સુન્દરી છે ઉભય કુલની તારિણી, ૧  
 પતિને જમાડી પ્રેમથી પોતે પછી લોજન કરે;  
 પતિ થાય નિદ્રાધીન ત્યારે દેહ શય્યામાં ધરે;  
 પતિથી પ્રથમ જાગત થઈ પતિચરણ ચાંપે ભાવથી;  
 તે સુન્દરી છે સતી એમાં રંચ પણ સંશય નથી. ૨  
 બોલે પ્રયોજન વિના એકે શબ્દ નહિ નિજ વદનથી  
 જે અલ્પ બોલે તે ય અતિશય મધુરતા ને વિનયથી;  
 લજ્જાલુતાને અલંકાર ગણી સદા જે ધારતી;  
 નિર્લજ્જ થાતી નહિ કદા તે સુન્દરી સાધ્વી સતી. ૩  
 સસરા તથા સાસુ ઉભયને દેવ દેવી જાણતી;  
 નિજ સહોદર સમ દીયરોને જે સદૈવ પ્રમાણતી;  
 કોપાય બે કોઈ વડિલ તો નમ્રતા દર્શાવતી;  
 જે સ્વયં નહિ કોપાય તે નારી સતી છે ગુણવતી. ૪  
 સ્થિતિ હોય પતિની જે સદા સંતોષ તેમાં માનતી;  
 સુખદુઃખમાં પતિની સદા સમભાગિની સ્નેહે થતી;  
 સુખથી ધરે નહિ ગર્વ, ધારે દુઃખથી નહિ શોકને;  
 એવી સતી નારી મળે નર ભાગ્યશાળી કોકને. ૫  
 સ્વપ્ને ય જે સ્વચ્છન્દતાને સ્થલ ન દેતી હૃદયમાં;  
 પૂછી વડિલને કાર્ય કરતી લક્ષ રાખી વિનયમાં  
 પતિ મિત્રને નિજ મિત્ર, પતિના શત્રુને રિપુ લેખતી;  
 જે સદા પતિહિતવાદિની તે છે રમા રામા સતી. ૬  
 જે જીવ જાતાં પણ ન પાતિવ્રત્ય નારી ત્યાગતી;  
 જે લોભ કિંવા મોહથી બ્રષ્ટા કદાપિ નથી થતી;

નિજ શુદ્ધતાને હિમાચલ સમ દઢ સદા જે રાખતી;  
સીતાસુકન્યાપ્રતિમ છે તે સુન્દરી સાધ્વી સતી. ૭

શ્રદ્ધાદ્રુતાથી ધર્મશાસ્ત્રોનું શ્રવણ કરતી રહે;  
સાધ્વી સતીની કથાઓને હૃદયમાં ભરતી રહે;  
બીભત્સ વાર્તાલાપને શ્રવણે કદાપિ ન સાંભળે;  
જો હોય ભાગ્ય પ્રબળ તો નારી સતી એવી મળે. ૮

જો હોય નિજ પતિ અધમ તો પણ દેવ માની પૂજતી;  
પતિદુર્ગુણોને વિનયથી જે કાઢવાને પ્રયત્નતી;  
પતિને કરે જે બદ્ધ રામા નીતિસદ્ગુણપાશથી;  
તે ધન્ય સાધ્વી મહાદેવી ભિતરી આકાશથી. ૯

જે સંગ કુલટા કામિનીનો કામિની કરતી નથી;  
નિન્દા વદનથી કોઈની જે કદા ઉચ્ચરતી નથી;  
અવકાશ વેળાને સદા વિભુભજનમાં જે ગાળતી;  
તે સુન્દરી છે અસંશય સંસારમાં સાધ્વી સતી. ૧૦

ઇચ્છે નહિ સ્વાતંત્ર્ય, પતિતંત્રા થઈને વર્તતી;  
નિજ આયુના ભોગે ય જે દીર્ઘાયુ પતિનું ઇચ્છતી;  
પત્યર્થ પુત્રી પુત્ર જનની જનકને જે ત્યાગતી;  
પ્રાણો ય અર્પે પતિચરણમાં તે રમા સાધ્વી સતી. ૧૧

દુર્ભાગ્યવશ પતિદેવ જો પરલોકવાસી થાય છે;  
જે શ્મશાને પુલકિત વદનથી શીઘ્ર ચાલી જાય છે.  
બાળી સજીવન દેહને સહગામિની પતિની થતી;  
'કુલકામિની' એ નામને સાર્થક કરે છે તે સતી. ૧૨

કિંવા થતાં વિધવા ત્યજી સંસારસુખની લાલસા;  
જે બ્રહ્મચર્ય અખંડ પાળે થાય ભક્તિભજનવશા;

પતિલોકમાં એ તપસ્યાના બળે અંતે જે જતી;  
 તે પૂજ્યપાદ સદૈવ છે સંસારમાં શ્યામા સતી, ૧૩  
 છે વિશ્વમાં વિખ્યાત વનિતા સતી ભારતવર્ષની;  
 અવશિષ્ટ છે તેથી પ્રભા કે દેશના ઉત્કર્ષની;  
 તે દેશની સત્કીર્તિ આ સંસારમાં શાશ્વત થતી;  
 જે દેશમાં બહુસંખ્ય જન્મે સુન્દરી એવી સતી. ૧૪  
 હું જન્મ માગું, હે પ્રભો, એવી સતીના ઉદ્દરથી;  
 છે એ જ આકાંક્ષા સખળ ને અન્ય ઇચ્છા કે નથી;  
 નિજ નાથને મારી વતી તું વિનવ લક્ષ્મી શ્રીમતી;  
 અર્પે મને તે જન્મ જન્મે જન્મદાત્રી મા સતી. ૧૫



## સત્ય સાધુ\*

આર્યા ગીતિ

મતિ સારી સુખકારી, ગિરધારીનું ધ્યાન હૃદય ધારી;  
 રહે બ્રહ્મચારી ને, મન કાયાથી સેવે નહિ નારી. ૧  
 અતિશય મધુરી વાણી, વદે વદનથી સદા સ્નેહ આણી;  
 લે મનપીડા તાણી, મનુષ્યને દૈ સદુપદેશ લાણી. ૨  
 રહે સદા સંતોષે, દોષ ન દેખે દાખે નહિ રોષ;  
 જ્ઞાનકોષ અર્પીને, દુષ્કર્મોનો સદા કરે શોષ. ૩  
 દાન દીનને આપે, રાખે હૃદયે રચ્ય ન અભિમાન;  
 ભગવદ્ભજનવિલાસી, કરે કોઈનું કદા ન અપમાન. ૪

\*આ કાવ્ય આજથી બહુધા ૨૫ વર્ષ પૂર્વે પ્રથમ “જ્ઞાનવર્ધક” નામક માસિક પત્રના એક અંકમાં પ્રકાશિત થયું હતું.

- લક્ષ્મી લોભ ન મનમાં, જુએ વાસ્તવિક સુખ ન ત્રિભુવનમાં;  
વિરાજીને આસનમાં, લીન રહે પરમાત્મારાધનમાં. ૫
- સ્તુતિપાઠક નિન્દકને, સમાન માને લેદલાવ છોડી;  
ક્ષમાશીલતા ધારી, પાપીને પણ દે નહિ તરછોડી; ૬
- જનની જનક સહોદર, સહોદરા, સુત, સુતા તથા બાયા;  
ત્યજી સર્વની મમતા, ધરે હૃદયમાં ન કોઈની માયા. ૭
- મિત્ર શત્રુમાં માને, લેદ લેશ નહિ થઈ પક્ષપાતી.  
પ્રભાતદિનાન્તરવિ સમ, રહે એકરંગી અપક્ષપાતી. ૮
- પિયે કદાપિ ન મદિરા, માંસ ગિરાપર ધારે નહિ ભૂલે;  
કોપે નહિ નિન્દાથી, સ્તુતિશ્રવણથી તેમ જ નહિ કૂલે. ૯
- શાસ્ત્રપઠનપાઠનથી, વધારતો જે અહોરાત્ર બુદ્ધિ;  
ધર્મે ધૈર્ય ત્યજે નહિ, દૃઢ રાખે મનવચનકર્મશુદ્ધિ ૧૦
- કદાપિ પરનિન્દાથી, બ્રહ્મ વદનને નથી જ જે કરતો;  
પ્રિયતર સત્ય વદે જે, અપ્રિય સત્ય ન કદાપિ ઉચ્ચરતો. ૧૧
- પ્રાતઃકાળે જાગે, સ્નાન કરી ધ્યાનમાં ત્વરિત લાગે;  
આત્મમોક્ષને માગે, બંધનકર મોહશૃંખલા લાગે. ૧૨
- સર્વરાગનો ત્યાગી, નિસ્પૃહ નિષ્કામ કર્મ કરનારો;  
સુકર્મફળની આશા, અંતઃકરણે કદા ન ધરનારો. ૧૩
- અદ્વૈતમાર્ગગામી, દ્વૈતવિદારક સત્ય સાધુ માનો.  
સત્ય સાધુ એવાનાં, સદા સ્નેહથી ગાઓ સ્તુતિગાનો. ૧૪
- ચરણે શીર્ષ નમાવો, તથા મેળવે શુભ આશીર્વાદ;  
એ નર નારાયણ છે, એ વાર્તા છે સદા નિર્વિવાદ. ૧૫





## તંબાકૂમહિમાપંચદશી\*

( એક તંબાકૂસેવકના ઉદ્ગાર )

હરિગીત

ખરેખર છે અજબ તાસીર ખુશખૂદાર હુક્કાની;  
ખુમારી ખુસ્તુમા ખાધા પછી છે, ચાર, હુક્કાની;  
ભરે ખીમાર પણ જો કુંક બે કે ચાર હુક્કાની;  
ટળે ખાદી પલકમાં એ કરામત, ધાર, હુક્કાની; ૧

શમાવી થાક તનનો મગજને રાહત બતાવે છે;  
કહે છે સ્વર્ગને હુક્કો ધરા પર ખેંચી લાવે છે.  
ધતૂરો લાંગ ગાંજો ખીજો પણ છે કેફની ચીજો;  
પરંતુ કેફ તંબાકૂ સમો જોયો નહીં ખીજો. ૨

ધતૂરો મોત લાવે, લાંગ ગાંજો લાન ભૂલાવે;  
કસૂંઓ ઊઘનાં ઝોકાં દિવસ ને રાત ખવડાવે;  
કરે દારૂ દોવાના એક પળમાં લોક દાનાને;  
ગુડાકૂ માત્ર હુક્કાનો કરે દાના દોવાનાને. ૩

ગુડાકૂનો ન ચાખ્યો સ્વાદ લવમાં અવતરી જેણે;  
વૃથા અવતાર ખોયો, ભાઈઓ, એ જાણજો તેણે;  
ન દેશી ખીડીયો કૂંડી, સિગારેટો નથી પીધી;  
ખરે તે પામરોએ ધૂળધાણી જન્મથી કીધી. ૪

\*આ કાવ્ય મારા રચેલા “સંસારપારિણત” (પૂર્વનામ “દુઃખાખાજ દુનિયા”) નાટકમાંથી અહીં વૃદ્ધિ તથા પરિવર્તન સહિત ઉદ્ધૃત કરવામાં આવ્યું છે. એ નાટક પુસ્તકરૂપમાં પ્રકાશિત થઈ ચુક્યું છે.

ન જેણે સ્થાન મુખમાં માનથી દીધું સિગારોને;  
ચલમ જેણે નથી કૂંકી કરી એકત્ર ચારોને;  
મળ્યો તેને નથી માનો મુખદ સંસારનો લા'વો;  
પિયો તંબાકૂ, સૂઘો છીંકણી કે દાંતથી ચાવો. ૫

વદે વેદો પુરાણો 'અગ્નિમુખ છે બ્રાહ્મણો માનો';  
યદા એ સત્ય છે તો ધૂમ્રપાની વિપ્ર છે બાણો;  
૧સિગારેટાદિરૂપે અગ્નિને મુખમાં ધરે છે તે;  
થઈને અગ્નિહોત્રી યજ્ઞ દિનરાત્રી કરે છે તે. ૬

કહે છે કોઈ 'તંબાકૂ ઉરોમાં છિદ્ર પાડે છે;  
સદા નરદેહને તે રોગગતીમાં પછાડે છે;  
ન તેથી કેમચે તંબાકૂને વર વસ્તુ ધારી છે;  
સદા તંબાકૂ નામક વસ્તુ મારક છે, નહારી છે !'. ૭

કથન એ ધૂમ્રપાનીની મહત્તાને બતાવે છે;  
કરી તંબાકૂ ને તે ભસ્મ જનસેવા બબાવે છે;  
ન ચિન્તા થાય છે નિજ હાનિની અણુમાત્ર પણ તેને;  
સદા સંસારના કલ્યાણનું રહેતું સ્મરણ તેને. ૮

કહે વિજ્ઞાન 'પાવક વાયુને છે શુદ્ધ કરનારો;  
ભયંકર રોગવર્ધક જંતુઓના જીવ હરનારો;  
સળગતો અગ્નિને અષ્ટોપહર આગારમાં રાખો;  
કરો આરોગ્યની રક્ષા અને રોગો હણી નાખો'. ૯

અમે વિજ્ઞાનના આદેશને આદર્શ માંન્યો છે;  
સદા આરોગ્યરક્ષક દુર્ગ પાવકને પ્રમાણ્યો છે;

૧ સિગારેટાદિરૂપે=સિગારેટ, સિગાર, બીડી તથા હુકા આદિ રૂપથી.

સિગારાદિ સ્વરૂપે રાખીએ પાવક સદા બળતો;  
 ન તેથી રોગ સાંસર્ગિક અમારા દેહને ગળતો. ૧૦  
 રહે છે સ્વચ્છ દંતો જો રહે તાંબાકૂને ઘસતા;  
 ટળે દુર્ગંધ મુખનેા દંત ધરણીપર નથી ઘસતા;  
 ન પાહરિયા<sup>૧</sup> સમા રોગો કદા મુખમાં પ્રવેશે છે;  
 ઉદરના રોગ આંસૂ સારતા બહુ દૂર બેસે છે. ૧૧  
 ન હોયે જો કરી દેનાર કે તૈયાર હુક્કાનો;  
 સિગારોનું કરો સેવન કરીને ત્યાગ શકાનો;  
 ન પામે જો સિગારો તો સિગારેટો પિયો ભાઈ;  
 ન તે પણ જો મળે તો બીડિયો ફૂંકી લિયો ભાઈ. ૧૨  
 ગરજ કે કોઈ પણ રૂપે કરો તાંબાકૂની સેવા;  
 મળે જેથી તમેને આ જગતમાં મીઠડા મેવા;  
 ન વારંવાર આ નરજન્મ દુર્લભ જીવને મળતો;  
 ન તાંબાકૂ વિના નરજન્મ એ, નર, ફૂલતો ફળતો. ૧૩  
 કરો તાંબાકૂનું સેવન શિરે ઋણભારને વેડી;  
 ન તાંબાકૂપ્રતિષ્ઠાને ગણો પીયૂષથી હેડી;  
 મહાપીયૂષ તાંબાકૂ વિકટ કલિમાં જનો જાણે;  
 થઈ ઉન્મત્ત તેથી તાંબાકૂના સુખને સદા માણે. ૧૪  
 કયો તૈયાર છે ગુડગુડનિનાદી આ લિયો હુક્કો;  
 વિમલ ભાગીરથી જળ છે ભર્યું એમાં, ઘિયો હુક્કો;  
 અજળ ખૂબીભર્યો આનન્દથી એવો પિયો હુક્કો;  
 દુઆ એ છે અમારી કે જુગે જુગમાં જિયો હુક્કો. ૧૫

૧ પાહરિયા એક પ્રકારનો અસાધ્ય કિવા મહાકષ્ઠસાધ્ય દંતરોગ અથવા મુખરોગ.

## હે દેવી વીરતે !

### વિષમ ચોડધી

માનવજીવન શક્તિ તું જ છે, ભક્તિ, વિભૂતિ તું જ ગુણગણમાં;  
 સુખસરિતા, અનુરક્તિ તું જ છે, તું જ વિજયદાત્રી છે રણમાં. ૧  
 ભવકાનનની કલ્પલતા તું, કનકકમલિની માનસસરની;  
 ભૂરિ ભાગ્યની કંઠગતા તું, દીપશિખા તું તમમય ઘરની. ૨  
 દિવ્યા દેવી આર્યવંશની, પ્રણયપ્રણવની શ્રુતિસ્વરૂપા;  
 પ્રભા પ્રખર તું ધર્મહંસની, સદાચારની સ્મૃતિસ્વરૂપા. ૩  
 ધરા ત્રિવેણીની ધારા તું, મૂલનાશિની સર્વ પાપની;  
 શુદ્ધયુદ્ધિગતિ દુર્વારા તું, કલેશકર્તરી ત્રિવિધ તાપની. ૪  
 પ્રકૃતિ મૂલ તું સૃષ્ટિકર્મની, ઉચ્છેદિકા પુરુષબંધનની;  
 તું નિવારિણી હૃદયબ્રમની, સામગ્રી તું મનરંજનની. ૫  
 નિરાશ જનની તું આશા છે, આશ્રિતને સંતુષ્ટ કરે છે;  
 મૃતપ્રાયની સુધાસા છે, ક્ષીણ હૃદયને પુષ્ટ કરે છે. ૬  
 કલારસિક કવિજનની કવિતા; ભૂષણભૂષિત આવભરી તું;  
 જડતાતમેવિદારક સવિતા, ભવસાગરતારિણી તરી તું. ૭  
 નહિ અબલા, દેવી ! તું પ્રબલા, મહિષમાર્દિની કાલકલા છે;  
 કમલાસના સિન્ધુજા કમલા, દુર્જનમદનભની ચપલા છે, ૮  
 કંટકકુલનાશિની કાલિકા, -થતી અવસરે તું ભય ભાગી;  
 અસુરનાશિની સાધુપાલિકા, જાગ, વીરતે ! નિદ્રા ત્યાગી. ૯  
 આત્મશક્તિને ભૂલ ન દેવી !, સચેત થા વાંચી ઇતિહાસો;  
 વિલાસિતામાં ફૂલ ન દેવી !, થા ઉજ્જયિની કરી પ્રયાસો. ૧૦

જાતિસ્વાધીનતા ખરી તું, પરાધીનતાવિનાશિકા છે;  
 શાશ્વત નિન્દાધ્વાંતહરી તું, કીર્તિદીપની પ્રકાશિકા છે. ૧૧  
 સ્વર્ગદ્વિશાદશૈક ધ્રુવતારા, તું ભવસાગરના નાવિકની;  
 વીણા છે તું સુસ્વરતારા, ત્યાગરાગગાયક ભાવિકની. ૧૨  
 કર્મ ભક્તિને જ્ઞાન તું જ છે, પ્રકૃતિ પુરુષ પણ તું છે, જનની !;  
 ધર્મ મુક્તિ ને ધ્યાન તું જ છે, નીતિ શંકરી તું સજ્જનની ૧૩  
 ન હોય યદિ તવ નિવાસ નરમાં, 'ખંઠ' નામથી જન યોલાવે;  
 ન હોય યદિ તું સચરાચરમાં, પ્રલયકાળ અતિ સત્વર આવે. ૧૪  
 સંસારી કે સંન્યાસીની, સદૈવ તું આરાધ્યા દેવી !;  
 નર, દાનવ, સુર સ્વર્ણસીની, સદૈવ છે તું સાધ્યા દેવી ! ૧૫  
 કઈ નમન તારાં શ્રીચરણે, ભક્તિ અનન્યા હૃદયે ધારી;  
 થજે સંગિની જીવન મરણે, હે દેવી વીરતે ! અમારી. ૧૬



## હે જનની ।

રુચિરા

હે જનની ! તવ દિવ્ય ભાલમાં આદિકલા અવિરામ હસે;  
 તારાં કોમલ કરુણ નયનમાં અરુણરાગ અનુરાગ લસે;  
 તારા મંજુલ અધરકુંજમાં સ્નેહસુમન સુંદર ફૂલે;  
 તારા કલિત કંઠમાં શિશુની બાહુરત્નમાલા ખૂલે. ૧  
 તારા પુણ્યસ્તન્યશૈલ્યથી નીકળે મધુર સુધાધારા;  
 જાગને શશિ સમ સદૈવ શોભે અંકગગનમાં શિશુ તારા;  
 તારૂં શીતલ-શુદ્ધ-શાંતિમણિમંડિત હૃદયનિકેતન છે;  
 તું જ વિશ્વની આદિશક્તિ છે, તું જ વિશ્વનું જીવન છે. ૨

સ્વર્ગ રહે છે સદૈવ, જનની, તારાં પવિત્ર ચરણતળે;  
જે પૂજે જનનીનાં ચરણો અવશ્ય તેને સ્વર્ગ મળે;  
પ્રજ્ઞેત્પાદિકા માતા ! બ્રહ્મા તને જ હું તો બાણું છું;  
પ્રજ્ઞપાલિકા છે તું તેથી વિષ્ણુ તને જ પ્રમાણું છું. ૩  
તને જ મેં આરાધ્યા દેવીની સત્પદવી આપી છે,  
તારી પ્રતિમા વિશ્વમંદિરે ભક્તિલાવથી સ્થાપી છે;  
તારી પ્રતિમાના પૂજનથી સાર્થક માનવજન્મ કરે;  
તારા અનંત ઉપકારોનું ધ્યાન અખંડ સદૈવ ધરે. ૪  
કર જોડીને ઊભો છું તવ સમક્ષ, હે માતા ! મારી;  
આશીર્વાદ સહિત તું સ્થાપી દે મમ શિરે ભુજ તારી;  
તારા શુણ્ણગણની ગરિમાનાં ગાન સદા સુર પણુ ગાતા;  
જયજયકાર સદા હો તારો જગતીમાં હે પ્રિય માતા ! ૫



## અર્ધાંગીનો અનુનય

રચિરા

મૌવનવનના લલિત કુંજમાં નવવસંતશેભા આવી;  
સરસ સુમનસંભાર આજ હું મધુર રચિર ચૂંટી લાવી;  
રસવિલાસપ્રિય મધુપમંડળે નથી કર્યું ચુંબન એને;  
પ્રચંડ રવિના રશ્મિરાશિએ નથી કર્યું સ્પર્શન એને. ૧  
ભાવસૂત્રથી ગુંથો એમને માલા લલિત ખનાવી છે;  
પ્રેમપાત્રમાં રાખી માલા, નાથ, કિંકરી લાવી છે;  
કંઠદેશના આલિંગનની, કરકમળોમાં મળવાની;  
સ્પર્ધા કેમ રખાય તમારા વિમલ હૃદયમાં ફળવાનીર !

છતાંય છે જે ઈચ્છા મારી, નાથ, પૂર્ણ તે કરો દેશો;  
 ચરણસ્પર્શવડે માલામાં પવિત્રતાને ભરો દેશો;  
 પતિચરણોનો સ્પર્શ એ જ છે કૃતાર્થતા આ માલાની;  
 વિનંતિ, સ્વામિન, સ્વીકારી દ્યો અર્ધાંગી આ બાલાની. ૩

જે આ માલાને આ શ્રીચરણોનો આજે સ્પર્શ થશે;  
 તે આ માલાની સ્વર્ગે સુરબાલાઓ સ્પર્ધા કરશે;  
 ઉભય લોકમાં અદ્વિતીય થાશે ગૌરવ આ માલાનું;  
 નારીજન્મ થશે સાથેક આ દીન માનવી બાલાનું. ૪

પ્રાણ, એટલી કૃપા કરો, આ ઉદારતાને દર્શાવો;  
 હયાગગનથી અનુકંપાની અમૃતવૃષ્ટિને વર્ષાવો;  
 કર્ણુ તુલ્ય દાતા છો, વલ્લભ, રતિ ધારી રતિદાન કરો;  
 થાય સફળ દાંપત્ય વિશ્વમાં તેવું દિવ્ય વિધાન કરો. ૫



## પરનારી

### હરિગીત

સ્વાદિષ્ટ ફળ શું રાવણે સીતાહરણથી મેળવ્યું?  
 કલ્યાણ પાંચાલી<sup>૧</sup> હરણથી જયદ્રથનું શું થયું?  
 વ્યભિચારથી સુરનાથ<sup>૨</sup> ભૂંડાં ચિહ્નથી અંકિત થયો;  
 વ્યભિચારથી ક્ષયરોગભોગી નિશાવલ્લભ<sup>૩</sup> થઈ ગયો. ૧

પામ્યો પરાજય યુદ્ધમાં નૃપ કરણવેલો યવનથી  
 ગૌ રાજ્યલક્ષ્મી તેમ પત્ની સુતા પણ ગૌ સદનથી;

૧ પાંચાલી=પાંડવપત્ની દ્રૌપદી. ૨ સુરનાથ=ઈન્દ્ર. ૩ નિશાવલ્લભ=અન્દ્ર.

અજ્ઞાતવાસ વિશે થયું તેનું મરણ એ ખ્યાત છે;  
 વ્યભિચારનો આ વિશ્વમાં આવો વિકટ આઘાત છે. ૨  
 અંતર્ય વિદ્યા વ્યર્થ છે એ કથા જેમ વદાય છે;  
 જ્યમ સદા પરગૃહવાસિની લક્ષ્મી વૃથા લેખાય છે;  
 પરતંત્ર માનવનો વૃથા અવતાર જેમ મનાય છે;  
 પરદાર<sup>૧</sup>લોગવિલાસસુખ પણ વૃથા તેમ ગણાય છે. ૩  
 પરદાર છે દીપકશિખા, વ્યભિચારી પુરુષ પતંગ છે;  
 પરદારદીપસ્પર્શથી બાળે પુરુષ નિજ અંગ છે;  
 જ્યમ દીપને ચિન્તા પતંગવિનાશની હોતી નથી;  
 પરદારે લ્યમ વ્યભિચારી નરના નિધન<sup>૨</sup>થી રોતી નથી. ૪  
 પરદારનું સૌન્દર્ય જીવનહાર વિદ્યુત્પાત છે;  
 પરદારમુખનો શ્વાસ સંકટકાર અંઝાવાત છે;  
 પરદારકાયા અનલની જ્વાલા સદૈવ લયંકરી;  
 બન્ને ભુજ છે પરસ્ત્રીની નાગિની બે વિષભરી. ૫  
 પરદાર હરતી પલકમાં દર્શનવડે નરચિત્તને;  
 હરતી તથા તે સ્પર્શથી તત્કાળ નરના વિત્ત<sup>૩</sup>ને;  
 સંલોગથી હરતી સદા નરશુક<sup>૪</sup>ને હૃદયે વસી;  
 તેથી પરસ્ત્રાને કહી વિદ્રજ્જનોએ રાક્ષસી. ૬  
 વ્યભિચારિણી જે પતિદ્રોહ કરી થતી અભિસારિકા<sup>૫</sup>  
 તે શ્રેય<sup>૬</sup> કરશે શું તમારું, કહો, મહિલા મારિકા ? ૭  
 ધન તથા બળનો ક્ષય થતાં તે ત્વરિત તમને ત્યાગશે;  
 વસુશક્તિમંડિત અન્ય નરના પ્રેમપથે લાગશે. ૭

૧ પરદાર=પરસ્ત્રી, પરનારી. ૨ નિધન=મૃત્યુ; મરણ. ૩ વિત્ત=ધન.  
 ૪ શુક=વીર્ય. ૫ અભિસારિકા=સંવ્યાકાળ પછી ગુપ્ત રીતે પોતાના જર પાસે  
 જનારી વ્યભિચારિણી સ્ત્રી. ૬ શ્રેય=કલ્યાણ. ૭ મારિકા=મૃત્યુ નિપજવનારી.



અતિકષ્ટદાયક સદા પરનારી નરકનું દ્વાર છે;  
 રમણીયતામાં ભયંકરતાનો ભયો ભંડાર છે;  
 ભવસાગરે ગુરુ<sup>૧</sup> લોહનોકાફ એ પરદાર છે;  
 નહિ કેઈ નરનો પરસ્ત્રીથી થયો બેડો પાર છે; ૮  
 કુચરૂપ દુર્ગમ શૈલરનો જેમાં સદા વિસ્તાર છે;  
 પરદારકાયારૂપ તે અતિ ભયંકર કાન્તાર<sup>૩</sup> છે;  
 બે વિકૃત માનસ<sup>૪</sup> પથિક<sup>૫</sup> એ વનમાં પ્રવેશી બળ છે;  
 તો મદન તરકર હસ્તથા લૂટાય છે, રેંસાય છે. ૯  
 પરદારના વ્યામોહને, હે ભદ્ર પુરુષ પરીહરો;  
 પરદાર છે વિષવલ્લરી એ સત્યને હૃદયે ધરો;  
 માની સુધા એ વિષલતાને બ્રાંતિથી આલિંગશો;  
 તત્કાળ નષ્ટબ્રષ્ટ વિષપરિણામથી વિશ્વે થશો, ૧૦



## મયંક

### સવૈયા એકત્રીસા

પ્રકૃતિદેવિમુક્તામાલામણિ, ગગનગેહના સુરત્નદીપ;  
 ભવ્ય તિલક દિગ્વધૂલાલના, મંજુલતાના દિવ્ય દીપ;  
 નિશાસુન્દરીના પ્રિય વલ્લભ, કલિત કૌમુદીના આધાર;  
 વિપુલલોકલોચનપુલકિતકર, નલિનીપ્રિયતમ શોભાસાર; ૧  
 ચક્રોરના જીવન-અવલંબન, સુન્દરતાના ચિરપ્રભાવ;  
 હે મહિલામુખમંડલમંડન, ભાવિક માનસના અનુભાવ;

૧ ગુરુ=ભારી. ૨ શૈલ=પર્વત. ૩ કાન્તાર=અરણ્ય. ૪ માનસ=મન.  
 ૫ પથિક=પ્રવાસી.

નિહાધકાલિક સુધાસ્રોત ને શરતકાલના શુભ શૃંગાર;  
 કેવિજનના ઉપમાન નિરંતર, સુખકર શીતલતાભંડાર. ૨  
 યુવતીહૃદયમહનપરિચાયક, વસન્તના સુસહાયક મિત્ર;  
 નાનાવિધ કેમનીય કલાધર, કલાભિજ્ઞ-આનંદ પવિત્ર;  
 ચન્દ્રકાન્તના<sup>૧</sup> દ્રાવક, ગિરિજાપતિના<sup>૨</sup> મસ્તકપર વસનાર;  
 ઔષધિયોના ઈશ જગતને નવીન જીવન સમર્પનાર. ૩  
 દક્ષસુતા રોહિણી કામિનીના રમણીય રમણ<sup>૩</sup> રસધાર;  
 તારામંડળમધ્યવિહારી, વૃદ્ધિક્ષયના ચિર અવતાર;  
 પ્રકાશનાયક અંધકારરિપુ, હે સૌમ્યે ગ્રહ ! અતિ વિખ્યાત;  
 પ્રવાસમાં યદિ સન્મુખવર્તી, કૈંદાપિ થાય ન કેં ઉત્પાત. ૪  
 ચન્દ્રવંશના આદિ પુરુષ, હે ગોલક સુંદર રજતશ્રવેત;  
 કયો કેમ અસ્તંગત થાવાનો અત્યારે તે સંકેત ?;  
 રુદન કરાવી અવનીતલને, કરી શૂન્ય રાકા<sup>૪</sup>નો અંક;  
 કાલજલધિમાં ડૂબી રહ્યો છે, કલાહીન થૈ કલિત મયંક<sup>૫</sup> ! ૫

## કવિ

### સવૈયા એકત્રોક્તા

મુગ્ધકાન્ત કવિ જાત્રતલોચન, રસિકશિરોમણિ વિશ્વવિલાસ;  
 નન્દનકાનનપારિજાત કવિ, વિશ્વમુકુટ રમણીપરિહાસ;  
 વશીકરણ, અંધન, અભિનંદન, કવિ અનંગરસ રંગ ઉમંગ;  
 છે કેવિજન વિનોદનિશિદ્ધીપક, કવિતા સુંદર તાલતરંગ. ૧

૧ ચન્દ્રકાન્ત=એક પ્રકારનો વિશિષ્ટ મણિ કે જે ચન્દ્રકિરણના સ્પર્શથી  
 દ્રવીભૂત થવા માંડે છે. ૨ ગિરિજાપતિ=મહાદેવ. ૩ રમણ=પતિ. ૪  
 રાકા=પૂણિમાની રાત્રિ. ૫ મયંક=ચન્દ્ર.

સ્વમરાજ્યના ચતુર પથિક છે, બ્રાન્તદિશા-અવલોકનકાર;  
 સંજીવની સુધા વર્ષાવે, કવિનું હૃદય શાન્તિભંડાર;  
 દુઃખજર્જરિત જન્મભૂમિનાં અશ્રુ લૂછતા કવિ રણવીર;  
 ભગ્નત કરી રહ્યા છે ભૈરવ સ્વથી નિદ્રિત દેશશરીર. ૨  
 પીડિત ખાલક, યુવક, વૃદ્ધના સાંભળતા કવિ શૌરભકાર;  
 લોલ વૃન્ત વિક્ષિપ્ત પત્ર સમ, ઉઠાવતા ઉર કષ્ટ કઠાર;  
 ઉત્તેજિત કરતો પ્રતિપલ કવિજનનો અતિશય મૃદુલ મૃદંગ;  
 રુધિરલિપ્ત કવિ ઊભા રણમાં, નખદેહ બદ્ધી મુખરંગ. ૩  
 રાજમુકુટ ધારીને સૂતા, ભૂમિ-અંકમાં કવિ સાનન્દ;  
 વીણાવાદનલીન રહે છે ગાતા મુખથી સરસ સુછન્દ;  
 કવિજન છે સૌન્દર્યબુલુક્ષિત, ચિન્તામાં ગાળે દિન રાત;  
 પ્રભાતરવિ સમ આવ્યા છે કવિ જોવાને અહીં જગત્પ્રપાત. ૪  
 પ્રભાત કે મધ્યાહ્ન, સુસંધ્યા હોય ભયંકર નિશીથકાલ;  
 હોય નિકેતન, ઉપવન કિંવા પર્વત કે જંગલ વિકરાલ;  
 જ્યારે ને જ્યાં સંમોહક છવિ નિજ સૌન્દર્ય પ્રસારે છે;  
 ઉન્માદી થૈ કવિ તે છવિને હૃદયપટલમાં ધારે છે. ૫  
 પ્રવેશો ઉરમાં, મૃદુ અધરોમાં, નયનોમાં અવિરત સુકુમાર;  
 ભરો લેતા વસુમતી પ્રાણમાં, હર્ષિત થૈ વિજ્ઞાન ઉદાર;  
 કવિજન કવિતા ખાલા સંગે નિત્ય કરે વાણીકલ્લોલ;  
 ન કોઇથી પણ દબાય શાશ્વત વિદ્રોહી કવિ લોહિત લોલ; ૬  
 કવિજન મહાનિરંકુશ ઉદ્ભટ છે સ્વતંત્ર જીવન-ઇતિહાસ;  
 કવિચ્છટા દીપાવલિ સમ છે જ્યોતિવિલાસ તથા પરિહાસ;  
 રુદ્ધ થતાં કવિ ભ્રમણ કરે છે શીઘ્ર સુદર્શન ચક્ર સમાન;  
 અગ્નિ પાથરે શત્રુમાર્ગમાં કરી કોપમહિરાનું પાન. ૭

અતલ વિતલ પાતાલ તલાતલ, અનલ અનિલ અંબર શિવ શેષ;  
પર્ણ સમાન સદા કંપે છે કવિનો ભ્રેષ્ઠ કોપાવેશ;  
કવિ છે સમીરની મૃદુ લહરી, કવિતા છે કવિમાં તલીન;  
કવિ નવરંગભૂમિ, કવિતા છે એક રસીલી નટી નવીન. ૮

તેનો રણુક ઝણુક રવ મનમાં, નિત્ય નાચતો ઉષા સમાન;  
સ્નિધુ-અંકમાં જ્યમ નિર્ઝરિણી રમતી ને ગાતી મૃદુ ગાન;  
વારંવાર નમાવે મસ્તક નવ રસ ઉભા રહી કવિ પાસ;  
સ્નિગ્ધસ્મિતવિદ્યુન્મંડિત છવિ ચમત્કાર છે, કવિ ન ઉદાસ. ૯

કવિ યૌવનવનની સુકથા છે, મૃદુલ મલયલહરી ઉન્મત્ત,  
કવિ ભારતીલક્ષ્મી, ભાષા છે તનુમનથી કવિમાં આસક્ત;  
કુંજ નિકુંજે વિવિધ જાતિનાં હસતાં મધુર સુમન સુકુમાર,  
ઉડતાં પ્રમત્ત અલિકુલ, કરતો વસન્તનો મૃદુ વાયુ વિહાર. ૧૦

કવિ કિશોરથી વૃદ્ધ થયા તો પણ નવીન છે સ્નેહોત્સાહ;  
સ્થલ તે શોધે જ્યાં વહાવતી રૂપગર્વિતા રતિપ્રવાહ;  
ધનશ્યામ મેઘો સુનીલ નભ, તડિદામ રવિકર સંહાર;  
ઝંઝાવાત અસહ્ય, અપલ મન, રુદ્ધકુટી, રલ ધૂમિલ દ્વાર; ૧૧

દર્દુરંગીત, શૂન્ય પથ નિર્મલ, ભીષણ ગર્જન, મૃદુ ખગતાન;  
વિશદ કદંબતળે કવિ લખતા વર્ષાકાવ્ય ધરીને ધ્યાન;  
ત્યજી ધૂંધટપટ પ્રીતિસુન્દરી વર્ણુ વર્ણુમાં કરતી નૃત્ય,  
વિશ્વવૈભવો, વિમલવિષયસુખ કવિ ભોગવતા થૈ કૃતકૃત્ય. ૧૨

જે પદાર્થને માની નહિવત વિસારતો સત્વર સંસાર;  
મંથન કરીને કવિ તેમાંથી કાઢી લેતા અમૂલ્ય સાર,  
ઘોર નિદાએ લતાકુંજમાં છુપતાં થૈ મૃતતુલ્ય વિહંગ;  
સૂતાં વિન્હલ થૈ કુરંગદલ હરિણીદલનો ત્યાગી સંગ. ૧૩

નેત્ર બંધ અભિશપ્ત પથિકનાં, પૃથ્વી તપતી તવા સમાન;  
 કવિ નિર્જન મરુભૂમિમધ્યમાં સ્થિર થઈ આલાપે છે ગાન;  
 મહોન્મત્ત વન ઉપવન સરિતા, કિશુક કેશર તાલ તમાલ;  
 હસતાં સુંદર બકુલ માલતી, શિખર શેષ અલિ મત્ત મરાલ.૧૪  
 મૌન ધરે ગોધૂલિ સમયમાં કોકિલ મયૂર કૂજનકાર;  
 તે વેળા કલ્પના સુકવિની અસ્થિર થાતી વારંવાર;  
 યુવતિવિરહિણીના અશ્રુથી સિંચિત કરતા કવિ ઉરધામ;  
 હરિણાક્ષીની ચંચલતાને દે નિજ ચક્ષુ વિષે વિશ્રામ.૧૫  
 મૌન ધરી મૂર્ચ્છિત સમ પડતા વિરહરોગમાં થૈ અજ્ઞાન;  
 કવિજનની છે મધુર રાગિણી મિલન ક્ષુધાતુર મૃત્યુ સમાન  
 ઉન્માદક કવિહાસ્ય વિલોકી મત્ત થાય લોભી સંસાર;  
 નવસાહિત્યલલાટકેન્દ્રમાં પ્રદીપ્ત કવિનો પ્રેમવિહાર.૧૬  
 કવિ ખંધોત નથી; પણ કવિ છે ઉદ્યોગમાન સદા શ્રીમાન;  
 કવિપ્રભાતા પ્રખર તેજથી રવિયમંકછવિ થાતી મ્લાન;  
 કવિ ઉત્પાદક કાવ્યસૃષ્ટિના વિશ્વોત્પાદક વિભુસ્વરૂપ;  
 સર્વવ્યાપક, શાશ્વત ને સર્વજ્ઞ બ્રહ્મ સમ છે કવિ ભૂપ.૧૭



## પ્રિયતમની પ્રતિમા

સવૈયા એકત્રીસા

અમરલોકની હે વિધુખાલે, મનુજધામની જ્યોતિ લલામ;  
 કલિત કલ્પના કુંજવાસિની હૃદયદીપ્તિ દેવી નિષ્કામ;  
 દીપશિખા સુસ્મૃતિમંદિરની, ભાવભવનની લીલા લોલ;  
 ભવ્ય છટા ભગવાનભક્તિની, પરમપ્રેમારાશિ અખોલ. ૧

જીવ વિના પણ સજીવના સમ જીવનમાયાહાસ્યવિતાન;  
 આશાની બહુમૂલ્ય વલ્લરી, અભિલાષની મણી દ્યુતિમાન;  
 પ્રિયતમની પ્રતિકૃતિ હે પ્રતિમે ? હૃદયધનિકની તું સર્વસ્વ;  
 આત્મદાનની દિવ્યલોગિની, મિલનમંત્રની માત્રા હસ્વ. ૨  
 આરાધનની મધુર ધારણા, અભિનન્દનની નિર્મલ કાન્તિ;  
 ધ્યાનગગનની કલાઅધૂમિલ, નિપટ નિરાશાની ચિરશાન્તિ;  
 વિશ્વરાગની વર્ણમાલિકે, તત્ત્વબોધવિધિ તું અનુકૂલ;  
 હે વિરાટની ક્ષુદ્ર કન્યકે, મનોયોગની સાધન મૂલ. ૩  
 મારા જીવનધનની પ્રતિમે ? કર તું નયનસદનમાં વાસ;  
 પુનીત બાવો પુલકાવી દે, છલકાવી દે હૃદયોલ્લાસ;  
 ઘોષ તેમનાં ચરણોને હું, કરી લઉં ચરણામૃતપાન;  
 તરી બઉં જનતા સમક્ષ હું ગાઈ તારૂં ગૌરવગાન. ૪



### અશ્રુ

લડીમાં લટકયા છે બે ચાર,  
 અહો ! અશ્રુ, ઉરમુક્તાહાર-લડીમાં  
 વિલોક્યો જીવનસૂત્રવિકાસ, તમેને જોયા ચારે પાસ;  
 જગતની જલમયતાના અંપ, કહો, શું તમે જ છો ચિત્કંપ ?;  
 સૃષ્ટિના સ્નેહસિન્ધુના સાર,  
 અહો ! અશ્રુ, ઉર મુક્તાહાર-લડીમાં.  
 કહો, શું કરુણાકણુ છે તમે ? લલિત લજ્જલક્ષણુ છે તમે ?;  
 કહો, છો વિપત્તિના વણુ તમે ? પતિતના કિંવા પણ છે તમે ?;  
 અલૌકિક આશાના આધાર,  
 અહો ! અશ્રુ, ઉરમુક્તાહાર-લડીમાં

તમે છો માતાની મમતા, તમે છો શૈશવની ક્ષમતા;  
તમારી લોળી ભાવુકતા, થતી માનવની બન્ધલતા;  
વિશ્વના વશીકરણે વ્યાપાર,

અહો ! અશ્રુ, ઉરમુકતાહાર-લડીમાં

પ્રભુચના તમે જ પાવન દ્વત; ધર્મના તમે જ ધાવન પૂત;  
લગ્નના લાલ તમે જ પ્રભૂત, સ્મરણના તમે જ છો ભૂમૂત;  
મૌનના અંક મંડલાકાર,

અહો ! અશ્રુ ઉરમુકતાહાર-લડીમાં.

ધરો જ્યારે શ્રદ્ધાંજલિરૂપ, રીઝતો હરિ ભૂપોનો ભૂપ;  
પ્રેમજલથી છલકાતો કૂપ, કરો છો પ્રેમાગરુનો ધૂપ;  
ભક્તિના તરલ તરંગિત તાર,

અહો ! અશ્રુ, ઉરમુકતાહાર-લડીમાં

માનના મૃદુ આભરણ તમે, અર્ધ્ય-અર્ચન-ઉપકરણ તમે;  
શાંતિના સુન્દર શરણ તમે, ઘોષ દ્યો પ્રિયતમ-ચરણ તમે;  
અકિંચનના અમૂલ્ય ઉપહાર,

અહો ! અશ્રુ, ઉરમુકતાહાર-લડીમાં.

તમે જો થશે સ્રોત વિકરાલ, પ્રલયનો નિકટ આવશે કાલ;  
નિમજ્જિત વિશ્વ થશે તત્કાલ, તણાશે વૃદ્ધ યુવક ને બાલ;  
સૃષ્ટિના છો ભીષણ સંહાર,

અહો ! અશ્રુ, ઉરમુકતાહાર-લડીમાં.

રહેજો સુશાંત સૌમ્ય સદાય, કેાધને કાંઈ ન થાય અપાય;  
દયા નહિ દૂર રંચ પણ જાય, કેાપની છટા ન લેશ જણાય;  
ક્ષમાના દિવ્ય ભવ્ય ભંડાર,

અહો ! અશ્રુ, ઉરમુકતાહાર-લડીમાં

## સર્વવ્યાપક ભાવ

રુચિરા તથા સર્વવ્યાપકત્રીસા

નલિનીના નયનોન્મીલનમાં છે ભાવોનો સદા વિકાસ;  
 મૂક ગાયનના મુખમંડળમાં છે ભાવોનો ચિર ઉલ્લાસ;  
 પ્રબલ અનલની જ્વાલાઓમાં છે ભાવોનો તમોચ્છવાસ;  
 પશુઓના સંકેત મૂક છે છતાંય તેમાં ભાવવિલાસ; ૧  
 ઉદય અસ્ત તેજોમય રવિના, લગ્ય ભાવથી મંડિત છે;  
 હિમકરની હિમંસાવકતા અતિદિવ્ય ભાવથી મંડિત છે;  
 પરિવર્તનશીલતા પ્રકૃતિની. નવ્ય ભાવથી મંડિત છે.  
 સુધાવર્ષિતા મેઘરાજની, સગ્ય ભાવથી મંડિત છે. ૨  
 ભાવરૂપ વિભુએ ઘટઘટમાં ભાવોનો સમુદાય ભર્યો;  
 વીચિવિકલસરિતાના તટમાં ભાવોનો સમુદાય ભર્યો;  
 યુવતીના અવગુંઠનપટમાં ભાવોનો સમુદાય ભર્યો;  
 પ્રમદાનાં બે નયન વિકટમાં ભાવોનો સમુદાય ભર્યો. ૩  
 જનનીના સુરિનગ્ધ શબ્દમાં, ઉત્સુકતાનો ભાવ વસે;  
 શિશુના નિજતાહીન હાવમાં, વ્યાપકતાનો ભાવ વસે;  
 આત્મજ્ઞાનીના લોચનમાં, માદકતાનો ભાવ વસે;  
 ભક્ત જનોના વિમલ હૃદયમાં સાધકતાનો ભાવ વસે; ૪  
 મંત્રમુગ્ધ કરતો મનુષ્યને હૃદયહાર વીણાજંકાર,  
 કોઈ રાગથી દુઃખ, કોઈથી સુખ પામે છે આ સંસાર;  
 કવચિત્ કલાન્તિનો કવચિત્ શાન્તિનો થતો હૃદયમાં જે સંચાર;  
 એ સમસ્ત છે વીણાગત નાનાવિધ ભાવોનો અધિકાર. ૫  
 કોઈ શબ્દથી હર્ષ કોઈથી વિરમય તથા વિષાદ થતો;  
 કોઈ શબ્દથી તાપ, કોઈથી અચલ પ્રબલ પ્રમાદ થતો;



કોઈ શબ્દથી રોષ, કોઈથી મોહજન્ય ઉન્માદ થતો;  
 શબ્દભાવનો પ્રભાવ એ જે હૃદયે નિર્મર્યાદ થતો. ૬  
 સરિતાઓ સાગરને પામી થઈ જાતી તત્કાલ વિહીન;  
 પ્રભ થતી અદ્વૈતવાદિની દ્વૈતવાદથી થઈ વિહીન;  
 પ્રેમોપહાર માની ખાતા અંગારકને ચકોર દીન;  
 સકલ રાગ ને વિરાગ છે એ સદા વિશ્વમાં ભાવાધીન. ૭  
 કવિતા ભાવોનો સંચય છે, કવિ છે ભાવોનો ભંડાર;  
 કિન્તુ કરે છે ભાવહીન કવિ કવિતા દેવીનો સંહાર;  
 ભાવાભાવ-કરોથી કરતા, કવિતાનો કૃત્રિમ શૃંગાર;  
 ભાવહીન કવિથી ઉત્તમ છે, ભાવયુક્ત પશુનો વિસ્તાર. ૮



## આત્મખલિદાન

### ચોઠવી

એકલો છું ચિન્તા કેં નથી, વિરોધી વિશ્વ ભલે થૈ જાય;  
 સિંહ એકાકી, તેનો માર્ગ, કોઈથી કદાપિ નહિ રોકાય. ૧  
 વિધ્ન ઘન ઘોર ઘટા વિસ્તરે, રહે તેનો અવિચલ અનુરાગ;  
 લગાડી દેશે થૈ તૃણરૂપ, તમારી સર્વ શક્તિમાં આગ. ૨  
 લેખિની જ્યારે કપાઈ જાય, લખાતું ત્યારે તેથી ચિત્ર;  
 વૃક્ષ છંટાઈ જાતાં પુનઃ વિશ્વને અર્પે નવીન પત્ર. ૩  
 અનેક સુપુષ્પોનું ખલિદાન, ખનાવે ખિન્દુ એક બે ધત્ર; ૧  
 અમર થાવાને સત્વર કરો, વીર નર આત્મોત્સર્ગ પવિત્ર ૪  
 મળે નહિ મૃત્યુ વિના રે સ્વર્ગ, વિધાતાનું છે એ જ નિધાન;  
 મશેભાગી થાવાને આર્ય, કરો, થૈ અભય, આત્મખલિદાન. ૫

## વન્દનીય વિશ્વપા

કવિરા

આદિ સૃષ્ટિમાં સ્વર્ણગર્ભ પતિ હતો સૃષ્ટ ભૂતોનો જે;  
 કેવલ એક જ વિશ્વસ્વામી, પિતા પ્રાણિ પૂતોનો જે;  
 ભૂર્વ વ્યોમ નિમ્ન અવનીતલનો જે રચનાકારી છે;  
 તે જ આપણા હૃવ્ય કૃવ્ય ને વંદનનો અધિકારી છે. ૧

આત્મદ ને બલદાયક ભવનો, જેનો ભવ પૂજારી છે;  
 ઉપાસ્ય દેવોનો, જેનાથી સૃષ્ટિ સુશાસિત સારી છે;  
 છાયા મૃત્યુ સુધા છે જે ને જે અનાદિ અવિકારી છે;  
 તે જ આપણા હૃવ્ય કૃવ્ય ને વંદનનો અધિકારી છે. ૨

જડ જંગમ સચરાચરનો જે સ્વામી સખલ સુખદાય છે;  
 ગુરુ, સ્વયંભૂ, સર્વોત્તમ, ભવનાયક, વિશ્વવિધાયક છે;  
 ભૂચર જલચર, નભચરનો જે સદૈવ પોષણકારી છે;  
 તે જ આપણા હૃવ્ય કૃવ્ય ને વંદનનો અધિકારી છે. ૩

સરિતા સિન્ધુ સરોવર રૂપે પ્રકટી જેની રસધારા  
 ઉપજાવ્યા જેના મહિમાએ ગગનવિહારી ગિરિ સારા;  
 દિશા-ઉપદિશારૂપ બાહુ જેના અનન્તવિસ્તારી છે;  
 તે જ આપણા હૃવ્ય કૃવ્ય ને વંદનનો અધિકારી છે. ૪

નીલાંબર નભમંડળને જેણે સ્તબ્ધતા સમર્પી છે;  
 ઉપરિ સ્વર્ગ રચી જેણે વસુધાને સ્થિરતા અર્પી છે;  
 દીપ્ત વિમાન સમાન રચ્યું અંતરિક્ષ આ સુખકારી છે;  
 તે જ આપણા હૃવ્ય કૃવ્ય ને વંદનનો અધિકારી છે. ૫

જેની શરણપ્રાપ્તિવડે કુંદસી હૃદયમાં હર્ષાતા  
 ઈહ પરલોક સદા નિજ મનમાં જેના મહિમાને ગાતા;

જેની સુદીપ્તિથી જ દિવાકર તેજોમય તમહારી છે;  
 તે જ આપણા હૃદય કવ્ય ને વંદનનો અધિકારી છે. ૬  
 વિસ્તૃત વિશાલ વિશ્વવ્યાપી વરુણ રૂપ સુંદર જેનું;  
 સ્વર્ગભંજી પાવક નિપજાવ્યો મહત્ત્વ છે ગુરુતર જેનું;  
 જેનાથી જીવન પામી મુરનો સમૂહ સુખધારી છે;  
 તે જ આપણા હૃદય કવ્ય ને વંદનનો અધિકારી છે. ૭  
 જેણે નિજ પાનીયરૂપથી યજ્ઞ-અગ્નિ ઉપજાવ્યો છે;  
 જેણે નિજ કૃત ભવને અતિશય મહિમાપૂર્ણ બનાવ્યો છે;  
 જે દેવાધિદેવ દેવોનો જ્ઞેય ધ્યેય જયકારી છે;  
 તે જ આપણા હૃદય કવ્ય ને વંદનનો અધિકારી છે. ૮  
 સ્વર્ગરચયિતા, પૃથ્વીનો જે પાલક પિતા પુરાતન છે;  
 સત્યધર્મ સર્વેશ્વર સુખકર જે સદૈવ જનજીવન છે;  
 જેણે ગગને સ્થિર થઈ શશિતારામંડળછવિ ધારી છે;  
 તે જ આપણા હૃદય કવ્ય ને વંદનનો અધિકારી છે. ૯  
 જે ચક્રીએ રચી વિશ્વની જડચેતનરૂપા કાયા;  
 શાશ્વત નિયમિત રહે ચાલતી જેનાથી મહત્તી માયા;  
 શુભા પ્રાર્થના જેણે નરની કદા ન અસ્વીકારી છે;  
 તે જ આપણા હૃદય કવ્ય ને વંદનનો અધિકારી છે. ૧૦  
 નિરાકાર જે, નરાકાર જે તથૈવ નીરાકાર ધરે;  
 સાધુ જનોની રક્ષામાટે દુષ્ટોનો સંહાર કરે;  
 ધર્મસ્થાપક યુગયુગનો જે નાનાવિધ અવતારી છે;  
 તે જ આપણા હૃદય કવ્ય ને વંદનનો અધિકારી છે. ૧૧



## “વરવાથી મરવું ભલું !”

સોરઠા

- થૈને જે વંઠેલ, ફાટલ ભૂંડી ભામિની;  
કરવા માંડે ફેલ, વરવાથી મરવું ભલું ! ૧
- વાંક વિના વઢવાડ, કરતાં જે લાજે નહીં;  
પાડે મોટી રાડ, વરવાથી મરવું ભલું ! ૨
- હસવું ને વળો હાણુ, થાતાં લોકસમૂહમાં;  
નિત્ય નવી મોકાણુ, વરવાથી મરવું ભલું ! ૩
- કરવા કાળો કેર, જાણે લવમાં અવતરી,  
વેરણુ થઈ લે વેર, વરવાથી મરવું ભલું ! ૪
- ભરી અનીતિ અમાપ, નહીં નિરખતી નીતિને;  
ગણે ન પાપ અપાપ, વરવાથી મરવું ભલું ! ૫
- રચે પ્રપંચ અનેક, લોળા પતિને ભક્ષવા;  
છટેલ નારી છેક, વરવાથી મરવું ભલું ! ૬
- પતિને માની દાસ, હુકમ કરે મન માનતા;  
માતો નથી મિજસ, વરવાથી મરવું ભલું ! ૭
- બોલે કડવા બોલ, ધરે નં લજ્જા લોકની;  
ધણીને મારે ધોલ, વરવાથી મરવું ભલું ! ૮
- લંપટ ને વળો લાંઠ, સમજાવી સમજે નહીં;  
ફૂડી કાંઠો કાંઠ, વરવાથી મરવું ભલું ! ૯
- ખૂબ ચઢાવે નેણુ, નહિ કંટાળે કલેશથી;  
વદતી વિષમય વેણુ, વરવાથી મરવું ભલું ! ૧૦

- સ્વાર્થ સાધવા નાર, મારે મોહનમંત્રથી;  
સ્નેહ નહીં તિલભાર, વરવાથી મરવું ભલું ! ૧૧
- નારી થૈ નાદાન, વર્તે સ્વેચ્છાચારથી;  
ધરે ન શિક્ષા કાન, વરવાથી મરવું ભલું ! ૧૨
- ગણે ન દિન કે રાત, કામવાસનાતૃપ્તિમાં;  
પિશાચિકા સાક્ષાત, વરવાથી મરવું ભલું ! ૧૩
- ભલો સદા વનવાસ, ભણી વિધુરતા ભાસતી;  
નારી દે જો ત્રાસ, વરવાથી મરવું ભલું ! ૧૪
- ઉત્તમ વનિતાક્ષેત્ર, દેનારે સંતાન કળ,  
પણ જો ચંચળ નેત્ર, વરવાથી મરવું ભલું ! ૧૫
- ભૂંગળ વિના ભવાઈ, કરતી જે ભરથારની;  
લૂંડી એવી, ભાઈ, વરવાથી મરવું ભલું ! ૧૬
- ખડુ સારી તલ્વાર, વાઢે માથું તરત જે;  
ભૂંડી બ્રથા નાર, વરવાથી મરવું ભલું ! ૧૭
- ઝાલા સાથે વેર, વેરીને ઝાલાં કરે;  
કરે સુધાને ઝેર, વરવાથી મરવું ભલું ! ૧૮
- લેતી સીધી વાટ, જો મનધાર્યું થાય નહિ;  
ડરે ન ઘડતાં ઘાટ, વરવાથી મરવું ભલું ! ૧૯
- શૂરવીર વિદ્વાન, હાર્યા હોડે નારથી;  
કાઢ્યો સાર નિદાન, વરવાથી મરવું ભલું ! ૨૦
- કરતી સદા વિરોધ, મઢથી પતિના વચનનો;  
અચલ રાખતી દોષ, વરવાથી મરવું ભલું ! ૨૧

- ત્રણના શખ્દો તેર, વાળે લાંબી જીભથી;  
રઝળે જે પરઘેર, વરવાથી મરવું ભલું ! ૨૨
- છટકેલી છીનાળ, છેક છકેલી છાકટી;  
નારી હૈયાઝાળ, વરવાથી મરવું ભલું ! ૨૩
- તે ન માનિની ધાર, માન ન રાખે નાથનું;  
કરે અક્ષળ અવતાર, વરવાથી મરવું ભલું ! ૨૪
- કુળનો કેં ન વિચાર, ભયે પ્રતિષ્ઠાનો નથી;  
કાળી નાગણુ નાર, વરવાથી મરવું ભલું ! ૨૫
- કૂવડ ડાચાફાટ, ગંદી મેલી ઘેલડી;  
વાળે ઘરનો દાટ, વરવાથી મરવું ભલું ! ૨૬
- ડાકણ જેવી ડાંડ, ભૂત સમી ભડકામણી;  
ભૂંડી ભૂંડણુ રાંડ, વરવાથી મરવું ભલું ! ૨૭
- કંઠે આવે પ્રાણ, જે નારીને કામથી;  
ખાવામાં નહિ વાણ, વરવાથી મરવું ભલું ! ૨૮
- સુખમાં વસતી સંગ, સંકટમાં પતિને ત્યજે;  
રાખે સ્વાર્થ અભંગ, વરવાથી મરવું ભલું ! ૨૯
- પતિને મારે લાત, સાસૂ પર સોટો ધરે;  
એવી દાર કઞ્જત, વરવાથી મરવું ભલું ! ૩૦
- અંતે એ જ વિધાન, સ્ત્રી જો નહિ સદ્ગુણવતી;  
તો, હે નર મતિમાન, વરવાથી મરવું ભલું ! ૩૧



## કવિતા

## રુચિરા

ભાગ્યશીલ કવિની કવિતા છું, મનોહરા રૂપાળી હું,  
વહેન કંઈ છું સુરાસ્રોત<sup>૧</sup> સમ, શોકભાવને ખાળી હું;  
પ્રેમમયીના પીન સ્તન પર, મણિ સમ રહું ઝળકતી હું,  
પનિહારીના જલઘટમાં ત્યમ જલ સમ રહું છલકતી હું. ૧

મધ્યનિશાકાલે સન્નિજત થઈ, ઉપવન વિશે વિચરતી હું,  
તથા કલંકી લઘુ મયંકમાં<sup>૨</sup> લીન થઈ સ્મિત કરતી હું;  
ચિતાધૂમ્રમાં ભ્રમણ કરીને પાવકને પ્રજ્ઞાવું હું,  
હાસ્યસ્થલમાં કરુણા, કરુણાસ્થલમાં હાસ્ય વસાવું હું. ૨

કાલિદાસની અમરકથા છું, વસુંધરાની છાયા છું,  
ગંધ મલ્લિકાનો હું કોમલ, 'નેતિ નેતિ'ની માયા છું;  
રસિક પથિક રતિનાથ<sup>૩</sup> સમા તે મને સ્નેહથી બોલાવે,  
સ્વાતિખિન્દુ છું, મને ન પામી, ચાતક નિજ મૃત્યુ લાવે. ૩

શિશુવું મંજુલ સરલ હાસ્ય છું, નવયૌવન રાણી ખાસી,  
ચુંબન કરતા મને સુંદરી માની ત્યાગી સંન્યાસી;  
મહાવીરરસ રણક્ષેત્રમાં, હું શોણિતપિપાસુ કાલી,  
દિગંબરા<sup>૪</sup> થૈ અદૃહાસ હું વિકટ કંઈ મદથી કાલી. ૪

મહામધુર શૃંગાર નામ રસ શયનમંદિરે હું થાતી,  
ઘૂંઘટપટને ખેંચી સુખપર ચાલું ધીમી લજવાતી;  
કરુણાની ઘટનાના સ્થળમાં વર્તું કરુણારસલાવે,  
રુદન કંઈ એવું કે કરુણાના હૃદયે કરુણા આવે. ૫

૧ સુરાસ્રોત=મદિરાનો પ્રવાહ. ૨ મયંક=ચંદ્ર. ૩ રતિનાથ=કામદેવ.

૪ દિગંબરા=નગ્ના.

એક નયનસંકેતે નવ રસ નિજ નિજ કલા વિકાસે છે,  
 નહિ આ માયાવિની કોઈને નીરસ કદાપિ ભાસે છે;  
 ભિન્ન ભિન્ન મારાં રૂપો તે ઓળખાય નવ રસ નામે;  
 નરનારી મારી માયાનો કદાપિ પાર નહીં પામે. ૬

યુવતિનયનનો તીવ્ર બાણ હું પુરુષહૃદયમાં ગૂંડ કરતી,  
 ચશસ્વિની કવિમાનસદુહિતા હું સંસારે જય વરતી;  
 સર્વત્રવ્યાપિકા, નાદ મમ સાધુ મધુર ઉજ્જવલ દ્રોહી,  
 પ્રાણપદ્મપર શયન કરૂં છું, ગૂંજ, મૂર્ખ અલિ! વિદ્રોહી! ૭

પુત્ર વંશરક્ષક મનાય ને પુત્રીને જન ધિક્કારે,  
 પણ કવિતા કન્યાને લોકો સદા વખાણે સંસારે;  
 કવિતા દુહિતા જનક સદનમાં ધન ને કીર્તિ ભરી દેતી,  
 રહે આપતી સર્વ સુખો, પણ પોતે કાંઈ નથી લેતી. ૮

પિતા કવીશ્વરની જે રાખે અમર નામના વિશ્વ વિશે,  
 એવી કન્યા કેવળ કવિતા વિના ન અન્યા ક્યાંય દિશે;  
 જરા મરણના ભયથી મુક્ત કવીશ્વર સદા મનાયા છે,  
 મને જન્મ દેવાનું ફળ એ મારી મધુરી છાયા છે. ૯

વિશ્વભોગ્ય હોવા છતાંય હું અક્ષતયૌવન કન્યા છું,  
 બહુપતિકા હોવા છતાંય હું સતીશિરોમણી ધન્યા છું;  
 સ્મરણમંદિરે નિવાસ મારો, ગ્રામ્ય નાગરી વન્યા છું,  
 સદા નિરુપમા અદ્વિતીય ને નારી એક અનન્યા છું. ૧૦

સ્વર્ગ મર્ત્ય ને નરક લોકમાં રહું નિરંતર હું ભ્રમતી,  
 કારણ કે, સુર માનવ દાનવ સર્વ જનોને હું ગમતી;  
 ત્રિલોકમાં નહિ શત્રુ કોઈ મમ, અજાતરિપુ હું છું યુવતી,

મારી લીલા અગમ્ય છું હું શુણ્ણાતીત ને સુશુણ્ણવતી. ૧૧



જો હું ઇચ્છું તો સુરેન્દ્રના સિંહાસનને ડાલાવું,  
 યોગીને લોગી લોગીને યોગીની સ્થિતિમાં લાવું;  
 ઈશ્વરની માયા ને અન્યા દુરત્યયા મમ માયા છે,  
 તેથી સર્વ જનોએ કવિતાદેવીના ગુણ ગાયા છે. ૧૨



‘ અહં બ્રહ્માસ્મિ ! ’

હરિગીત

ગૃહમનુજમંડિત નગરમાં, નિર્જન વિકટ કાન્તારમાં,  
 મરુભૂમિ નિર્જલમાં તથા, સાગરસલિલવિસ્તારમાં;  
 ઉત્તાલ ગિરિના શિખરમાં, પાતાલ અતિભયકારમાં,  
 સુખકાર શુભ્રજ્યોતિમાં, ને દુઃખકર અંધારમાં. ૧

દુર્ગમ્ય ગિરિગંધર વિશે, પાવક, પવન, આકાશમાં,  
 વજ્રાગ્નિજડિત વિશાળ મેઘોના તરલ આભાસમાં;  
 બહુદ્ધરવર્તી સુમેરુ તેમ કુમેરુકેરા મંડલે,  
 ભૂલોકમાં સ્વર્લોકમાં તે વ્યાપ્ત છે સર્વ સ્થલે. ૨

રક્તપ્રભા દેવી ઉષાના લલિત લાલ લલાટમાં,  
 સુસ્થિર નયન સંધ્યાસમયના મંદ આભાપાટમાં;  
 તરુ વલ્લરી ફલ પુષ્પમાં, શખા પ્રશાખા પત્રમાં,  
 સુંદર સુમનના સુરભિમાં ને ફલાસ્વાદ વિચિત્રમાં. ૩

પીયૂષમાં વિષમાં તથા નિર્મલ સલિલ કલ્પલમાં,  
 પાવકશિખામાં ને સુશીતલ પવનના હિલ્લોલમાં;  
 અત્યંત ઉજ્જવલતાવિલાસી સૂર્યના આલોકમાં,  
 શીતલ સુધાકરના કિરણમાં, રમ્ય તારકલોકમાં. ૪

સંહારની વિકરાલ મૂર્તિ પ્રખર સમરક્ષેત્રમાં,  
મધુકેલિલીલાભૂમિમાં, આમોદકાનનનેત્રમાં;  
અતિ સૂક્ષ્મ વાલૂકણુ વિશે, તેમ જ મનુજમાનસ વિશે,  
નરનાથના પ્રાસાદમાં ને કુટી વૈખાનસ વિશે. ૫

મારા તમારામાં ધનિકમાં તેમ જન ધનહીનમાં,  
ને પતંગો કીટાણુમાં પશુ પક્ષિ જલચર મીનમાં;  
સારાંશ કે, આ વિશ્વમાં ને વિશ્વવસ્તુ સર્વમાં,  
સંતત વસે પરમાત્મા, તે એકમાં ને ખર્વમાં. ૬

છે ઈશ જગદાકાર ને આ જગદ્ ઈશાકાર છે,  
જે ભિન્ન માને ઉભયને તે બ્રાંતિ નામ વિકાર છે;  
હું ભિન્નતા જ્ઞેતો નથી સર્વત્ર એકાકાર છે,  
તેથી 'અહં પ્રજ્ઞારિમ' એ મમ સતત આત્મોચ્ચાર છે! ૭



## સામાન્યનીતિશતક

દોહરા

દુષ્કર્મોનું કળ કદા, નહિ શ્રેષ્ઠ મળનાર;  
ચોરીનું પરિણામ છે, સદૈવ કારાગાર ૧

સત્કર્મોનું થાય નહિ, કદાપિ દુષ્પરિણામ;  
અમર થયા સત્કર્મથી, નહ, પાંડવ ને રામ. ૨

પડી ટેવ જે પ્રથમથી, નહિ ટાળી ટળનાર;  
શ્વાનપુચ્છ અતિ યત્નથી, થાય ન સરળ લગાર. ૩

બોલે વાણી મીઠડી, તે જન કાઢે ઘાણુ;  
ખાંડ વધારે રોગને, એ પ્રત્યક્ષ પ્રમાણુ. ૪

બોલે કડવા બોલ જે, તે સાધે સુખયોગ;  
અતિશય કડવો લીંબડો, હરતો અનેક રોગ. ૫

મૈથુનથી સ્ત્રી પુષ્ટ ને, થાય પુરુષ બળહીન;	
ફલિતા પૃથ્વી કૃષિવડે, કૃષિબલ થાતા દીન.	૬
કૃષણ જનોના હૃદયમાં, નહિ પરમાર્થ વિકાસ;	
અભાવસીની રાત્રિમાં, હોતો નથી પ્રકાશ.	૭
નીચે ત્યજે ન નીચતા, ઉચ્ચ પથે નહિ જાય;	
સુધા ત્યજીને કાગડો, પ્રેમે વિષ્ઠા ખાય.	૮
સજ્જન સજ્જનતા કદા, ત્યજે ન થાતાં ઠાર;	
ચંદન તરુ છેદાય પણ, વાસિત કરે કુઠાર.	૯
સદ્ગુણ દુર્ગુણ સર્વના, વિશ્વે સ્પષ્ટ જણાય;	
તૈલ નાખતાં તોય <sup>૧</sup> માં, તરત જ તરતું થાય.	૧૦
નરનારીના પ્રેમનો, અવશ્ય થાય પ્રકાશ,	
દળાયલી ન રહે કદા, કસ્તૂરીની વાસ.	૧૧
વિદ્યાહીન મનુષ્યનું, ધવલ રૂપ છે શ્યામ;	
સુમન વિના શોભે નહીં, સુંદરતમ આરામ. <sup>૨</sup>	૧૨
વિરક્ત જન ધનને ત્યજી, પ્રભુના ગુણને ગાય;	
શ્વાનો ધન પર ભૂતરી, અન્ન હેતથી ખાય.	૧૩
શૂરવીર લડવા રણે, નિર્ભય થઇને જાય;	
અવલોકી ગજરાજને, મૃગપતિ નહિ ગભરાય.	૧૪
કાલાધીન સમસ્ત છે, જડ ને ચેતન વંશ;	
એ જ કાલના દંશથી, ગયા કૃષ્ણ ને કંસ.	૧૫
વારણને વશ રાખવા, અંકુશને! ઉપયોગ;	
યુવકોને વશ રાખવા, વૃદ્ધ પુરુષનો યોગ.	૧૬

- પોતાના દુર્ગુણ સદા, સદ્ગુણ સમ દેખાય;  
ગર્દભને નિજ ભૂંઠવું, વીણાનાદ જણાય. ૧૭
- સમર્થ નરને સેવતાં, થાય ઇષ્ટ પરિણામ;  
થયો વિભીષણ લંકાપતિ, સેવ્યા સમર્થ રામ. ૧૮
- નિર્બલ પણ નિજ ગેહમાં, હોય સદા બલવાન;  
વને સિંહ બલવાન પણ, જળે મત્સ્ય બલવાન. ૧૯
- પાંડિતના પરિચયવડે, મૂઢ થાય વિદ્વાન;  
પારસમણિના સ્પર્શથી, લોહું કાંચન માન. ૨૦
- ત્યાજ્ય વસ્તુમાં પણ સદા; ઉત્તમ ગુણ પરખાય;  
વિષા ત્યાજ્ય મનાય પણ, તેનું ખાતર થાય. ૨૧
- કોઈ સૃષ્ટિમાં સત્યને, અસત્ય નહિ ફેડેનાર;  
કોણ સુધાકરને કહો, કહે તાપલંડાર ? ૨૨
- પૂર્વજન્મનાં કર્મ સમ, ફળ મળતાં નિઃશંક;  
એ જ નિયમથી કોઈ છે, રાજા, કોઈ રંક. ૨૩
- સુધા એકની હોય તે, ગરલ અન્યનું માન;  
કામીને યુવતી સુધા, યતિ ને ગરલ સમાન. ૨૪
- સુશીલતા નરની સદા, પરિચયથી પરખાય;  
જ્યમ પુસ્તકની સરસતા, વાંચનથી સમજાય. ૨૫
- ટકી શકે નહિ કોઈ પણ, હોય ન જો આધાર;  
સ્તંભ વિના ન ટકી શકે, કદાપિ કો આગાર. ૨૬
- સર્વ જનો સંસારમાં, કદા ન થાય સમાન;  
પ્રભુએ પાંચે આંગળી, રાખી છે અસમાન. ૨૭

- ઇષ્ટ વસ્તુની પ્રાપ્તિથી, થાય સર્વને હર્ષ;  
 પુલકિત લોભી હૃદયને, કરતો ધનનો સ્પર્શ. ૨૮
- કૃપણકોથળી શ્વાનભગ, બન્ને સદા સમાન;  
 મોદ થાય છે નાખતાં, કાઢે નિકળે જાન. ૨૯
- પ્રેમી થાવું હોય તો, થૈ જ પ્રેમિ પતંગ;  
 દીપકને આલિંગીને, જે બાળે નિજ અંગ. ૩૦
- નરનારીસંયોગથી, થાય વંશવિસ્તાર;  
 બે હાથે તાળી પડે, એ જ નિયમ નિર્ધાર. ૩૧
- દુર્જનની સંગતિ વડે, સજ્જન દુર્જન થાય;  
 સડેલ કૃષ્ણના સંગથી, સારાં કૃષ્ણ ફૂડોવાય. ૩૨
- દુર્જનના સમુદાયમાં, સજ્જન ઝટ પરખાય;  
 તૈલ તોય ઊપર તરે, ઠંદાપિ નહિ ભેળાય. ૩૩
- વિશ્વ વિશે વિશ્વાસથી, ચાલે સૌ વ્યવહાર;  
 સાગરમાં એ નિયમથી, તરતી નૌકા ધાર. ૩૪
- આ સંસારે કોઈમાં, ન રાખવો વિશ્વાસ.  
 નૌકાનો વિશ્વાસથી, સાગર કરે વિનાશ. ૩૫
- પંડિત હૃદયે ધારતા, નહિ વિદ્યાનો ગર્વ;  
 ભર્યું પાત્ર છલકાય નહિ, એ જાણે છે સર્વ. ૩૬
- મૂર્ખ અદ્ય વિદ્યા ભણી, મદ ધારી મરડાય;  
 ઘડો અધૂરો છલકતો, નિરપવાદ એ ન્યાય. ૩૭
- કાળા વિના સફેદનું, કાંઈ ન સરતું કામ;  
 લખાય કાળી સ્વાહિથી, કાગળ શ્વેત તમામ. ૩૮

સતત કરે અભ્યાસ તો, જડમતિ થાય સુખાણુ;	
સતત રજ્જુધર્ષણુ વડે, લેદાતા પાપાણુ.	૩૯
જડથી ચેતનની નહીં, સમતા કરી શકાય;	
પુરુષભૂતિ પાપાણુની, ચલિત ન થાય જરાય.	૪૦
કલંક કુલમાં લાગતાં, કદાપિ નહિ ઘોવાય;	
દાઝે દાગ પડી ગયો, સાબૂથી નહિ જાય.	૪૧
ભાગ્ય હોય પ્રતિકૂલ તો, અકૂળ થાય ઉદ્ધોગ;	
મૂષક નિશિ ઉદ્ધમ કરી, થાય સર્પનો ભોગ.	૪૨
રાણી પણુ પાણી ભરે, કાળ થતાં વિપરીત;	
દેવી તે દાસી થઈ, દમયંતી સુપુનીત.	૪૩
પ્રાણુ જતાં પણુ થાય નહિ, સન્નજન વચનવિહાર;	
વચન કાજ વેચે જુઓ, હરિશ્ચંદ્ર સુત દાર.	૪૪
પ્રમદામોહનપાશ છે, અલેધ અને વિચિત્ર;	
જકડાયા એ પાશમાં, યોગી વિશ્વામિત્ર.	૪૫
અલ્પ સદા ઉત્કૃષ્ટ છે, અતિશયમાં નહિ માલ;	
અતિ દાતા થૈને પડ્યો, ખલિરાજ પાતાલ.	૪૬
તેનો વિજય થતો નથી, જે રાખે અભિમાન;	
દશાનને અભિમાનથી, ખોયું જીવન માન.	૪૭
કરી શકાતો હોય જો, ભાવીનો પ્રતિકાર;	
રામ યુધિષ્ઠિર ભોગવે, શાને દુઃખ અપાર ?	૪૮
શ્વેતવસ્ત્રપર શીઘ્રતર, ચઢતો બીજો રંગ;	
ચઢતો નિર્મલ હૃદયમાં, સંગરંગ અવિભંગ.	૪૯

- નીચ પુરુષ સંગે વસી, સજ્જન નીચ ગણાય;  
દારૂની દૂકાનમાં, દારૂ દૂધ મનાય. ૫૦
- સૂર્યોદયથી થાય છે, અંધકારનો નાશ;  
જ્ઞાનોદયથી થાય છે, ત્યમ અજ્ઞાનવિનાશ. ૫૧
- ઉત્તમ શબ્દો જેમ છે, લાપાના શૃંગાર;  
અલંકાર નરનારના, શુભ આચારવિચાર. ૫૨
- શકો સંગ કરવો સદા, શકતાનો વ્યવહાર;  
દે મોચીના દેવને, ખાસલડાંનો હાર. ૫૩
- સ્તંભાધાર વિના યથા, ટકે નહીં આગાર;  
પંડિત વનિતા ને લતા, શોભે ન નિરાધાર. ૫૪
- ખિન્દુ ખિન્દુ જળ ટપકતાં, જેમ તળાવ ભરાય;  
અખે ગાંઠિ ચાલતાં, લાંબો માર્ગ કપાય. ૫૫
- ગૃહચિદ્ર ધન મંત્ર વય, ઔષધ મૈથુન દાન;  
રાખ શુભ નવ વસ્તુ એ, માન તથા અપમાન. ૫૬
- વસે કાગડા જ્યાં ઘણા, ત્યાં ન હંસનું કામ;  
મૂર્ખજનોના મંડળે, કવિનું મૂલ્ય બદામ. ૫૭
- સમય વિના શોભે નહીં, સારી વાત લગાર;  
જ્યમ વર્ણવતાં વીરરસ, શોભે નહિ શૃંગાર. ૫૮
- અધમ શબ્દ પણ શોભતા, જે સમયે બોલાય;  
વિવાહમાં ગાળો સુણી, નરનારી હરખાય. ૫૯
- ધનની સ્થિતિ છે ત્રણ કહી, ભોગ, દાન ને નાશ;  
જે ન ભોગવો, દો નહીં, તો ત્રીજી સ્થિતિ ખાસ. ૬૦

- બેસી બકરી દોઢએ, ઉભાં દોઢએ ઊટ;  
ફેરવતા રહિયે સદા, પવન જોઈને પૂઠ. ૬૧
- સુપુત્ર છે રસ સાતમો, ભારત પંચમ વેદ;  
જામાતા યમરાજ છે, સદૈવ આપે ખેદ. ૬૨
- માતા જે વ્યભિચારિણી, તથા પિતા ઋણુકાર;  
ભૂંડી ભાર્યા મૂર્ખ સુત, શત્રુ સર્વ એ ધાર. ૬૩
- સ્ત્રીચરિત્ર, નરભાગ્યને, જાણી શકે ન ઇશ;  
તો, અદ્યક્ષ મનુષ્ય ! તું, શું તેને જાણીશ ! ૬૪
- પંડિતને પંડિત મળે, રસની લૂટાલૂટ;  
પંડિતને પાગલ મળે, ઠાલી માથાફૂટ. ૬૬
- નર પુણ્યે પૂજય ને, પાપોથી નિંદાય;  
રામચંદ્ર પૂજય છે, રાવણ ગાળો ખાય. ૬૭
- માણસ તો છે સર્વ પણ, છે તેમાં બહુ ફેર;  
લાખે એક મળે નહીં, બીજા પૈના તેર. ૬૮
- માણસ તો છે સર્વ પણ, બોલે જ્યારે બોલ;  
ત્યારે તેનો થાય છે, ખરેખરો બસ તોલ. ૬૯
- સારા પુત્ર ન મૂર્ખ સો, ગુણી પુત્ર વર એક;  
ચંદ્ર એક તમને હરે, નહિ નક્ષત્ર અનેક. ૭૦
- તે સરિતા શા કામની, નહિ જલદાતા હોય ?  
તે વનિતા શા કામની, જે નહિ માતા હોય ? ૭૧
- પરગૃહમાં લક્ષ્મી વૃથા, અંથે વિદ્યા વ્યર્થ;  
પરનારીમાં સુખ વૃથા, માને પુરુષ સમર્થ. ૭૨



- ચિત્રકાર કવિ પારધી, ગાંધી ચારણુ ભાટ;  
વેશ્યા વૈદ્ય વકીલ એ, જાન્ય નરકની વાટ. ૭૩
- હણાય રણમાં વીર તે, જે મારે તલ્વાર;  
પાવૈયાને કોઈ પણ, કદાપિ નહિ હણનાર. ૭૪
- પુસ્તક લલના લેખિની, જે પરહસ્તે જાન્ય;  
આવે નહિ, જે આવતાં, થૈને જ્રષ્ટ સદાય. ૭૫
- કોઈક અધો સંયમી, સાધુ કાણિયો કૈક;  
દાતા કોઈક માંજરો, બોલે સઘળા લોક. ૭૬
- રાજ કોયલ આંબલે, પ્રસન્ન જળમાં મીન;  
વનમાં યોગી, સદનમાં, લોગી હર્ષાધીન. ૭૭
- ધર્મ તરે ને તારતો, ડુબે ડુબાવે પાપ;  
ધર્મ કાષ્ટ ને પાપ છે, લોહ જ આપોઆપ. ૭૮
- માન્યું તે જ મનાય છે, નહિ માન્યું તે ફેક;  
એ જ ચામનાં ખાસડાં, એ જ ચામની બોક. ૭૯
- સારા દાના દુશ્મનો, લોળા ભાઈ ન ભાળ;  
સારી કાળી સ્ત્રી સતી, નહિ ધોળી છીનાળ. ૮૦
- અપાય આયૂ વૈદ્યથી, જોશ સત્ય જે થાય;  
મરે ન માણસ વૈદનાં, ન જોશાનાં રંડાય. ૮૧
- વાત, તોલ ને મૂલ્યમાં, સરખો મારે માર;  
એવો એક જ અવનિમાં, સદા વાણિયો ધાર. ૮૨
- ક્ષમા સર્વને વશ કરે, ન શું ક્ષમાથી થાય;  
ક્ષમા ખડ્ગ ધરનારને, રિપુનો ભય ન જરાય. ૮૩

જાયકે જમ જામાત એ, ત્રણનો એકે સ્વભાવ; 'લાવ લાવ' લવતા રહે, લેવાનો બસ ભાવ.	૮૪
જંગલમાં જર લૂટતા, લૂટારા ને ભીલ; લૂટે નગર બજારમાં, વેશ્યા વૈદ્ય વકીલ.	૮૫
તમો ભલા તો હું ભલો, ભલા ભાઇની પ્રીત; લેવું દેવું કેં નહીં. ગાવાં મોઢે ગીત.	૮૬
'આવ' નહીં, આદર નહીં, નહિ નયનોમાં સ્નેહ; સજ્જન, ત્યાં ન જશો, ભલે, કંચન વર્ષે મેહ.	૮૭
જ્યાં આદર સત્કાર ને, છે નયનોમાં સ્નેહ; જાઓ ત્યાં સજ્જન, ભલે, પત્થર વર્ષે મેહ.	૮૮
મહાભયંકર સર્વેથી, વચનબાણ ફૂટેવાય; વચનબાણનો ધા નહીં, જીવનમાં રૂઝાય.	૮૯
રાતાં વસો હોય ને, મોઢાં કાળાં મેષ; તે હજવદ્વિયા જાણવા, શંકા નહિ લવ લેશ.	૯૦
હૂટાં જટિયાં રાખતા, ફાટયો દૂટયો વેશ; બહીલાં મોં સંસ્કૃત વદે, એ પ્રશ્નોરા બેશ.	૯૧
નાગર નાગ ઉભય વિશે, નાગ જ ઉત્તમ ધાર; નાગ ડસે કોઈક સમય, નાગર વારંવાર.	૯૨
નકટીનો વર જોગટો, ગાંડીનો વર અંધ; ખેરીનો ઢાંગી ધણી, મળે ધંધને ધંધ.	૯૩
જેશી જે જાણે નહીં, ડોશી જાણે વાત; ડોશી સો જેશી સમી, અનુભવથી વિખ્યાત.	૯૪

- નાર, ચાર ને ચાકરો, ઉત્તમ કાચાં માન;  
 ને આ ત્રણ પાકાં ભલાં, પાન, પટેલે, પ્રધાન. ૯૫
- આ ત્રણ તો આવ્યાં ભલાં, વહાણુ, લમ, વર્ષાદ;  
 તામસ, તાવ, તલાટી એ, થયાં ભલાં બર્ણાદ. ૯૬
- બાગમસ્ત ખુલ્ખુલ સદા, માલે મસ્ત અમીર;  
 ઇશકમસ્ત આશક અને, હાલે મસ્ત ફકીર. ૯૭
- જન્મ્યા બ્રાહ્મણ જગત્માં, ખાવા ઘી ને ખાંડ;  
 જન્મી રોવા ફૂટવા, હિન્દૂ રાંડીરાંડ. ૯૮
- કાળનો કુતો મરે, આવે અસંખ્ય લોક;  
 જો કાળ પોતે મરે, કોઈ કરે નહિ શોક. ૯૯
- ખારાને મીઠું કહે, કહે અંધને સૂર;  
 ટાઢા ફૂટેતા ડામને, લોકો ગાંડાતૂર. ૧૦૦
- છાશ મહીં મીઠું ભજે, ભજે દૂધમાં ખાંડ;  
 રામજણી તું જાતની, અમો જાતના ભાંડ. ૧૦૧
- નામં પ્રમાણે ગુણ નહીં, મનુષ્યમાં આ કાળ;  
 રામચંદ્ર છે રાંડવા, સીતાઓ છીનાળ. ૧૦૨
- ખુદા ખુશામદ સાંભળી, જ્યાં ખુશ ખુશ થઈ જાય  
 કેમ ખુશામદથી નહીં, રાજ માણસ થાય ? ૧૦૩
- ગોળ નહીં જો હોય તો, છે ફીકો કંસાર;  
 માતા હોય ન મીઠી, તો સૂનો સંસાર. ૧૦૪
- જેવાને તેવું મજે, વધે ઉભયનો મોદ;  
 જેવી ફના ફકીરડી, તેવા સાંધ નખોદ. ૧૦૫

## હિન્દુ અને હિન્દુત્વ

## હરિગીત

જયકાર હિન્દૂ જાતિનો, જયકાર હિન્દૂ ધર્મનો;  
પ્રાચીન તમ હિન્દુત્વનો જય, વિજય હિન્દૂ કર્મનો;  
બ્રાહ્મણો, ક્ષાત્રય વૈશ્ય, શૂદ્રો, અત્યંતેના મર્મનો;  
છે સદા બોધક શબ્દ, 'હિન્દૂ' સદા દાતા શર્મ<sup>૧</sup> નો. ૧

હે હિન્દુઓ, તનુ મન ધને હિન્દુત્વની રક્ષા કરો;  
રણભૂમિમાં શિર અર્પવાને વીરતાથી સંચરો;  
હિન્દુત્વની રક્ષા કરી જીવો અને નહિ તો મરો;  
હિન્દુત્વમાટે જે હુતાત્મા થાય તે હિન્દૂ ખરો. ૨

ઈસ્લામની તલ્વારથી ભયભીત થૈને જે નરો;  
થઈ જાય ધર્મબ્રષ્ટ તે છે પાંઠ પાપી પામરો;  
આ લોક ને પરલોકમાં ધિક્કારપાત્ર મનાય છે;  
રાખે અચલ હિન્દુત્વને ઉદ્ધાર તેનો થાય છે. ૩

બોલો નહીં, પણ કાર્ય કૈંક કરી બતાવો, હિન્દુઓ;  
બગડી ગયેલાં ભાગ્ય હિન્દૂનાં બનાવો હિન્દુઓ;  
સૂતા બહુ, જાગો અને સૌને જગાવો હિન્દુઓ;  
નિજ જાતિમાં શુભ સંગઠનની શક્તિ લાવો, હિન્દુઓ. ૪

રાખો નિરંતર અત્યંતેમાં આત્મભાવો, હિન્દુઓ;  
તે બંધુઓને પ્રેમથી હૃદયે લગાવો, હિન્દુઓ;  
વિકરાલ વિપદા હિન્દુ વિધવાની હટાવો, હિન્દુઓ;  
રોતી રમાઓને હવે સત્વર હસાવો, હિન્દુઓ. ૫

૧ શર્મ=સુખ, આનંદ.

જે હિન્દુઓ મુસ્લિમ થયા ઈસ્લામની તલ્વારથી;  
 ખ્રીસ્તી થયા જે હિન્દુઓ અજ્ઞાનના કુવિકારથી;  
 રાખો ન વંચિત તેમને ક્ષણમાત્ર પણ ઉદ્ધારથી;  
 હિન્દુત્વ અપો તેમને શુભ 'શુદ્ધિ'ના અધિકારથી. ૬

નિજ બાળકોને ભલે અંગ્રેજી ભણાવો, હિન્દુઓ;  
 પણ વેદના પાઠો પ્રથમ સુતને પઢાવો, હિન્દુઓ;  
 નિજ સુતાઓને ધર્મના પંથે ચઢાવો, હિન્દુઓ;  
 સર્વત્ર હિન્દુધર્મનો ડંકો બજાવો, હિન્દુઓ. ૭

પરદારગામી નીચ ધર્મોચાર્યને છોડો હવે;  
 બધો પુરાણ ઢાંગ ને પાખંડના તોડો હવે;  
 શીઘ્ર જ પરસ્પર વરના ઘટને તમો ફેડો હવે;  
 સ્થાપી પરસ્પર મિત્રતાને ઐક્યરથ જોડો હવે. ૮

છો પુરુષ તો પુરુષત્વને પરિપૂર્ણ ધારો, હિન્દુઓ;  
 ઉત્સાહ નિર્ભયતા સુદૃઢતાને વધારો, હિન્દુઓ;  
 જે શત્રુ આવે મારવા તેને વિદારો, હિન્દુઓ;  
 ને સદા રાખો મિત્ર સાથે ભાઈચારો, હિન્દુઓ. ૯

ગાલે તમારો ખાઈ બીજો ગાલ જે આગળ ધરે;  
 તે હીજડા હિન્દુત્વની રક્ષા કહો ક્યાંથી કરે ?;  
 રે દુશ્મનોને જોઈ જેના પગે પાણી ઊતરે;  
 તે મારશે શું શત્રુને, પોતે જ જે ભયથી મરે !. ૧૦

મારે તમારો કોઈ તેને ઠીક ઠોસો મારવો;  
 છે એ જ સાચો ધર્મ રિપુને શૌર્યથી સંહારવો;  
 નહિ આત્મરક્ષાના પ્રસંગે દયાભાવ વધારવો;  
 એ દયા ખાતી ડાકિનીને, નિયમ એ ન વિસારવો. ૧૧

તે અહિંસાને ઘો ત્યજી જે પંઢતાને લાવતી;  
 હિન્દુત્વના અસ્તિત્વને જે ઠોકરે ઊડાવતી;  
 હિન્દુત્વરક્ષક કાર્યમાં ઉપયુક્ત હિંસા જે થતી;  
 હેતે ગ્રહો તે, હિન્દુઓ, હિંસા સદા રક્ષણવતી. ૧૨

નિજ ધર્મ, જીવન રક્ષવાનો સર્વને અધિકાર છે;  
 જાણે નહીં એ તત્ત્વને તે હિન્દુ વસુધાભાર છે;  
 ‘આવો, લડો, મારો, મરો!’ જેનો ન એ પડકાર છે;  
 તે હિન્દુજાતિકલંક છે ને પંઢ પુરુષાકાર છે. ૧૩

રાણા પ્રતાપ સુવીરના વીરત્વને હૃદયે ભરો;  
 ગોવિન્દ ગુરુના અચલ સાહસને નયન સામે ધરો;  
 વૈરાગી ખંઢા બહાદુરના શૌર્યને, હિન્દુ, સ્મરો;  
 શૂરા શિવાજીના પરાક્રમનું મનન સંતત કરો. ૧૪

એ વીર પુરુષોએ સદા હિન્દુત્વની રક્ષા કરી;  
 નહિ સાર્વભૌમ વિધર્મીને મસ્તક નમાવ્યાં ભય ધરી;  
 ભૂખ્યા રહ્યા, દુઃખો ખમ્યાં, વનવાસથી ન ગયા ડરી;  
 અંતે જયશ્રી તેમને પુલકિત મુખે આવી વરી. ૧૫

એ ન્યાય છે આ વિશ્વનો કે સદા હજીતાને હજી;  
 એ ન્યાયપાલનમાં કદાપિ ન પાપ પુણ્ય જરા ગણો;  
 સંશય ન રાખો હૃદયમાં એ વિશે થોડો કે ઘણો;  
 છે સંશયાત્માનો વિનાશ અવશ્ય એ, હિન્દુ, ભણો. ૧૬

સંસારમાં નહિ સખળતા સમ પુણ્ય કોઈ અમાપ છે;  
 તેમ જ ન નિર્ખળતા સમું કોઈ ભયંકર પાપ છે;  
 સુંદર સખળતા સ્વર્ગસુખનો મધુરતમ આલાપ છે;  
 વિકરાલ નિર્ખળતા નરકનો તીવ્રતમ સંતાપ છે. ૧૭

નહિ સિંહને કે વ્યાઘ્રને જન કોઇ મારી ખાય છે;  
 ઘેટાં તથા બકરાં બિચારાં નિરંતર રેંસાય છે;  
 પરિણામ દુર્બળતા સબળતાનું અહીં દેખાય છે;  
 છે દેવ પણ દુર્બલવિધાતકે સ્પષ્ટ એમ જણાય છે. ૧૮  
 જો પ્રતિષ્ઠાથી જીવવું છે, તો સબળતા ધારજો;  
 જો હોય મરવું દીનતાથી, તો અબળતા ધારજો;  
 જીવન સબળતા, મૃત્યુ નિર્બળતા સદા સંભારજો;  
 બલહીન આત્માનો નથી ઉદ્ધાર, એ ન વિસારજો. ૧૯  
 આજે વિધર્મી લૂટતા લક્ષ્મી તમારી, હિન્દુઓ;  
 હરતા સુતા, ભગિની, સુગૃહલક્ષ્મી તમારી, હિન્દુઓ;  
 કરતા તમારા ઉપર અત્યાચાર ભારી, હિન્દુઓ;  
 કરતા તમારા ધર્મની ચેષ્ટા નહારી, હિન્દુઓ. ૨૦  
 નહિ કરો અત્યાચાર, અત્યાચાર આ રોકો બધા;  
 ખેસો ન માથે હાથ રાખી મેલતા પોકો બધા;  
 ઉત્સાહથી ઊઠો, ત્યજ દો ખેદ ને શોકો બધા;  
 નહિ તો તમારા પર હવે તો ચૂકશે લોકો બધા. ૨૧  
 નિશ્ચિન્ત થઈને ઘોરશે તો મંદિરો મસ્જિદ થશે;  
 જ્યાં થાય ઘંટાનાદ ત્યાં બસ બાંગ મુઘ્લાની હશે;  
 રે હિન્દુની ગૃહદેવિયો ખીખી બનીને વિચરશે;  
 મોઢાં તમારાં હાથ કાળાં મેશ તેથી થઈ જશે. ૨૨  
 એ દુર્દશાને રોકવાની, હિન્દુ, તૈયારી કરો;  
 થાઓ મુકાબિલ <sup>૧</sup> દુશ્મનોના, ખાહુ નિજ ભારી કરો;  
 વિશ્વાસ રાખો આત્મબળમાં, નહીં લાચારી કરો;  
 તેજે મુખાલિક <sup>૨</sup> સમી નિજ તલ્વાર બેધારી કરો. ૨૩

૧ મુકાબિલ=બરાબરી કરી રાકનાર. ૨ તેજે મુખાલિક=શત્રુની તલ્વાર.\*

રણવીર છો, રણધીર છો તો ધર્મયુદ્ધે સંચરો;  
નિર્દોષના ઉદ્ધારમાટે હ્રમન દુષ્ટોનું કરો;  
નિજ ધૈર્યને નહિ અંત સૂધી લેશમાત્ર પરીહરો;  
'છે પાપનો ક્ષય, ધર્મનો જય' એજ મંત્ર લણો ખરો. ૨૪  
થે ખાયલા હિન્દુત્વનું પાણી નહીં દેખાડશો;  
ખડુ, હિન્દુ, નિંદાશો અહીં ને ત્યાં નરકભાગી થશો;  
જો ધર્મના યુદ્ધે હણાશો, સ્વર્ગ અક્ષય પામશો;  
જય પામતાં આ લોકમાં જીવન સુખે વીતાડશો. ૨૫



## લોકમાન્ય ખાલગંગાધર તિલક\*

કાવ્યછંદ

કેમ અચાનક આજ સૂર્ય નિસ્તેજ જણાતો ?  
મેઘપટલમાં આજ અચાનક કેમ લપાતો ?

૧ આ કાવ્યના પ્રથમ ત્રણ છંદો મારી લખેલી અને 'ગુજરાતી'ની ૪૩મી ભેટ તરીકે પ્રકટ કરાયેલી 'શુરીદે શયતાન' નામક નવલકથાના છેલ્લા પૃષ્ઠમાં છપાયેલા છે અને બીજા ૨૩ છંદો નવીન રચીને આ ૨૫ છંદોનું એક લઘુકાવ્ય કરવામાં આવ્યું છે.

+ ઈ. સ ૧૯૨૦ ના ઓગસ્ટ માસની ૧ લી તારીખે લોકમાન્ય ખાલ ગંગાધર તિલકના દેહાંતની અત્યંત શોકકારિણી ઘટના ઘટી હતી. અને તેને ત્રીજે દિવસે એ સમાચાર પેરખંદરમાં મળતાં આ કાવ્ય લખવામાં આવ્યું હતું, કે જે આજે સાત વર્ષ પછી પ્રસ્તુત ગ્રંથમાં પ્રથમ વાર પ્રકાશિત થાય છે. લોકમાન્ય તિલક સમાન એક દૈવી વિભૂતિના ગુણોને યથાર્થ સ્વરૂપમાં વર્ણવવાનું સામર્થ્ય મારી લેખિનીમાં ન હોવાથી જેટલા પરિમાણમાં દર્શાવી શકાય તેટલા પરિમાણમાં મેં મારા ભાવોને દર્શાવવાનો પ્રયત્ન કર્યો છે.



સર્વ દિશાઓ શૂન્ય આજ શાથી દેખાતી ?;  
કેમ મંદતા આજ જાય સર્વત્ર છવાતી ?.

૧

કેમ હૃદય સર્વનાં આજ ઉત્સાહહીન છે ?;  
નરનારીનાં વદન શોકથી કેમ દીન છે ?;  
વાયું સ્તંભી ગયો અચાનક શા કારણથી ?;  
સર્વ કરે છે રૂદન ભયાનક શા કારણથી ?.

૨

વ્યાખ્યો હાહાકાર આજ સર્વત્ર કેમ છે ?;  
હાય હાય એ શબ્દ અત્ર ને તત્ર કેમ છે ?;  
ક્ષુબ્ધ થઈને કેમ જનો નિઃશ્વાસો નાખે ?;  
પિયે નહીં જલ કેમ, અન્નને કેમ ન ચાખે ?.

૩

ગંગાધરસુત ખાલ કાળનો આસ થયો છે;  
દેવપુરુષ તે પંચતત્ત્વમાં મળી ગયો છે;  
ભારતનો તે સિંહ નથી આજે સંસારે;  
ભારતનાં સંતાન ધૈર્યને કેમ ન હારે ?.

૪

નિપુણ પુરાતત્ત્વજ્ઞ, ચતુર્વેદોનો જ્ઞાતા;  
ગણિતશાસ્ત્રનિષ્ણાત, સનાતનધર્મત્રાતા;  
કર્મયોગનો એક મહાયતુરે વ્યાખ્યાતા;  
દુર્ભાંગી ભારતનો નૂતનભાગ્યવિધાતા.

૫

પ્રચંડ નિર્ભય વીર, નિરંતર આશાવાદી;  
ઘોર સંકટોમાં ય, નિરાશાનો પ્રતિવાદી;  
સ્વદેશસેવક સદા વિરલ ને દૃઢ ઉન્માદી;  
સત્ય, સરલ, ગંભીર, ધીર, નહિ વૃથા વિવાદી.

૬

આ યુગનો ચાણક્ય હતો જે નર અવતારી;  
રાજનીતિમાં દક્ષ, વિલક્ષણ બુદ્ધિવિહારી;

પવિત્રતાની મૂર્તિ, શુદ્ધ આચારવિચારી;  
 પ્રતિપક્ષીએ પણ જેની ગુરુતા સ્વીકારી. ૭  
 આજ કેસરી તિલક ગર્જતો બંધ થયો છે;  
 તેથી જનસમુદાય રોઈને અંધ થયો છે;  
 શાશ્વત નિદ્રાધીન થયો જનતાનો નાયક;  
 ભારતભૂમિનો હાય ! ગયો સ્વાતંત્ર્યવિધાયક !. ૮  
 સર્વ જનોના એ જ સંભળાતા ઉદ્ગારો;  
 “ જે રાત્રીએ, તિલક ! ભોગ લીધો છે તારો;  
 તે ભારતની ભયંકરી દુર્ભાગ્યનિશા છે !  
 સ્વતંત્રતા દેવીની તે વૈરાગ્યનિશા છે ! ૯  
 નથી થયો દેહાન્ત, લોકપતિ, આજે તારો;  
 મરી ગયો છે આજે તો ઉત્સાહ અમારો !;  
 સ્વરાજ્યની આશાનું આજે મરણ થયું છે;  
 સ્વતંત્રતાનું આજ અમિસંસ્કરણ થયું છે !. ૧૦  
 કાયા તારી નહીં ભૂમિપર મરી પડી છે;  
 ભારતની તલ્વાર હાથથી સરી પડી છે;  
 આત્મદેહસંબંધ નથી આ તારો છૂટ્યો;  
 આર્યકીર્તિનો સ્તંભ આજ આ તો છે ટૂટ્યો !. ૧૧  
 લૂટ્યો યમ લુટાકે જીવનકોષ ન તારો;  
 જીવનધનભંડાર આજ લૂટ્યો જ અમારો;  
 તું મૃત હોવા છતાં વિશ્વમાં સદા અમૃત છે;  
 ભારત તારા વિના સજીવન છતાં ય મૃત છે. ૧૨  
 કર્યા કેશને શ્વેત વસી તે કારાગારે;  
 છતાં ન તારો મંદ થયો ઉત્સાહ લગારે;

હિન્દુજાતિને એ જ તીવ્ર ઉપદેશો દીધા;  
' પાછા હટશો નહીં, વધો બસ આગળ સીધા ! ' ૧૩

પ્રેમ-અશ્રુનો ચમત્કાર તેં દિવ્ય બતાવ્યો;  
એક બિન્દુથી અવસ્કંદ<sup>૧</sup> ભીષણ સરજાવ્યો;  
નિદ્રાધીન સ્વદેશને છે તેં જ જગાવ્યો;  
નવીન જીવનઢાયક હુંદુલિનાદ સુણાવ્યો. ૧૪

તે જાગ્રતિનો પુનરપિ આજે લોપ થયો છે;  
હિન્દુજાતિપર હાય દૈવનો કેપ થયો છે;  
હિન્દુજાતિ ઉપવનરક્ષક, તું જાતાં માલી;  
હિન્દુજાતિનો નથી કેઈ વારસ કે વાલી. ૧૫

વઢે વિલપતી ભરતભૂમિ મલિના અતિદીના;  
' વીરપુત્ર મમ ગયો, થઈ હું પુત્રવિહીના !  
સંસ્કૃતિ મારી કેણુ પ્રચારશે પ્રાચીના;  
તોડી બંધન કેણુ મને કરશે સ્વાધીના ! ' ૧૬

સ્વર્ગમાં ય નહિ આત્મા તારો કદા જંપશે;  
જન્મભૂમિરોદનથી તારું હૃદય કંપશે;  
પુનર્જન્મ ધારીને સત્વર, તિલક આવજે;  
ભરતભૂમિનો પુનરુદ્ધાર કરી બતાવજે. ૧૭

ભીષ્મ પિતા, શોભે ન વંશની<sup>૨</sup> ખાટી<sup>૩</sup> તારી;  
ઘટે ન ચંદનચિતા તને વીરવ્રતધારી !  
ખાટી જોઈએ તને વીરનરના પ્રાણોની;  
ચિતા જોઈએ તને ધનુર્ધરના ખાણોની. ૧૮

૧ અવસ્કંદ=તૂકાન, અથવા આક્રમણ. ૨ વંશ=વાંસ. ૩ ખાટી=શબ-  
યાન અથવા ઠાંઠી.

જ્યાં છે તારી ચિતા તે જ અમ તીર્થસ્થલ છે;  
તાં સ્મરણ અખંડ અમારું ગંગાજલ છે;  
તારી પ્રતિમા તે જ અમારી દેવમૂર્તિ છે;  
તેની પૂજા તે જ અમારી ભાવપૂર્તિ છે. ૧૯

‘ભગવદ્ગીતારહસ્ય’<sup>૧</sup> પંચમ વેદ અમારો;  
કર્મયોગની સિદ્ધિ માર્ગ નિર્લેહ અમારો;  
પવિત્ર તારી ચિતાભસ્મનું ભાલે લેપન;  
હિન્દુજાતિભાગ્યોદયનું એકમાત્ર સાધન. ૨૦

અમરપુરીમાં દેવ વિવિધ ઉત્સવો મનાવે;  
મૃત્યુલોકનો તિલક સ્વર્ગમાં આજે આવે;  
સુરાંગનાઓ પારિજાતમાલા ગૂંથાવે;  
નૃત્યગાનથી હર્ષ અપ્સરાઓ દર્શાવે. ૨૧

વિચરે સ્વર્ગે તિલક વિરાજી ચિતાવિમાને;  
લોકમાન્યથી વધી અમર સુરમાન્ય થવાને;  
દેવહૂત તેથી જ અમરપુરથી છે આવ્યા;  
સુસ્વાગતસંદેશ શચીપતિનો<sup>૨</sup> તે લાવ્યા. ૨૨

થાય વિરલ પુરુષોનું આવું દિવ્ય મરણ છે;  
લોકમાન્યનું અદ્ભુત આ સ્વર્ગારોહણ છે;  
મૃત્યુ છતાં જીવનની એમાં દિવ્ય છટા છે;  
માનવ સુરના શોક હર્ષની મિશ્ર ઘટા છે. ૨૩  
તવ જીવન સમ યાય સર્વનાં ઉજ્જવલ જીવન;  
આવાં નિધનો થાય સર્વનાં સુકીર્તિભાજન;

૧ ભગવદ્ગીતારહસ્ય=લોકમાન્ય તિલકકૃત ભગવદ્ગીતારહસ્ય  
અથવા કર્મયોગશાસ્ત્ર. ૨ શચીપતિ=ઈન્દ્ર.

પંડો જન્મી માત્ર માતૃયૌવન સંહારે;  
 જન્મ્યો, હે નરવીર, લલે તું આ સંસારે. ૨૪  
 જન્મીને તેં કરી દેશની અનંત સેવા;  
 થશે કોઈ નર વિરલ વિશ્વમાં તારા જેવા;  
 દિવ્યાત્મનૂ, છે તને અમારાં સદૈવ વંદન,  
 દે એ આશીર્વાદ થાય ભારતભયભંજન. ૨૫



## શ્રી કૃષ્ણની વીરવાણી\*

અસદસ

“ નપુંસકતા નહિ સ્વીકાર તું પુરુષને ત્યાગી,  
 હૃદયની તુચ્છ દુર્બલતા ત્યજ દે, હે મહાભાગી;  
 નથી કર્તવ્ય જે તે શોકની લગની તને લાગી;  
 કરે છે પ્રૌઢ ભાષણ પંડિતો સમ, વીર વૈરાગી;  
 મૃતો કે જીવિતોનો શોક પંડિત કૈં નથી કરતા;  
 નથી અંતઃકરણમાં પંડિતો વ્યામોહ આ ધરતા. ૧  
 વિચરવું ધર્મયુદ્ધે ધર્મ તારો છે વિચારી લે;  
 સદા કલ્યાણકર્તા ક્ષત્રિયોનો માર્ગ ધારી લે;  
 ન કંપી જા ભયંકર ભૂલ પોતાની સુધારી લે;  
 મળ્યો છે ધર્મપાલનનો સમય, મેઢાન મારી લે;  
 અકારણ ભીરુતાને તેં હૃદયમાં આજ પાળી છે;  
 મળે જેને સમય આવો સુભટ તે ભાગ્યશાળી છે. ૨

\* શ્રીમદ્ ભગવદ્ગીતાના કેટલાક શ્લોકોના આધારે આ કાવ્યની સ્વતંત્ર રચના કરાયેલી છે.

નહીં ઝૂંઝીશ જો તું આજ, અર્જુન, ધર્મસંગ્રામે;  
થઈશ પાપી, જશે નિજ ધર્મને નહિ કીર્તિ તું પામે;  
જનો તારા નિરંતર અવશુણો ગાશે પુરે ગ્રામે;  
તને બોલાવશે રણવીર નર 'રણભીરુ'ના નામે;  
સદા સંભાવિતોની વિશ્વમાં એ સત્ય નિષ્ઠા છે;  
મરણથી પણ વધારે દુઃખદાયક અપ્રતિષ્ઠા છે. ૩

ધનંજય, શત્રુ તારા સર્વ એ ઉચ્ચારશે વાણી;  
' નથી બાકી રહ્યું ગાંડીવધરમાં કૈં હવે પાણી;  
વિજયનાદી મહારણવીરને આવ્યા રણે બાણી;  
લપાયો એક ખૂણે પંદ અર્જુન ધૂંધટો તાણી;  
રહ્યો અજ્ઞાતવાસે જે બનીને તાળિબજવૈયો;  
ધરે ધનુ હસ્તમાં ક્યાંથી કહો લયભીત પાવૈયો!.' ૪

રણે તું શત્રુઓને મારતો પોતે મરી જાશે;  
થશે તું સ્વર્ગસુખભોગી, શુણો તારા જગત્ ગાશે;  
યદા જીવીશ ને તારો વિજય સંગ્રામમાં થાશે,  
સકલ ઉપભોગ પૃથ્વીના સતત તારાભણી ધાશે;  
કરીને યુદ્ધનો નિશ્ચય ધરી લે શત્રુને હાથે;  
અભય થૈ ઝૂંઝ રણમાં આજ, અર્જુન, શત્રુ સંગાથે. ૫

ગણી લે દુઃખ સુખને સમ તથા લાલો અલાલોને;  
સદા નીહાળ સમભાવે અજય જયના પ્રતાપોને;  
પછી જોડાઈ જા યુદ્ધે જપી કર્તવ્યબળોને;  
ન સાંભળ હર્ષનાદોને, ન સાંભળ તું વિલાપોને;  
હશે સમભાવ જો આવો તને કૈં પાપ નહિ લાગે;  
ન પશ્ચાત્તાપનો પાવક કદાપિ પ્રાણમાં જાગે. ૬

સખા, નહિ ભૂલ, કેવળ કર્મમાં અધિકાર તારો છે;  
 નિરંતર ઇશ્વર જ એ કર્મનું ફળ આપનારો છે;  
 ન ફળની રાખ અભિલાષા કદા, એ માર્ગ સારો છે;  
 અકર્મે પ્રીતિ નહિ રાખીશ એ ઉપદેશ મારો છે;  
 ત્યજી આસક્તિને સમખુદ્ધિથી તું કર્મકર ભાવે;  
 ખરો છે યોગ એ, નહિ પડિતો સંશય જરા ભાવે.

૭

વિરોધી સૈન્યમાં આત્મીય ને સંબંધિ જન ભાળી;  
 ન તું નિર્વીર્ય થા, ભારત, અકારણ મોહને પાળી;  
 કદા કર્તવ્યને સંબંધ એ શકતો નથી ગાળી;  
 પ્રથમ કર્તવ્યપાલન છે, પછી સંબંધ જંગળા;  
 હતો માતુલ છતાં મેં કંસને નિજ હસ્તથી માર્યો;  
 કર્યું કર્તવ્યનું પાલન અને સંબંધ સંહાર્યો.

૮

થયો તવ જન્મે ક્ષત્રિયવંશમાં ગત કર્મના યોગે;  
 પ્રથમ કર્તવ્ય તારૂં ધર્મરક્ષા પ્રાણના ભોગે;  
 અસાધ્ય જો જશે તું આમ આ સંમોહના રોગે,  
 થશે બીજા ય કર્મબ્રષ્ટ આ સંમોહસંયોગે;  
 સદા સામાન્ય જન એ ધર્મને સંસારમાં પાળે;  
 જતા જ્યાં શ્રેષ્ઠ નર સામાન્ય જન તે માર્ગમાં ચાલે.

૯

થશે આત્મીય ને સંબંધિ જનનો પક્ષપાતી તું;  
 થશે નિજ ધર્મને ભૂલી ભયંકર આત્મઘાતી તું;  
 કરી લેશે વિના કારણ રડીને આંખ રાતી તું;  
 કરી દેશે સુવેળાને, ત્યજીને શસ્ત્ર, બાતી તું;  
 વચન એ સત્ય માની લે નરકમાં વાસ તારો છે;  
 પતિત આત્મા ન તારો મોક્ષપદને પામનારો છે.

૧૦

યતી સંગ્રામમાં હિંસા, અહિંસા સ્થાપવામાટે;  
અચિર છે એઅસુખ ચિરસુખજગતને આપવામાટે;  
અદ્યતા એ ક્ષણિક છે દુષ્ટતાને કાપવામાટે;  
સૃજ રણભૂમિ પાણી વીર નરનાં માપવામાટે;  
મપાશે આજ તારી વીરતાનું યુદ્ધમાં પાણી;  
ઉપાડી શસ્ત્ર ઊભો થા શિથિલ ઉચ્ચાર નહિ વાણી. ૧૧

કહે, એકાગ્ર ચિત્તે સાંભળ્યો ઉપદેશ આ મારો ?  
તથા અજ્ઞાનમૂલક તેં ત્યજ્યો સંમોહ છે તારો ?  
હજી સંદેહદર્શક કાઢવા છે કાંઈ ઉદ્દગારો ?  
હજી આત્મીયતાના શું નથી ટૂટી ગયા તારો ?  
હજી પણ શું નથી તારા હૃદયમાં ઉગ્રતા આવી ?  
હજી પણ શું નથી નિશ્ચિત કર્યું તેં દેશનું ભાવી ?". ૧૨

જિગીવાને ધરી બોલ્યો ધનંજય તે ધનુર્ધારી;  
“ગયો સંમોહ મારો એ કૃપા, શ્રીકૃષ્ણ, છે તારી;  
ગયો લેદાઈ મારો આજ સંશયદુર્ગ સુખહારી;  
રણે રેંસું હવે રિપુને લડું કર્તાવ્ય સંભારી;  
હવે નિજ શત્રુનો સંહાર કેવળ ધર્મ મારો છે,  
અમારા પક્ષમાં શ્રીકૃષ્ણ છે તો જય અમારો છે !” ૧૩

“તમારો જય, પરાજય આજ કૌરવનો થનારો છે,  
તમે ધર્મિષ્ઠ, કૌરવ પક્ષના પાપી વિચારો છે;  
‘સદા જય ધર્મ’નો ક્ષય પાપનો’એ નિત્ય ધારો છે;  
વિજય તેથી જ આજે ધર્મના પક્ષે જનારો છે;  
શિરે તેં પ્રેમથી લીધો ધરી ઉપદેશને મારા,  
થયો હું સારથી તારો મનોરથ સિદ્ધ છે તારા.” ૧૪



વસે જે સ્થાનમાં યોગેશ્વર શ્રી કૃષ્ણ ગિરિધારી;  
તથા જે સ્થાનમાં છે વીરનર અર્જુન ધનુર્ધારી;  
વિજયયુત નીતિ લક્ષ્મીને અચલ સંપત્તિ વસનારી;  
ન એમાં લેશ પણ શંકા, નિરંતર માન્યતા મારી;  
હતા શ્રી કૃષ્ણ ને અર્જુન સમા નરવીર હિતકારી,  
થયા તેથી જ પાંડવ યુદ્ધમાં અંતે વિજયધારી. ૧૫



## વનિતાવિજયવૈજયન્તી\*

હરિગીત

હરિહર પ્રદ્યા<sup>૧</sup> પણ સદા થૈ બદ્ધ જેના પાશથી<sup>૨</sup>;  
હરિણાક્ષિના<sup>૩</sup> ગૃહકર્મદાસો<sup>૪</sup> થૈ રદ્યા ઉલાસથી;  
જેનું ચરિત્ર વિચિત્ર છે જે ગમ્ય વાણીથી નથી;  
ભગવાન તે રતિનાથને<sup>૫</sup> મસ્તક નમાવું માનથી. ૧  
શુભ કર્મ નરનાં જ્યાં લગી અવશિષ્ટ છે સંસારમાં;  
અવિચલ રહે છે ધવલ મંદિર ને વિલાસવતી રમા<sup>૬</sup>;  
લક્ષ્મી વસી ગૃહમાં રહે છે સ્થાયિ સુખને અર્પતી;  
ક્ષણમાત્ર પણ આનંદમાં બાધા કદાપિ નથી થતી. ૨  
પણ જે સમયમાં અંત એ શુભ કર્મ કેરો થાય છે;  
પલમાત્રમાં ત્યારે પરિસ્થિતિ સર્વ એ બદલાય છે;  
રતિસમય દૂટયાહારના જ્યમ મૌઙ્ગિકો વિખરાય છે;  
ત્યમ એ સુખો પણ તીવ્રગતિથી વિસ્કલિત થઈ જાય છે. ૩

\* રાજર્ષિ ભટ્ટહરિકૃત 'સુંગારરાતક'ના કેટલાક શ્લોકો તથા અન્યાન્ય કવિઓના સુંગારવિષય શ્લોકોના આધારે આ કાવ્યની સ્વતંત્ર રચના કરાયેલી છે.

૧ હરિ હર પ્રદ્યા=વિષ્ણુ, શિવ અને પ્રદ્યા. ૨ પાશ=બંધ. ૩ હરિ-ણાક્ષી=મૃગાક્ષી. ૪ ગૃહકર્મદાસો=ધરનું કામ કરનારા ચાકર. ૫ રતિનાથ=કૃષ્ણદેવ. ૬ રમા=સ્રી.

નર કુરંગાક્ષીનાઃ કટાક્ષે જ્યાં લગી ન ધવાય છે;  
નિર્મલ વિવેક સુદીપ તાવત્+ પ્રકાશિત દેખાય છે;  
લલનાસુલોચનખાણથી જ્યારે હૃદય વીંધાય છે;  
સુવિચારદીપક પુરુષને ત્યારે ત્વરિત ખૂઝાય છે. ૪

યૌવનમદોન્મત્તા ચપલનયના સુધનપીનસ્તની<sup>૧</sup>;  
કૃશ ઉદર ઉપર શોભતી જેના ત્રિવલ્લી તે જની<sup>૨</sup>;  
નીહાળી જેના હૃદયમાં મન્મથવિકાર<sup>૩</sup> ન થાય છે;  
તે ધન્ય પુરુષો સંયમી યોગી સમાન મનાય છે. ૫

શાસ્ત્રો પઢીને ઓલતા વાચાલ પંડિત વદનથી;  
'છે ત્યાજ્ય નારીસંગ', નારીને સ્વયં ત્યજતા નથી;  
જેના ઉપર શોભી રહી માણિક્યમય કટિમેખલા;  
તે કમલનયનાના જઘનને ત્યજી કોણ શકે ભલા ! ૬

ઉન્મત્ત ગજના ગંડને દળનાર વીરો છે ઘણા;  
ત્યમ સિંહમારક વીરપુરુષોની નથી વિશ્વે મણા;  
પણ એ કથન માફ નિરંતર સત્ય ને ગંભીર છે;  
કન્દર્પદર્પ<sup>૪</sup> ઉતારનારા કોઈ વિરલા વીર છે. ૭

મૃદુ મંદ હાસ્ય સુહાવભાવો, મધુરવાણી સુખકરી;  
ભય, વક્ર-અર્ધ કટાક્ષવીક્ષણ<sup>૫</sup> લલિત લજ્જા નયભરી<sup>૬</sup>;  
ધર્મો વિલાસ કલેશ નારીભાવ નિત્ય અનૂપ છે;  
તે પુરુષમાટે સદા માનો પ્રબલ બંધનરૂપ છે. ૮

\* કુરંગાક્ષી=હરિણાક્ષી. + તાવત્=ત્યાં સૂધી.

૧ સુધનપીનસ્તની=કઠિન તથા પુષ્ટ સ્તનોવાળી. ૨ જની=સ્રી. ૩ મન્મથ-  
વિકાર=કામવિકાર. ૪ કન્દર્પદર્પ=કામદેવનો ગર્વ. ૫ વક્ર-અર્ધ કટાક્ષ-  
વીક્ષણ=આહુત અને અડધી મીચેલી આંખથી જોવું. ૬ નયભરી=ચિનયયુક્ત.

કટિમેખલા, કરવલય, નૂપુરના મધુર ઝંકારથી;  
વીણાવિનિન્દિત કંઠના સંગીતરસની ધારથી;  
ને ત્રસ્ત<sup>૧</sup> સુંદર કુરંગી<sup>૨</sup>સમ ચપલ નેત્રકટાક્ષથી;  
શ્રીઓ, કહો, કેના હૃદયને શીઘ્ર વશ કરતી નથી ? ૯

જે નિકેતનમાં<sup>૩</sup> કામિનીકલ્લોલકેરી ખોટ છે;  
ત્યાં પુરુષના આનંદસાગરમાં નિરંતર ઓટ છે;  
સંસારનૌકાકર્ણુને<sup>૪</sup> શ્રી જે કરે<sup>૫</sup> ધરતી નથી;  
સંસારનૌકા સ્નેહસાગરમાં કદા તરતી નથી. ૧૦

ચોગી યદા છે આપ તો સ્વીકારજો ગિરિની દરી;  
ભોગી યદા છે આપ તો સ્વીકારજો શ્રી સુંદરી;  
વૈરાગ્ય છે જો હૃદયમાં તો વસો જૈને વનવિશે;  
અનુરાગ છે તો લીન થાઓ સુંદરીયૌવનવિશે. ૧૧

પરમાર્થ જેવું પુણ્ય કોઈ અન્ય ઉત્તમતર નથી;  
ને કમલનયના કામિની સમ વસ્તુ કે સુંદર નથી;  
શ્રીસ્તને રાખી વક્ષ જે નર સુએ શ્રીકરપિંજરે;  
સંસારમાં અવતારને છે ધન્ય કીધો તે નરે. ૧૨

જેનું સ્વરૂપ મહામનોહર અનાદ્રાત કુસુમકલ્લી;  
નખવડે નહિ છેદાયલી નવ અંકુરોની આવલી;  
મૌક્રિક અવિદ્ધ સમાન વા મધુ અનાસ્વાદિત સમ દિશે;  
છે :પુણ્યકૃણ શાશ્વત સમું સંસારના ઉપવનવિશે. ૧૩

વિધિ લખે જે ભોક્તા પુરુષના ભાગ્યમાં તે સુંદરી,  
માનો સકલ સંસારની સંપત્તિ છે તેને વરી;

૧ ત્રસ્ત=ભયભીત. ૨ કુરંગી=હરિણી. ૩ નિકેતન=આગાર, ગૃહ.  
૪ કર્ણુ=સુકાન. ૫ કરે=હાથમાં.

જે પુરુષને એવી રમાનો મુખદ યોગ ન થાય છે;  
 તે પુરુષનો અવતાર મિથ્યા વિશ્વમાં લેખાય છે. ૧૪  
 જો કોઈ જનથી રાજમુદ્રાનો અનાદર થઈ જતો;  
 તો હંડ એ અપરાધનો બૂપાલ તેને આપતો;  
 લક્ષ્મી હરે, જીવન હરે કે દેશનિર્વાસિત કરે;  
 કિંવા કરીને બંદિ કારાગારમાં લાવી ભરે. ૧૫  
 તેવી જ રીતે સ્વર્ગમુખ કે મોક્ષની ઇચ્છા કરી;  
 જો મૂઢ પુરુષો સુંદરીનો દે અનાદર આદરી;  
 તો તે મદન સમ્રાટના ઝટ કોપલાજન થાય છે;  
 કારણ, મદનની રાજમુદ્રા સુંદરીજ મનાય છે. ૧૬  
 નિજ રાજમુદ્રા સુંદરીના અનાદરને જોઈને;  
 સંતપ્ત અતિશય પુષ્પધન્વા<sup>૧</sup> થાય સમતા યોઈને;  
 વૈરાગિદલ<sup>૨</sup>માંથી કરે તે ત્વરિત નાગા<sup>૩</sup> કોઈને;  
 ને કોઈને મૂંડા<sup>૪</sup> કરે જે ભીખ માગે રોઈને; ૧૭  
 તે કોઈને વળો પંચશિખ<sup>૫</sup> તેમ જ જટાધારી<sup>૬</sup> કરે;  
 નારીવિરકતો ની મદન એ દુર્દશા ભારી કરે;  
 થાઓ ન, માનવ ! મૂઢ, મિથ્યા મુમુક્ષાને<sup>૭</sup> પરિહરો  
 રતિનાથ<sup>૮</sup>ની શુભ રાજમુદ્રા સુંદરીને સંઘરો<sup>૧૦</sup> ૧૮

૧ પુષ્પધન્વા=કામદેવ. ૨ વૈરાગિદલ=વિરાગી પુરુષોનો સમુદાય. ૩ નાગા=એક પ્રકારના નમ્ર અવસ્થામાં રહેનારા નાગા બાવા. ૪ મૂંડા=મુંડિયા બાવા. ૫ પંચશિખ=પોતાના શિર પર પાંચ શિખા રાખનાર સાધુઓ. ૬ જટાધારી=જટા રખાવનાર ખાકી બાવા. ૭ નારીવિરકતો=સ્ત્રીથી વિરક્ત રહેનારા. ૮ મુમુક્ષા=મોક્ષની ઇચ્છા. ૯ રતિનાથ=કામદેવ. ૧૦ આ છેલ્લા ચાર (૧૫, ૧૬, ૧૭ ને ૧૮ માં) છંદોનો સારાંશ એ છે કે જેવી રીતે રાજ

જે કવિજનો સ્ત્રીને કહે 'અખળા' ખરા તે મૂઢ છે;  
શક્તિસ્વરૂપા સુંદરીની સખળતા અતિ મૂઢ છે;  
સુરનાથ<sup>૧</sup> પણ જેના નયનશરથી ઘવાઈ જાય છે;  
તેને કહે જો કોઈ 'અખળા' ભૂલ ભારી થાય છે. ૧૬

જે હોય મિથ્યાપંડિતો તે યુવતિની નિન્દા કરે:  
થઈ આત્મવંચક<sup>૨</sup>, અન્ય જનને પણ અકારણ છેતરે;  
છે સ્પષ્ટ એ તો સ્વર્ગ કૃણ છે તપશ્ચર્યાનું સદા;  
ને સ્વર્ગમાં ઉપલોગ્ય વસ્તુ અપ્સરા છે સર્વદા. ૨૦

દ્વીપકે અનલ<sup>૩</sup> નક્ષત્ર રવિ વિદ્યુ વિદ્યમાન જણાય છે;  
નારી વિના તો પણ જગતમાં અંધકાર સદાય છે;  
છે દ્વીપિકા તે દાર<sup>૪</sup> જે કુલદ્વીપકો<sup>૫</sup> નિપજાપતી;  
જેના પ્રતાપે સૃષ્ટિ આ દેખાય છે જ્યોતિર્મતી. ૨૧

મુખ ચંદ્રકાન્ત<sup>૭</sup> સમાન, કુંતલ<sup>૮</sup> મહાનીલ<sup>૯</sup> સમાન છે;  
ને પદ્મરાગ<sup>૧૦</sup> સમાન જેના ઉભય કર<sup>૧૧</sup> શુભવાન છે;  
સ્વર્ગીય એ ત્રણ રત્નનો એકત્ર જેમાં યોગ છે.

હૃલ્લભ સદા તે સુંદરીનો સૃષ્ટિમાં ઉપલોગ છે.<sup>૧૨</sup> ૨૨

પોતાની રાજમુદ્રાના અનાદર કરનારને દંડ આપે છે તેવી જ રીતે મદનરાજ  
નામક રાજા 'સંસારસુખનું પ્રધાન સાધન કેવળ નારી જ છે' એવા પ્રકારનો  
નિશ્ચય કરીને જે પુરુષો તેની એ સ્ત્રીરૂપિણી રાજમુદ્રાનો અનાદર કરી  
અન્ય પ્રકારે વર્તે છે તેમને મુંડિયા સાધુ આદિક બનાવી દઇને એક પ્રકારનો  
ભયંકર દંડ દેતો રહે છે.

૧ સુરનાથ=ઈન્દ્ર. ૨ આત્મવંચક=પોતે જ પોતાને છેતરનાર. ૩ અનલ=  
અગ્નિ. ૪ વિદ્યુ=ચન્દ્ર. ૫ દાર=સ્ત્રી, અર્ધાંગી. ૬ કુલદ્વીપકો=પુત્રો. ૭ ચંદ્ર-  
કાન્ત=ધોળો તથા બહુમૂલ્ય મણિ. ૮ કુંતલ=કેસ. ૯ મહાનીલ=કાળા રંગનો  
બહુમૂલ્ય મણિ. ૧૦ પદ્મરાગ=લાલ રંગનો બહુમૂલ્ય મણિ. ૧૧ કર=હસ્ત,  
હાથ. ૧૨ અહીં કહેવાનું તાત્પર્ય એ છે કે નારીનું વદન ચંદ્રકાન્ત મણિ •

જેણે ન ધારી કંઠમાં એ રત્નમાલા સુંદરી;  
 આયુધ્ય ખોયું વ્યર્થ તે પુરુષે જગત્માં અવતરી;  
 જ્યાં સ્વર્ગશોભાનો ય નારીપર સકળ આધાર છે;  
 સંસાર આ નારી વિના નિઃસાર છે, કાન્તાર<sup>૧</sup> છે. ૨૩

સ્તનભારથી ગુરુ ને વદનથી સુંદરી છે ચન્દ્રમા;  
 નિજ મંદ ગતિથી છે શનિ અહ માનજો એ ગૃહરમા;  
 જો પુરુષને એ અહમયી નારી સદા અનુકૂલ છે;  
 તો એ અહો અનુકૂલ છે ને દુઃખ નરનાં ફલ છે.<sup>૨</sup> ૨૪

જેની મહત્તાનો મહાસાગર સદૈવ અપાર છે;  
 સંસારના સર્વસ્વ સારોનો ય એક જ સાર છે;  
 'વનિતા' મધુર છે નામ તેનું બૂલશો નહિ એ કદા;  
 વનિતાવિજયની વૈજયંતી ગગનચુંબિત છે સદા. ૨૫



સમાન ધવલ, નારીના કેશ મહાનીલ મણિ સમાન કૃષ્ણવર્ણ તથા નારીના કર પદ્મરાગ મણિ સમાન રક્તવર્ણ હોવાથી નારી જાણે રત્નમયી હોયની ! તેવી રીતે શોભી રહેલી જણાય છે, અને તેથી નારી એ ત્રણ રત્નોની માલા સમાન છે એ સર્વથા નિર્વિવાદ છે.

૧ કાન્તાર=અરણ્ય. જંગલ. ૨ આનો આશય એવો છે કે સ્ત્રીનાં સ્તનો ગુરુ હોવાથી અને ગુરુ ગૃહરપતિનું નામ હોવાથી તે સ્તનતવડે ગુરુ છે; સ્ત્રીના મુખને ચંદ્રની ઉપમા અપાતી હોવાથી તે મુખતવડે ચન્દ્ર છે અને સ્ત્રીની ગતિ સ્વાભાવિક જ મંદ હોવાથી અને શનૈશ્વર શબ્દનો અર્થ પણ 'મંદ ગતિથી ચાલનાર' થતો હોવાથી મંદ ગતિના યોગે તે શનિ છે અર્થાત્ એ ત્રણે અહોની તેનામાં એકત્રતા થયેલી હોવાથી જે પુરુષને આવા પ્રકારની નારી અનુકૂલ હોય તે પુરુષને એ ત્રણે બળવાન અહો અનુકૂળ છે એમ જ માનવાનું છે.

## સ્વ. લાલા લાજપતને સ્મરણાંજલિ\*

ચમકતી ધારથી જેણે કરી 'તી બહાર હિન્દની;  
 સદા લેતી રહી આપત્તિમાં જે સાર હિન્દની;  
 ખરી સાબિત કરી જેણે સદા તકરાર હિન્દની;  
 થવા દીધી ન જેણે આબરૂ કરાર હિન્દની;  
 હતી હિન્મત અડગ લાચાર ને સહોર હિન્દની;  
 પડી તે કાળમુખમ! લાજપત તલ્વાર હિન્દની! ૧

હમેશા, લાજપત! નિજ દેશની તેં લાજ પત રાખી;  
 વિદેશીના મુખે નિજ દેશની નિન્દા નહીં સાંખી;  
 દિગંબર સત્યના ઉચ્ચારમાં નહિ ભીરુતા દાખી;  
 થવા દીધી નહીં તેજસ્વિતાને તેં જરા ઝાંખી,  
 બધૂ વિધ્નો નડયાં, શિર સંકટોના પર્વતો ટૂટયા;  
 છતાં તારા અચલ ઉત્સાહના ભંડાર નહિ ખૂટયા! ૨

હતો વિશ્વાસ તારો પૂર્ણ પરમાત્મા ચિરંતનમાં;  
 સમર્થો દેહ જીવન, દેશના કલ્યાણચિંતનમાં;  
 વિલાસો વૈભવોમાં કે ન રાખ્યો લોભ કે ધનમાં;  
 ખરો ત્યાગી થયો નર તું, રહી સંસારબંધનમાં;  
 હતો જનદૃષ્ટિમાં સંસારધારી તું મહાભાગી;  
 ખરી રીતે હતો તું દેશતારક વીર વૈરાગી. ૩

હજી તો ધા તિલકના મૃત્યુનો પથ સાવ તાજો છે;  
 હજી શ્રદ્ધા—નિધનના શોકનો દિલમાં તકાજો છે;  
 હજી મજધારમાં હિન્દુત્વરક્ષાના જહાજો છે;

\* આ કવિતા 'હિન્દુત્વ' નામક મુંબઈમાં પ્રકટ થતા સાપ્તાહિકમાં પ્રથમ વાર પ્રકટ થઈ હતી.

અશ્વત્થ નીકળ્યો, આ, લાજપત ! તારો જનાજો છે;  
કિનારો દૂર છે ઝાઝો અને ઢરિયો તુફાની છે;  
અમોને છેતરીને આમ ચાલ્યો ક્યાં સુકાની છે ? ૪

અરે, ઓ લાજપત ! હિન્દુત્વના ઉદ્ધાનના માલી;  
સિધાળ્યો સ્વર્ગમાં સંસારને આજે કરી ખાલી;  
રુદ્ધન આજે કરે છે વૃક્ષ, શાખા, વલ્લરી, ડાળી;  
કહે કોને ગયો સોંપી અમારી, લાલ, રખવાળી ?  
પડ્યો તું, લાજપત, તેથી થયો દિનકર સિયાપોશી;  
મૃતોના સ્થાન જેવી છે જગત્માં આજ ખામોશી. ૫

મરે છે કોઈ તો કેવળ રહે તેનાં પિતા માતા;  
રડી ભાઈ બહન થોડીક વારે શાંત થઇ જતાં;  
મરણ તારું જ છે કે લોક પીતા કે નથી ખાતા;  
ન આંસૂના પ્રવાહો તેમના ઓછા જરા થાતા;  
કહે છે સર્વ હિન્દુ કે 'ગયો બસ દેશનો નેતા;  
ન એવો કોઈ છે હિન્દુત્વના આવેશનો નેતા' ! ૬

ઘણા છે આજ નેતા કોઈ લોભી, કોઈ બલી છે;  
વિલાસી કોઈ છે તો કોઈ ભીખારી મવાલી છે;  
તરંગી કોઈ છે તો કોઈ ખાદીના ખિયાલી છે;  
સદા એ બાલનાં ને લાલનાં તો સ્થાન ખાલી છે;  
પ્રભો ! તું બાલ જેવા, લાલ જેવા દેશનેતા દે;  
કરે હિન્દુત્વનો જયકાર તે અમને વિજેતા દે ! ૭





“ ધર્મગુરુ એવી તો હજારો કલા જાણે છે ! ”\*

મનોહર

મને એક વાર કહ્યું મારા એક ભલા મિત્રે,  
 “ ધર્મગુરુ આજ કાલના ન કાંઈ જાણે છે’;  
 નીતિ, ધર્મ, કર્મના છે મર્મમાં અજાણ તો ય,  
 લોખા લોકો પ્રભુત્વ્ય તેમને પ્રમાણે છે;  
 ચરણોમાં તેમનાં ધરાવે ધન ધામ ધરા,  
 રોજ નવી મોજ તેથી ધર્મગુરુ માણે છે’;  
 મેં કહ્યું કે: ‘ ધર્મના અધ્યક્ષને ન અર માનો,  
 સ્વાર્થ સાધવાની કલા સર્વ તેઓ જાણે છે. ’ ૧

રાંડોને રીઝાવી જાણે, ભાંડોને ભસાવી જાણે,  
 વેશ્યાને વસાવી જાણે, રંગરાગ જાણે છે;  
 નાયિકાના લેહ જાણે, વિધવાના ખેદ જાણે,  
 વિલાસોના વેદ જાણે, ગાર્હ કાગ જાણે છે;  
 લાંબા ટીલા તાણી જાણે, બોલી મીઠી વાણી જાણે,  
 માપી ઉંડાં પાણી જાણે, આવ્યો લાગ જાણે છે;  
 શરીર શૃંગારી જાણે, નેણખાણ મારી જાણે,  
 વેવલાં વધારી જાણે, પ્રેમદાગ જાણે છે. ૨

પૈસાને કઢાવી જાણે, દમ્પતી વઢાવી જાણે,  
 ચાકડે ચઢાવી જાણે, સામ દામ જાણે છે;  
 ફન્દમાં ફસાવી જાણે, છન્દમાં છઠાવી જાણે,  
 લોખાંને ભમાવી જાણે, રામનામ જાણે છે;

\* આ કવિતા મુખર્ષિમાં પ્રકટ થતા ‘પોલ’ નામક સાપ્તાહિકના .  
 તા. ૧૧-૧૧-૧૯૨૬ ના અંકમાં પ્રથમ વાર પ્રકટ થઈ હતી.

જાડીને જોડાવી જાણે, ઘોડાને ઢોડાવી જાણે,  
તીજોરી ફોડાવી જાણે, પુરી ગ્રામ જાણે છે;  
નટવિદ્યા સારી જાણે, ગીત લલકારી જાણે,  
હંસને વિસ્તારી જાણે, રાધેશ્યામ જાણે છે. ૩

કાળજીને કોરી જાણે, ચિત્તડાને ચોરી જાણે,  
પાપપથે દોરી જાણે, મોહરોગ જાણે છે;  
કરી ખોટા ઠાઠ જાણે, પ્રપંચોના પાઠ જાણે,  
ખેના કરી આઠ જાણે, યોગાયોગ જાણે છે;  
ખંસરી ખજાવી જાણે, શય્યાને સજાવી જાણે,  
લજજીને ત્યજાવી જાણે, કામભોગ જાણે છે;  
કોણ મીઠામોળાં ? જાણે, કરી કાળાં ઘોળાં જાણે,  
ગળી આખાં કોળાં જાણે, ચર્મયોગ જાણે છે. ૪

જારી ને વિજારી જાણે, પાખંડો પ્રસારી જાણે,  
શીશામાં ઊતારી જાણે, દેશ કળ જાણે છે;  
કોણ શત્રુ મિત્ર જાણે, ચિત્રને વિચિત્ર જાણે,  
સર્વનાં ચરિત્ર જાણે, વિશ્વતાલ જાણે છે;  
ધરી બકધ્યાન જાણે, રહી સાવધાન જાણે,  
હરી ધન માન જાણે, નાખી જલ જાણે છે;  
જડી તથા ખૂટી જાણે, શ્રદ્ધાલુને લૂટી જાણે,  
ભરાઈ વધૂટી જાણે, ગોલમાલ જાણે છે. ૫

કુબ્જરૂપ ધરી જાણે, વસુલીલા કરી જાણે,  
સાંઠ થઈ ચરી જાણે, ઘાલ મેલ જાણે છે;  
રામોને રમાડી જાણે, પ્રસાદો જમાડી જાણે,  
હોડી તથા પાડી જાણે, ફેન્દ ફેલ જાણે છે;

રમણીનો રસ જાણે, કમખાની કસ જાણે,  
 શુલાંટો સરસ જાણે, ખેલી ખેલ જાણે છે;  
 પાન ખીડી ચાવી જાણે, લાલ રંગ લાવી જાણે,  
 પાપને પચાવી જાણે, પાણી તેલ જાણે છે. ૬

થઈ કવિ ભાટ જાણે, નરકની વાટ જાણે,  
 ઘડી ઘણા ઘાટ જાણે, પનઘટ જાણે છે;  
 ધર્મના ધતીંગ જાણે, મારી મોટી ડીંગ જાણે,  
 સસલાના સીંગ જાણે, લટપટ જાણે છે;  
 ભાષણે રસીલાં જાણે, રાખી વસ ઠીલાં જાણે,  
 છોકરાં છળીલાં જાણે, ઘરવટ જાણે છે;  
 માયાનું મહત્ત્વ જાણે, પ્રેમલીલાતત્ત્વ જાણે,  
 સંસારનું સત્ત્વ જાણે, ખટપટ જાણે છે. ૭

છોડી ગેળી ગોળા જાણે, ખોલી મીચી ડોળા જાણે,  
 કરી વરઝોળા જાણે, હાવ પેચ જાણે છે;  
 પ્રદ્ધનો સંબંધ જાણે, બાંધી ભવબંધ જાણે,  
 ઉપજાવી ધંધ જાણે, ખેંચાખેંચ જાણે છે;  
 વાતો ગોળ કરી જાણે, રડારોળ કરી જાણે,  
 ડામાડોળ કરી જાણે, આપી રેચ જાણે છે;  
 બળીયાથી ટળી જાણે, ગરીબોને ગળી જાણે,  
 કાવે તેમ વળી જાણે, ધંધા હેચ જાણે છે. ૮

ધર્મની રીજન્સી જાણે, સ્વર્ગની એજન્સી જાણે,  
 ઝેન્કની કરન્સી જાણે, 'લાવ લાવ' જાણે છે;  
 નાણાં લેગાં કરી જાણે, નિજ ઘર ભરી જાણે,  
 સર્વત્ર સંચરી જાણે, હાવ ભાવ જાણે છે;

“ધર્મચક્ર એવી તો હજારે ફલા જાણે છે !”

૨૬૫

બિહુને ધુતકારી જાણે, લાતો સારી મારી જાણે,  
ગાળોને ઉચ્ચારી જાણે, ‘જાવ જાવ’ જાણે છે;  
‘દેહિ દેહિ’ જાપ જાણે, ‘લેહિ લેહિ’ પાપ જાણે;  
આલાપ વિલાપ જાણે, જીતી દાવ જાણે છે. ૯

ખુશામદખેરી જાણે, ચોરી સરજેરી જાણે,  
પ્રીતિ સાવ ઠેરી જાણે, લાખ લાખ જાણે છે;  
ચોટલા વધારી જાણે, કુંડલોને ધારી જાણે,  
રૂપને સુધારી જાણે, ચેનચાળા જાણે છે;  
તરુણીને તારી જાણે, મારી પિચકારી જાણે,  
હોળી ખેલી સારી જાણે, રતિજવાળા જાણે છે;  
પૂરી કામઠેલી જાણે, આદિરસ રેલી જાણે,  
પ્રેમતાલાવેલી જાણે, ગુપ્ત ગાળા જાણે છે. ૧૦

કાચી કળી તોડી જાણે, પાકી ગાંઠ છોડી જાણે,  
વખાણી વખોડી જાણે, ઠાર ખાઈ જાણે છે;  
ચંગ ને મૃદંગ જાણે, સ્વર તાલ અંગ જાણે,  
લેરવી સારંગ જાણે, મૃદુ ગાઈ જાણે છે;  
ભક્તમુખે થુંકી જાણે, કરડીને કુંકી જાણે,  
વાડી લીલી સૂકી જાણે, આના પાઈ જાણે છે;  
માંડેલી રંડાવી જાણે, રાંડેલી મંડાવી જાણે,  
સતીને ભંડાવી જાણે, સર્વ કાંઈ જાણે છે. ૧૧

પાવૈયાને પાળી જાણે, દઈ હાથતાળી જાણે,  
નાખી તથા વાળી જાણે, તાણાતાણ જાણે છે;  
મોઢે મીઠું ખાલી જાણે, હેયે ઝેર ઘોળી જાણે,  
ધર આખું ફેલી જાણે, માંડી કાણ જાણે છે;

વસેલાં ઉભડી જાણે, બનેલાં બગાડી જાણે,  
વાવેલાં ઉખાડી જાણે, કાઢી ઘાણુ જાણે છે;  
બની ઇશ્કી ટાટ જાણે, સારો વાળી દાટ જાણે,  
કરી તન્મનાટ જાણે, ધમસાણુ જાણે છે. ૧૨

પાડી મોટી રાડ જાણે, ધમ્મ ને પછાડ જાણે,  
ખોદી ઉંડી ખાડ જાણે, ધામધૂમ જાણે છે;  
કરી ગર્ભપાત જાણે, કરી બાલઘાત જાણે,  
મચાવી ઉત્પાત જાણે, ખૂમાખૂમ જાણે છે;  
ગળે કંઠી ખાંધી જાણે, છૂટા છેડા સાંધી જાણે,  
રાંધેલાને રાંધી જાણે, દાતા સૂમ જાણે છે;  
મંદિરો બજાર જાણે, ધર્મનો વ્યાપાર જાણે,  
મૂઠ આ સંસાર જાણે, હૂમહૂમ જાણે છે. ૧૩

રામા ભુંડી રૂડી જાણે, અંગડી ને ચૂડી જાણે,  
કરી દષ્ટિ ફૂડી જાણે, ધન્યવાદ જાણે છે;  
રાખી જાચી ગાદી જાણે, વેવલાંની યાદી જાણે,  
ચલાવી ઉરતાદી જાણે, વિખવાદ જાણે છે;  
ચાલ વાંકી ચાલી જાણે, લીધાં નાણાં ઘાલી જાણે,  
મારી શેખી ઠાલી જાણે, ફૂદ ફાંદ જાણે છે;  
માંડી ખોટી બાજી જાણે, મીઠું હસી લાજી જાણે,  
કરી પતરાજી જાણે, હાથે ચાંદ જાણે છે. ૧૪

પોથીના વન્તાકે જાણે, લાફ દાળ શાક જાણે,  
ચાટી દૂધપાક જાણે, ‘ખાઉ’ ખાઉ’ જાણે છે;  
ખાઈ તથા ગોલી જાણે, ઠેકડી ઠોઠી જાણે,  
કુંકી કુંકી ફેલી જાણે, ‘ચ્યાઉ ચ્યાઉ જાણે છે;

શુક એવી તો હજારો કલા જાણે છે ! ”

૨૩૭

આવી બાથબાથ જાણે, ભરી ખૂબ બાથ જાણે,  
ખંખેરી એ હાથ જાણે, ‘મ્યાંઉ મ્યાંઉ’ જાણે છે;  
ગધેડાનો નાદ જાણે, હાથીનો ઉન્માદ જાણે,  
શૂગાલોના સાદ જાણે, ‘કાઉ કાઉ’ જાણે છે. ૧૫

ચંદન ભગાડી જાણે, માખણ લગાડી જાણે,  
તાળીઓ વગાડી જાણે, સખીભાવ જાણે છે;  
તખલાના તાલ જાણે, દાદરો ધમાલ જાણે,  
જવાનીનો ફાલ જાણે, ગોસ્વભાવ જાણે છે,  
ચારુ ચાપલૂસી જાણે, ભકતરકત ચૂસી જાણે,  
કરી કાનાકૂસી જાણે, ધૂપ છાંવ જાણે છે;  
ફાંદ પસવારી જાણે, ખાંસી ને ખોંખારી જાણે,  
જતાં વારી વારી જાણે, મૂછતાવ જાણે છે. ૧૬

ઓઢાડી ચોફાળ જાણે, ભરી લાંબી ફાળ જાણે,  
જગાડી જંજાળ જાણે, ભૂંડી ગાળ જાણે છે;  
ભભૂત ચોળાવી જાણે, ઝેરને ઘોળાવી જાણે,  
ડા’પણ ડોળાવી જાણે, ફૂવા ખાળ જાણે છે;  
કરી ડામાડોળ જાણે, વાતો ગોળ ગોળ જાણે,  
ખાઈ છાનો ગોળ જાણે, ઝાડ ડાળ જાણે છે;  
સાંખેલા ઊછાળી જાણે, ઊભાં ઘરો ખાળી જાણે,  
સોનું રૂપું ગાળી જાણે, ત્રણ કાળ જાણે છે. ૧૭

ધર્મને કંપાવી જાણે, પાપને દીપાવી જાણે,  
દયાને દબાવી જાણે, દગાખાલ જાણે છે;  
ખાજઠ ને પાટ જાણે, પલંગ ને ખાટ જાણે,  
ખૂટ ને સપાટ જાણે, બલસાલ જાણે છે;

ફલ ફલિ છાશ જાણે, ખૂટેલાના શ્વાસ જાણે,  
પુષ્પિનો પ્રકાશ જાણે, 'હા જી હા જી' જાણે છે;  
ખઠડાને ખાસ જાણે, ચારતારી ચાસ જાણે,  
ખંતે ખાઇ ઘાસ જાણે, રાંડો તાજી જાણે છે. ૧૮

ફલફાર ચૂંથી જાણે, ચામડાને ચૂંથી જાણે,  
'કોણ મોટો હું થી?' જાણે, ચડાચડી જાણે છે;  
કરી ભડવાઈ જાણે, ભાવે ભાડ ખાઈ જાણે,  
મોઢાની લડાઈ જાણે, તડાતડી જાણે છે;  
પેતાને પૂજવી જાણે, ખીજને નિંદાવી જાણે,  
મોઢાણ મંડાવી જાણે, પડાપડી જાણે છે;  
ભાટની ભાટાઈ જાણે, ભૂંગળ ભવાઈ જાણે,  
રીસાઈ મનાઈ જાણે, ધડાધડી જાણે છે. ૧૯

છકેલીના છંદ જાણે, ફાટેલીના ફંદ જાણે,  
વંઠેલીના વૃન્દ જાણે, જડાજડી જાણે છે;  
ફૂતિના આવાસ જાણે, ફુટિનીનિવાસ જાણે,  
ઉચ્છવાસ નિઃશ્વાસ જાણે, અડાઅડી જાણે છે;  
મુદ્રા માંસ મધ જાણે, મત્સ્ય ખાઈ સધ જાણે,  
માનિનીને અધ જાણે, કડાકડી જાણે છે;  
વાંદરાગુલાંટ જાણે, છાંટી રંગછાંટ જાણે,  
પાતલ ને વાંટ જાણે, ફડાફડી જાણે છે. ૨૦

જુઠાણાં જુગાર જાણે, પાસાના પોખાર જાણે,  
ગણી અગીઆર જાણે, ફેદાફેદ જાણે છે;  
ટપાલ ઝડાવી જાણે, રતન જડાવી જાણે,  
ચીથડાં ફડાવી જાણે, ખૂંદાખૂંદ જાણે છે;

અંબર ઊતારી જાણે, દિગંબર ધારી જાણે,  
નંબર વધારી જાણે, છૂંકાછૂંક જાણે છે;  
પકાનો પરાગ જાણે, લઠ્ઠાઓનો રાગ જાણે,  
ભુઠ્ઠાઓના ખાગ જાણે, ગૂંદાગૂંદ જાણે છે. ૨૧

ચોરાસી આસન જાણે, બવિષ્યકથન જાણે,  
તન, મન, ધન જાણે, ફૂંકઝાડ જાણે છે;  
ભૂકુટીકમાન જાણે, તબેલાતોફાન જાણે,  
ખાન, પાન, ગાન જાણે, લાડીલાડ જાણે છે;  
કૃષ્ણ તથા ગોપી જાણે, પ્રેમખીજ રોપી જાણે,  
ખેરી ઊંધી ટોપી જાણે, ભીંત વાડ જાણે છે;  
કાલા ચેલા થઇ જાણે, રસોડામાં જઇ જાણે,  
ગાલાવેલા થઇ જાણે, દઇ કમાડ જાણે છે. ૨૨

સગી માને તાકી જાણે, બેનને ન બાકી જાણે,  
લોગ્યા માસી કાકી જાણે, એકાકાર જાણે છે;  
ચોસઠ ચાલાકી જાણે, ખોંતેર બેબાકી જાણે,  
બોલી બાદબાકી જાણે, ગુણાકાર જાણે છે;  
બુદ્ધબુલો બોલાવી જાણે, કોકિલા ફૂંકાવી જાણે,  
પોપટી પઢાવી જાણે, દુરાચાર જાણે છે;  
વપુના વ્યાયામ જાણે, આરામ વિરામ જાણે,  
ચેષ્ટાઓ તમામ જાણે, અનાચાર જાણે છે. ૨૩

કુંજના વિહાર જાણે, પુષ્ટિના પ્રકાર જાણે,  
રતિ તથા માર જાણે, નારીવેશ જાણે છે;  
કરી જલકીડા જાણે, હરી કામખીડા જાણે,  
નરકના કીડા જાણે, મારી ઠેસ જાણે છે;



ચમુનાના રનાન જાણે, ભની શયતાન જાણે,  
 લોગના વિધાન જાણે, ચોળી મેશ જાણે છે;  
 કરી આંખો ચાર જાણે, મેળવી બે તાર જાણે,  
 થઇ ભૂમિભાર જાણે, પૃથ પેશ જાણે છે. ૨૪  
 ન પીધેલું ઢાળી જાણે, ભરી પાપઝોળી જાણે,  
 રાખી ચોરટોળી જાણે, અલા ખલા જાણે છે;  
 ટાલને તોડાવી જાણે, માથાને ખોડાવી જાણે,  
 હાડકાં ફેડાવી જાણે, ખાઈ ખલા જાણે છે;  
 જેવો વાતો હોય વાયુ, પીઠ ફેરવે છે તેવી,  
 કોણ નિજ પર, કોણ ભૂંડા ભલા ? જાણે છે;  
 ધર્મગુરુ કાંઈ નથી જાણતા, એ વાત ખોટી,  
 ધર્મગુરુ એવી તો હજારો કલા જાણે છે! ૨૫



### જીવન્મૃતા હિન્દુ ખાલવિધવા\*

સવૈયા એકત્રીસા ( લાવણી )

સ્પર્શ કરીશ ન આ શરીરને, હે સુગંધમય મલયસમીર;  
 તારા સ્પર્શે હૃદય વીંધશે, મધુર મહનનાં કેમલ તીર;  
 હે વસંત, તું આ કાયામાં, કરીશ નહિ સૌન્દર્યવિકાસ,  
 નહિ તો વૃથા જમર રસભોગી, અભાગિનીને દેશે ત્રાસ. ૧  
 હાસ્ય, હટી જા; શીઘ્ર ફર થા, મારા બહાલા મનોવિનોદ;  
 વૈરો વિષાદે સદૈવ માટે, હાય ભરી છે મારી ગોદ;

\* આ કાવ્ય પ્રથમ વાર વડોદરાની 'આર્યકુમારમહાસભા' દ્વારા પ્રકટ  
 થતા 'પ્રચારક' માસિકપત્રના ઇ. સ. ૧૯૨૬ના જાન્યુઆરી માસના (પુસ્તક  
 ૪ થાના ૧લા) 'વિધવા અંક'માં પ્રકાશિત થયું હતું.

હે આશા સખિ ! તારાથી કૈં, હવે અપાશે નહિ સંતોષ;  
 વિપુલ નિરાશાથી જ હવે તો, ગયો ભરાઈ માનસકોષ. ૨  
 છે અનંત મારા વિયોગના અખિલ મરુસ્થલનો વિસ્તાર:  
 બાળલક્ષ્મીની દુષ્ટ રૂઢિયે ઝેર કરી દીધો સંસાર;  
 ક્યારે પરણી, કોને પરણી ? નહિ એનું છે સ્મરણ લગાર,  
 છતાં ય ચોંટયો હાય લલાટે, વિધવાનો દુઃખદ અવતાર. ૩  
 અક્ષય ધનભંડાર નિરાશા, મૌન સદા મારો વ્યાપાર;  
 સુધા અશ્રુની ધારા મારી, ચિરચિન્તા મારો આહાર;  
 કાયા આ પ્રજ્વલિત ચિતા છે, સ્મશાન છે આ જીવન માન;  
 મૃતરૂપી છે હૃદયવિકારો, વિરહવેદના અગ્નિ સમાન. ૪  
 હું તે જીવનની સરિતા છું, સૂકાયાં જેનાં સુખનીર,  
 હું તે શાંત મહાસાગર છું, જેની શાંતિ મરણગંભીર;  
 અંદ્રવિભાનો અંશ ન જેમાં, હું છું તે અંધારી રાત,  
 માફ આ દુર્ભાગ્ય જોઈ દુર્ભાગ્ય કરે છે અશ્રુપાત. ૫  
 મહાવિશ્વની વ્યર્થ વસ્તુ હું, જેનો કાંઈ નથી ઉપયોગ,  
 વન્ય પુષ્પ હું તે છું જેનો જામર ન કોઈ કરે ઉપભોગ;  
 હું છું અપશકુનોની પ્રતિમા, છે દુઃખદ મારો સંયોગ;  
 દૂર રહો મારાથી, લોકો, છું દારુણ સાંસર્ગિક રોગ. ૬  
 હું તે કરુણ કથા છું જેના શ્રવણે પીગળતા પાવાણુ,  
 હું તે વિધિપીડિત સ્મરણી છું જેનું છે મરણ કલ્યાણુ;  
 હું તે જીવનધારી શબ છું, જેનું જીવન મરણ સમાન;  
 હું અભાગિની તે વિધવા છું, છે જેનું કરુણામય ગાન. ૭  
 જીવિત પત્ની છતાં ય પુરુષો, પરણે બળે ત્રણ ત્રણ વાર,  
 દિન્દુભતિને પક્ષપાત નહિ, તેમાં દેખાતો તિલભાર;

પરન્તુ જો નવયુવતી વિધવા, પુનર્લગ્નનો કરે વિચાર,  
 ‘ધર્મક્ષય’ના નામે હિન્દુ, કરતા લીધણ હાહાકાર. ૮  
 હિન્દુજાતિમાં વધ્યાં ગર્ભપાતાદિક પાપો ને વ્યભિચાર,  
 પક્ષપાતિની હિન્દુજાતિના શિરપર એ પાતકનો ભાર;  
 વિધવાવ્યથાવિહારણનો નહિ કરે હિન્દુ જ્યાં લગી વિચાર;  
 હિન્દુજાતિના અધઃપાતનો અંત નથી ત્યાં લગી થનાર. ૯  
 હિન્દુ વિધવાને થાવા દેા હિન્દુજાતિના પતિની દાર;  
 વિધર્મિના ગૃહમાં જાતી અટકાવે ને રોકે વ્યભિચાર;  
 હઠવાદી જો થશે હવે, તો એ જ નિકળશે અંતે સાર,  
 હિન્દુજાતિનો ધ્વંસ થવામાં, નથી થવાની ઝાઝી વાર.+ ૧૦



## ધર્મ અને પાપ

સુસદસ

તરે છે ધર્મની નૌકા ડુબે છે પાપની તરણી;  
 મળે છે ફળ સદા તેણું જ જેવી હોય છે કરણી;  
 વધે જો ભાર પાપોનો સહી શકતી નથી ધરણી,  
 વિજય પામ્યો નથી સંસારમાં કોઈ દુરાચરણી;  
 કર્યું પરમાત્માએ નહિ કદાપિ પાપખંડન છે;  
 જગતમાં કાર્ય ઇશ્વરનું નિરંતર પાપખંડન છે. ૧

અનાદિ વેદ થાક્યા ધર્મનો ઉપદેશ આપીને;  
 પુરાણોએ બતાવ્યો ધર્મનો સન્માર્ગ પાપીને;

---

+આ કાવ્ય ‘ચૌદ’ માસિકપત્રમાં પ્રકટ થયેલા એક પદ્યછંદાત્મક લઘુ કાવ્યના આધારે શોધનવર્ધન સહિત લખવામાં આવ્યું છે અને કેટલીક ભાવનાઓ આ કાવ્યમાં તેનાથી સર્વથા ભિન્ન તથા નવીન છે.

અહિંસાનો કયો વિસ્તાર યુદ્ધે ધર્મ સ્થાપીને;  
 મુઝા લાખો મહાત્માઓ જગતમાં નીતિ છાપીને;  
 છતાં સંસારમાં આવ્યો નથી આ પાપનો છેડો;  
 વધે છે પાપ ને તોફાનમાં છે ધર્મનો બેડો. ૨  
 ભયંકર પાપ જો કેં થાય છે તો દેવમંદિરમાં;  
 ગળું જો ધર્મનું રેંસાય છે તો દેવમંદિરમાં;  
 સદા જો બ્રહ્મા પોષાય છે તો દેવમંદિરમાં;  
 મનુષ્યોનાં બલિ લેવાય છે તો દેવમંદિરમાં;  
 થયાં છે દેવમંદિર આજનાં, મંદિર પિશાચોના;  
 નથી એ ખંડ હીરાના, નરા છે ખંડ કાચોના. ૩  
 ગુરું નિજ ચેલિયોને પ્રેમના પાઠો પઢાવે છે;  
 ઘણી વિધવા રમાને પાપના પંથે ચઢાવે છે;  
 હરે છે શીલ ઊપરથી વળી નાણાં કઢાવે છે;  
 મલીઠા માલ ખાઈને સદા મોજો ઉડાવે છે;  
 ખરેખર દેવમંદિર તે અનીતિના અખાડા છે;  
 મનાતા ધર્મવાડા તે ખરા છીનાળવાડા છે. ૪



## રાજસત્તા\*

(એક સંવાદ)

સુસદસ

રાજા-ન અંકુશ હોય તો રાખી શકાતો વશ નથી હસ્તી.<sup>૧</sup>  
 ન રાખે હાથ રાજા તો પ્રજાને થાય છે મસ્તી;

\* આ કાવ્ય મારા લખેલા અને શ્રી આર્યનૈતિક નાટક સમાજદ્વારા મુંબઈની રંગભૂમિ પર લજવાઈને પ્રશંસાપાત્ર થયેલા 'ગવ'ખંડન' નાટકમાંના કેટલાક છંદોને એકત્ર કરીને અને તેમાં કેટલાક નવીન છંદો ઉમેરીને નિર્માયકું છે.

હયા સાથે હમેશા જોઈએ થોડી જળદર્શતી;  
 નહિ તો રાજ્યની પળવાર પણ ટકતી નથી હસ્તી;<sup>૨</sup>  
 ન દેખે જ્યાં સુધી લોકો ભયંકર રૂપ સત્તાનું;  
 ન થાતું તેમને કૈં ભાન સત્તાની મહત્તાનું. ૧

રાણી-અકારણ પુત્ર પુત્રી તુલ્ય રૈયતને સતાવો છો;  
 કરી અપરાધ પોતે બેશુનાહોને દબાવો છો;  
 દયાને ન્યાયને દિનરાત ઠોકરથી ઉડાવો છો;  
 છુરી ખસ ધર્મની ગર્દન ઉપર વેગે ચલાવો છો;  
 ન એમાં રંચ પણ આ રાજસત્તાની મહત્તા છે;  
 પ્રજાને ન્યાયથી પાળે ખરી તે રાજસત્તા છે. ૨

રાજા-સદા કૌટિલ્યથી સંસારમાં પોષાય છે રાજા;  
 ટકે છે શસ્ત્રખળથી રાજ્ય ને રક્ષાય છે રાજા;  
 પ્રપંચોના પરાક્રમથી સદા પૂજાય છે રાજા;  
 રહે રૈયત દબાતી તો જ રાજા જ થાય છે રાજા;  
 મનાયો સૃષ્ટિના આરંભથી રાજા જ ઠાકર છે;  
 અને રૈયત હમેશા એક તાબેદાર ચાકર છે. ૩

રાણી-પ્રજાના અન્ન ને ધનથી સદા પોષાય છે રાજા;  
 પ્રજાની રાજનિષાથી સદા રક્ષાય છે રાજા;  
 પ્રજા છે પૂજિકા તેથી સદા પૂજાય છે રાજા;  
 પ્રજા પોતે બનાવે તો જ રાજા થાય છે રાજા;  
 પ્રજા છે તો જ રાજા છે, પ્રજા તેથી જ ઠાકર છે;  
 અને રાજા પ્રજાનો એક તાબેદાર ચાકર છે. ૪

રાજા-રહે ભયભીત તેથી અન્નને ધન આપતી રૈયત;  
 મરણને ટાળવા માથાં ચરણમાં સ્થાપતી રૈયત;

હરીને રાજશુભનાં ગીતડાં આલાપતી રૈયત ;  
ચહીને આત્મરક્ષા રાજચરણે ચાંપતી રૈયત ;  
પગોને શ્વાનવત આટે નિહાળી લાકડી રૈયત ;  
સલામત તો જ રાજ છે, રહે જો રાંકડી રૈયત . ૫

રાણી-જુઓ, અતિ દાનના યોગે બલિ પાતાલમાં પેઠો;  
સુયોધન ગર્વ અતિશયથી મરણકાંઠે તરત બેઠો;  
અતિવ્યભિચારના યોગે પડ્યો રાવણ રણે હેઠો;  
ન અત્યાચાર કરવા નિત્ય તાણી બાંધશે ભેઠો;  
બહુ જો તાણશે તો દ્રુટશે એ વાત નક્કી છે;  
નહીં જો ચેતશે ટાણે, તમારો પાત નક્કી છે. ૬

હજી પણ છે સમય ચેતો, સવેળા આંખ ઊઘાડો;  
હવે ઊંડો વધારે આ ન ખોદો પાપનો ખાડો;  
પ્રભુનો કૈંક ભય રાખો, ન પાડો જીવમની રાડો;  
નહીં તો બે દિવસમાં આપણો ઊઠી જશે ફહાડો;  
કરી દો બંધ અત્યાચારના આ બેસુરા રાગો;  
બહુ ઊંઘ્યા, હવે આ ઊંઘમાંથી, રાજવી, જાગો. ૭

રાજા-બહુ બોલ્યાં, વધારે બોલશે નહિ કાંઈ, ઠકરાણી;  
અમેએ વાટ લીધી તે જ જેને ચોગ્ય છે બાણી;  
તમારે એ નથી કર્તવ્ય આ ઉચ્ચારવી વાણી;  
સુખો માણો જનનામાં વિરાજી ધૂંધટો તાણી;  
તમારો ધર્મ છે પતિપુત્રના કલ્યાણને ઇચ્છો;  
ન આવા વૈરલાવોના વિકટ મંડાણને ઇચ્છો. ૮

રાણી-નહીં બોલીશ તે વાણી હશે જે સત્યથી છેટી;  
પતિ કે પુત્રહિતમાટે ભૂં નહિ પાપની પેટી;

રહી છું ધર્મ ધારીને, મરું હું ધર્મને ભેટી;  
 ન ખોટું ખોલશે આ જીભથી રજપૂતની બેટી;  
 કહું છું એટલામાટે હજી પણ, નાથ, સંભાળો;  
 હજી ભીનું જ સંકેલો અને નિજ ધર્મને પાળો. ૯

પ્રજાને, રાજવી, સંતાન માનીને સદા પાળો;  
 નિરંતર ધર્મ ધારી પૂર્વજોનાં નામ અજવાળો;  
 ક્ષણિક આ રાજસત્તા છે, અચલ એને નહીં લાળો;  
 સુધારો જન્મને, આયુષ્યને નહિ પાપમાં ગાળો;  
 નથી પામ્યો વિજય ભૂપાલ અત્યાચારથી કોઈ;  
 રહ્યા વિશ્વે નથી ખુશહાલ અત્યાચારથી કોઈ. ૧૦

પ્રજાનાં જે સુખો છે તે સુખો સાચાં તમારાં છે;  
 પ્રજાનાં જે દુઃખો છે તે દુઃખો સાચાં તમારાં છે;  
 પ્રજાનાં જે મુખો છે તે મુખો સાચાં તમારાં છે;  
 પ્રજાહિતપુસ્તકોનાં આમુખો સાચાં તમારાં છે;  
 નહીં જો ભૂલશે એ મંત્ર તો પડતી નહીં થાશે;  
 પ્રભુ સમ નિત્ય પૂજાશે, સદા જયકાર ખોલાશે. ૧૧

પ્રજાની હાય લેશે તો બળીને ભસ્મ થઈ જશે;  
 સુખે સૂઈ ન શકશે ને સુખે નહિ રોટલો ખાશે;  
 સદા ચિંતા, નિરાશા, સંકટોમાં, ભૂપ, ઘેરાશે;  
 નરકનો વાસ નક્કી છે, જીલમનાં ગીત જો ગાશે;  
 નહીં સાંધી શકાશે મૃત્તિકાઘટ જો જશે કૂટી;  
 ન પાછો આવશે કરમાં, જશે જો બાણ આ છૂટી. ૧૨  
 હૃદયમાં ભૂમિગો<sup>૧</sup>ના ક્ષીરની જો વાસના રાખો;

૧. ભૂમિગો = પૃથ્વીરૂપ આયુ.

પ્રજાને વત્સ પેઠે પોષવાના ધર્મને ઢાળે;  
 પ્રજાને સંકટોની અંધ ગતીમાં નહીં નાખે;  
 પ્રજાને સૌખ્ય અપીને સુખોના સ્વાદને ચાખે;  
 પ્રજા પોષાયલી જો હોય છે તો કષ્ટ કાપે છે;  
 ધરા પણ કલ્પતરુ<sup>૧</sup> પેઠે મધુર ફળ નિત્ય આપે છે. ૧૩  
 અમરજીવનવિધાયક આ પ્રજા પીયૂષ છે માનો;  
 હલાહલ તેમ છે, રાજન, અનાદર નિત્ય જનતાનો;  
 ત્યજી પીયૂષને કાં આ હલાહલનાં ધરો ધ્યાનો?;  
 નહીં જનતાજનાર્દનનાં કરો, હે નાથ, અપમાનો;  
 કરે જો રોષ જનતા તો જનાર્દન માનજો રૂઠ્યો;  
 પ્રજા જે ભૂપની રૂઠી દિવસ તે ભૂપનો ઊઠ્યો. ૧૪  
 યદા ભૂપાલ રથ છે તો પ્રજા છે અશ્વ બાણી લ્યો;  
 યદા નૃપ છે નિકેતન તો પ્રજા પાયો પ્રમાણી લ્યો;  
 યદા આર્ધેય નૃપ, આધાર જનતાને વખાણી લ્યો,  
 પ્રજાને સૌખ્ય અપીને તમે પણ સૌખ્ય માણી લ્યો;  
 પ્રજાથી ભાવ વધતા દેવ સમ પાષાણુ રાજાના,  
 સદા છે દેહ રાજા ને પ્રજા છે પ્રાણુ રાજાના. ૧૫



## એક વીર હિન્દુના વીરોદ્ધાર

સુસદસ

હજી ખેરાં પ્રમાણે હાથમાં ચૂલી નથી ખેરી;  
 નથી બેઠા અમારી વીરતાને સાવ ખંખેરી;  
 હતું તેવું જ છે આ હિન્દુનું લોહી હજી ઝેરી;  
 સલામત તે નથી જેણે કર્યા છે હિન્દુને વેરી;



થયા જો મિત્ર તો છે હિન્દુઓ દેનાર માથાના;  
 થયા જો શત્રુ તો છે હિન્દુઓ લેનાર માથાના. ૧  
 સદા ગોવિપ્રરક્ષાયુદ્ધમાં આ આપિયે માથાં;  
 પડે જ્યાં ધર્મનાં ચરણો અમારાં સ્થાપિયે ગાથાં;  
 અમારા ધર્મરિપુનાં શસ્ત્રધારે કાપિયે માથાં;  
 કરે અપમાન તેનાં ભૂમિતલમાં ચાંપિયે માથાં;  
 નમે જે તેમને હિન્દૂ નમીને ચાલનારા છે;  
 અને ગર્વિષ્ઠ જનના ગર્વને તે ગાળનારા છે. ૨

ખરા હિન્દૂ ન નારીની પ્રતિષ્ઠાને જવા દેતા;  
 નથી અપમાન નારીજાતિનું કે દિન થવા દેતા;  
 વિધર્મી સુંદરીને પણ ન પીડા પામવા દેતા;  
 ન બની આંચ અખળાજાતિને તે આવવા દેતા;  
 ખરા હિન્દૂ સદા વ્યભિચારને વૈરી પ્રમાણે છે;  
 ખરા હિન્દૂ પરસ્ત્રીને સ્વજનની તુલ્ય જાણે છે. ૩

વચનને પાળવા હિન્દૂ ધરાધનદાન આપે છે;  
 અખળના પીડકોને યુદ્ધનાં આબ્હાન આપે છે;  
 નહીં નિજ લાભ કે હાનિપ્રતિ કેં ધ્યાન આપે છે;  
 વિજેતા થાય છે વા પ્રાણુનાં બલિદાન આપે છે;  
 મરીને જીવવાનો મંત્ર હિન્દૂજાતિ જાણે છે;  
 સકલ સંસાર તેથી હિન્દૂજાતિને વખાણે છે. ૪

જગતને હિન્દુઓ છે ધર્મને વિજ્ઞાન દેનારા;  
 કલાકૌશલ્ય સુંદર સભ્યતાનાં દાન દેનારા;  
 સદા સમભાવ પાળી સર્વને સન્માન દેનારા;  
 ભયંકર ભિન્નતામાં એકતાને સ્થાન દેનારા;

ન રાખે દ્રેષ કોઈ તો ન હિન્દુ દ્રેષ રાખે છે; ૫  
 હૃદયમાં પ્રજ્વલિત બંધુત્વનો આવેશ રાખે છે.  
 મિસર<sup>૧</sup> યૂનાન<sup>૨</sup> બેબીલોન જે જે દેશ જૂના છે;  
 વળી પ્રાચીનતાના ચીન આદિક જે નમૂના છે;  
 અરબ<sup>૩</sup> ટીબેટ દેશો કોઈ ઠંડા કોઈ ઊના છે;  
 વસેલા કોઈ છે તો કોઈ દેશો સાવ સૂના છે;  
 વસેલા હોય કે ઉજ્જડ છતાં જે દેશ બાકી છે;  
 સકલ તે દેશમાં હિન્દુત્વના અવશેષ બાકી છે. ૬  
 મનાતાં યોગ્ય આને જે અહિન્દુ ધર્મનાં તત્ત્વો;  
 સુખદ જે ભાસતાં આને અહિન્દુ ધર્મનાં તત્ત્વો;  
 ગણાતાં દુઃખનાં કારણ તથા જે શર્મ<sup>૧</sup>નાં તત્ત્વો;  
 સકલ તે તત્ત્વ છે સામાન્ય હિન્દુ ધર્મનાં તત્ત્વો;  
 છતાં સઘળા અહિન્દુધર્મ હજિયે દૈતવાદી છે;  
 જગતમાં ધર્મ હિન્દુનો સદા અદૈતવાદી છે. ૭  
 જગતમાં હિન્દુ જન્મેથી સર્વનો ઉદ્ધાર કરવાને;  
 હરી અજ્ઞાન વસ્તુજ્ઞાનના ભંડાર ભરવાને;  
 મુમુક્ષુને ધરીને મોક્ષના પંથે વિચરવાને;  
 નિરાશામાં અમર આશાસુદર્શનચક્ર ધરવાને;  
 છવાયા મેઘ આ ભારતગગનમાં ધન નિરાશાના,  
 છતાં હિન્દુ ઉપાસક છે અમર ને દિવ્ય આશાના. ૮  
 ખરા જે હિન્દુ છે તેઓ નિરાશાને નથી ભજતા;  
 ગમે તેવી નિરાશામાં અમર આશા નથી ત્યજતા;  
 ત્યજીને ધર્મ પોતાનો નથી પરધર્મને યજતા;  
 ઉજાડી પુણ્યમંદિર, પાપનાં ભવનો નથી સૃજતા;

અચલ તેથી જ છે વસતી જગતમાં આજ હિન્દુની;  
 પ્રભૂએ આજ સૂધી જાગવી છે લાજ હિન્દુની. ૯  
 ભયંકર હુણુવૃન્દે જુદમપાસા હિન્દુપર ઢાળ્યા;  
 હજારો હિન્દુઓને મુસ્લિમોએ જીવથી ટાળ્યા;  
 સજીવન હિન્દુઓને પોર્ટુગીઝે અગ્નિમાં બાળ્યા;  
 વિધર્મીએ હજી પણ જુદમને પાછા નથી વાળ્યા;  
 છતાં પણ હિન્દુઓ જેના હતા તેવા જ આજે છે;  
 પ્રથમ જેવો જ હિન્દુજાતિનો જયનાદ ગાજે છે. ૧૦

ગહન છે કૈંક કારણ, હિન્દુની હસ્તી નથી મટતી;  
 વધે છે શુદ્ધિથી, પણ હિન્દુની વસ્તી નથી ઘટતી;  
 ધસે છે જુદમ સામે, હિન્દુની મરતી નથી હટતી;  
 નિહાળી 'દીન' આગળ વીરતાને કોઈએ લટતી ?;  
 ન નમશે 'દીન'ને હિન્દુ સદા જે વીરધર્મો છે;  
 થશે કાયર નહીં હિન્દુ સદા જે વીરકર્મો છે. ૧૧

અકારણ હિન્દુએ નહિ આજસૂધી : કોઈને માયો;  
 વિધર્મી લોકને નિજધર્મના નામે ન સંહાર્યો;  
 સદા બ્રાતા ગણીને સર્વને નિજ વક્ષપર ધાર્યો;  
 લગાડી છાતિયે જરથોસ્તિયોને કષ્ટથી તાર્યો;  
 નથી ઉપકારને ભૂલી ગયા એ પારસી બંધુ;  
 મદદમાં હિન્દુની ઊભા રહ્યા એ પારસી બંધુ. ૧૨

હજીયે જેણે દશાનનને સુખટ તે રામ હિન્દુ છે;  
 વિહારક કંસનો શ્રીકૃષ્ણ મંગલધામ હિન્દુ છે;  
 મહાર્થો કર્ણ અર્જુન ભીમ વીરગ્રામ હિન્દુ છે;  
 સદા તે ધન્ય કર્મે દીન જે નિષ્કામ હિન્દુ છે;

સદા એ વીરનો સમુદાય છે આદર્શ હિન્દુનો;  
રહ્યો તેથી અચલ સંસારમાં ઉત્કર્ષ<sup>૧</sup> હિન્દુનો. ૧૩

અચલ છે વિશ્વમાં એ જ્યાં લગી આદર્શ હિન્દુનો;  
ન થાશે ત્યાં લગી સંસારમાં અપકર્ષ<sup>૨</sup> હિન્દુનો;  
કરી શકશે ન વૈરી વૈરભાવે સ્પર્શ<sup>૩</sup> હિન્દુનો;  
હરી શકશે નહીં કોઇ કદાપિ હર્ષ<sup>૪</sup> હિન્દુનો;  
નથી સ્ત્રીએ જણ્યો નર થે શકે જે કાળ હિન્દુનો;  
ન થાશે કોઇથી પણ એક વાંકો વાળ હિન્દુનો. ૧૪

અચલ છે જ્યાં લગી વેદો વિશે વિશ્વાસ હિન્દુનો;  
'અહંબ્રહ્માસ્મિ' પદ છે જ્યાં લગી ઉત્લાસ હિન્દુનો;  
અચલ સદ્ધર્મનીતિક્ષેત્રમાં છે વાસ હિન્દુનો;  
ભયોં હિન્દુત્વથી છે શ્વાસ ને ઉચ્છવાસ હિન્દુનો;  
નથી એ શક્ય કે કોઇ કરી લે આસ હિન્દુનો;  
ન સંભવનીય છે કોઇ કરી દે હાસ હિન્દુનો. ૧૫

હજારો તીવ્ર ભાલા હિન્દુઓને વીંધવા ધાશે;  
કૃપાણોના પ્રહારે હિન્દુઓના કંઠ રેંસાશે;  
ભલકતા અગ્નિના કુંડે સજીવન હિન્દુ હોમાશે;  
પ્રબળ ગજરાજચરણે હિન્દુઓના દેહ ધ્વંસાશે;  
મળે છો હિન્દુને શૂળી, ગળામાં છો પડે ફાંસી;  
થવા દેશે ન હિન્દુ, ધર્મ છોડી, હિન્દુની હાંસી. ૧૬

સદા છે શીત, પણ છે ધર્મરક્ષામાં પ્રખર<sup>૧</sup> હિન્દુ;  
થતો વિષ્ણુ<sup>૨</sup> મટીને ધર્મમાટે શીઘ્ર હર<sup>૩</sup> હિન્દુ;

૧ પ્રખર=અત્યંત ઉજ્જ્વળ, બહુ જ ગમ. ૨ વિષ્ણુ=જગત્ની સ્થિતિને  
અવિચલ રાખનાર. ૩ હર=જગત્નો લય કરનાર.

થઈ જ્યાં ધર્મની હાકલ કરે છે ત્યાં કમર હિન્દુ;  
હથેળીમાં ધરી માથું કરે ભીષણ<sup>૧</sup> સમર<sup>૨</sup> હિન્દુ;  
યશસ્વી મૃત્યુને જીવન ગણે છે વીરવર હિન્દુ;  
નિરંતર વિશ્વમાં તેથી અજર છે ને અમર હિન્દુ. ૧૭

અમર હિન્દુ અમર સંસારમાં છે નિત્ય રૂઢેવાનો;  
ખયું રહેશે, ન હિન્દુ ધર્મનું અપમાન રૂઢેવાનો;  
કહે છે આજ જે હિન્દુ હમેશા તે જ રૂઢેવાનો;  
વિધર્મીઓ, ન જાણે હિન્દુઓને થાળ મેવાનો;  
પચી શક્તા નથી તેવા અણા છે લોહના હિન્દુ;  
શિરોભંજક વિકટ પાષાણ છે આ કોહના<sup>૩</sup> હિન્દુ. ૧૮

ન હિન્દુની મહાધર્મિષ્ઠતા વિશે અજાણી છે;  
વિરોધીએય હિન્દુધર્મનિષ્ઠાને વખાણી છે;  
પ્રશંસા હિન્દુની ઇતિહાસમાં જ્યાં ત્યાં ગવાણી છે;  
મયાયું છે ખરાખર હિન્દુમાં જે કાંઈ પાણી છે;  
રહ્યો જો શાંત હિન્દુ તો સુધાનો છે સદા ખ્યાલો;  
થયો વિક્ષુબ્ધ હિન્દુ તો ભયંકર નાગ છે કાળો. ૧૯

ખરો હિન્દુ થતું નિજ ધર્મનું અપમાન દેખે છે;  
થતું જો પાપનું કોઈ સ્થળે ઉત્થાન દેખે છે;  
હઠીલા આતતાયીનાં થતાં તોફાન દેખે છે;  
થતાં જ્યારે છરાથી હિન્દુનાં અવસાન<sup>૪</sup> દેખે છે;  
અનેરી શાંતિ હિન્દુની ભયંકર કોપ ધારે છે;  
થઈને કાળ હિન્દુ આતતાયીને વિકારે છે. ૨૦

૧ ભીષણ=ભયંકર. ૨ સમર=યુદ્ધ. ૩ કોહ=પર્વત ('કોહ' કારરે  
ભાષાનો શબ્દ છે.) ૪ અવસાન=મૃત્યુ, અંત.

નથી ગાથો ગલાતો હાથ એ અસ્ત હિન્દુનો;  
 નથી માએ જણ્યો કોઈ કરે જે અસ્ત હિન્દુનો;  
 ભયંકર હોય છે આઘાત એ અત્રસ્ત<sup>૧</sup> હિન્દુનો;  
 ઘડ્યો કૌલાદમાંથી<sup>૩</sup> ઇશ્વરે છે હસ્ત<sup>૨</sup> હિન્દુનો;  
 વિરોધીપર પડ્યો જે હિન્દુની ઔલાદનો પંજે;  
 પડ્યો તે વજ જેવો માનજે કૌલાદનો પંજે. ૨૧

સદા દૃઢ હિન્દુ છે સંકટસમયમાં ધૈર્ય ધરનારો,  
 મરણ આવે છતાં નહિ ધર્મથી તિલમાત્ર ચળનારો;  
 અચલ વીરવથી આપત્તિયોને દૂર કરનારો;  
 કરીને ગર્વખંડન દુષ્ટ જનના પ્રાણ હરનારો;  
 ખરો હિન્દુ કદા મુખથી ન કરતો કાંઈ કોલાહલ;  
 કરે છે કારમો ઘા દુશ્મનોને તે કરી હાકલ. ૨૨

ન નિદ્રાધીન રિપુને ષંઢતાથી મારતો હિન્દુ;  
 ન અખળા કે અશક્તોને કદા સંહારતો હિન્દુ;  
 કરીને પીઠપર ઘા ધર્મને નહિ હારતો હિન્દુ;  
 હણાતાં ધર્મસંગ્રામે ન આંસૂ સારતો હિન્દુ;  
 ખરો હિન્દુ લડાઈમાં નથી કરતો દગાખાજ;  
 વિધર્મીને અકારણ મારીને થાતો નથી 'ગાજ'.<sup>૩</sup> ૨૩

૧ અત્રસ્ત=નિર્ભય. ૨ હસ્ત-હસ્ત, હાથ. કૌલાદ-લોહ, અથવા ગજવેલ.

૩ જે મુસ્લિમ વીર પુરુષ ઈસ્લામમાંટે ગયરમુસ્લિમ (વિધર્મી અથવા કાફિર) સાથે લડે છે અને એક અથવા તેથી વધારે કાફિરોને રેંસી નાખે છે તેને મુસલમાનો પોતાના મજહૂબના કર્માન મુજબ 'ગાજ' નામથી ઓળખે છે અને એ 'ગાજ' પદને મેળવવાની લાલસાથી ઘણીક વાર કેટલાક જુનૂની મુસ્લિમો હાથમાં તલ્વાર લઈને બજારમાં નીકળી પડી જે કોઈ પણ હિન્દુ ક્રિશ્ચિયન કે કોઈ અન્ય ધર્મને માનનારા મનુષ્યો મળી જાય તે સર્વને,

રહે ઉન્મત્ત હિન્દૂ ધર્મની નિર્મલ સુરા પીને;  
 કરીને સાધુરક્ષા હિન્દુ મારે દુષ્ટ પાપીને;  
 હુતાત્મા<sup>૧</sup> થાય હિન્દુ પ્રાણનાં બલિદાન આપીને;  
 અમર થઈ જાય હિન્દુ કીર્તિયશના સ્તંભે સ્થાપીને;  
 અકીર્તિયુક્ત જીવનને મરણ સમ માનતો હિન્દુ;  
 યશસ્વી મૃત્યુને વિશ્વે અમરતા જાણતો હિન્દુ. ૨૪  
 અનાથો, પીડિતો ને નિર્ધનોનો હિન્દુ છે ત્રાતા;  
 અપાંગો, સાધુઓ ને ભિક્ષુકોનો હિન્દુ છે દાતા;  
 દિગંબર સત્યનો તેમ જ અસત્યનો હિન્દુ છે જ્ઞાતા;  
 અસદ્વ્યવહાર તેથી હિન્દુના હસ્તે નથી થાતા;  
 અનિર્વચનીય વિશ્વે સત્ય વિષયક રાગ<sup>૨</sup> હિન્દુનો;  
 નિરંતર છે અલૌકિક દિવ્ય આત્મત્યાગ હિન્દુનો. ૨૫



## આદર્શ હિન્દુ હુતાત્મા સ્વામી શ્રદ્ધાનંદ

સવૈયા એકત્રીસા અને રચિરા

પુણ્યધામ પ્રતિભાના અર્ણવ, જાગ્રત હિન્દુના આનંદ,  
 આર્યસભ્યતાસરોજ સુંદર, વેદધ્વજ હિન્દુ સ્વચ્છંદ;  
 નિર્ભય હિન્દુના અભિનેતા, ચિરયૌવન<sup>૩</sup> તું વૃદ્ધ અમંદ;  
 શુદ્ધિગગનના પ્રખર દિવાકર, ધન્ય ધન્ય તું શ્રદ્ધાનંદ ! ૧

તેઓ મુસલમાન ન હોવાથી કાફિર માનીને, તેમના અન્ય કોઈ પણ અપરાધ વિના તેમના ગયરમુસ્લિમપણાને જ બચાંકર અપરાધ માનીને તેમનાપર અચાનક હલ્લો કરી રૈસી નાખે છે. આનાં જોઈએ તેટલાં ઉદાહરણો હિન્દુ-સ્થાનના ઇતિહાસમાં મળી શકે તેમ છે.

૧ હુતાત્મા=આત્માની આહુતિ આપી દેનાર, શહીદ. ૨ રાગ=પ્રેમ.

૩ ચિરયૌવન=જેનું યૌવન નિરંતર અખંડ હોય તે.

નિરુત્સાહ હિન્દુના હૃદયે, ભયો વિલક્ષણ તે' ઉત્સાહ;  
તેજ વહાળ્યો હિન્દુજાતિમાં, નિર્ભયતાનો દિવ્ય પ્રવાહ;  
પતિત હિન્દુઓમાટે ખોલ્યાં, વેદવિહિત તેં શુદ્ધિદ્વાર;  
ભેદ બતાવ્યો તે' જ 'સંગઠનમાં છે હિન્દુનો ઉદ્ધાર!' ૨

દિવ્ય હતો તું, ભવ્ય હતો તું, ત્યાગવ્યોમમય'ક' હતો;  
હાતા ત્રાતા હતો હિન્દુનો ચરિત્રમાં અકલંક હતો;  
શર સનાતન, વીર પુરાતન, તું નિર્ભય નિઃશંક હતો;  
હિન્દુઆસક 'દીન' ધર્મનો સદૈવ તું આતંક' હતો. ૩

તને જીવતો જોઈ એવો થયો મુસ્લિમોને આભાસ;  
'કરવા ધાર્યો શ્રદ્ધાનંદે ભારતમાં ઇસ્લામવિનાશ;  
શ્રદ્ધાનંદ રહ્યો જો કાયમ નામશેષ થાશે ઇસ્લામ;  
કરી નાખવું જોઈએ તેથી એ દુશ્મનનું કામ તમામ!' ૪

ઇસ્વીસનૂ તે ઓગણીસસેંને જીવિસડનો અંતિમ માસ; ૪  
તેવિસમી તારીખે તારો દિલ્લીનગરે હતો નિવાસ;  
અખંડુલરશીદ નામક આવ્યો એક મુસલમાન તારી પાસ;  
રુઝુ છતાં પાસે બેસાડ્યો તેને તે' રાખી વિશ્વાસ. ૪

પાણી પીને તારા ઘરનું પ્રથમ મટાડી તેણે ખ્યાસ;  
તારા રકતે પછી ખ્યાસને મટાડવાનો કર્યો પ્રયાસ;  
જોઈ તને અસહાય રુઝુ તે મલકાયો મનમાં ખૂંખાર;  
તરત તમચો કાઢી તેણે કર્યા ભયંકર ગોળીખાર. ૫  
હતો સાંભળ્યો કુરાનમાં શયતાન લાનતી બેઈમાન;  
અખંડુલરશીદરૂપે જોયો આજ જીવતો તે શયતાન;

૧ ત્યાગવ્યોમમય'ક' = ત્યાગરૂપ ગગનનો ચંદ્ર. ૨ આતંક = પ્રાણહારક  
રોગ. ૩ ઇ. સ. ૧૯૨૬. ૪ અંતિમ માસ = ડિસેમ્બર મહિનો.



માની લીધું 'શ્રદ્ધાનંદ મુખો, નિર્ભય છે હવે કુરાન !';  
 જાણ્યું નહિ, આ હત્યામાં છે હિન્દુજાતિનો વિજયમહાન. ૬  
 નથી ઉજડતાં આવી રીતે સુંદર હુતાત્મતા-ઉદ્યાન,  
 કાળ કલમ થઈને આપે છે સદા મનોહર કુસુમનિધાન;  
 ગયા પ્રાણ જે તારા, સ્વામિન્ ! પડયા સંગઠન શુદ્ધિવિશે;  
 તારી હુતાત્મતાથી આજે હુતાત્મવાદી હિન્દુ દિશે. ૭  
 અશ્રુતપૂર્વ હતું હે, યોગિન્ ! વિશ્વે તારૂં મૃત્યુવિધાન;  
 તારી સ્મશાનયાત્રા સમયે નંદનવન થઈ ગયું સ્મશાન;  
 ભારતમાં તું હિન્દુજાતિનો કેવળ નેતા હતો મહાન;  
 સ્વર્ગધામમાં જઈ થયો તું દેવ કૃતિતાનો સુદતાન. ૮  
 ત્યાગમૂર્તિ, હે પરમહંસ ! તવ યુગયુગમાં ગુણગાનથાશે;  
 વીર હિન્દુઓ નિર્ભયતાથી ધર્મયજ્ઞબલિદાન થશે;  
 જીવન છે બલિદાન વિશે એ રહસ્યનું કુંભાન થશે;  
 હિન્દુજાતિનું તારા આ બલિદાનવડે ઉત્થાન થશે. ૯  
 ચાર ગોળિયો ચાર દિશામાં વિજયનાદ તારો કરશે;  
 વિવિધ હિન્દુઓ ચાર વર્ણમાં પરિણત થઈને સંચરશે;  
 ચાર વેદની વિજયપતાકા ગગનગામિની શીઘ્ર થશે;  
 ધર્માર્થકામમોક્ષ ચાર કૂળ હિન્દુજાતિવૃક્ષે ફળશે. ૧૦  
 જગદુપવનમાં ધર્મવલ્લરી વધે રક્તાના સિંચનથી;  
 વીર હિન્દુને મળે અમરતા વિશ્વે પ્રાણવિસર્જનથી;  
 સૃષ્ટિ થશે તારા શોણિતથી શોણિતવાહક હિન્દૂની;  
 સમરભૂમિના અભય દેસરી અસિના ગ્રાહક હિન્દૂની. ૧૧  
 ચિતા સ્વાર્મોનો એ દેતી ઉપદેશ સાંભળો જન હિન્દૂ;  
 હિન્દૂધર્મ સુરક્ષિત રાખો, ઓવારો તનધન હિન્દૂ;

એ જ સદા કર્તવ્ય તમારૂં થાઓ વૈરિદમન હિન્દૂ;  
 શુદ્ધિસંગઠનમાટે ખાંધો શિરપર આજ કફન હિન્દૂ. ૧૨  
 યાદ સર્વ હિન્દૂને શ્રદ્ધાનન્દનિધનક્રમાંન રહે;  
 સીસુત ધન સુખસાધન સઘળાં અચલ રહે કિંવા ન રહે;  
 ચિંતા નહિ જો આ શરીરમાં નહીં આપણી જાન રહે,  
 હિન્દુધર્મનું જગતીતલમાં અચલ સદા સન્માન રહે. ૧૩  
 ચિતાવિમાને ચડયો હંસ<sup>૧</sup>જ્યાં સ્મશાન છે તેનું અભિધાન;<sup>૨</sup>  
 પરંતુ, હિન્દૂ, તે સ્મશાન છે પવિત્ર તારૂં તીર્થસ્થાન;  
 તે સ્મશાનની ધૂલિ મસ્તકે ધરી માગ, હિન્દૂ, વરદાન;  
 જણે હિન્દુજનની ભારતમાં શ્રદ્ધાનંદ સમા સંતાન. ૧૪  
 સ્વામી શ્રદ્ધાનંદ, અમારી હિન્દુજાતિના વીરધાર;  
 સ્વામી શ્રદ્ધાનંદ, અમારા હિન્દુધર્મના દૃઢ આધાર;  
 સરસ્વતી શ્રી દયાનંદ<sup>૩</sup>ના વર્તમાનકાલિક અવતાર;  
 અમે હિન્દુના તારાં ચરણે નમસ્કાર છે વારંવાર. ૧૫



## અસિધારા\*

રુચિરા

નારીના કોમળ કર કાંચનના કંકણથી શોભે છે;  
 વીર પુરુષના કઠોર હસ્તે અસિધારણથી શોભે છે;

૧ હંસ=પરમહંસ અથવા સંન્યાસી, અર્થાત્ સ્વામી શ્રદ્ધાનંદ, ૨ અભિધાન=નામ. ૩ સરસ્વતી શ્રી દયાનંદ:=આર્યસમાજના સંસ્થાપક વેદોપદ્યારક સ્વામી શ્રી દયાનંદ સરસ્વતી.

\* આ કાવ્ય ‘હિન્દુગૌરવ ઐયમાદ્યા’ના ‘વીર વૈરાગી અથવા બન્દા બહાદુર’ નામક દ્વિતીય પુષ્પ (અંથ)માંથી અહીં લઈ લેવામાં આવ્યું છે અને તેમાં ત્રણ છંદ નવીન ઉમેરવામાં આવ્યા છે.

પુરુષ તેજ જે સદા વીરતાના કારણથી શોભે છે;  
 રિપુશોષિતનો તિલક કરીને રિપુમારણથી શોભે છે. ૧  
 વીર ખરો તે જે વ્રત કેવળ અસિધારાને જાણે છે;  
 અસિધારાવ્રતના પાલનમાં મોઢ અનેરો માણે છે;  
 રણક્ષેત્રને તીર્થક્ષેત્ર સમાન સદૈવ વખાણે છે;  
 રક્તનદીને પાપમોચની ગંગા નદી પ્રમાણે છે. ૨

કૃપાણ્યાલન કર્મ તમારું, ધર્મ તમારો અસિધારા;  
 વીરનરો, છે સદા મોક્ષનો મર્મ તમારો અસિધારા;  
 શાંતિ તમારી અસિધારામાં, હર્ષ તમારો અસિધારા;  
 વીર હિન્દુઓ, ભાગ્યોદય ઉત્કર્ષ તમારો અસિધારા. ૩  
 હિન્દુવિરોધીજનનું રણમાં કરે નિકંદન અસિધારા;  
 સદા સુરક્ષિત રાખે હિન્દુનાં ધન જીવન અસિધારા;  
 પુણ્યલાભ છે અસિધારા ને પાપવિમોચન અસિધારા;  
 વીર હિન્દુની એક જ વસ્તુ પૂજાભાજન અસિધારા. ૪  
 જેની સેવાથી હિન્દુની પીડા ચૂર્ણ થવાની છે;  
 જેના આદરથી હિન્દુની ઉન્નતિ પૂર્ણ થવાની છે;  
 જેના બળથી શક્તિ શત્રુની શીઘ્ર જ આથમવાની છે;  
 હિન્દુ વીરની દેવી તે કેવળ તદ્વાર ભવાની છે. ૫

ધનુષ્ય બાણ કૃપાણ કટારી, બિછવા ભાલા ખંજર છે;  
 ગદા ગુર્જ બન્દક તમંચા વ્યાઘ્રનખો જીવનહર છે;  
 અસિદેવીનાં એ માની દ્યો સઘળાં અનુજ સહોદર છે;  
 એમાંની બસ એક જ વસ્તુ જેની પાસ નિરંતર છે. ૬  
 તે નર કે નારી સંસારે સદા શત્રુથી નિર્ભય છે;  
 ધરો શસ્ત્ર કે અસ્ત્ર, હિન્દુઓ, એ જ કવનનો આશય છે;

અસ્ત્રશસ્ત્ર એ ઉભય કલાનો જો હિન્દુમાં સંચય છે;  
તો જ માનજો હિન્દુજાતિ આ વિષમ સમયમાં અક્ષય છે. ૭  
કટિમાં અસિને ધારી લે નર; નારી, ધાર કટારીને;  
રક્ષ મિત્રને, હિન્દુવિઘાતક રિપુને શીઘ્ર વિદારીને;  
શારીરિક બલવર્ધનમાટે ધા તું સમય વિચારી ને  
નિર્ભળતા છે પાપ, સખળ થા, નિર્ભળતાને મારીને. ૮



### લુહાણા દાનવીર નાનજી કાલિદાસ પ્રશસ્તિ\*

બલે દીધું તમોને, નાનજી ભાઈ. પ્રભૂએ ધન;  
નિવારો છો નિરંતર, બધુંજનદારિદ્ર્યનાં બંધન;  
સમર્પો છો અકિંચન હિન્દુઓને જ્ઞાનનાં સાધન;  
કરો છો નિત્ય હિન્દુજાતિના કલ્યાણનાં ચિંતન;  
છતાં દીધેલ જમણાએ ન ડામો હાથ જાણે છે;  
તમારા દિવ્ય એ ગુણને ગુણગ્રાહી વખાણે છે. ૧  
તમારા દ્રવ્યથી અસ્તિત્વમાં વિદ્યાલયો આવ્યા;  
તમારા વિત્તથી અસ્તિત્વમાં છાત્રાલયો આવ્યા;  
તમારા દાનથી અસ્તિત્વમાં ગ્રંથાલયો આવ્યા;  
તમારા અર્થથી અસ્તિત્વમાં શિલ્પાલયો આવ્યા;  
સહાયક છો સદાના હિન્દુસેવક પત્રકારોના;  
પુસ્તકતી પ્રબળ છો યોગ્ય હિન્દુ ગ્રંથકારોના. ૨  
ગતિ ત્રણ વિશ્વમાં ધનની નિરંતર જે મનાણી છે;  
પ્રથમ છે 'દાન' બીજી 'લોગ' છેલ્લી 'નાશ' જાણી છે;  
ન જેણે વાપરી એ દાન ને લોગે કમાણી છે;

\* આ કાવ્ય 'વીર વૈરાગી અથવા બ્રહ્મા બહાદુર' અથવા ઉત્સર્ગ  
તરીકે લખાયેલું હોઈને તે ગ્રંથમાંથી અહીં લેવામાં આવ્યું છે. (ઈ. સ. ૧૯૨૯)

થતો ધનનાશ અંતે એ કથા શું કેં અજાણી છે ?;  
 તમે એ તરવને, હે નાનજી, સંપૂર્ણ જાણો છો;  
 સફળતા દાનમાં ધનની સદા તેથી પ્રમાણો છો. ૩  
 તમારી નિર્મલા વિદ્યા ઇતર સન્માનમાટે છે;  
 તમારો દિવ્ય ધનભંડાર વિશ્વે દાનમાટે છે;  
 તમારી શક્તિ નિર્મળના સુરક્ષાધ્યાનમાટે છે;  
 નહીં વાદો, નહીં મદ કે નહીં તોફાનમાટે છે;  
 તમેને છે મળી તેથી જ લક્ષ્મી, શારદા, શક્તિ;  
 સુભાગી છો ભગી તેમાં વળી હિન્દુત્વની ભક્તિ. ૪  
 ધનિક હોવા છતાં કહેતા નથી કે: ‘હું પુરુષ મોટો’;  
 તવંગર છો છતાં રાખ્યો ન આડંબર કદા ખોટો;  
 નફાથી છો ન છલકાયા, ડગ્યા નહિ જોઈને ટોટો;  
 હશે સમભાવમાં કોઈ વિરલ નર આપનો જોટો;  
 યથા ઉદયાસ્તકાલે વ્યોમમાં રવિ એકરંગી છે;  
 અનુ—પ્રતિકૂલકાળે આપની છવિ એકરંગી છે. ૫  
 નિરંતર આપ હિન્દુસંગઠનના અથ નિર્માતા;  
 સદા વ્યાયામ ને શુદ્ધીકરણના ઉગ્ર દો ધાતા;  
 અનાથા નિઃસહાયા વ્યક્તિઓના ભદ્ર છો ત્રાતા;  
 મળે નહિ લાખમાં પણ કોઈ તેવા એક છો દાતા;  
 પ્રશંસા આપની સર્વ સ્થળે તેથી જ આજે છે;  
 પ્રબળ જયનાદ વિશ્વે આપનો તેથી જ ગાજે છે.  
 સમગ્ર આપને સપ્રેમ બ્રહ્મા વીરનું જીવન;  
 કર્યો હિન્દુત્વમાટે જે નરે બલિદાન તન મન ધન;  
 પ્રજાજ્યાં ધર્મવૈરીના હૃદયમાં ત્રાસનાં ઇંધન.

સિતમગર શાહનું કંપિત કયું જોણે મયૂરાસન ;  
લખાતું નામ ગ્રંથે નાનગું હિન્દુત્વવાળાનું;  
મહાસૌભાગ્ય છે એ ' હિન્દુગૌરવ ગ્રંથમાળા 'નું. ૭




### વૈદિક હિન્દુધર્મ હમારા !\*

આત્મશક્તિ બરસાનેવાલા;  
મુક્તિસુધા સરસાનેવાલા;  
ન્યાય નીતિ દર્શાનેવાલા;  
હિન્દુજાતિકા જીવન સારા;  
વૈદિક હિન્દુધર્મ હમારા ! ૧  
સ્વતંત્રતાકે ભીષણ રણમેં;  
ઉત્તેજન દેતા ક્ષણે ક્ષણમેં;  
ભરતા ભય ભીષણ રિપુગણમેં;  
સંકટકા કરતા નિપટારા;  
વૈદિક હિન્દુધર્મ હમારા ! ૨  
આઓ, પ્યારે હિન્દૂ, આઓ;  
હિન્દુધર્મપર બલિબલિબાઓ;  
હુતાત્મતાકી જયોતિ જગાઓ;  
અવિરત હૈ જેસકી જયધારા;  
વૈદિક હિન્દુધર્મ હમારા ! ૩  
હિન્દૂ, સચ્ચા જીવન બલ હૈ;  
જીવન્મૃત હૈ જો નિર્બલ હૈ;

\* આ કાવ્ય પ્રથમ વાર અમારા ' હિન્દુજયોતિ ' સાપ્તાહિક પત્રન  
તા. ૧ લી માયે ૧૯૩૦ શનિવારના અંકમાં પ્રકટ થયું હતું.

દુર્ખલતા પાતક અવિચલ હૈ;	
જિસને સત્ય સદૈવ પુકારા;	
વૈદિક હિન્દુધર્મ હમારા !	૪
‘ માનો ઈશ્વર એક ન દૂજ;	
કરો શુદ્ધિ દેવીકી પૂજ;	
ભરો સંગઠન જલસે દૂજ;	
દેતા યહ ઉપદેશ દુલારા;	
વૈદિક હિન્દુધર્મ હમારા !	૫
અંતરમે અદ્વૈત બસાઓ;	
દ્વૈત ભાવકો દૂર હટાઓ;	
યથાશક્ત્ય વૈષ્ણવ ઘટાઓ;	
સમતા-નભકી ઉજ્જવલ તારા;	
વૈદિક હિન્દુધર્મ હમારા !	૬
પ્રાણજ્યોતિ ભલે છુઝ જાવે;	
ધર્મજ્યોતિ ન છુઝને પાવે;	
ગૌડર હિન્દુજાતિ દિખાવે;	
હિન્દુસ્થલમે ટરે ન ટારા;	
વૈદિક હિન્દુધર્મ હમારા !	૭
વૈદિક હિન્દુધર્મ પુરાતન;	
વૈદિક હિન્દુધર્મ સનાતન;	
વૈદિક હિન્દુધર્મ ચિરંતન;	
નિર્ભયતાવોષક નક્કારા;	
વૈદિક હિન્દુધર્મ હમારા !	૮



## લોકમાન્ય સ્વ. બાલગંગાધર તિલક



નિપુણ પુરાતત્ત્વજ્ઞ, ચતુર્વેદોનો જ્ઞાતા;  
 ગણિતશાસ્ત્રનિપુણ, સનાતનધર્મત્રાતા;  
 કર્મયોગનો એક મહાચતુર વ્યાખ્યાતા;  
 દુર્ભાગી ભારતનો નૂતન ભાગ્યવિધાતા.

જીવો પૃષ્ઠ ૨૪૬.



